
ସମର୍ପଣ 


ଯେ ମୋତେ କଳ୍ପନାର ଇଙ୍ଗିତରେ ଅଭିଭୂତ କରିଛି, ସେଇ 
ହେଉଛି ଶଙ୍କା, ସମସ୍ୟା ଓ ସମାଧାନ । ସେ ସମାଧାନକୁ ଅତିକ୍ରମ କରି 
ମଧ୍ଯ ବ୍ୟାପି ରହିଛି । ତା'ରି ଭିତରେ ସ୍ଵପ୍ନ ସତ ହୁଏ ଓ ଜୀବନ ଅଭୀଷ୍ଟ 
ଫଳ ଫୁଲ ଧରେ ! ତାକୁଇ ମୋର କୋଟିଏ ପ୍ରଣାମ ଏବଂ ତା'ରି ପଦ 

ତଳେ ଏଇ ମୋର ବିନୀତ ସମର୍ପଣ | 
— ଲେଖକ 

କୃତଜ୍ଞତା 


ଏ ବହି ଲେଖୁବାରେ ମୁଁ ନାନା ପୁସ୍ତକର ସାହାଯ୍ୟ ଗ୍ରହଣ କରିଛି | 
ବିଶେଷତଃ ସାର୍‌ ଏସ୍‌. ରାଧାକ୍ରିଷ୍ଣନ୍‌, ସି.ଇ.ଏମ୍‌ ଜୋଡ, ଡାକ୍ତର ଫ୍ରଏଡ, 
ଓ୍ୟଣ୍ଡ ୟୁଙ୍ଗ, ଆଲାକ୍ିସ୍‌ କାରେଲ, ଶ୍ରୀ ଅରବିନ୍ଦ, ଓ୍ୟାଟସନ୍‌ ଆରଥର 
ଏଡିଙ୍ଗଟନ୍‌, ଯୁଲିଏନ୍‌ ହକ୍୍‌ଟଲେ, ବରଗସୌ ଇତ୍ଯାଦିଙ୍କ ନାମ 
ଉଲ୍ଲେଖଯୋଗ୍ୟ | ମୁଁ ସେମାନଙ୍କ ନିକଟରେ କୃତଜ୍ଞ | 


ବହି ଲେଖା ଚାଲିଥିବାବେଳେ ମୋ ଅଧ୍ୟାପକମାନେ ବିଶେଷତଃ 
ଅଧ୍ୟାପକ ରନ୍ନାକର ପତି, ଅଧ୍ୟାପକ ଶ୍ରୀ ରାମଚନ୍ଦ୍ର ମହାପାତ୍ର ଓ ପଣ୍ତିତ 
କୁଳମଣି ଦାଶଙ୍କ ଉତ୍ସୀହ ସ୍ମରଣୀୟ ।! ମୋର ବନ୍ଧୁ ଅଧ୍ୟାପକ ଶ୍ରୀ ପ୍ରାଣବନ୍ଧୁ 
କର, ଶ୍ରୀ ଗୁରୁ ପ୍ରସାଦ ମହାନ୍ତି, ଶ୍ରୀ ଲୋକନାଥ ମହାପାତ୍ର ମୋତେ 
ଯେଉଁ ପ୍ରେରଣା ଦେଇଛନ୍ତି, ତା” ଲେଖୁହେବ ନାହିଁ | 


ପ୍ରେସ୍‌ର ନାନା ଧନ୍ଦା ଭିତରେ ଶ୍ରୀ ରାମଚନ୍ଦ୍ର ଗୋଛିକାର, ଶ୍ରୀ 
ବାହିନୀପତି ଓ ପ୍ରେସ୍‌ର ଅନ୍ୟାନ୍ୟ କର୍ମଚାରୀଗଣ ସାହାଯ୍ୟ କରିଥୁବାରୁ ଓ 
ମୁଦ୍ରଣରେ ତପ୍ୂରତା ଦେଖାଇଥୁବାରୁ, ସେମାନେ ଧନ୍ୟଯବାଦାହଁ | 


— ଲେଖକ 

ଦ୍ଵିତୀୟ ପ୍ରକାଶନ ଅବକାଶରେ... 


ଉତ୍କଳମଣି ଗୋପବନ୍ଧୁ ଦାସଙ୍କ ଜ୍ୟେଷ୍ଠ ନାତି ଡକ୍ଟର ସତ୍ଯବାଦୀ ମିଶ୍ରଙ୍କର 
ଏହି ସାରଗର୍ଭକ ସାରସ୍ଵତ କୃତି “ ଦିଗ୍ଭ୍ରାନ୍ତ”? ୧୯୫୧ ମସିହାରେ “ଭାରତୀ 
ଭବନ”! ପ୍ରକାଶନୀ ସଂସ୍ଥା, ପୁରୀରୁ ପ୍ରଥମେ ପ୍ରକାଶିତ ହୋଇଥଲା | ତଜାଳୀନ 
ସମାଳିକ, ଅର୍ଥନୈତିକ, ରାଜନୈତିକ, ବିଶେଷକରି ବିଜ୍ଞାନଂମାନବ ଭିତ୍ତିକ 
ସମାଜ ବ୍ଯବସ୍ଥାର ଯେଉଁ ଗଭୀର ଦାର୍ଶନିକ ତତ୍ତ୍୍‌ ସେ ଏଥିରେ ପରିବେଷଣ 
କରିଛନ୍ତି, ତାହା ସମକାଳୀନ ନ ହୋଇ ସର୍ବକାଳୀନ ପ୍ରଭାଦୀପ୍ତ ବିଷୟବସ୍ତୁ ଭାବେ 
ଆଜି ବି ମାନବ ଚେତନାକୁ ଉଦ୍‌ବେଳିତ କରିବାର ସମସ୍ତ ସାମର୍ଥ୍ୟ ରଖୁଆସିଛି । 
ଦୀର୍ଘ ସାତ ଦଶନ୍ଧି ତଳର ଏ ଧରାପୂଷ୍ଟର ତହିଁରେ ମଣିଷର ଜୀବନ, ନୂଆ ନୂଆ 
ସଭ୍ୟତା, ଅଙ୍କାବଙ୍କା ଅର୍ଥନୀତି, ବିଜ୍ଞାନ ଓ ଧାର୍ମିକ ଜୀବନଯାତ୍ରା ଭଳି ବହୁ ପ୍ରସଙ୍ଗର 
ତାର୍ବିକ ଓ ତୀର୍ଯ୍ୟକ ଅନୁଶୀଳନରେ ଭରପୂର ଏହି ପୁସ୍ତକର ଦର୍ଶନ ମଣିଷର 
ଆତ୍ମା ଓ ଚେତନାକୁ ଆମ୍ବବିଭୋର କରିବା ସହିତ ଭିନ୍ନଦ୍ଧଷ୍ଟିର ଏକ ଇଲାକାରେ 
ଯେ ପ୍ରବେଶ କରାଇଦେବ, ଏହା କହିବା ବାହୁଲ୍ୟ ମାତ୍ର | 


ଭୌତିକ ସଭ୍ୟତା ଓ ଧାର୍ମିକ ଜୀବନଯାତ୍ରା ଉପରେ ଡ. ମିଶ୍ରଙ୍କ ସୂକ୍ଷ୍ମାନୁଭବ 
ସାଙ୍ଗକୁ ଭାରତୀୟ ଦର୍ଶନର ସନ୍ନ୍ୟାସ ଓ ମନ୍ତ୍ର ବିଶ୍ଵାସ ଏବଂ ପାଶ୍ଚାତ୍ୟ ଜଗତର ସମ୍ଭୋଗ 
ଓ ଭୋଗ ପରମ୍ପରା ଭିତରେ ଜୀବନର ସଙ୍ଗତି ଏବଂ ପ୍ରାଣର ସଙ୍ଗୀତର ଉପଲବ୍ଧିକୁ 
ପାଠକଙ୍କୁ ଉପଲବ୍ଧ କରାଇବାରେ ଲେଖକ ଯତ୍ନବାନ ହୋଇଛନ୍ତି | ଏହା ନିଃସନ୍ଦେହରେ 
କୃହାଯାଇପାରେ ଯେ ଦିଗ୍ଭ୍ରାନ୍ତ ' ¬ ଉଚ୍ଚକୋଟୀର ଅତିମାନବୀୟ ବିଚାରବୋଧ ଏବଂ 
ଉତ୍କୃଷ୍ଟ ତଥା ଉପାଦେୟ ଜୀବନାନୁଭୂତିକୁ ନେଇ ପରିପୁଷ୍ଟ ଓ ଗତିଶୀଳ ପ୍ରବହମାନ 
ଛଳଛଳ ସ୍ବଚ୍ଛ ଜଳଧାରାର ଏକ ପ୍ରତୀକାମ୍ବକ ଅଭିବ୍ୟକ୍ତି | 


“ ମଣିଷ ଯାହାକିଛି କରେ ସୁଖରେ ବଞ୍ଚ ରହିବା ପାଇଁ, ମରିବା ପାଇଁ ନୁହେଁ | 
ମାତ୍ର ସେ ବଞ୍ଚ ରହିପାରିନାହିଁ ଏହା ନିଷ୍ଣୁର ହେଲେ ବି ସତ୍ୟ ଏବଂ ତା'ର ବଞ୍ଚ 

ରହିବାର ବିରାଟ ଆକାଂକ୍ଷା ଏକ ଜୀବନ୍ତ ସତ୍ଯ” ହେଉ ଅବା “ ଜନସାଧାରଣଙ୍କୁ 
ସମ୍ଭୋଗ ଏବଂ ସ୍ବାଧୀନତା ଭିତରେ ଗୋଟିକୁ ବାଛିନେବାକୁ ପଡ଼ିବ | ସମ୍ଭୋଗ ବାଛିଲେ 
ଗଣତନ୍ତ୍ର ଏବଂ ସ୍ଵାଧୀନତା ନାହିଁ ଅଧୁନାୟକବାଦ ଅଛି | ସ୍ବାଧୀନତା ବାଛିଲେ ସମ୍ଭୋଗ 
ନାହିଁ¬କର୍ଭବ୍ୟ ଅଛି” ଭଳି ସୁନିର୍ବାଚିତ ବହୁ ବିଷୟରେ ଲେଖକଙ୍କର ରୋକଠୋକ 
ମୌଳିକ ବିଚାର ଜାଜ୍ବଲ୍ୟମାନ କରିଛି ପୁସ୍ତକଟିକୁ । ଏତଦବ୍ୟତୀତ ଡ. ମିଶ୍ର ଅର୍ଥନୀତିର 
ଏକ ସରଳ ଓ ସଠିକ୍‌ ବିଶ୍ଲେଷଣ କରି ନିର୍ଭୟରେ ଏହାର ବିଶୂଙ୍ଖଳିତ ଆଚରଣକୁ 
ଅନାବରଣ କରିଛନ୍ତି | ସେ ନିଜର ମତ ରଖୁଛନ୍ତି“ ଉପ୍ପାଦନ ସହିତ ଉପଯୋଗର 
କୌଣସି ଯୁକ୍ତିଯୁକ୍ତ ସମ୍ବନ୍ଧ ନାହିଁ | ଉତ୍ପାଦନକାରୀ ଲକ୍ଷପତି ତା'ର ସ୍ଵାର୍ଥ ଦୃଷ୍ଟିରୁ ଉତ୍ପାଦନ 
କରେ, ସମାଜର ଶୃଙ୍ଖଳା ଓ ସୁଖ ଦୃଷ୍ଟିରୁ କରେନାହିଁ ।” ¬ ଏଥରେ ଉଲ୍ଲେଖିତ ସମସ୍ତ 
ବିଷୟବସ୍ତୁ ସେ ବେଳର, ଏ ବେଳର ଏବଂ ଆଗାମୀ ସମୟର ସମାଜ ଓ ମଣିଷଙ୍କର 
ସର୍ବ-ସମୟ ପାଇଁ ଏକ ଗତିଶୀଳ ଦସ୍ତାବିଜ୍‌ 


ବଣଙଂ-ଫୁଲ ବଣରେ ମଉଳି ଝଡ଼ିଯିବା ନ୍ୟାୟରେ ଡ. ମିଶ୍ରଙ୍କ ଭଳି ଦର୍ଶନ- 
ତତ୍ତ୍ଵବିତ୍‌ ମହାମନିଷୀଗଣଙ୍କ ଅନ୍ତରାମମାର ମହତ୍ତର ଉଚଛ୍ଛାସ ସମାଜରେ ବିଛୁରିତ ନ 
ହେବା କିମ୍ବା ତାଙ୍କର ଉଚ୍ଚମୂଲ୍ୟବୋଧ ସମ୍ପନ୍ନ ସୃଷ୍ଟି ସମାଜାର୍ପିତ ନ ହୋଇପାରିବା 
ମାନବ ଜାତି ପାଇଁ ଏକ ଅଭିଶାପ ବୋଲି କୁହାଯାଇପାରେ | “ ଆଦୌ ନ ହେବାଠାରୁ 
ଡେରିରେ ହେବା ଭଲ” ନ୍ଯାୟରେ ବହୁ ବିଳମ୍ବରେ ହେଉପଛେ ଏହି ପୁସ୍ତକର 
ଜୀର୍ଣ୍ଵଶୀର୍ଣ୍ଣ କୀଟଦ୍ରଷ୍ଟ ଶରୀରର ସୌରଭ ମୋତେ ଆକର୍ଷିତ କରିବା ପରେ ଏହାର 
ପୁନଃ ପ୍ରକାଶନ ନିମନ୍ତେ ଡ. ମିଶ୍ରଙ୍କ ସହଧର୍ମିଣୀ ଶ୍ରୀମତୀ ଲୀଳାବତୀ ମିଶ୍ରଙ୍କୁ ଅନୁରୋଧ 
କରିଥୁଲି | ତାଙ୍କ ସାନଝିଅ ସୁଶ୍ରୀ ମଧୁବ୍ରତା ଅତ୍ଯନ୍ତ ଆଗ୍ରହର ସହିତ ନିର୍ଭୁଲ ଅକ୍ଷର 
ସଂଯୋଜନା କରିବାର ଦାୟିତ୍ଵ ନେଇଥିଲେ । 


ଆସନ୍ତା ଓଡ଼ିଆ ନବବର୍ଷ “ ମହାବିଷୁବ ପଣାସଂକ୍ରାନ୍ତି”ରେ ସାତତୀଳ ପଙ୍କ 
ଭିତରୁ ପଦ୍ଧଜକର ଜାତ ହେଲାଭଳି ଡ. ସତ୍ଯବାଦୀ ମିଶ୍ରଙ୍କ ଲିଖୂତ ଏହି ପୁସ୍ତକ 
“ଦିଗ୍ଭରାନ୍ତ ”ର ଦ୍ଵିତୀୟ ପ୍ରକାଶନ ଉକ୍କୂଳବାସୀଙ୍କୁ ଆପ୍ୟାୟିତ କରିବ ବୋଲି ବିଶ୍ଵାସ । 


ଆଶିଷ ରଞ୍ଜନ ମହାପାତ୍ର 
ପ୍ରକାଶକ 

ଆଧୁନିକ ସଭ୍ୟତା ଓ ମନୁଷ୍ୟର ଦୁର୍ବଶା ୩୫ 
ସମାଧାନର ପଥେ ଭୌତିକବାଦ ୪୫ 
ଅତ୍ଧପ୍ତ ଆକାଂକ୍ଷା ୬୩ 

(୧) 
ଦିଗଭ୍ରାନ୍ତ କିଏ ? 


ଯାତ୍ରୀ ଯାତ୍ରା ପଥରେ ଲକ୍ଷ୍ଯ ରଖୁ ଚାଲେ | ଦିଗ ପଥକୁ ନିୟନ୍ତ୍ରଣ ଓ ନିର୍ଦ୍ଦିଷ୍ଟ 
କରେ । ମଝି ଦରିଆରେ ବୋଇତିଆଳ, ସେହିପରି ସକାଳ କୁଆଁତାରା, ଦିନର ସୂର୍ଯ୍ୟ 
ଏବଂ ସନ୍ଧ୍ୟାର ଧ୍ରବତାରାକୁ ଦେଖୁ ଦିଗ ବାରେ ଓ ବୋଇତ ବୋହେ । ଦିଗ ହେଉଛି 
ଲକ୍ଷ୍ୟପଥ | ସେ ପଥରେ ସାଧ୍ଯର ସାଧନା, ସାଧନାର ସମାଧାନ, ଆଦର୍ଶର ଅନୁଭୂତି, 
ଯଥାର୍ଥତାର ଉପଲବ୍ଧି, କିନୁ କାହୁଁ ଅନାଗତ ବା ଅତର୍କିତ ପଥରେ କେବେ ଯଦି 
ବାଆ-ବତାସ ଆସେ, ଦରିଆ ଉଛୁଳେ, ଦିଗ କେଉଁ ଆଦିମ ଘନ ତମସାର 
ମହାଗମ୍ଭୀରତା ଭିତରେ ଲିଭିଯାଏ । କେବେ ବୋଇତଟି ଦିଗବଣା ହୁଏ ଏବଂ ଯାତ୍ରୀ 
ବାଟବଣା ହୁଏ | ଆକାଶର ଝଡ଼, ଜଳର ପ୍ରଳୟ, ଦିଗର କୁହାଟ, ଅନ୍ଧକାରର ନିବିଡ଼ତା 
ଯାତ୍ରୀକୁ ଦିଗ୍ଭ୍ରାନ୍ତ କରେ । ସେ ପଥ ଖୋଜେ, ଦିଗ ବାରେ, ପ୍ରାଣର ଘୋର 
ବ୍ୟାକୁଳତାରେ ଦିଗର ସନ୍ଧାନ ନିଏ । କିନ୍ତୁ ଦିଗ କାହିଁ ୨ ଦିଗ ନିବିଡ଼ ଅନ୍ଧକାରରେ 
ମଗ୍ନ | ଦିଗ ହଜେ, ଯାତ୍ରୀ ହଜାଏ, ଯାତ୍ରୀ ହଜିଲେ ଦିଗ ହଜେ | ଏଇ ଦିଗବଣା ଯାତ୍ରୀ 
ହେଉଛି ଦିଗଡ୍ରାନ୍ତ | 


ଇତିହାସର ଧାରା ଅନନ୍ତ | ଘଟଣାରାଶି ଅସଂଖ୍ୟ ଯାତ୍ରୀର ଅଶେଷ ନିରବଛିନ୍ନ 
ଶୋଭାଯାତ୍ରା ପରି ଚିରଚଞ୍ଚଳ ଓ ଚିରଗତିଶୀଳ | ଇତିହାସର ଏ ବିପୁଳ ପ୍ରବାହ ଭିତରେ 
ମନୁଷ୍ୟ ଠିକ୍‌ ସେହି ମଝି ଦରିଆରେ ବୋଇତିଆଳ ପରି ଅନିର୍ଦ୍ଦିଷ୍ଟ ଭାବରେ ଦିଗ ବାରି 
ସମାଧାନର ସନ୍ଧାନ ନେବାକୁ ଚେଷ୍ଟା କରିଛି | ସେ ସଭ୍ୟତା ଗଢ଼ିଛି ଓ ସମାଜ ଗଢ଼ିଛି । 
ଶିକ୍ଷା ସଂସ୍କୃତିର ପ୍ରଭାବରେ ନିଜକୁ ସଭ୍ୟ ଓ ଉନ୍ନତ କରିଛି । ସେ ଚିନ୍ତାଶୀଳ ଦାର୍ଶନିକ, 
ଅର୍ଥନୀତି ଓ ରାଜନୀତି ବିଶାରଦ, ପ୍ରସିଦ୍ଧ ବୈଜ୍ଞାନିକ, ସିଦହସ୍ତ ଶିଳୀ ଓ କଳାକାର, 
ପୁଣି ପ୍ରବୀଣ ପଣ୍ଡିତ ଓ ଅସାଧାରଣ ସାଧକ ହୋଇପାରିଛି । ଅସଂଖ୍ଯ କାବ୍ୟଯଶାସ୍ତ 
ପୁରାଣରେ ତା'ର ବିଦ୍ୟା-ମନ୍ଦିର ସୁସଜିତ । ଅସଂଖ୍ୟ ପଣ୍ଡିତ ଓ ଗବେଷକ ପୁଣି 

ଅନୁସନ୍ଧାନ ଓ ଆଲୋଚନାରେ ବ୍ୟସ୍ତ । କିନ୍ତୁ ସମାଧାନ କାହିଁ ? ମନେହୁଏ ଯେପରି 
ସବୁ ଘୋର ବ୍ଯର୍ଥତା ଭିତରେ ନିମଗ୍ନ । କମଳ ବିଳାସୀ କବିର କଳନା ଦାର୍ଶନିକର 
ଶ୍ରେଷ୍ଠ ଚିନ୍ତା ଓ ଅଭିନବ ସ୍ଵପ୍ନ ନୟନାନ୍ତକର | ଯୁକ୍ତିତର୍କ, ମୀମାଂସା, ସାଧନା, 
କଳାକାରର ଅଲୌକିକ ସୃଷ୍ଟି ଏବଂ ବୈଜ୍ଞାନିକର ସୁକ୍ଷ୍ମ ପରମାଣୁ ତନ୍ତ୍ର ସବୁ ଯେମିତି 
ନିରର୍ଥକ ଏବଂ ବ୍ୟର୍ଥ । ଜୀବନ ଏକ ବିରାଟ ପରାଜୟ | ଅସହାୟ ବେଦନା ଓ ଅଶ୍ରର 
ପ୍ରବାହରେ ଜୀବନ ଯେପରି ସିକ୍ତଚ ଜଗତ ଏକ ଦୁର୍ବହ ଭ୍ରାନ୍ତି । ଜୀବନରେ ସୁଖ, 

ଦୁଃଖ, ବିରହ, ବେଦନାକୁ ଉପେକ୍ଷା କରି, ଉଦ୍ଭ୍ରାନ୍ତ ପଥୂକ ପରି ଛୁଟିଚାଲେ । ତେଣୁ 
ଜଗତରେ ଜୀବନର ଅର୍ଥ ନାହିଁ, ଆଦର୍ଶ ନାହିଁ, ଉଦେଶ୍ୟ ନାହିଁ ବା ଆଶା ନାହିଁ | 
କାରଣ ସବୁ ବ୍ୟର୍ଥ, ଅର୍ଥ ନାହିଁ, ସବୁ ଅଦିତ୍ୟ, ସବୁ ଚଞ୍ଚଳ, ସବୁ ସବପ । ମନେହୁଏ 
ଜୀବନ ଯେପରି ଏକ ରହସ୍ୟମୟ ପ୍ରତିତୀ, କ୍ଷଣେ ଆସେ କ୍ଷଣେ ଯାଏ, କ୍ଷଣେ ଭାସେ 
ଓ କ୍ଷଣେ ବୁଡ଼େ | ତେବେ ଏ ସମାଜ, ସଭ୍ୟତା କାହିଁକି ? କାହିଁକି ବା ଏ ଅବୋଧ 
ମନୁଷ୍ଯ ସୀମାହୀନ କାଳ ସାଗରର ବାଲୁକାମୟ ତୀରରେ, ଦର୍ଶନ କଳା ସାହିତ୍ୟ 
ସଂସ୍କୃତ ପରି ସୁନ୍ଦର ମନ୍ଦିର ଏତେ ଶ୍ରମ ଏବଂ କୌଶଳରେ ନିର୍ମାଣ କରେ । ଏ 
ଅଭିନୟ କାହିଁକି ? କାହିଁକି ଏ ଅସମ୍ଭବ ଆଶା ଓ ବିରାଟ ଆଦର୍ଶ ? 


ମହାଶୂନ୍ୟର କୁହେଳିକା ଭିତରେ ମନୁଷ୍ୟ ଯେପରି କଂ ଣ ଚାହୁଁଛି ? ପ୍ରାଣର 
ଅପୁରଣୀୟ ଅଭାବ ଓ ଅସମ୍ଭବ ପିପାସାରେ ସେ ଯେପରି କାତର | କାହାକୁ ସେ 
ଖୋଜି ବୁଲୁଛି ! କାହାର ସନ୍ଧାନରେ ସେ ବିବ୍ରତ ? କିଏ ତା'ର ଏ ଅନନ୍ତ ଅଭାବର 
ପୂର୍ଣତା, କିଏ ବା ତା'ର ଏ ସଂକଟର ସମାଧାନ... କାହାପାଇଁ ଏ ଗଭୀର ଆକାଂକ୍ଷା | 
କିଏ ଜାଣେ ? ସେ ନିଜେ ହୁଏତ ବୁଝେ ନାହିଁ, ଅଥଚ ରାତିଅଧର ଅବୋଧ କାନ୍ଦୁରା 
ଶିଶୁ ପରି ସେ କାତରରେ ଖୋଜି ବୁଲେ | ଇତିହାସର ଯୁଗ ଭିତରେ ସେ ଖୋଜେ, 
ସ୍ପିର ଆକାଶର ସଙ୍ଗୀତରେ ମୁଗ୍ଧ ହୋଇ ସମାଧାନ ଖୋଜେ | ଅସହାୟ ହୋଇ 
ଖୋଜେ | ଦେବତାର ମନ୍ଦିରରେ ପୂଜାର ଉପହାର ନେଇ, ନତମସ୍ତକରେ ତାକୁ 
ସମର୍ପଣ କରେ | ସକାଳ ଆସେ, ସନ୍ଧ୍ଯା ହୁଏ । ମନ୍ଦିରରେ ଆରତୀ ହୁଏ, 
ଦେବତାର ସ୍ୁୁତିଗାନ ହୁଏ | ବ୍ଯସ୍ତ ହୋଇ ଦେବତାରେ ସେ ସାଧନାର ଦିଗ 
ପଚାରେ | କିନ୍ତୁ ଦେବତା ନିରୁତ୍ତର, ନିର୍ବାକ୍‌ ଓ ନିଶ୍ଚଳ | ଶିକ୍ଷା, ସଭ୍ୟତା, 
ରାଜନୀତି, ଦର୍ଶନ ସବୁ ଭିତରେ ଆକୁଳ ହୋଇ ଖୋଜେ | ସେ ଖୋଜିବାରେ 
ବିଶ୍ରାମ ନାହିଁ ସେ ସନ୍ଧାନର ଅବସାନ ନାହିଁ, ସେ ଅଭାବ ଓ ପିପାସାର ପୂର୍ଣ୍ଣତା 
ନାହିଁ । କିନ୍ତୁ ସେ ଯେ ଦିଗଭ୍ରାନ୍ତ ! ପଥ କାହିଁ ? 

ଯୁଗ ଆସେ, ପ୍ରଭାତର ପୁଷ୍ଠ ପରି ସଦ୍ଯ ଏବଂ ସୁନ୍ଦର | ପୁଣି ମଉଳେ | 
ଅସ୍ତୋନ୍ସୁଖ ସୂର୍ଯ୍ୟର ଶେଷ ଅସ୍ପଷ୍ଟ ରଶ୍ମି ରେଖା ପରି ଅତୀତର ଅନ୍ଧକାରମୟ ବିସୃତ 
ଗର୍ଭରେ କାହିଁ କେଉଁଠି ମିଶିଯାଏ । ସଭ୍ୟତା ଆସେ, ଅଭିନେତା ପରି ! କାଳର 
ଗୁରୁଗମ୍ଭୀର ତମସାର କୋଳରେ ନୃତ୍ୟ କରେ, ପୁଣି ଛାୟା ପରି ସେ ଆଦିମ ଘନ 
ଗମ୍ଭୀରତା ଭିତରେ ମଗ୍ନ ହୁଏ ! 


ତେବେ କିଏ ଏ ରୁଦ୍ର ଭୀଷଣ, ମହାପ୍ରଳୟଙ୍କର ଓ ନିଶୁୁର, ମନୁଷ୍ୟର ଆଦରର 
ସମ୍ପଦ, ତା'ର ପ୍ରିୟତମ ଆଦର୍ଶ ଓ ଉଚ୍ଚତମ ଆକାଂକ୍ଷା, ଶ୍ରେଷ୍ଠ ସମାଜ ଓ ସଭ୍ୟତାକୁ 
ନିର୍ମମ ଭାବରେ ଆଘାତ କରେ ଏବଂ ଧ୍ଵଂସ କରେ ? କିଏ ଏ ବିଭ୍ରାଟ ଆଣେ, ଏ 
କରାଳ ତାଣ୍ଡବର ରଚନା କରେ ? 


ଲୋକେ କୁହନ୍ତି, “ ଦଇବ ଦଉଡ଼ି, ମଣିଷ ଗାଲ, ଯେଣିକି ଟାଣଇ ତେଣିକି 
ଯାଇ |!” ପୁଣି କଥାରେ ଅଛି, “ କରମ ଲେଖନ, କେ କରିବ ଆନ |” ସାଧାରଣ 
ଭାଷାର ଏ କଥାଗୁଡ଼ିକ ଅପଳାପ ନୂହେଁ । ଲୋକେ ଭାଗ୍ୟଯବାଦୀ ହେବାର ଯଥାର୍ଥତା 
ଅଛି | ହୁଏତ ଜୀବନର ତିକ୍ତ ଅଭିଜ୍ଞତା ଲୋକମୁଖରେ ଏ ସତ୍ୟ ଭାବରେ ପ୍ରକାଶ 
ପାଇଛି | ଏଇ ଦୈବ ହେଉଛି ପ୍ରତିଘାତର ପ୍ରତୀକ | ଏଇ ବୋଧହୁଏ Hardyଙ୍କର 
ସେ ଅପରିମେୟ ଅଜ୍ଞାତ ଶକ୍ରତି- କାଳ” | ଏଇ ବୋଧହୁଏ ଜୀବନ ପରି ସୁନ୍ଦର 
ଫୁଲଟିକୁ ଫୁଟୁ ନ ଫୁଟୁଣୁ ଗୋଟି ଗୋଟି କରି ତୋଳିନିଏ । ସେ ଜୀବନର ଆଦର୍ଶ, 
ସ୍ଵପ୍ପ ବିରହ, ବେଦନା କିଛି ବୁଝେ ନାହି | ତେଣୁ ମନୁଷ୍ୟ ବୀର ହେଲେ ହେଁ ବିଜିତ ! 
ମନେହୁଏ ଯେପରି ଏ ମର ଜଗତରେ ମନୁଷ୍ୟ କାଳର ଦାସ, କାଳ ମନୁଷ୍ୟର ଦାସ 
ନୁହେଁ । କାଳ ମୁରବୀ ମନୁଷ୍ୟ ବିଜିତ । କାଳ ରାତ୍ରିର ଘୋର ନିବିଡ଼ତା ଭିତରେ 
ଧୂର୍ଜଟି ଝଟିକାର ଝଙ୍କାରରେ ଶୁନ୍ଯ ନାଦିତ । ଯାତ୍ରୀର ପ୍ରତି ପଦକ୍ଷେପରେ ଶବ । 
ଅଥଚ ଯାତ୍ରୀ ଚାଲେ । କେତେ ଯାତ୍ରୀ ପୂର୍ବରୁ ସେ ପଥରେ ଯାଇଛନ୍ତି । ଏବେ ବି 
ସେମାନଙ୍କର ପରାଜୟ ଚିହ୍ନରେ ସେ ସ୍ଥାନ ଚିହ୍ନିତ । କିନ୍ତୁ ଯାତ୍ରାର ଅବସାନ ନାହିଁ । 
ସେଠାରେ ଆନନ୍ଦ ନାହିଁ ଅଶ୍ର, ମିଳନ ନାହିଁ ବିରହ, ହସ ନାହିଁ କାନ୍ଦ | ଆନନ୍ଦ ସେ 
ଯାତ୍ରା ପଥରେ ଏକ ଚଞ୍ଚଳ ଏବଂ ଦୁର୍ବଳ ମୁହୂର୍ଭ ମାତ୍ର । ମନେହୁଏ ଏଇ କାଳରାଜ୍ୟ 
ଯେପରି ମୋହ ମାୟାର ରାଜ୍ୟ ରାତ୍ରିର ଅନ୍ଧକାରରେ ଆବୃତ | ଖ୍ରୀଷ୍ଟଧର୍ମର “Original 
Sin” ଏଇ ରାଜ୍ୟର କଥା | ଏ ରାଜ୍ୟରେ ଯେ ଜନ୍ମିବ, ସେ କାଳର ବିଷରେ ଜର୍ଜରିତ 
ହେବ | ମୋହମାୟାର ଦୁର୍ଭେଦ୍ୟ ଆବରଣରେ ଆବୃତ ହେବ । କାଳ ବିଷଧର ଫଣା 
ପରି, ସହସ୍ବ ଫଣା ନିକ୍ଷେପରେ ଯେପରି ଜୀବକୁ ଦଂଶନ କରେ | ଯମୁନାର ଜଳ, 

କାଳିର ବିଷରେ ଦିନେ ଯେପରି ବିଷାକ୍ତ ହୋଇପଡ଼ିଥିଲା, କାଳର ବିଷ ସେହିପରି 
ଜୀବନକୁ ବିଷାକ୍ତ କରିଛି, ତାକୁ ତିକ୍ତ ଏବଂ ଅତିଷ୍ଠ କରିଛି | ତେଣୁ ଜରା, ବ୍ୟାଧ୍ବ, 
ବିରହ ବେଦନା ଏବଂ ମୃତ୍ୟୁ । ମନେହୁଏ ଏଇ ଆବରଣରେ ଆବୃତ ହେବା ହେଉଛି, 
ଅଦ୍ବୈତବାଦୀଙ୍କ ' ମାୟା' | ଏଇଥରୁ ଆରୋପ, ବିକ୍ଷେପ ଓ ଭ୍ରମ | (ଶଙ୍କରଙ୍କର 
ଅଦ୍ବୈତବାଦରେ ବ୍ରହ୍ମ ସତ୍ୟ ଏବଂ କେବଳ ସତ୍ୟ ହେଲେ ହେଁ ମାୟା ପୁଣି 
ଅନିର୍ବାଚୟ) ! ଏ “ମାୟା' ସତ୍‌ ନ ହେଲେ ମଧ୍ଯ ଅସତ୍‌ ନୁହେଁ । ଶଙ୍କର ଏହାକୁ 
ସ୍ଵୀକାର ନ କରି ମଧ୍ଯ କରିଛନ୍ତି । କିନ୍ତୁ ଅସ୍ଵୀକାର କରିବାର ଯୁକ୍ତି ନାହିଁ । ମାୟାକୁ 
ସ୍ଵୀକାର କରି ଅସ୍ଵୀକାରରେ ସାଧନା ଆରମ୍ଭ ହୁଏ | କିଛି ନ ଥଲେ ସାଧନା କାହିକି ? 
ହୁଏତ ବେଦାନ୍ତବାଦୀଙ୍କ ଏଇ ମାୟା ହିଁ 


ଏଇ ହୁଏତ ସାଂଖ୍ୟର ପ୍ରକୃତି, ସୁନ୍ଦରୀ ନଟୀ ପରି ଛନ୍ଦେ ଛନ୍ଦେ ନୃତ୍ୟ କରେ | 
ଅଙ୍ଗେ ଅଙ୍ଗେ ତା”ର ସ୍ଵପ୍ନ ମିଶା ମାଦକତାର ଗନ୍ଧ । ସେ ଅଙ୍ଗ ଭଙ୍ଗୀରେ ପୁରୁଷକୁ 
ସମ୍ମୋହିତ କରେ, ଆବଦ୍ଧ କରେ, ବନ୍ଦୀ କରେ | ସାଂଖ୍ୟର ଏ ପ୍ରକୃତି ଚିର ଚଞ୍ଚଳା, 
ଚିର କର୍ମପ୍ରବଣା, ଅଥଚ ଭୌତିକ | ଜୀବ ପୁରୁଷ ଏ ପ୍ରକୃତିରେ ମଗ୍ନ, ପ୍ରକୃତି ପୁରୁଷରେ 
ମଗ୍ନା ନୁହେଁ । ତେଣୁ ଜନ୍ମ ମୃତ୍ୟୁର ଅଧୀନ, ବିରହ ବେଦନାରେ ପରାଭୂତ | 


ଏଇ କାଳ ବୋଧହୁଏ ବୁଦ୍ଧଙ୍କର “ମାର”, ବିରୁଦ୍ଧ ଶକ୍ତି, ଦିନେ ବୁଦ୍ଧଙ୍କର 
ଅମ୍ପତ ସାଧନା ପଥରେ ବିରାଟ ପ୍ରତିବନ୍ଧକ ହୋଇ ସାଧନାକୁ ଭ୍ରଷ୍ଟ କରୁଥଲା ! 


ପର୍ସିଆନ୍‌ ଧର୍ମର ଅରିମନ୍‌ ଏହିପରି ଏକ ବିରୁଦ୍ଧ ଶକ୍ତି । ଏହା ଏକ ଦ୍ବୈତ, 
ଅଶୁଭଙ୍କର ଓ ଅମଙ୍ଗଳ | ‘ ଅହୁରାମଜ୍ଦା' ବା ଇଶ୍ଵର ଚିର ଶାଶ୍ବତ, ଆଲୋକମୟ ଓ 
ମଙ୍ଗଳମୟ | ‘ ଅହୁରାମଜଦା” ଓ ଅରିମନ୍‌ ଚିରନ୍ତନ ସଂଗ୍ରାମରେ ବ୍ଯାପ୍ୃତ । ସେ 
ସଂଗ୍ରାମରେ କିଏ ଜୟୀ ହେବ, ତା” ଏବେ ବି ବିଚାରିବାର ନୁହେଁ | 


କାଳ ତେଣୁ ଗାଢ଼ ଘନ ଅନ୍ଧକାର, ଭୌତିକତାର ମୂଳ । ଆଧୁନିକ 
ବିଜ୍ଞାନରେ ଏଇ ହୁଏତ matte” ହେବ | ଏଥରେ ସ୍ଥନ୍ଦନ ନାହିଁ କାରଣ ପ୍ରାଣ 
ନାହିଁ । ଏହା ବିଶାଳ ଶୈଳ ପରି, ରାତ୍ରିର ଅନ୍ଧକାର ଭିତରେ ଯେପରି ଲୁକ୍ଟାୟିତ | 
ଏଇ ଶୈଳର ପ୍ରତିଘାତରେ ମନୁଷ୍ଯର ଆଶା ଓ ଆଦର୍ଶ, ସବୁ ପରାଭୂତ ନାତଠଙ୍କ 
ଦର୍ଶନରେ ‘Matter’ ସେହିପରି ଏକ ଆଦିମ ଓ ପୁରାଣ ସତ୍ତା | ସ୍ରଷ୍ଟାଙ୍କ ସୃଷ୍ଟି 
ବିକାଶରେ ଏହା ମୁଖ୍ୟ ଉପାଦାନ ହେଲେ ହେ, ତାଙ୍କ ଆଦର୍ଶମୟ ପରିକଳ୍ନାକୁ 
ଏହା ପୁଣି ପ୍ରତିହତ କରେ | 

Bergsonଙ୍କ ଦର୍ଶନରେ Matter’ ବା ଭୌତିକତା, ଏହିପରି ଏକ ବିରୁଝ 
ଶକ୍ତି, ତାଙ୍କ ପ୍ରାଣ” ବା ‘ଅନ ୪a’ ବିପୁଳ ପ୍ରବାହ, ମୁକ୍ତ ଏବଂ ଚଞ୍ଚଳ | ଝରଣାର 
ଝର ପରି ଝଙ୍କାରରେ ଟିର ପରିସ୍ତଦଦିତ । ଭୌତିକତା ଏ ମୁକ୍ତ ପ୍ରବାହକୁ ପ୍ରତିହତ 
କରେ ଓ ଝରଣାକୁ ଆବଦ୍ଧ କରେ, ସ୍ଵଭାବକୁ ବିକୃତ ଓ ବିଭଙ୍ଗ କରେ | ଧାରାଶ୍ରାବଣରେ 
ଚଞ୍ଚଳ ବନ୍ୟାର ଜଳ ଉଛୁଳି ଉଠେ । କିନ୍ତୁ ପାର୍ବତ୍ୟ ପ୍ରଦେଶରେ ତା'ର ପ୍ରବାହ 
ଶୈଳର ବନ୍ଧୁରତା ଦ୍ଵାରା ପ୍ରତିହତ ହୁଏ | ସେହିପରି ଜୀବନର ମୁକ୍ତ ପ୍ରବାହ ଭୌତିକତା 
ଦ୍ଵାରା ବାଧାପ୍ରାପ୍ତ | ପ୍ରାଣ ଯେପରି ଏକ ଅନୁକୂଳ ସ୍ରୋତ ପରି, ଭୌତିକତା ପ୍ରତିକୂଳ 
ସ୍ରୋତ | ହାବେଳି ଉର୍ବ୍ବ ଗତିରେ ବଉଦ ଭେଦି ଚାଲେ ! ହାବେଳିର ସେ ଜ୍ଵଳନ୍ତ 
ଅଗ୍ନିଶିଖା ହେଉଛି, ଯେପରି ପ୍ରାଣ” | ଗତି ପଥରେ ଅଗ୍ନିଶିଖା ଯେତେବେଳେ ଭସ୍ପ 
ହୋଇ ନିମ୍ନଗାମୀ ହୁଏ, ସେତେବେଳେ ତାହା ଭୌତିକତା | ଅସଂଖ୍ୟ ରୂପ କରେ 
ପ୍ରାଣ ଏବଂ ଭୌତିକତାକୁ ବର୍ଣ୍ଣନା କରାଯାଇପାରେ ! କିନ୍ତୁ ରୂପକ ଏବଂ ଉପମା 
ଭ୍ରମାମମକ ହେବା ସ୍ଵାଭାବିକ । 


ସ୍ପଷ୍ଟ ଭାଷାରେ କହିଲେ ପ୍ରାଣ ଅନନ୍ତ ଆଲୋକ, ପରିସ୍ଥନ୍ଦନମୟ ହେଲେ କାଳ 
ଗାଢ଼ ଘନ ଅନ୍ଧକାର, ଅନନ୍ତ ଏବଂ ବିଶାଳ | ପ୍ରାଣ ବିପୁଳ ପ୍ରବାହ ହେଲେ, କାଳ 
ଅଚଳ ମହାମେରୁ | ମନେହୁଏ ଯେପରି ପ୍ରାଣ ଭାବ, କାଳ ଅଭାବ | ପ୍ରାଣ ଏବଂ 
କାଳର ଯୋଗ ନାହିଁ । ଯୋଗ ନାହିଁ ବୋଲି ଅନ୍ଧକାର ଅନ୍ଧକାର ହୋଇ ରହିଛି ଓ 
ଆଲୋକ ଆଲୋକ ହୋଇ ରହିଛି । ଯୋଗ ନାହିଁ ବୋଲି ବିଯୋଗ, ବିଛେଦ, ବିଭ୍ରାଟ । 
ଯୋଗରେ ହୁଏତ ସମାଧାନ ଓ ସମନ୍ୃୟ | 


ସୃଷ୍ଟିର ଆରମ୍ଭରୁ, ଏଇ ଦୁଇଟି ପରସ୍ପର ବିରୋଧୀ ସତ୍ତା, କେଉଁ ବେଳାହୀନ 
ସାଗରର ତରଙ୍ଗେ ତରଙ୍ଗେ ଏ କୂଳକୁ ଭାସି ଆସିଛନ୍ତି, କାହାର ବା ଅଭୁତ ଇଙ୍ଗିତରେ 
ଏ ପ୍ରଥମ ଉତ୍ସାହ ଆସିଲା, ତାହା କହିବା ସହଜ ନୁହେଁ | ହେଲେହେଁ ବାସ୍ତବ ଦୃଷ୍ଟିରୁ 
ଏ ଦୁଇଟି ସତ୍ତାର ଯଥାର୍ଥତା ଅଛି । ଗୋଟିଏ ଅନ୍ୟଟିର ପରିଣାମ ନୁହେଁ । ଦୁହିଙ୍କ 
ଭିତରେ କାର୍ଯ୍ୟ କାରଣ ସମ୍ପର୍କ ନାହିଁ । 


ଆଜିର ବୈଜ୍ଞାନିକମାନେ ଭୌତିକ ବିଜ୍ଞାନର ଦୃଷ୍ଟିରେ ପ୍ରାଣକୁ ଭୌତିକ 
ସତ୍ତାର ଯୋଗ ବିନିଯୋଗ, କ୍ରିୟା, ପ୍ରତିକ୍ଧିୟାରୁ ସମ୍ଭୁତ ବୋଲି କହୁଛନ୍ତି | ହେଲେହେଁ 
ସେ ବିଶ୍ଵାସ ପୁଣି ଯଥାର୍ଥ ନୁହେଁ | ପ୍ରାଣୀ ବିଜ୍ଞାନ, ପ୍ରାଣର ସ୍ଵତନ୍ତ୍ର ସତ୍ତାକୁ ସ୍ଵୀକାର 
କରୁଛି ଏବଂ ଏହା ଜଡ଼ ବସ୍ତୁଠାରୁ ଭିନ୍ନ ବୋଲି ପ୍ରମାଣ ଦେଉଛି | Mr. L.P. Jack 
ତାଙ୍କର “Revolt against mechanism”ରେ Bergsonଙ୍ଂ ମତର ଯଥାର୍ଥତା 

ସ୍ଵୀକାର କରି, ପ୍ରାଣର ସ୍ଵତନ୍ତ୍ର ସତ୍ତାକୁ ପ୍ରତିଷ୍ଠିତ କରିଛନ୍ତି | ଏପରିକି Julian Huxley 
ପରି ବୈଜ୍ଞାନିକ ମଧ୍ଯ, ପ୍ରାଣର ସ୍ଵତନ୍ତ୍ର ସତ୍ତାକୁ ମାନିନେବାକୁ ମଧ୍ଯ ବାଧ୍ଯ ହୋଇଛନ୍ତି । 


ବାସ୍ତବ ଦୃଷ୍ଟିରୁ ଏ ଦୁଇଟି ସତ୍ତା ଭିନ୍ନ, ଦୁହିଙ୍କ ଭିତରେ କୌଣସି ଏକ୍ଯ ନାହିଁ 
ବା ଯୋଗ ମଧ୍ଯ ନାହିଁ । ତେଣୁ ସମାଧାନ ନାହିଁ । ଦର୍ଶନର ଇତିହାସରେ ଏ ଦୁଇଟି 
ସତ୍ତାର ବିରୋଧ ଅତି ସ୍ପଷ୍ଟ | ମନେହୁଏ ସମଗ୍ର ଇତିହାସର ଧାରା, ଏଇ ଦୃନ୍ଦ୍ର ସମାଧାନର 
ଧାରା | ଜ୍ଞାନବାଦୀ (1ଏalist) ମାନେ ଏଇ ଧାରାରେ ସମାଧାନ ଖୋଜିବାକୁ ଯାଇ 
ଭୌତିକତା ବା କାଳକୁ ଅସ୍ଵୀକାର କରିଛନ୍ତି । ବିଭିନ୍ନ ଜ୍ଞାନବାଦୀଙ୍କ ମଧ୍ଯରେ ସୂକ୍ଷ୍ମ 
ପାର୍ଥକ୍ୟ ଥଲେ ମଧ୍ଯ “ ସର୍ବଂ ଖଲ୍ଲିଦଂ ବ୍ରହ୍ମ? ରେ ଏ ମତବାଦର ପ୍ରତିଷ୍ଠା । ପକ୍ଷାନ୍ତରରେ 
ଭୌତିକବାଦୀମାନେ ଚେତନାମୟ ଓ ଭାବମୟ ପ୍ରାଣକୁ ଅସ୍ଵୀକାର କରି ଭୌତିକତାର 
ଯଥାର୍ଥତା ସିଦ୍ଧ କରିଛନ୍ତି । ଭୌତିକତାର ପରିଣାମ ପ୍ରାଣ ବୋଲି ଏମାନଙ୍କର ସିଦ୍ଧାନ୍ତ 
ଏଇ ହେଉଛି ଦୂଇଟି ପରସ୍ପର ବିରୋଧୀ ଧାରା | ଏଥିରେ ଉଭୟ ସତ୍ୟ ଅଥଚ ଉଭୟ 
ଭ୍ରମାମବକ | ଜ୍ଞାନବାଦୀ ପ୍ରାଣ ଏବଂ ଚେତନାକୁ ସ୍ଵୀକାର କରିବା ମଧ୍ଯ ସତ୍ୟ | ଅଥଚ 
ନବାଦୀଙ୍କର ଭୌତିକତା ଅସ୍ଵୀକାର କରିବା ଯେପରି ଭ୍ରମ, ଭୌତିକବାଦୀଙ୍କ ' ପ୍ରାଣ” 
। ଚେତନାକୁ ଅସ୍ବୀକାର କରିବା ସେହିପରି ଭ୍ରମ | ଏମାନେ ଯାହା ସ୍ବୀକାର କରନ୍ତି, 
ହା ସତ୍ୟ; ଯାହା ଅସ୍ଵୀକାର କରନ୍ତି ତାହା ଭ୍ରମ | ଉଭୟେ ଏକମୁଖୀ ତେଣୁ ଉଭୟଙ୍କର 
ସ୍ଵାଭାବିକ ବିକାଶ ! ଭୌତିକବାଦୀ ଓ ଜ୍ଞାନବାଦୀ ଉଭୟେ ତ୍ୟାଗୀ | ଭୌତିକବାଦୀ 
ମ୍ବାକୁ ତ୍ୟାଗ କରେ, ଜ୍ଞାନବାଦୀ ସଂସାର ତ୍ୟାଗ କରେ ! 

ଜ୍ଞାନବାଦୀ ସମାଧାନର ପଥରେ ସନ୍ଧ୍ଯାସୀ । ତ୍ଯାଗ ଏବଂ ବୈରାଗ୍ୟ ତା'ର 
ଜୀବନର ମନ୍ତ୍ର । ସେ ସଂସାର ତ୍ୟାଗ କରି ହିମାଳୟ ବା ବିନ୍ଧ୍ୟାଞ୍ଚଳର ଯେଉଁ ସୁଦୂର 
ନିଭୃତ କନ୍ଦରରେ ଆମ୍ବ-ଚିନ୍ତାରେ ନିମଗ୍ନ ରହେ, ସେଠାରେ ଜଗତର କୋଳାହଳ 
ନାହିଁ, ଯୁଦ୍ଧ ନାହିଁ ବା ଅଶାନ୍ତି ନାହିଁ । ପ୍ରଶାନ୍ତ, ଗୁରୁଗମ୍ଭୀର ନିଶ୍ଚଳତା ଭିତରେ ସେ 
ଧ୍ୟାନମଗ୍ନ | ସଂସାର ତା” ପକ୍ଷରେ ମିଥ୍ୟା, ଶରୀର ମିଥ୍ୟା, ମିଥ୍ୟା ଏ ଜଗତର କଳରବ | 
କଠୋର ତାପସ ବ୍ରତରେ ସେ ସ୍ତୁଳ ଶରୀରକୁ ଅସ୍ବୀକାର କରି, ଆମାକୁ ସ୍ଵୀକାର 
କରିବା ପାଇଁ ବ୍ୟସ୍ତ ଏବଂ ବ୍ୟାକୁଳ ` ] ଭାରତୀୟ ଦର୍ଶନରେ ଏଇ ସନ୍ନ୍ଯସୀର ପରମ୍ପରା 
ହିଁ ବିଶେଷ ଭାବରେ ପ୍ରାଧାନ୍ୟ ଲାଭ କରିଛି | “ ନେତି ନେତି” ଆମ ଦର୍ଶନର ଧାରା 
ଏବଂ ଆଧ୍ଯାମ୍ପିକ ଜୀବନକୁ ଗୁରୁତର ଭାବରେ ପ୍ରଭାବିତ କରିଛି | ଦୃଶ୍ୟମାନ ଜଗତ 
ତେଣୁ କେବଳ ପ୍ରତୀତି, ମାୟାର ଟିର ରହସ୍ୟମୟ ଲୀଳା | ତେଣୁ ନେତି ନେତି | 
ସତ୍ତା, ସତ୍‌, ଚିଦ୍‌ ଆନନ୍ଦ, ଅନନ୍ତ ମହାଶୟନରେ ଏହା ଯେପରି ସ୍ଥିର ଏବଂ ଅଚଞ୍ଚଳ | 

କିନ୍ତୁ ପାର୍ଚାତ୍ଯ ଜଗତର ପରମ୍ପରା ବିପରୀତମୂଖୀ । ତାହା ମୁଖ୍ଯତଃ 
ଭୌତିକବାଦର ପରମ୍ପରା | ଭୌତିକ ବିଜ୍ଞାନ ସେ ସଭ୍ୟତା ଏବଂ ସଂସୁତିକୁ ସମ୍ପଦଶାଳୀ 
କରିଛି । ଭୌତିକବାଦ ପକ୍ଷରେ ଏ ଭୌତିକ ଦୃଶ୍ୟମାନ ଜଗତ ହି ସତ୍ୟ । ଦେହ 
ଭୌତିକ, ପ୍ରାଣ ଭୌତିକ, ଜଗତ ଭୌତିକ ଏବଂ “ ସର୍ବେଭୌତିକାଃ 1” ଭାରତର 
ଦେହାମ୍ବାବାଦୀଙ୍କ ପରି ଏମାନଙ୍କର ଦର୍ଶନ ଶରୀର ଏବଂ ସ୍ଥୁଳର ଦର୍ଶନ | ଜୀବନ 
ଏଠାରେ ହସଖୁସିର ଜୀବନ | ସନ୍ନ୍ୟାସ ନୁହେଁ ସମ୍ଭୋଗ, ତ୍ଯାଗ ନୁହେଁ ଭୋଗ 
ଏମାନଙ୍କର ପରମ୍ପରା | ହିମାଳୟର ନିଭୃତ କନ୍ଦରରେ ଧ୍ୟାନମଗ୍ନ ତପସ୍ଵୀ ଏମାନେ 
ନୁହନ୍ତି, ନ୍ୟୁୟର୍କ ବା ଲଣ୍ଡନର ବିଦ୍ୟୁତମ୍ଡିତ ସୁରମ୍ୟ ପ୍ରାସାଦରେ ଏମାନେ କର୍ମରତ | 
ଆମ୍ମ-ସାଧନା ଏମାନଙ୍କର ଧର୍ମ ନୁହେଁ, ଅର୍ଥ ଏମାନଙ୍କର ଜୀବନ । ପ୍ରକୃତିର ନୀରବତା 
କୋଳରେ ଏମାନେ ଶିଶୁ ନୁହନ୍ତି ଶବ୍ଦାୟିତ, ଧୂମାୟିତ ନଗରରେ ଏମାନେ ମନୁଷ୍ଯ 
ବୋଲି ଗର୍ବ କରନ୍ତି | ମନ୍ତ୍ର ନୁହେଁ, ଯନ୍ତ୍ରରେ ଏମାନଙ୍କର ବିଶ୍ଵାସ । ଏ ସଭ୍ୟତା ତେଣୁ 
ବେତାରଠାରୁ ବୋମା ପର୍ଯ୍ୟନ୍ତ ଅଗ୍ରଗତିରେ ଜଟିଳ | 


ଏ ଦୁଇଟି ପରସ୍ପର ବିରୋଧୀ ଧାରା ! ତେଣୁ ଦୁଇ ବିପରୀତ ଦିଗରେ ଗତି 
କରି ଚାଲିଛନ୍ତି । ମିଳନ ନାହିଁ, ଏଣୁ ବିଛ୍ଛେଦ | 


ଜ୍ଞାନବାଦୀ, ତେଣୁ ସଂସାର ତ୍ୟାଗ କରି, ନେତି 'ର ଧାରାରେ ପରମ ଅଖଣ୍ଡ 
ଆଲୋକମୟ ସତ୍ତାର ଉପଲବ୍ଧି କରିବା ପାଇଁ ନିର୍ଦ୍ଦେଶ ଦିଅନ୍ତି ! ( କିନୁ କାଳର ଜଗତକୁ 
ତ୍ୟାଗ କଲେ, କାଳ ବା ଜଗତର ସମାଧାନ ନାହିଁ) ନେତି” ଏ ବିରାଟ ପ୍ରଶ୍ମର ଉତ୍ତର 
ନୁହେଁ । ସ୍ଥୁଳ ଶରୀର ତ୍ୟାଗ କରି ପରମ ସୂକ୍ଷ୍ମ ଏବଂ ଗୂଢ଼ ସତ୍ତା ସହିତ ଅଭିନ୍ନ ହେଲେ 
ସାଧନାର ପୂର୍ଣ୍ଣତା ନାହିଁ । ଆତ୍ମା ଆଵା ସହିତ ଅଭିନ୍ନ ହେଲା କିନ୍ତୁ ଶରୀର ରହିଲା । 
ସକଳ ଶରୀରର ବିକ୍ଷିପ୍ତ ଅଂଶ, ସଂସ୍କାର ଧରି, ଯେପରି ଲୁଚି ଲୁଚି ବଞ୍ଚ ରହିଲା । 
ସମାଧାନ କାହିଁ ? ସମାଧାନ ହୋଇଥୁଲେ, ପୁଣି ପ୍ରଶ୍ନ କାହିଁକି, ପୁଣି କାହିଁକି ଏ ଅଭାବମୟ 
ଜଗତ, ଏ ଜରା, ମୃତ୍ୟୁ ଓ ଅନ୍ଧକାର ? ପୁଣି କାହିଁକି ସାଧନା ? 


ଘଟ ମଧ୍ଯସ୍ଥ ଆକାଶ, ଅନନ୍ତ ମହାକାଶଠାରୁ ଭିନ୍ନ ନୁହେଁ, ଅଥଚ ଭିନ୍ନ କାରଣ 
ଉପାଧ୍ୂ ଏବଂ ଆଧାର ଭେଦରେ ଏହା ସୀମିତ ଏବଂ ନିର୍ଦ୍ଦିଷ୍ଟ । ଘଟରେ ଏ ଘଟତ୍ 
ବିନିଷ୍ଟ ହେଲେ, ଆକାଶ ଆକାଶ ହିଁ ହୁଏ | ସେହିପରି ଶରୀର ତ୍ୟାଗ କରି, ମାୟାର 
ବନ୍ଧନରୁ ମୁକ୍ତ ହେଲେ ଆମ୍ମା, ଆମ୍ବ ହିଁ ହୁଏ | ଏଇ ପରମ ସତ୍ତା ସହିତ ଅଭିନ୍ନ ହେବା 
ବା ଶୂନ୍ଯୟତାରେ ଲୀନ ହେବା ହେଉଛି ମୁକ୍ତି ବା ନିର୍ବାଣ । ଏଥରେ ଜୀବ ଆଧାର 
ହଜାଏ, ତେଣୁ ଜୀବତ୍ବ ହରାଏ । 

ଅନନ୍ତ ସାଗର ବକ୍ଷରେ ଅଗଣିତ ଜୀବ ଜୀବତ୍ବର ସୁଳ ଆଧାର ଘେନି ଅସଂଖ୍ୟ 
ବରଫଖଣ୍ଡ ପରି ଭାସମାନ | ସମୁଦ୍ର ସହିତ ଏମାନଙ୍କର ଅନ୍ତରାମ୍ବା ଅଭିନ୍ନ ହେଲେ 
ହେଁ ଭିନ୍ନ କାରଣ ଆଧାର ଅଛି । ଏଇ ଆଧାର ଅଛି ବୋଲି ଏମାନଙ୍କର ବ୍ୟକ୍ତିତ୍ଵ ଅଛି 
ଏବଂ ବୋଧ ଅଛି । ବିଶାଳ ସମୁଦ୍ରର ତାହା ନାହିଁ । ଏହା ଅନନ୍ତ ଚେତନା ଏବଂ 
ଅଖଣ୍ଡ ଜ୍ୟୋତି, ଭାବମୟ ସତ୍ତା, କିନୁ କେବଳ ଚେତନା | ଚେତନାର ଚେତନାବୋଧ 
ନାହିଁ । କାରଣ ଏକ | ଦୂଇ ନ ହେଲେ ବୋଧ ନାହିଁ । ଏହା ତେଣୁ ନିଜେ ବୋଧ 
ଅଥଚ ନିର୍ବୋଧ | ବ୍ୟକ୍ତି ବେଦନା ଅନୁଭବ କରେ କାରଣ ତା”ର ବ୍ୟକ୍ତିତ୍ଵ ଅଛି ! 
କିନ୍ତୁ ବେଦନାର ବେଦନାବୋଧ ନାହିଁ । 


ବରଫ ତରଳି ଗଲେ, ତା” ଯେପରି ସମୁଦ୍ର ସହିତ ଅଭିନ୍ନ ହୋଇଯାଏ ଏବଂ 
ନିଜର ଆଧାର ହଜାଏ, ଜୀବ ସେହିପରି ନିର୍ବାଣରେ ଆଧାର ହରାଇ ସତ୍ତା ସହିତ 
ଅଭିନ୍ନ ହୁଏ ଏବଂ ନିର୍ବୋଧ ହୁଏ । ଏଣୁ ସମାଧାନର ପ୍ରଶ୍ନ ବା ବିଶ୍ଵର ଅଭାବବୋଧ 
ଏମାନଙ୍କର ସ୍ୃତିରେ ଆସିବା ସମ୍ଭବ ନୁହେଁ | ଶରୀର ତ୍ୟାଗ କରି ଏବଂ କାଳ ତ୍ୟାଗ 
କରି ଏମାନେ କେବଳ ଆଲୋକମୟ ଏବଂ ଚୈତନ୍ୟମୟ ହୁଅନ୍ତି । କିନ୍ତୁ ଏହା ସମାଧାନ 
ନୁହେଁ । ସୁଳ ଶରୀରକୁ ଚେତନାମୟ ଅମୂତମୟ କରି ନ ପାରିଲେ, କାଳକୁ ବିଷହୀନ 
କରି ନ ପାରିଲେ ସମାଧାନର ପୂର୍ଣ୍ଣତା ନାହିଁ । 


ସମାଧାନ ଧ୍ବଂସ ନୁହେଁ ସୃଷ୍ଟି, ବିଭ୍ରାଟ ନୁହେଁ ବିକାଶ, ଅଭାବ ନୁହେଁ ଅନନ୍ତ 
ପରିପୂର୍ଣତା । ଏହା ଯୋଗ ଏବଂ ସମନ୍ତୟ । ସମାଧାନ ତେଣୁ ବ୍ଯକ୍ତିର ହୁଏନାହିଁ, 
ତାହା ସମସ୍ତଙ୍କର । ଏଇ ବିରାଟ ପରିକଳନାରେ ହିନ୍ଦୁ ତା'ର ମହାଳୟା ଶ୍ରାଦ୍ଧରେ 
ସର୍ବଭୂତ ଚରାଚର ଆବ୍ରହ୍ମସ୍ତମ୍ଭ ପର୍ଯ୍ୟାନ୍ତଂର ପରିତୃପ୍ତି ବିଧାନ କରିବାର ସୂଚନା ଦିଏ | 
ବିଶ୍ଵ ଅତୃପ୍ତିର ପରିତୃପ୍ତିରେ ସମାଧାନ । କିନ୍ତୁ କିଏ ସମାଧାନ ପାଇଛି ? ବୃଦ୍ଧ ଏଇକଥା 
ବୋଧହୁଏ “ ଆନନ୍ଦ ”ଙ୍କୁ ସଙ୍କେତରେ କହିଛନ୍ତି ଯେ ବିଶ୍ଵର ଗୋଟିଏ ଜୀବ ଆବଦ୍ଧ 
ଥଲା ପର୍ଯ୍ୟନ୍ତ ତାଙ୍କର ନିର୍ବାଣ ନାହିଁ ବା ମୁକ୍ତି ନାହିଁ । 


ଜଣେ ଶଙ୍କର ବା ବୁଦ୍ଧ, ବ୍ୟାସ ବା ବଶିଷ୍ଠଙ୍କ ପାଇଁ ଯେ ଏ ସମାଧାନ ହୋଇଛି 
ତା'ର ପ୍ରମାଣ କଣ ? ଏମାନଙ୍କର ମଧ୍ଯ ଜନ୍ମ ମୃତ୍ୟୁ ଜରା ଯୌବନ, ସବୁ ଅଛି | 
କାଳ ଦ୍ଵାରା ଏମାନେ ମଧ୍ୟ ଆହତ | ଆହତ ହୋଇ ନ ଥିଲେ ହୁଏତ ଏମାନେ ଯୁଗ 
ଯୁଗ କାଳ କାଳ ଧରି ନିତ୍ୟ ବର୍ଭମାନରେ ପ୍ରତିଷ୍ଠା ଲାଭ କରିଥାନ୍ତେ | କିନ୍ତୁ କାହିଁ ? 
କିଏ ଏ କାଳର ଜଗତରେ ନିର୍ବିବାଦରେ ବଞ୍ଚ ରହିଛି ? କିଏ ଏ ମୂତ୍ୟୁଞ୍ଜୟୀ ? 


ଦିଗ୍ଭ୍ରାନ୍ତ @ ୧୮ 
Source: Author, Digitized by PPRACHIN, SOA 


ଖଣ୍ଡ, ଅଖଣ୍ଡର ପ୍ରାପ୍ତିରେ ଅଖଣ୍ଡ ହୁଏ ଆନନ୍ଦମୟ ଏବଂ ଅମ୍ପତମୟ ହୁଏ | 
ଖଣ୍ଡର ମୂତ୍ୟୁ ଅଛି, ଏବଂ ସୀମା ଅଛି | ଖଣ୍ଡରେ ସଂଘର୍ଷ ଅଛି ଓ ଦ୍ଦ ଅଛି | ଖଣ୍ଡରେ 
ଅଭାବ ଅଛି ଓ ଅପୂର୍ଣତା ଅଛି । କିନ୍ତୁ ଅଖଣ୍ଡରେ ତାହା ନାହିଁ । ଦ୍ବନ୍ଦ ନାହିଁ ନିର୍ଦ୍ଦଦ ସେ, 
ସୀମା ନାହିଁ ଅସୀମ ସେ, ଅପୂର୍ଣ୍ତା ନାହିଁ ପୂର୍ଣ ସେ । ଅଖଣ୍ଡ ଏବଂ ଖଣ୍ଡର ଯୋଗରେ 
ତେଣୁ ଖଣ୍ଡ ଅଖଣ୍ଡରେ ପରିଣତ ହୁଏ, ଅଭାବ ପୂର୍ଵତା, ସସୀମ, ଅସୀମରେ ସୁନ୍ଦର ଓ 
ସ୍ଵାଭାବିକ ହୋଇ ଫୁଟେ । ଏ ଯୋଗରେ ପୁଣି ଖଣ୍ଡର ମୃତ୍ୟୁ ନାହିଁ, ବ୍ୟର୍ତିତ୍ଵର ବିନାଶ 
ନାହିଁ । ଅଥଚ ଖଣ୍ଡର ଅଭୁତ ପରିବର୍ଭନ ହୁଏ ! ଅଖଣ୍ଡକୁ ଧାରଣ କରି ଏହା ବିରାଟ 
ଏବଂ ଆଲୋକମୟ ହୁଏ | ଅଗ୍ନିର ସଂସ୍ପର୍ଶରେ ତପ୍ତ ଲୌହଖଣ୍ଡ ଅଗ୍ନିର ଭାବ ଗ୍ରହଣ 
କରେ | ତାହା ଅଗ୍ନି ପରି ପ୍ରଚଣ୍ଡ ଉତ୍ତପ୍ତ ଓ ଜ୍ଵଳନ୍ତ ହୁଏ | ଅଥଚ ଅଗ୍ନି ଅଗ୍ନି ରହେ ଓ 
ଲୌହଖଣ୍ଡର ସ୍ଵତନ୍ତତା ମଧ୍ଯ ରହେ | ଗୋଟିଏ ଦୃଷ୍ଟିରୁ ଦେଖୁଲେ ଦୁହେଁ ସ୍ଵତନ୍ତ୍ର ଅଅଚ 
ଅନ୍ୟ ଦୃଷ୍ଟିରୁ ଦୁହେଁ ଅଭିନ୍ନ । ଏଇ ସ୍ଵତନ୍ତ୍ରତା ଓ ଅଭିନ୍ନତା ଭିତରେ ଲୌହଖଣ୍ଡର 
ବିରାଟ ପରିବର୍ଭନ । ଜୀବ ସେହିପରି ସେ ଅନନ୍ତ, ଆଲୋକମୟ, ତେଜମୟ ସତ୍ତା 
ସହତ ଯୋଗ ହେଲେ “ଅଣୁଃ ଅଣୀୟାନ୍‌” ହୁଏ, ତା'ର ବ୍ୟକ୍ତିତ୍ଵର ସ୍ଵତନ୍ତ୍ରତା ରହେ, 
ପୁଣି “ ମହତୋ ମହୀୟାନ” ହୁଏ, ଅମୃତମୟ ଓ ଆନନ୍ଦମୟ ହୁଏ ! ସ୍ଥୁଳ ରହେ, 
ଅଥଚ ସ୍କୁଳର ବିକାର ନାହିଁ କାରଣ ଅଭାବ ନାହିଁ । ଆଧାରର ଅପୂର୍ଣ୍ଣ ଅଭାବ, ଅପୂର୍ବ 
ପ୍ଲବନ ଓ ପ୍ରାଚୂର୍ଯ୍ୟରେ ପରିପୂର୍ଣ ହୁଏ ଅଥଚ ଆଧାର ରହେ କାରଣ ଆଧାର ନ ଥଲେ 
ପୂର୍ଵତାର ଅର୍ଥ ନାହିଁ । 


କିନ୍ତୁ କାହିଁ ୨ କିଏ ଏ ସମାଧାନର ଧାରା ଫିଟାଇଛି ? ସମସ୍ତେ ସ୍କୁଳର ଆଧାରକୁ 
ତ୍ୟାଗ କରି ଶୂନ୍ୟରେ ନିର୍ବାଣ ପାଇଛନ୍ତି । କିନ୍ତୁ କେହି ସମାଧାନ ପାଇନାହାନ୍ତି 
ମନେହୁଏ ଯେପରି ଶଙ୍କର ବ୍ରହ୍ମଙ୍କୁ ପାଇନାହାନ୍ତି, ବ୍ରହ୍ମ ଶଙ୍କରଙ୍କୁ ପାଇଛନ୍ତି । ବୈଷ୍ଣବ 
ବିଷ୍ଣୁଙ୍କୁ ପାଏନାହିଁ ବିଷ୍ଣୁ ବୈଷ୍ଣବଙ୍କ ପାଆନ୍ତି ଶିବ ଶୈବକୁ ଏବଂ ନିର୍ବାଣ ବୁଦ୍ଧଙ୍କୁ 
ଗ୍ରହଣ କରେ | କେହି ଜଣେ ପାଇଥିଲେ ସମସ୍ତେ ପାଇଥାନ୍ତେ | ଅଖଣ୍ଡର ଅବତରଣରେ 
ଶଙ୍କର ବା ବୃଦ୍ଧ ଅମର ହୋଇଥାନ୍ତେ | ଜୀବନ ଜଗତରେ ଅମ୍ପୃତମୟ ଓ ସ୍ତଟିକ ପରି 
ନିର୍ମଳ ଓ ଶୁଦ୍ଧ ହୋଇ ଶାନ୍ତ ସ୍ଵାଭାବିକତାରେ ଫୁଟିଉଠିଥାନ୍ତା | କିନ୍ତୁ କାହିଁ ୨ କେବଳ 
ବିରାଟ ଶୂନ୍ୟରେ ନିର୍ବାଣ... | ଏହା ହିଁ ନେତି ନେତିର ସାଧନା | 


ପକ୍ଷାନ୍ତରେ ସାଧନାର ଧାରାରେ, ପାଶ୍ଚାତ୍ୟ ଜଗତର ଭୌତିକବାଦୀଙ୍କର ଏ 
ନିର୍ବାଣ ନାହିଁ ବା ମୁକ୍ତି ନାହିଁ । ଭୌତିକ ସାଧନାର ପଥରେ ଜଗତ ପୁଣି ଆଜି ତୃତୀୟ 
ମହାସମରର ସମ୍ମୁଖୀନ | ଏ ସାଧନାରେ ବ୍ୟକ୍ତି କ୍ଷୁଦ୍ର ଆବଦ୍ଧ ସଂକୀର୍ଣ୍ଣ | ସେ ସଙ୍କୀର୍ଣଵତାରୁ 

ପୁଣି ସଙ୍କଟ । ଜଡ଼ର ସାଧନାରେ ମନୁଷ ଜଡ଼ ! ଆଜିର ଜଗତ ଭୌତିକବାଦର 
ଜଗତ, ରାଜନୀତି ଅର୍ଥନୀତିର ଜଗତ | ଆମ ଯୁଗ ଯନ୍ଧରଯୁଗ । ଏ ଜଗତରେ ଯୁଦ୍ଧ 
ଆସେ, ଧରଣୀର ଧୂଳିକୁ ରକ୍ତାକ୍ତ କରେ | ଏ ଜଗତରେ ଦେଶ ଦେଶର ଏବଂ 
ଜାତି ଜାତିର ଶତ୍ରୁ । ଏ ଜଗତରେ ଅର୍ଥ ପାଇଁ, କ୍ଷମତାର ପ୍ରତିଷ୍ଠା ପାଇଁ, ଲୋକେ 
ବ୍ୟଭିଚାର କରନ୍ତି ¦ ଗଣତନ୍ତ୍ର ନାମରେ ଘୃଣିତ ମିଥ୍ଯାର ପ୍ରଚାର ହୁଏ | ସାଧୁତାର 
ଏବଂ ଭଦ୍ରତାର ଅର୍ଥ ବେଷ୍ୟା ବୃତ୍ତି । ଜୀବ ଏ ଭୌତିକ ସାଧନାର ପଥରେ ରିପୁମାନଙ୍କ 
ଦ୍ଵାରା ଆବଦ୍ଧ | ବିରାଟତ୍ଵର ଆଦର୍ଶ ତାକୁ ଅନୁପ୍ରାଣିତ କରିପାରେ ନାହିଁ । ତେଣୁ 
ଗଭୀର ସଙ୍କଟ ଆଜି ଆମ ସଭ୍ଯତାକୁ ପ୍ରଳୟା ଆଶଙ୍କା ଦେଇଛି । ଶାନ୍ତିପ୍ରିୟ 
ଲୋକେ, ପଣ୍ଚିତ ଓ ଚିନ୍ତାଶୀଳ ବ୍ୟକ୍ତିମାନେ ସମାଧାନ ପାଇଁ କେତେ “League 
Of Nations” ଗଢ଼ନ୍ତି କେତେ ଅର୍ଥନୀତିର ଯୋଜନା କମିଟି ବସେ | କେତେ 
ସ୍ଵପ୍ପ କେତେ କଳନା, ଅସମ୍ଭବ ଭାବରେ ପ୍ରଳୟର ଭୂକୁଞ୍ଚନରେ ଧ୍ଵଂସ ହୁଏ 
ଏବଂ ଶେଷ ହୁଏ । ସମାଧାନ କାହିଁ ? 


ଇତିହାସର ଆରମ୍ଭରୁ ଆଜି ପର୍ଯ୍ୟନ୍ତ ଏଇ ସମାଧାନର ଧାରାରେ ମନୁଷ୍ଯ 
କେତେ ସୁନ୍ଦର ସଭ୍ୟତା ଶ୍ରମ, ସାଧନା, ବୁଵି ଏବଂ କୌଶଳ ବଳରେ ଗଢ଼ିଛି । 
କେତେ ଅର୍ଥନୀତି ଓ ରାଜନୀତି କରିଛି ? କିନ୍ତୁ ସମାଧାନ ହୋଇନାହିଁ । ମନେହୁଏ 
ମନୁଷ୍ୟ ସଭ୍ୟତା ଏ ବିରାଟ ସମାଧୀନରେ ଧାରାରେ ଏକ କ୍ଷୀଣ ଦୁର୍ବଳ ପ୍ରୟାସ ମାତ୍ର | 
ମନେହୁଏ କାହାର ଅନନ୍ତ କ୍ଷୁଧା, ଯେପରି ଏ ସଭ୍ୟତାର ସବୁ ସମ୍ଭୋଗ ସାମଗ୍ରୀକୁ 
ଭକ୍ଷଣ କରି ଭସ୍ମ କରୁଛି | 

ତେଣୁ ଏ ଦିଗ ମଧ୍ଯ ସମାଧାନର ଦିଗ ନୁହେଁ, ଭୌତିକବାଦୀଙ୍କ ଏ ବୃଥା 
ନିରର୍ଥକ ସନ୍ଧାନ ଓ ସାଧନା | 


ତେବେ ଦିଗ କାହିଁ ? 


ଜୀବ ସୂଷ୍ଟିରେ ଅନନ୍ତ ରହସ୍ୟମୟ ଗ୍ରତ୍ଛି ହେଉଛି ତା'ର କ୍ଷଣଭଙ୍କ୍‌ର ସ୍ଥୁଳ 
ଶରୀର (ଆମର ଆକାଂକ୍ଷା ଓ ଅପୂରଣୀୟ ଅଭାବ ଅମର ପ୍ରାଣ ବା ଆମ୍ମା, ପୁଣି 
ସଂହତିର ଆଧାର ମନ) | ମନେହୁଏ ଜୀବର ଶରୀର ଯେପରି ଏକ ଅଭୁତ ମନ୍ଦିର 
ଅଥଚ ଭଗ୍ନ ମନ୍ଦିର | ଏଇ ଭଗ୍ଧ ମନ୍ଦିରରେ ସୁନ୍ଦର ଦେବତା ଆତ୍ମାର ପ୍ରତିଷ୍ଠା | ଅଥଚ 
ମନ୍ଦିର ଜାଣେନାହିଁ ଯେ ଦେବତା ଅଛି । ତେଣୁ ସେ ଉଦ୍‌ଭ୍ରାନ୍ତ ହୋଇ ସନ୍ଧାନରେ 

ବ୍ୟସ୍ତ ବ୍ୟଥୃତ ଓ ବ୍ୟାକୁଳ । ମନ ଖୋଜେ । ସେ କାହାକୁ ଖୋଜେ ଜାଣେନାହିଁ | 
ଖୋଜେ କିନ୍ତୁ ପାଏନାହିଁ। ଅଥଚ ଖୋଜିବାର ବିଶ୍ରାମ ନାହିଁ । ଏହାହିଁ ବୋଧହୁଏ 
Shelleywa୍କ କବିତାରେ “The Desire of the month for the star"ରେ ରୂପ 
ପାଇଛି । ସେ ଅଭାବ ତେଣୁ ଶାନ୍ତ ହେବାର ନୁହେଁ | ଏଣେ ପୁଣି ମନ୍ଦିରର ଦେବତା 
ବୁଝେନାହିଁ ଯେ ମନ୍ଦିର ତା'ର | ତେଣୁ ଦେବତାର ମନ୍ଦିର ଅଛି ଓ ମନ୍ଦିରର ଦେବତା 
ଅଛି । କିନ୍ତୁ ଉଭୟେ ବୋଧଶୂନ୍ୟ । ମନ ପୁଣି ଏମାନଙ୍କର ସଂହତି ଆଣି ପାରେନାହିଁ । 
ମନର କର୍ମକାରୀ ଶକ୍ତି ଅଛି କିନ୍ତୁ କାଳରାତ୍ରୀରେ ସେ ଦିଗ୍ଭ୍ରୀନ୍ତ ମୋହମାୟାର 
ରହସ୍ୟ ଭିତରେ ବିଭୋର | ତେଣୁ ବ୍ୟକ୍ତିତ୍ଵର ସଂହତି ନାହିଁ | ବ୍ୟକ୍ତିର ବ୍ୟକ୍ତିତ୍ଵ ବିଭଙ୍ଗ, 
ବିକୃତ ଓ ଅସ୍ଵାଭାବିକ । ସମାଧାନ କାହିଁ ? 


ମନେହୁଏ ଯେପରି ଆମ୍ବା ଥରେ କ୍ରିୟାଶୀଳ ହେଲେ, ଦେବତାର ଥରେ 
ଆମବିସ୍ୃତି ଭାଙ୍ଗଲେ, ହୁଏତ ସମାଧାନର ଧାରା ଫିଟିବ । ମନର କର୍ମରେ ଆମ୍ମା 
କ୍ରିୟାଶୀଳ ହେବ । ଥରେ ଅର୍ବ ନିଷ୍ପିୟତା ଭାଙ୍ଗିଗଲେ, ସଂହତିର ପଥ ପରିଷ୍କାର 
ହେଲେ, ଆମ୍ମପାର ଆଲୋକ କୋଟିଏ ସୂର୍ଯ୍ୟ ପରି ଉଦ୍‌ଭାସିତ ହେବ ଓ ଶରୀରକୁ 
ଆଲୋକିତ କରିବ | ସେ ତେଜରେ ଜୀବର ସ୍କୁଳତ୍ଵ ଝଟକି ଉଠିବ । ଏଇ ହୁଏତ ବିଶ୍ବ 
ସମାଧାନର ଧାରାରେ ଅଖଣ୍ଡ ମହା-ଯୋଗର କର୍ମ ଆରମ୍ଭ କରିବ | 


ଜୀବର ଜୀବତ୍ବ ତେଣୁ ଚିରନ୍ତନ ରହସ୍ୟମୟ | ମନେହୁଏ ଜୀବର ପିଣ୍ଡରେ 
ଯେପରି ପ୍ରକାଣ୍ଡ ବିଶ୍ଵବବ୍ରହ୍ମାଣ୍ଡ ଅର୍ନ୍ତନିହିତ । ପିଣ୍ଡରେ ବିୟୋଗ ଅଛି ବୋଲି ସୃଷ୍ଟିରେ 
ମଧ୍ଯ ବିୟୋଗ ଏବଂ ବିଭ୍ରାଟ | ପଞ୍ଚସଖା ଦର୍ଶନର ପିଣ୍ଡ ଓ ବ୍ରହ୍ମାଣ୍ଡର ଏକତ୍ଵ ଅନୁଧ୍ୟାନ 
କରିବାର ବସ୍ତୁ | ପିଣ୍ଡ ହିଁ ବ୍ରହ୍ମାଣ୍ତ | “ ଯାହା ନାହିଁ ପିଣ୍ଡେ ତାହା ନାହିଁ ବ୍ରହ୍ମାଣ୍ଡେ”ର 
ଯଥାର୍ଥତା ଅଛି | ପିଣ୍ଡ ବୋଇଲେ କେବଳ ପ୍ରାଣ-ମୟ ଆମ୍ମା ନୁହେଁ । ମନ ଓ ପ୍ରାଣର 
ସମବାୟ | ଏଇ ପିଣ୍ଡ ହେଉଛି ତେଣୁ ରହସ୍ଯର ମୂଳ । ଏଇ ପିଣ୍ଡରେ ସମସ୍ୟା ଓ 
ସମାଧାନ | ସମାଧାନର ଧାରାରେ ତେଣୁ ଏଇ ପିଣ୍ଡ ରହସ୍ୟକୁ ଫେଡ଼ି ଦେଖୁବା ହେଉଛି 
ସାଧନା ! ଦେଖୁସାରିଲେ ସମାଧାନ | ମନେହୁଏ ଯେପରି ପିଶ୍ଡର ଗ୍ରନ୍ଧୀ ଖୋଲିଦେଲେ 
ବ୍ରହ୍ମାଣ୍ଡର ଗ୍ରନ୍ଧୀ ଖୋଲିଯିବ | ପିଣ୍ଡର ତେଣୁ ସମାଧାନ ହେଲେ ସୃଷ୍ଟିର ସମାଧାନ 
ହୋଇଯିବ | କ୍ଷୁଦ୍ର ହେଲେହେଁ ଜୀବର ଏ ପିଣ୍ଡ ଅଭୁତ ଭବିଷ୍ୟତର ବିରାଟ ଇଙ୍ଗିତରେ 
ଗମ୍ଭୀର | କ୍ଷୁଦ୍ର ହୋଇ କ୍ଷୁଦ୍ରତ୍ଵର ବୋଧ ଅଛି ବୋଲି ବିରାଟରୁ ବିରାଟ ହେବାର 
ସମ୍ଭାବନାରେ ଏହା ପୂର୍ଣ୍ଣ ! 

ଯୋଗୀ ଏ ସମାଧାନର ଧୀରା ଆରମ୍ଭ କରେ | ଯେ ଯୋଗୀ ସେ ସାଧନାରେ 
ପିଣ୍ଡକୁ ଜାଣେ ବା ଜାଣିବାକୁ ଚେଷ୍ଟା କରେ | ସେ ଯୋଗ କରେ, ରହସ୍ଯ ଭେଦ 
କରେ, ଗ୍ରନ୍ମ ଫେଡ଼ି ଦେଖେ, ସଂହତି ଆଣେ ତେଣୁ ଯୋଗୀ | ପୁଣି ଖଣ୍ଡ ଯୋଗରେ 
ସମାଧାନ ନାହିଁ । ଖଣ୍ଡ ଯୋଗରେ ନିର୍ବାଣ ହୁଏ | କିନ୍ତୁ ସିଵି ନାହିଁ । ଅଖଣ୍ଡ 
ଯୋଗୀ ନ ହେଲେ ଅଖଣ୍ଡ ଯୋଗ ନାହିଁ। ଏବଂ ସେ ମହାଯୋଗ ନ ହେଲେ 
ସୃଷ୍ଟିର ପରିପୂର୍ଣ୍ଣତା ନାହିଁ | 


ସମାଧାନ ହୋଇନାହିଁ ! ତେଣୁ ମନେହୁଏ ଯେପରି ସେ ଅଖଣ୍ଡ ମହାଯୋଗୀର 
ଅନନ୍ତ ରହସ୍ଯ ଭେଦ ଏବେ ବି ସରିନାହିଁ । ତା' ସାଧନର ପୂର୍ଵ୍ତାରେ ହେଉଛି 
ସମାଧୀନର ଆରମ୍ଭ | ମନେହୁଏ ଏ ବିରାଟ ବିଶ୍ଵଯଜ୍ଞରେ ସେ ବିଶ୍ଵଂଯୋଗୀ ଏବେ ବି 
ପୂର୍ଣ୍ଠାହୁତି ଦେଇନାହାନ୍ତି | ଏବେବି ସ୍ଵସ୍ତି ମନ୍ତ୍ରରେ ବିଶ୍ଵ ମୁଖରିତ ହୋଇନାହିଁ । 


କିଏ ଜାଣେ କେଉଁଦିନ ଏ ବିରାଟ କର୍ମର ପୂର୍ଣତତା ଆସିବ ! ସୃଷ୍ଠି ସଙ୍ଗୀତରେ 
ମଧୁମୟ ହେବ ! 

(9) 
ବିଜ୍ଞାନ ଓ ମନୁଷ୍ୟ 


ଭୌତିକ ବିଜ୍ଞାନ ଏ ଯୁଗର ମୁଖ୍ଯ ପ୍ରକାଶ । ବିଜ୍ଞାନ ମାନବ ସମୀଜ ଓ 
ସଂସ୍କୃତିରେ ଅଭୁତ ପରିବର୍ଭନ ଆଣିଛି । ମନେହୁଏ ସ୍ଵପ୍ପାହତ ତନ୍ଦ୍ରହତ ପୁରାତନ 
ଜଗତ ବିଜ୍ଞାନର ଅପୂର୍ବ ସୃଷ୍ଟିରେ ଆଜି ଜାଗ୍ରତ | ଜଗତ ମୁଖରିତ । ଭୌଗୋଳିକ 
ପ୍ରତିବନ୍ଧବର ଶୈଳ-ସାଗର ବା ଆକାଶ ଆଜି ଦେଶ ଦେଶ ବା ମନୁଷ୍ୟ ମନୁଷ୍ୟ 
ଭିତରେ ବ୍ୟବଧାନ ଆଣିପାରୁ ନାହିଁ । ବିଜ୍ଞାନ କାଳ (me) ଏବଂ ଆକାଶରେ 
ସୀମିତ ବ୍ୟବସ୍ଥାକୁ ଜୟ କରିଛି । 


ନୂତନ ପଦାର୍ଥ ବିଜ୍ଞାନ (Physics) ଆମ ପରିଚିତ ଅଣୁର ରୂପରେ ପରିବର୍ଭନ 
ଆଣିଛି । ଗ୍ରୀକ୍‌ ଦାର୍ଶନିକ ଡିମୋକ୍ରିଟସ୍‌ ଏବର ଡାଲଟନ୍‌ ବା ବୈଶେଷିକର ଅଣୁବାଦରେ 
ଅଣୁ ହେଉଛି ମୂଳତର୍ତଵ । ଏ ଅଣୁ ପୁଣି ଅଭିଭକ୍ତ ଏବଂ ଅଭିଭାଜ୍ୟ | କିନ୍ତୁ ବିଜ୍ଞାନର 
ଗବେଷଣାରେ ଡାଲଟନ୍‌ଙ୍କ ଅଣୁ ଆଜି ଅଭିଭାଜ୍ୟ ନୁହେଁ । ବସ୍ତୁର ମୂଳତତ୍ତ୍ବ ହେଉଛି 
ପରମାଣୁ-ରାଶି । ଏ ପରମାଣୁ ପୁଣି ଶକ୍ତ ଦୁର୍ଭେଦ୍ୟ ପଦାର୍ଥ ନୁହନ୍ତି ଭାବାମ୍ବାକ 
(Positive) ଏବଂ ଅଭାବାମକ (Negative) ବିଦ୍ୟୁତ୍‌ ଶକ୍ତିର କ୍ରିୟା ପ୍ରତିକ୍ରିୟା ହି 
ଏହାର ସ୍ଵଭାବ | ଟାଇଣ୍ଡଲଙ୍କ ଭାଷାରେ ପରମାଣୁର ସଙ୍ଗଠନ ସୂର୍ଯ୍ୟମଣ୍ଡଳ ସଙ୍ଗଠନର 
କ୍ଷୁଦ୍ର ସଂସ୍କରଣ ମାତ୍ର | ୯ ୨ ଟି ବିଭିନ୍ନ ଉପାଦାନ (|ଝment) ଏଇ ବିଦ୍ୟୁତ-ଶକ୍ତିସମ୍ପନ୍ନ 
ପରମାଣୁର ଯୋଗ ବିନିଯୋଗରୁ ସମ୍ଭୂତ | ଏହାରି ଗବେଷଣାରୁ ଆଜି ପୁଣି ପରମାଣୁ 


ବୋମା ବିଶ୍ଵ ପ୍ରଳୟର ଆଶଙ୍କା ଦେଇଛି । 


ସେହିପରି ଆଧୁନିକ ଜ୍ୟୋତିଷ ଶାସ୍ତ (Astronomy) ମଦ୍ଯ ଆମ ଦୃଷ୍ଟିଭଙ୍ଗୀକୁ 
ନା ନା ଭାବରେ ପ୍ରଭାବିତ କରିଛି । ଜ୍ୟୋତିଷର ବିଚାରରେ ଏ ଜଗତ ଇଶ୍ଵର-ସୃଷ୍ଟ 
ନୁହେଁ । କୌଣସି ସୁପ୍ରଭାତରେ ଇଶ୍ଵର ତାଙ୍କ ଅନନ୍ତ ଶୟନରୁ ଉଠି “ ଜଗତ ହେଉ 

ଏବଂ ଜଗତ ହେଲା” ବୋଲି କହିଦେଇ ସୃଷ୍ଟି କରିନାହାନ୍ତି । କୌଣସି ବିଶ୍ବକର୍ମା 
ଅନନ୍ତ କାରିଗରୀ ଓ କୌଶଳ ବଳରେ ଏ ବିଚିତ୍ରତାକୁ ଗଢ଼ିଦେଇ ନାହାନ୍ତି ବା କୌଣସି 
କଳାକାର ଅପରୂପ କଳ୍ପନାରେ ଅନନ୍ତ ଆକାଶର ମହାଶୂନ୍ୟ ଆସ୍ତରଣ ଉପରେ ତୂଳିକା 
ନେଇ ଏ ବିଚିତ୍ର ବ୍ରହ୍ମାଣ୍ଡକୁ ବହୁ ରଙ୍ଗରେ ରଞ୍ଜିତ କରି ଆଙ୍କି ନାହାନ୍ତି । 


ଜ୍ୟୋତିଷ ଆମ ପୁରାତନ ଆକାଶର ବିସ୍ତୃତିକୁ ଅନନ୍ତ ଭାବରେ ସଂପ୍ରସାରିତ 
କରିଛି । ଦୂରତଵ ଏ ଆକାଶରେ ଆଲୋକ ବର୍ଷ (L¡ପht-year)ରେ କଳନା ହୁଏ | 


ଆମ ଜଗତ ତା”ର ପୁରାତନ ପ୍ରଭୂତ୍ଵ ଛାଡ଼ି ବିଶ୍ଵ ସୃଷ୍ଟିରେ ଏକ କ୍ଷୁଦ୍ର 
ବିନୀତ ଗୂହ ମାତ୍ର । ଜଗତ ସୂର୍ଯ୍ୟମଣ୍ଡଳର ଏକ କ୍ଷୁଦ୍ର ଅଂଶ | ଏ ସୂର୍ଯ୍ୟମଣ୍ଡଳ 
ଭିତରେ ଆମ ଜଗତ ପରି ଅସଂଖ୍ୟ ଜଗତ ବିଞ୍ଚ ହୋଇ ପଢ଼ିଛନ୍ତି । ପୁଣି ଆମ 
ସୂର୍ଯ୍ୟମଣ୍ଡଳ ପରି ଅନନ୍ତ କୋଟି ସୂର୍ଯ୍ୟଂମଣ୍ଡଳ ମଧ୍ୟ ମହାକାଶରେ କାହିଁ କେଉଠି 
ଲୁଚି ରହିଛନ୍ତି | 

ଜୀବନହୀନ ଭୌତିକ ପରମାଣୁ ଅନନ୍ତ କାଳରେ ଚିର ଚଞ୍ଚଳ ଓ ଚିର 
ପୂର୍ଣାୟମାନ । ଏମାନଙ୍କ ଘାତ-ପ୍ରତିଘାତରୁ ପ୍ରଥମରେ ଆଲୋକର ସୃଷ୍ଟି । ସେ 
ଆଲୋକରାଶି କାଳ ଓ ଆକାଶର ମହାନିଶ୍ଚଳତା ଭିତରେ ବିକ୍ଷିପ୍ତ ଓ ବିଶୁଙ୍ଖଳ | ଏଇ 
ଭାସମାନ ଆଲୋକରାଶି କାଳର ଗତିରେ ପୁଣି କୋଟି ନକ୍ଷତ୍ର ସୂର୍ଯ୍ୟ ଏବଂ 
ବିଶ୍ଵବ୍ରହ୍ମାଣ୍ଡରେ ପରିଣତ ହେଲା | ଏଇ ସିଂହାସନରୁ ଯେପରି ଅନ୍ଧ ନିର୍ବୋଧ ଜଡ଼ତା 
ବିଶାଳ ବେଗଗାମୀ ଅଶ୍ଵ ପରି ଧାବିତ | ସେ ତା'ର ଅନାଗତ ଭାଗ୍ୟ ଜାଣେ ନାହିଁ... 
ଅଜ୍ଞାତ ଭବିଷ୍ୟତ ପ୍ରତି ଭୂକ୍ଷେପହୀନ ଭାବରେ କଟାକ୍ଷ କରେ | 


ସ୍ଵଷ୍ଟିର ଏ ଧାରାରେ ଆମ ଜଗତ ଏକ କ୍ଷୁଦ୍ର ଓ ନଗଣ୍ଯ ଘଟଣା | James 
Jeans କହନ୍ତି ଯେ ଆମ ଜଗତ କାକତାଳୀୟ ନ୍ୟାୟରେ ଜନ୍ମ ହୋଇପଡ଼ିଛି । 
ଅନନ୍ତ ଆକାଶ ପଥରେ କାହିଁ କେବେ କୌଣସି ଲକ୍ଷ୍ଭ୍ରଷ୍ଟ ନକ୍ଷତ୍ର ସୂର୍ଯ୍ୟମଣ୍ଡଳର 
ସନ୍ଧିଧୂଵରେ ଆସିବାରୁ ଆକର୍ଷଣ ଓ ବିକର୍ଷଣ ଶକ୍ତିର ପ୍ରଭାବରେ ଆମ ଜଗତ ଜନ୍ମଲାଭ 
କରିଛି । ଏ ଜଗତରେ ଜୀବନ ମଧ୍ଯ ଅନ୍ୟ ଏକ ନଗଣ୍ଯ ଘଟଣା | ଅନ୍ୟ ଗ୍ରହ 
ନକ୍ଷତ୍ରମାନଙ୍କରେ ଜୀବନ ଅଛି କି ନାହିଁ ତାହା ଏବେବି ଜାଣିବା ଦୂଷ୍ଣର | କିନ୍ତୁ ଜୀବନ 
ଆମ ଜଗତର ଏକ ଆଞ୍ଚଳିକ ବ୍ୟବସ୍ଥା । ତେଣୁ ବିଶ୍ଵର ମହାବିରାଟତ୍ଵ ଦୃଷ୍ଟିରେ 
କୁଦ୍ରାଦପିକ୍ଷୁଦ୍ରତର ଜୀବନର ବିଶେଷ କିଛି ଅର୍ଥ ନାହିଁ । ବିଶ୍ଵ ଆମ ଆଶା ଓ ଆକାଂକ୍ଷା 
ସହିତ ପରିଚିତ ନୁହେଁ | ତାହା ନିରପକ୍ଷ | 

ମନେହୁଏ, ବିଶ୍ଵ ପରେ ବିଶ୍ଵ ସମୁଦ୍ରର ଲହରୀ ପରି ଏ ମହା-ଗନ୍ଭୀରତା 
ଭିତରେ ଜୁଆର ଆସନ୍ତି, ପୁଣି ଭଟଟାରେ ଭାଙ୍ଗି ମିଳାଇ ଯାଆନ୍ତି | ମନେହୁଏ ବିଶ୍ଵ 
ପ୍ରକୃତି ଯେପରି ଏକ ଜୀବନହୀନ, ଅନ୍ଧକାରମୟ ନାଟ୍ୟମନ୍ଦିର | ଅନନ୍ତ କୋଟି ପରମାଣୁ 
ଏ ବିଶାଳ ବିସ୍ତୃତି ଭିତରେ ନୀରବରେ ନୃତ୍ୟ କରନ୍ତି | ମନୁଷ୍ୟ ଜୀବନ ଏ ନୃତ୍ୟର 
ପରିଣାମ ମାତ୍ର । ଅଥଚ ମନୁଷ୍ୟ ବୁଵି ଓ ବିବେକ ବଳରେ ତା'ର ଚିନ୍ତାହୀନ 
ଦାୟିତ୍ଵବବୋଧହୀନ ମାତ୍ରାକୁ ବିଚାର କରେ ଓ ବିଶ୍ଳେଷଣ କରେ | ଜୀବନ ତେଣୁ ଏ 
ନିରପେକ୍ଷ ଓ ଅନିଶ୍ଚିତ ବାତାବରଣ ଭିତରେ ଗୋଟିଏ କ୍ଷୀଣ ଅସ୍ପଷ୍ଟ ଆଲୋକର 
ରେଖା | ତେବେ ଦିନେ ଯଦି କେବେ ଆମ ସୂର୍ଯ୍ୟ ବା ପୃଥୁବୀ, ପଥପ୍ରାନ୍ତର କୌଣସି 
ଉନ୍ନାଦ ନକ୍ଷତ୍ର ସହିତ ସଂଘର୍ଷରେ ଆସେ, ତେବେ ପୃଥୁବୀ ବା ସୂର୍ଯ୍ୟ ମହାପ୍ରଳୟର 
ସେ ଘୂର୍ଣ୍ଣନ ଭିତରେ ଖଣ୍ଡ ଖଣ୍ଡ ହୋଇ ଶୂନ୍ଯର ଅକଳନୀୟ ଗଭୀରତାରେ ମଗ୍ନ 
ହେବ | ଅଥବା ଯଦି କେବେ ଆକାଶର ସୂର୍ଯ୍ୟ ତୈଳହୀନ ପ୍ରଦୀପ ପରି ଲିଭି ଲିଭି 
ଆସେ, ତେବେ ଧରଣୀର ଶେଷ ବଂଶଧରମାନେ ଦୁର୍ବଳ, ଅସହାୟ ଓ ନିର୍ବୋଧ 
ହୋଇଯିବେ | ଅତୀତର ସମସ୍ତ କଳା କଳ୍ପନା ସାହିତ୍ୟ ଓ ବିଜ୍ଞାନର ପର୍ପରା ଭୁଲିଯିବେ | 
ପୁଣି ଅସମ୍ଭବ ଶ୍ଵେତ ତୁଷାର ସ୍ରୋତ ଅର୍ଵଭଗ୍ଧ ନଗରୀର ଭଗ୍ନସ୍ତୁପ ଉପରେ ପ୍ରବାହିତ 
ହେବ | ଅସହାୟ ମନୁଷ୍ୟ ପୁଣି ହୁଏତ କେଉଁ ଗିରି କନ୍ଦରରେ ଆଶ୍ରୟ ଖୋଜି ବୁଲିବ | 
ଦିନେ ହୁଏତ ଏଇ ଜଡ଼ ମନୁଷ୍ଯର ଶେଷ ନିଃଶ୍ବାସ ନିର୍ମମ ଆକାଶର ମହାବିସ୍ତୃତି 
ଭିତରେ କାହିଁ କେଉଁଠି ମିଶିଯିବେ । ଆମ ପୂଥବୀ ପ୍ରଳୟର ମହାଅନ୍ଧକାର ଭିତରେ 
ସ୍ରୋତର ଉତ୍ତାଳଖଣ୍ଡ ପରି ନିରୁଦେଶ୍ୟ ଓ ଲକ୍ଷ୍ୟହୀନ ହୋଇ ଗତି କରିଚାଲିବ | ତା'ରି 
ଭିତରେ, ସେ ବିସ୍ତ ଅନ୍ଧକାର ଭିତରେ, ମନୁଷ୍ଯ ସଭ୍ୟତାର ବିକ୍ଷିପ୍ତ ଭସ୍ମ ବି 
ହୋଇପଡ଼ିଥିବ | ମନୁଷ୍ୟର ଅଭାବ, ଆକାଂକ୍ଷା, ଦୁଃଖ ଓ ବେଦନା, ଲୁଚି ଲୁଚି ତା'ରି 
ଭିତରେ ହୁଏତ ଭାସିବୁଲୁଥିବ ! 


ଏହାହିଁ ମନୁଷ୍ଯର ପରିଣାମ । ବିଜ୍ଞାନ ବିଶ୍ବରେ ମନୁଷ୍ୟ ଅସହାୟ | ବିଶ୍ଵ ଓ 
ମନୁଷ୍ୟ ଭିତରେ ସହାନୁଭୂତି ଓ ସମ୍ପର୍କ ନାହିଁ । ଜଡ଼ ବିଜ୍ଞାନ ଜୀବନକୁ କ୍ଷୁଦ୍ର କରିଛି, 
ଜୀବନର ବିଶେଷତାକୁ ଉପେକ୍ଷା କରିଛି । ମନୁଷ୍ୟ, ଏ ବିଶ୍ବରେ ଅଧମ ଓ ନଗଣ୍ୟ 
ଜୀବ | ତେଣୁ ତା'ର ଅନନ୍ତ ଅଭାବବୋଧ ଓ ଅପୂରଣୀୟ ଆଦର୍ଶର ଅର୍ଥ ନାହିଁ | 
ସେ ସାଥୀହୀନ ଅବୋଧ ଓ ଏକାନ୍ତ, ନୀରବରେ ବିଶ୍ବର ମହାନୀରବତା ଭିତରେ 
ଜୀବନର ସିଆର ଖୋଳିଚାଲେ | ବିଜ୍ଞାନ ବିଶ୍ଵରେ ତେଣୁ ଜୀବନରେ ବିଶ୍ଵାସ ନାହିଁ, 
ପ୍ରାଣରେ ସରସତା ନାହିଁ ବା ଅନ୍ତରରେ ସ୍ଥନ୍ଦନ ନାହିଁ । ଭବିଷ୍ୟତର ଗଭୀର ଆଶଙ୍କାରେ 

ସେ କେବଳ ତ୍ରସ୍ତ | କିନ୍ୁ ବିଶ୍ଵର ଏ ଅସହନୀୟ ଏକାନ୍ତ ଭାବ, ଏ ବିଚ୍ଛେଦ, 
ଜୀବନକୁ ବିଷାଦମୟ ଓ ଦୁର୍ବହ କରିବ | କାରାଗାର ପ୍ରକୋଷ୍ଠର ବିଜନତା ବରଂ 
ସହନୀୟ କିନ୍ତୁ ଆମ୍ମାର ଏ ଏକାନ୍ତ ଭାବ ସହନୀୟ ନୁହେଁ । ପୁଣି ଦେଖୁବାର ଅଛି, 
ମନୁଷ୍ୟ ପ୍ରାଣୀବିଜ୍ଞାନ (Biology) ଓ ମନୋବିଜ୍ଞାନ (Psychology)ର 
ଅଗ୍ରଗତିରେ କ'ଣ ହୋଇଛି । 


ପ୍ରାଣୀ ବିଜ୍ଞାନର ଦୃଷ୍ଟିର ଇଶ୍ଵର ନିଜ ଛାଞ୍ଚରେ ମନୁଷ୍ୟକୁ ଢାଳି ତିଆରି କରିଦେଇ 
ନାହାନ୍ତି | “God created man after his own image”ର ଅର୍ଥ କିଛିନାହିଁ | 
କ୍ରମବିକାଶର ଧାରାରେ ମନୁଷ୍ୟ ଏକ ପରିଣାମ ମାତ୍ର | Dr. Martinean ଓ Palley୍କ 
ପରି ଧର୍ମତତ୍ତଵବିଦ୍‌ମାନେ ମନୁଷ୍ଯ ଶରୀରର ସୁନ୍ଦର ସଙ୍ଗଠନଟିକୁ ଭଶ୍ବରଙ୍କର 
କୌଶଳପୂର୍ଣଣ କାରିଗରୀ ବୋଲି ବ୍ୟାଖ୍ୟା କରନ୍ତି । ଆଶ୍ଚର୍ଯ୍ୟ ଭାବରେ ମନୁଷ୍ୟର ବିଭିନ୍ନ 
ଅଙ୍ଗ ପରସ୍ପର ସହିତ ସହଯୋଗ ପ୍ରତିଷ୍ଠା କରିଚାଲିଛି, ପୁଣି ଅଙ୍ଗର ବିଭିନ୍ନତା ଦୃଷ୍ଟିରେ 
କାର୍ଯ୍ୟର ବିଭିନ୍ନତା ମଧ୍ୟ ଅତି ଆଲୌକିକତାର ପରିଚୟ ଦିଏ । ହେଲେ ହେଁ ଏ 
ଅଲୌଜକିକତା ଓ ଭଶ୍ବରଙ୍କର କର୍ମ-କୁଶଳତାରେ ପ୍ରାଣୀବିଜ୍ଞାନ ବିଶ୍ଵାସ କରିପାରେ 
ନାହିଁ । ଇଶ୍ଵରଙ୍କ ବଦଳରେ ବିଜ୍ଞାନବିତ୍‌ ସଂଘର୍ଷଂ“ସମାଧାନ ନୀତିର ସ୍ଥାପନା କରେ । 


ଜୀବ ଅହରହ ପରିସ୍ଥିତିର ସମ୍ପର୍କରେ ଆସେ । ପରିସ୍ଥିତି ସମସ୍ୟା ଆଣେ ଓ 
ପ୍ରଶ୍ନ ପଚାରେ । ଜୀବ ତା'ର ସମାଧାନ କରେ | ଜୀବର ପରିସ୍ଥିତି ସହିତ ସଂଘର୍ଷ 
ହୁଏ | ଏଇ ସଂଘର୍ଷ ହୁଏ ବୋଲି ସମାଧାନର ଚେଷ୍ଟା ହୁଏ | ସମାଧାନ କରିପାରିଲେ 
ସେ ବା ତା'ର ବଂଶ ବଞ୍ଚନ୍ତି । କରି ନ ପାରିଲେ ସେମାନଙ୍କର ଅନିବାର୍ଯ୍ୟ ମୃତ୍ୟୁ । 


କ୍ରମ-ବିକାଶର ଧାରାରେ ବୋଧଶୂନ୍ଯ ପ୍ରକୃତି ତା'ର ଅଜ୍ଞାତ ଯାତ୍ରା ପଥରେ 
ଅନନ୍ତ ବିଚିତ୍ରମୟ ଜୀବ ରାଜ୍ୟର ସଷ୍ଚି କରିଦେଇଛି | ଏ ପ୍ରକୃତି ଯେ ବୁଵ୍ଧିମତୀ ବା 
ପ୍ରକୃତିର ଏ କର୍ମକୁଶଳତାରେ ଯେ କୌଣସି ଅଭୁତ ଉଦ୍ଦେଶ୍ୟ ବା ଅର୍ଥ ଅଛି ତାହା 
କହିହେବ ନାହିଁ । ପକ୍ଷାନ୍ତରରେ Huxley କହନ୍ତି ଯେ ବିଚିତ୍ର ଜୀବ-ଜଗତ ଏକ 
ଆକସ୍ମିକ ଘଟଣା | ତାଙ୍କ ଉଦାହରଣରେ ମନୁଷ୍ୟର ପୂର୍ବ ବଂଶଧର ଗୋଟିଏ ମର୍କଟକୁ 
ଯଦି ଅନିର୍ଦ୍ଦିଷ୍ଟ ଭାବରେ ଗୋଟିଏ ଏକାନ୍ତ ପ୍ରକୋଷ୍ଠରେ ଆବଦ୍ଧ କରାଯାଏ ଏବଂ ପୁଣି 
ତାକୁ ଯଦି ଗୋଟିଏ ଟାଇପ୍‌ ଯନ୍ତ୍ର (pe Machine) ଦିଆଯାଏ ଏବଂ ସେ ଯଦି 
ଅନନ୍ତ କାଳ ପର୍ଯ୍ୟନ୍ତ ଅକ୍ଷର ଛପି ଛପି ଯାଏ, ତାହାହେଲେ ବହୁ ବର୍ଷ ବର୍ଷ ଅନ୍ତେ 
କେଉଁ ସୁପ୍ରଭାତରେ ଦେଖାଯିବ ଯେ Huxley ମର୍କଟ ରାଜ ସେକ୍ସପିଅରଙ୍କର 
ଗୋଟିଏ କବିତା ଛାପିବା ମୂଳରେ ମର୍କଟଟିର କୌଣସି ଉଦ୍ଦେଶ୍ୟ ନାହିଁ ବା ଅର୍ଥପୂର୍ଣ୍ଣ 

ଚେଷ୍ଟା ନାହିଁ । ଅଥଚ ଛାପୁ ଛାପୁ କବିତାଟି ଛାପି ହୋଇଗଲା | ଏ ଛାପିହେବା ହେଉଛି 
ଏ ଆକସ୍କକ ଘଟଣା । କାକତାଳି ନ୍ୟାୟରେ ଘଟିଗଲା । 


ପ୍ରକୃତି ଅନ୍ଧ ଅଥଚ କର୍ମ ପ୍ରବଣା | ସେ ବିପୁଳ କର୍ମପ୍ରବାହ ଭିତରେ ଆକସ୍ମିକ 
ଭାବରେ ସେକ୍ଟପିଅରଙ୍କ କବିତା ପରି ଜୀବନୀ ଜନ୍ମ ହୋଇଛି । ତେଣୁ ଜୀବନର 
ଆବିର୍ଭାବ ଆକସ୍ପିକ-ମୁଳରେ କୌଣସି ଯଥାର୍ଥତା ହୁଏତ ନାହିଁ । 


ଏ କ୍ରମ-ବିକାଶର ଧାରାରେ ପ୍ରଥମେ ଏକକୋଷ ବିଶିଷ୍ଟ ପ୍ରାଣୀ ଜନ୍ମ ହେଲେ | 
ସେ ଏକକୋଷ ପୁଣି ବହୁ ପ୍ରାଣକୋଷରେ ପରିଣତ ହେଲା ଏବଂ ନାନା ଜୀବଜନ୍ତୁ 
ପଶୁପକ୍ଷୀ କୀଟପତଙ୍ଗଂଙ୍କର ସୃଷ୍ଟି ହେଲା | କେତେ ପ୍ରକାଣ୍ଡ କିନ୍ତୁ ପର୍ବତ ପ୍ରମାଣ ଅସ୍ତି 
ମେଦ ମାଂସ ରୂପରେ ଏ ଧରା ତଳେ ବିଚରଣ କଲେ ତା'ର କଳନା କରିବା ଆଜି 
ସମ୍ଭବ ନୁହେଁ | ଅଜି ସେମାନଙ୍କର ଭିତରୁ ବହୁତଙ୍କର ବଂଶ ନାଶ ଘଟିଛି । ସେମାନଙ୍କର 
ଅସ୍ତିଖଣ୍ଡ କାହିଁ ପାହାଡ଼ କୋଳରୁ ବା ମାଟିତଳୁ ଖୋଳା ହୋଇ ବାହାରୁଛି | ଏମାନେ 
ପ୍ରକୃତିର ପରିସ୍ଥିତି ସହିତ ସମାଧାନ କରିପାରିଲେ ନାହିଁ । 


କ୍ରମ-ବିକାଶର ଧାରାରେ ସନ୍ତାନମାନେ ଠିକ୍‌ ପିତାମାତାର ଅନୁରୂପ ହୁଅନ୍ତି 
ନାହିଁ । ପିତା ମାତାଠାରୁ କିୟଦଂଶରେ ଏମାନେ ଭିନ୍ନ ହୁଅନ୍ତି । ପୁଣି ପରସ୍ପରଠାରୁ 
ଆକୃତି ଏବଂ ପ୍ରକୃତିରେ ଭିନ୍ନ ହୁଅନ୍ତି । ଏଇ ଆକୃତି ଓ ପ୍ରକୃତିରେ ଭିନ୍ନ ହେବା ଯଦି 
ପ୍ରାଣୀକୁ ପରିସ୍ଥିତି ସହିତ ସମାଧାନ କରିବା ପାଇଁ ସାହାଯ୍ୟ କରେ, ଅର୍ଥାତ୍‌ ତାହା ଯଦି 
ଅନୁକୂଳ ହୁଏ ତେବେ ପ୍ରାଣୀ ଜୀବନ ସଂଗ୍ରାମରେ ଜୟୀ ହୁଏ | ବ୍ୟକ୍ତିର ମୂତ୍ୟୁରେ 
ବଂଶ ନାଶ ହୁଏନାହିଁ, ବଂଶ ଜୀବିତ ରହେ | କିନ୍ତୁ ବିଭିନ୍ନତା ଯଦି ସମାଧାନର ପଥରେ 
ଅନ୍ତରାୟ ହୁଏ ତେବେ ବ୍ୟକ୍ତି ବା ବଂଶର ଅବଶ୍ୟ ବିନାଶ ଘଟେ |! ଏଇ ଆକ୍ସତି ଏବଂ 
ପ୍ରକୃତିର ବିଭିନ୍ନତାରୁ ପ୍ରାଣୀ“ରାଜ୍ୟରେ ବହୁ ବିଚିତ୍ର ବିଭିନ୍ନ ଜୀବମାନଙ୍କର ସୃଷ୍ଟି । 
ତେଣୁ କ୍ରମ-ବିକାଶ ଧାରାରେ କୌଣସି ଅଲୌକିକ ପୁରୁଷର ଅନଧ୍ବକାର 
ପ୍ରବେଶ ନିକ୍ଷେପ ! ମନୁଷ୍ୟ ଏଇ ଧାରାରେ ବଞ୍ଚ ରହିଥୁବା ଜୀବମାନଙ୍କ ମଧ୍ଯରୁ ଗୋଟିଏ 
ଜୀବ | ଅପୂର୍ବ ସୁନ୍ଦର ରୂପରେ ସେ ଏ ଧରଣୀରେ ଆବିର୍ଦୂତ ହୋଇନାହିଁ । ପକ୍ଷାନ୍ତରରେ 
ତା'ର ଆଜିର ସଭ୍ୟତା ଓ ପରିପାଟୀ ତାର ପ୍ରକୃତି ଏବଂ ଆକୃତି ପରିସ୍ଥିତିର ପରିବର୍ଭନ 
ଭିତରେ ରୂପ ପାଇଛି | 


ଅବଶ୍ୟ ଡାରଞୱନ୍‌ ଓ ଲାମାର୍କଙ୍କ ଅମଳର ପ୍ରାଣୀ ବିଜ୍ଞାନ ନାନା ଭାବରେ ଅଗ୍ରଗତି 
କରିଛି । ଆଜି ପୁଣି ବୈଜ୍ଞାନିକମାନଙ୍କର ପରୀକ୍ଷା ଗବେଷଣା, ଆଲୋଚନା ଓ ବାଦ 


ଦିଗ୍ଭ୍ରାଞ୍ତ @ ୨୭ 
Source: Author, Digitized by PPRACHIN, SOA 


ବିସମ୍ବାଦ ମଧ୍ଯରେ “Theory of Mutation"ର କଥା କୁହାଯାଉଛି | କିନୁ ପ୍ରକୃତି 
ତା'ର ନିରବଚ୍ଛିନ୍ନ ପରୀକ୍ଷା ଭିତରେ ଏ ପ୍ରାଣୀ-ଜଗତର ସୃଷ୍ଟି କରୁ ବା ବିରାଟ ଲମ୍ଫ 
ପ୍ରଦାନରେ ଏ ବିଚିତ୍ରତାର ସୃଷ୍ଟି କରୁ ମନୁଷ୍ଯ ଯେ ଏ ବିକାଶର ଧାରାରେ ଏକ 
ପରିଣାମ, ଏଥିରେ ଆଉ ସନ୍ଦେହ କରିବାର ନୁହେଁ | 


ଆଦିମ ବର୍ବର ଯୁଗର ଅର୍-ମାନବ ପୁଣି ଆଫ୍ରିକା ଜଙ୍ଗଲର ସିମ୍ପାଞ୍ଜ ଓ 
ଗରିଲାଙ୍କ ଅନୁରୂପ ଓ ପ୍ରକ୍ୃତି ଦେଖୂଲେ ମନେହେବ ଯେ ମନୁଷ୍ୟର ଏମାନଙ୍କ 
ଗୋଷ୍ଠୀ ସହିତ ରକ୍ତର ସମ୍ପର୍କ ଅଛି | ପରୀକ୍ଷା କଲେ ବୁଝାଯାଏ ଯେ ମନୁଷ୍ୟ ଶରୀରର 
ସଙ୍ଗଠନ ଏବଂ ଏମାନଙ୍କ ଗଠନ ଭିତରେ ସାଦୃଶ୍ୟ ଅଛି | ପୁଣି ରକ୍ତ ପରୀକ୍ଷାରେ ଏ 
ସାଦୃଶ୍ୟର ପ୍ରମାଣ ଦୃଢ଼ତର ହେଉଛି । ମନୁଷ୍ଯ ପ୍ରକୃତିରେ ପଶୁତ୍ଵ ଅତି ସ୍ତଷ୍ଟ । 
ଏସବୁ ଆଲୋଚନାରୁ ଅନୁମାନ କରାଯାଇପାରିବ ଯେ ମନୁଷ୍ୟ ମର୍କଟ ବା ତତ୍ସଦୃଶ 
କୌଣସି ପ୍ରାଣୀର ବଂଶଧର । 


ପ୍ରାଣୀ-ବିଜ୍ଞାନର ଏ ଘୋର ଜଡ଼ ପରୀକ୍ଷା ଭିତରେ ମନୁଷ୍ୟ ତା'ର ପ୍ରାଚୀନ 
ପ୍ରଭୁତ୍ଵ ହରାଇଛି | ବିଶ୍ଵ ବିକାଶର ଅନନ୍ତ ପଥରେ ସେ ଏକ ଘଟଣାର ସଙ୍କେତ | 
ମହାକାଶର କେଉଁ ନିଭୃତ ଅଂଶରେ ତା'ର ଆସ୍ଥାନ | ଅନନ୍ତ କାଳର ପଥରେ ତା'ର 
ଇତିହାସ କେବଳ ନିମିଷ ମାତ୍ର | ବିକାଶର ଧାରାରେ ମନୁଷ୍ୟ ଯେ ପ୍ରକୃତିର ଶ୍ରେଷ୍ଠ ଓ 
ଗୌରବାବହ ପ୍ରକାଶ, ଏ କଥା କହିବା ଅସଙ୍ଗତ | କିଏ କହିବ ଯେ ଅତୀତର ଅଶେଷ 
ଜୀବମାନଙ୍କ ପରି ସେ ମଧ୍ଧ ପ୍ରକୃତିର ନିଶ୍ୁର ପରୀକ୍ଷା ଭିତରେ ଚିରଦିନ ପ୍ରତିଷ୍ଠା ଲାଭ 
ନ କରି କେଉଁ ଦୁର୍ଦିନ ପ୍ରଳୟରେ ଧ୍ଵଂସ ହେବ ! 


ମନେହୁଏ ମନୁଷ୍ୟ ଯେପରି ପ୍ରକୃତିର ଏ ଅନନ୍ତ ଅସମାପ୍ତ ବିଫଳ ପରୀକ୍ଷା 
ଭିତରେ ଆହୁରି ଏକ ନିଷ୍କୁର ଏବଂ ବିଫଳ ପରିଣାମ |! ସେ ପ୍ରକୃତି ଦିଗଢଭ୍ରାନ୍ତ । 
ଲକ୍ଷ୍ୟହୀନ ଭାବରେ ଚାଲୁ ଚାଲୁ ପଥରେ ମନୁଷ୍ଯର ଜନ୍ମ ହୋଇପଡ଼ିଛି । 


ପ୍ରାଣୀବିଜ୍ଞାନ ମନୁଷ୍ଯକୁ ପଶୁରେ ପରିଣତ କଲେ ତା'ର ପଶୁତ୍ବ ପୁଣି 
ମନୋବିଜ୍ଞାନ ସିଦ୍ଧ ଓ ପ୍ରମାଣ କରେ | Watsonଙ୍କ “ ବ୍ୟବହାରବାଦ ” 
(Behaviourism) ଏ ଦିଗରେ ନାନା ଭାବରେ ଆଲୋଚନା ଓ ବିଚାର କରିଛି | ଏ 
ବ୍ୟବହାରବାଦରେ ମାନସ-ଶାସ୍ତ୍ର ଶରୀର-ଶାସ୍ତ୍ଠାରୁ ଭିନ୍ନ ନୂହେଁ । ପ୍ରଭେଦ ଏତିକି 
ଯେ ଶରୀର ବିଜ୍ଞାନ ଶରୀରର ବିଭିନ୍ନ ଅଙ୍ଗ ପ୍ରତ୍ୟଙ୍ଗ ଶିରା ଉପଶିରାର ପରିଚାଳନା ଓ 
ସଙ୍ଗଠନ ପ୍ରତି ବିଶେଷ ଭାବରେ ଦୃଷ୍ଟି ଦିଏ ଏବଂ ମନୋବିଜ୍ଞାନ ବ୍ୟବହାର ଭଙ୍ଗୀରେ 

ମନୁଷ୍ଯର କର୍ମ-ପ୍ରବାହର ଆଲୋଚନା ଓ ବିଚାର କରେ | Watsonଙ୍କ ମତରେ 
ମନୁଷ୍ୟ ଏକ ଜୀବନ୍ତ ଓ ପରିସ୍ଥନ୍ଦିତ ଯନ୍ତ୍ର କର୍ମରତ ଓ ଜାଗ୍ରତ | ଆମ୍ମା ବା ଚେତନା 
ତାଙ୍କ ମତରେ ମନୋବିଜ୍ଞାନର କଥା ନୁହେଁ | \ଧndtଙ୍କ ଅମଳରୁ ମନୋବିଜ୍ଞାନ 
ଏଇ ଚେତନା କଥା ନେଇ ନାନା ଆଲୋଚନା କରିଛି । କିନ୍ତୁ ଆମ୍ରା ବା ଚେତନା 
କୌଣସି ପରୀକ୍ଷାର ବସ୍ତୁ ନୁହେଁ । ତାହା କୌଣସି ଇନ୍ଦ୍ରିୟ ଗୋଚରୀଭୂତ ବସ୍ତୁ ନୁହେଁ । 
ଏଣୁ ଏହା ଏକ ଭ୍ରମ ବା ସୁଖକର କୁସଂସ୍କାର ଛଡ଼ା ଅନ୍ଯ କିଛି ନୁହେଁ । ମନୁଷ୍ଯର 
ଭାଷା ସେହିପରି atsonଙ୍କ ମତରେ କେବଳ କୌଣସି ବିଶେଷ ମାଂଶପେଶୀର 
ସଙ୍କୋଚନ ଓ ସମ୍ପସାରଣ ଉପରେ ନିର୍ଭର କରେ | ଶରୀରରେ ଅନ୍ୟ ଘଟଣାମାନ 
ଘଟିଲା ପରି, ଚିନ୍ତା ମଧ୍ଯ ଅନ୍ୟ ଏକ ଘଟଣା | ଫୁଟ୍‌ବଲ୍‌ ଖେଳିଲା ପରି ଏହା ମଧ୍ଯ କଣ୍ଡ 
ମଧ୍ଯସ୍ଥିତ କୌଣସି ମାଂସପେଶୀର ସଞ୍ଚାଳନ ଉପରେ ନିର୍ଭର କରେ | ତେଣୁ ଚିନ୍ତା 
ହେଉଛି ନୀରବ ମାଂସପେଶୀର ଚାଳନା “Thinking is talking with concealed 
musculture” J.B.S, Hadldane ପୁଣି ଏଇ ଚିନ୍ତାକୁ ଶରୀରର ଏକ ପରିଣାମରେ 
ପରିଣତ କରିଛନ୍ତି । ତାଙ୍କ ମତରେ ଅସଂଖ୍ୟ ଜ୍ଞାନ-ତନ୍ସ ଚିନ୍ତା ଦ୍ଵାରା ପରିସ୍ଥନ୍ଦିତ 
ହୁଏ | ପରିସ୍କନ୍ଦନର ଗୁଣାମୃକ ପରିଣାମ (Qualitative Transfor Motion) ହେଉଛି 
ଚିନ୍ତା | ବୁଦ୍ଧି ସେହିପରି ଏ ମତବାଦ ଦୃଷ୍ଟିରେ ଉତ୍ତେଜକ ଓ ପ୍ରତିକ୍ରିୟା (Stimulus 
and Response) ଛଡ଼ା ଅନ୍ୟକିଛି ନୁହେଁ | 


ଏ ସବୁ ସିଦ୍ଧାନ୍ତ ଏବେ ପୁଣି ରୁଷିଆର ବୈଜ୍ଞାନିକ ପାଭଲଭଙ୍କ ପରୀକ୍ଷାରେ 
ନାନା ଭାବରେ ଅନୁକୂଳ ପ୍ରମାଣ ଦ୍ଵାରା ସିଦ୍ଧ ହେଉଛି ବୋଲି ଅନୁମାନ କରାଯାଏ । 


ମନୋବିଜ୍ଞାନର ଏ ମତବାଦ ମନୁଷ୍ୟକୁ ତେଣୁ ସାମାନ୍ୟ ଯନ୍ତ୍ରରେ ପରିଣତ 
କରିଛି । ହୁଏତ ଏ ଯନ୍ତ୍ର ଯୁଗରେ ମନୁଷ୍ୟ ବିରାଟ ଯନ୍ତ୍ର ପରିଚାଳନାରେ ଯନ୍ତ୍ର ହୋଇଯିବା 
ସ୍ବାଭାବିକ ଏବଂ ଯନ୍ତ୍ର ହୋଇଯିବାର ପ୍ରମାଣ ବହୁଳ | ମନୁଷ୍ଯ ତେଣୁ ଅନ୍ଯ ସମସ୍ତ 
ଜୀବମାନଙ୍କଠାରୁ କୌଶଳୀ ହେଲେହେଁ ତା'ର ମନ ହେଉଛି ଶରୀର ଏବଂ ସେ 
ହେଉଛି ଜୀବିତ ଯନ୍ତ୍ର | ବ୍ୟବହାରବାଦୀମାନେ ସର୍ବଶରୀରମୟ, ଦେହମୟ, ମତବାଦ 
ପ୍ରଚାର କଲେ ଫ୍ରଏଡ୍‌ୟୁଙ୍ଗ ଓ ଆଡ୍‌ଲରଙ୍କ ଦଳ ସର୍ବମନୋମୟ ମତବାଦରେ ବିଶ୍ଵାସ 
କରନ୍ତି | ମନ-ବିଶେଲେଷଣରୁ ଏମାନେ ଅନ୍ୟ ଭାବରେ ମତ ଦିଅନ୍ତି । ଏମାନେ ଚେତନା 
ନେଇ ଶାସ୍ତ୍ର ଆଲୋଚନା ଆରମ୍ଭ କରନ୍ତି | ଚେତନାର ଯଥାର୍ଥତା ଅଛି ବୋଲି ଏମାନଙ୍କର 
ବିଶ୍ଵାସ । ଏ ଚେତନାର ଜୀବନ ପ୍ରତିକ୍ଷଣରେ ପରିସ୍ଥିତିର ପ୍ରତିକ୍ରିୟା ଦ୍ଵାରା ପ୍ରଭାବିତ | 
ମନୁଷ୍ୟ ବାହ୍ୟ ପରିସ୍ଥିତି ସହିତ ସମ୍ପର୍କରେ ଆସେ ଏବଂ ସମାଧାନର ପଥରେ ସେ 

ପରିସ୍ପିତିର ପ୍ରତିକ୍ରିୟା ଦ୍ଵାରା ଆହତ ହୁଏ | ଏ ପ୍ରତିକ୍ରିୟାର ସ୍ରୋତ ପୁଣି ତା'ର ଇନ୍ଦ୍ରିୟ 
ଦ୍ଵାର ଦେଇ ଅଭ୍ୟନ୍ତରରେ ପ୍ରବେଶ କରେ | ସେ ପ୍ରତିକ୍ରିୟାର ପ୍ରବାହ କେତେ ଚେତନାକୁ 
ଆଧାର କରି ରହେ ପୁଣି କେତେ ଅବଚେତନାରେ ମଗ୍ନ ହୁଏ । ଚେତନାଟିକୁ ସନ୍ଧାନୀର 
ଆଲୋକର “‘୮୦୦୪୫' ବା ଆଲୋକର କେନ୍ଦ୍ରମଣ୍ଡଳ ସହିତ ତୁଳନା କରାଯାଇପାରେ | 
ଏଇ ଆଲୋକ ବିନ୍ଦୁଟିରେ ଆଲୋକ ଗଭୀର ଓ ନିବିଡ଼ | ତା'ର ଚତୁର୍ଦିଗର ଆଲୋକ 
ମଣ୍ଡଳଗୁଡ଼ିକ କେନ୍ଦ୍ରମଣ୍ଡଳ ପରି ନିବିଡ଼ ଓ ଘନ ନୂହନ୍ତି କିନ୍ତୁ ଆଲୋକିତ । ମୁଁ ହୁଏତ 
ବର୍ଭମାନ କୌଣସି ଗଣିତର ସମସ୍ୟା ନେଇ ବ୍ୟସ୍ତ | ଗଣିତର ସେ ସମସ୍ୟାଟି ମୋ 
ଚେତନାରେ ଅଛି | ତାହାହିଁ ହେଉଛି ଆଲୋକର ସେ କେନ୍ଦ୍ରମଣ୍ଡଳ | କିନ୍ତୁ ଏହାଛଡ଼ା 
ମୋ ମନରେ ମୋ ଘର, କଲେଜ୍‌, ଦେଶ କଥା ଓ ଅନ୍ୟାନ୍ୟ ବହୁ ସମସ୍ୟା ଜୀବିତ 
ଅଛନ୍ତି । ଅଥଚ ଏଇ ମୁହୂର୍ଭରେ ସେମାନେ ମୋ ମନରେ ନାହାନ୍ତି । ଇଚ୍ଛା କରିବା 
ସଙ୍ଗେ ସଙ୍ଗେ ସେମାନେ ପୁଣି ଚେତନାମୟ ମନରେ ସ୍ଥାନ ପାଇବେ | ଏଇ ଦୁଇଟିର 
ପାର୍ଥକ୍ୟ ଅତି ସ୍ତଷ୍ଟ । ଗୋଟିଏ ଆଲୋକର ସେ ଗାଢ଼, ନିବିଡ଼ ମଣ୍ଡଳ | ଅନ୍ୟଗୁଡ଼ିକ 
ସେ କେନ୍ଦ୍ର ଆଲୋକକୁ ଘେରି ରହିଛନ୍ତି । ସେମାନେ ଆଲୋକ ଅଥଚ କେନ୍ଦ୍ରମଣ୍ଡଳର 
ଆଲୋକ ଅପେକ୍ଷା ଅସ୍ପଷ୍ଟ | କେନ୍ଦ୍ରମଣ୍ଡଳଠାରୁ ଦୂରରେ ଆଲୋକ ମଣ୍ଡଳଗୁଡ଼ିକ ଧୀରେ 
ଧୀରେ ଅସ୍ପଷ୍ଟରୁ ଅସ୍ତଷ୍ଟତର ହୋଇଯାଆନ୍ତି । ଅବଶେଷରେ ପୁଣି ସେ କ୍ଷୀଣ ଅସ୍ତଷ୍ଟ 
ଆଲୋକ ମଣ୍ଡଳଟି ଅନ୍ଧକାର ଭିତରେ ସମ୍ପର୍ଣ୍ଣ ଭାବରେ ମଗ୍ନ ହୁଏ । ଏଇ ଅନ୍ଧକାର 
ଭିତରେ ମଗ୍ନ ହେବା ହେଉଛି ଅଚେତନ ରାଜ୍ଯରେ ମଗ୍ନ ହେବା । ଏ ମତବାଦ 
ଦୃଷ୍ଟିରେ ତେଣୁ ମନର ତିନୋଟି ଅବସ୍ଥା-ଗୋଟିଏ ଚେତନା ସନ୍ଧାନୀ ଆଲୋକର 
ଗାଢ଼ ଓ ଘନ ଆଲୋକ ମଣ୍ଡଳ, ଦ୍ବିତୀୟଟି (Subconscious) ଅବଚେତନ, 
ଚତୁର୍ଦ୍ଦଧିଗର ଅସଂଖ୍ୟ ଆଲୋକ ମଣ୍ଡଳ, ତୃତୀୟଟି ଅଚେତନ (Unconscious), 
ଏଠାରେ ଆଲୋକର ପ୍ରବେଶ ନିଷେଧ | ଏହା ଆଲୋକରୁ ଆସି ଅନ୍ଧକାରରେ ମଗ୍ନ 
ହୁଏ | ଏଇ ଅଚେତନର ଅନ୍ଧକାର ଭିତରେ ମନୁଷ୍ୟ ଜୀବନର ବହୁ ଜୀବନର ବହୁ 
ବିଚିତ୍ର କାହାଣୀ, ବହୁ ଅସ୍ଵାଭାବିକ ଗ୍ରନ୍ଥି (ଠ୦୩ନp1e×es) ପୋତି ହୋଇରହିଛି | 
ମନୁଷ୍ୟ ଜୀବନର ନାନା ଅଶୁଭଙ୍କର ଓ ଅସୁଖକର ଘଟଣା, ମନର ଏଇ ଗଭୀର 
ନିଭୃତ କକ୍ଷରେ ଲୁକ୍କାୟିତ । ଏମାନେ ସୁଖକର ନୁହନ୍ତି | ତେଣୁ ଚେତନାରେ ଏମାନଙ୍କର 
ପ୍ରବେଶ କରିବାର ଅଧୁକାର ନାହିଁ । ମାନସବିଶ୍ଲଳେଷଣବାଦୀଙ୍କ ମତରେ ଏଇ ଅଚେତନକୁ 
ବିଶ୍ଳେଷଣ କରିବା ହି ମାନସ-ଶାସ୍ତର ପ୍ରଧାନ କର୍ଭବ୍ୟ | କାରଣ ଅଚେତନ ହିଁ ଜୀବନକୁ 
ପରୋକ୍ଷ ବା ପ୍ରତ୍ୟକ୍ଷ ଭାବରେ ନିୟନ୍ତ୍ରଣ କରେ ଏବଂ ପ୍ରଭାବିତ କରେ । ସମଗ୍ର 
ଜୀବନର ଉତ୍ସ ଯେପରି ଏଇ ଅଜ୍ଞାତ ଅପରିମେୟ ଅଚେତନରୁ ନିର୍ଟତ । ତେଣୁ 

ଏମାନେ ସ୍ଵପ୍ନବିଶ୍ଣେଷଣ ଏବଂ ଅନ୍ଯାନ୍ଯ ନାନା ଭାବରେ ଏଇ ସୁପ୍ତ ଗ୍ରନ୍ନୀଗୁଡ଼ିକୁ 
ଫେଡ଼ି ବିଚାର କରିବାର ଚେଷ୍ଟା କରନ୍ତି । ଏ ମତବାଦ ଦୃଷ୍ଟିରେ ବୁଧି, ଚିନ୍ତା ବା କଳ୍ପନା 
ଜୀବନକୁ ଅତି ସ୍ଵଜ୍ପ ଭାବରେ ପ୍ରଭାବିତ କରେ | ମନୁଷ୍ୟ ଜୀବନର ବିଶେଷ କର୍ମଗୁଡ଼ିକ 
ଅଚେତନ ବା ଅବଚେତନ ପ୍ରଭାବରେ ପରିଚାଳିତ । ବୁଦ୍ଧି ନୁହେଁ ପ୍ରବୃତ୍ତ ହି ଜୀବନ | 
ଏପରିକି ଆମ ଚିନ୍ତା ଏଇ ପ୍ରବୃତ୍ତର ଯୁକ୍ତିଯୁକ୍ତ ରୂପ | ମନୁଷ୍ୟର ବ୍ୟକ୍ତିତ୍ଵ ଏଇ ପ୍ରବୃତ୍ତିର 
ନାଟ୍ୟ ମନ୍ଦିର | ଏମାନଙ୍କର ମୁକ୍ତ ବିହାର ଆମ ସମାଜ, ଧର୍ମ ଏବଂ ବିଭିନ୍ନ 
ଅନୁଷ୍ଠାନମାନଙ୍କର ନାନା ବିରୋଧ ପ୍ରତିବନ୍ଧକ ଦ୍ଵାରା ପ୍ରତିହତ ହୁଏ । ତେଣୁ ଅଚେତନ 
ଅନ୍ଧକାରର କେଉଁ ଅଜ୍ଞାତ ସ୍ପ୍ରେ ମଗ୍ଧ ରହେ | ମନୁଷ୍ୟର ଅପୂର୍ଣ୍ଣ ଇଛା, ଅଭାବ ଓ 
ଆକାଂକ୍ଷା ପ୍ରତିହତ ହେବାରୁ ତା'ର ବ୍ୟକ୍ତିତ୍ଵ ବିକୃତ ଓ ଅସ୍ଵାଭାବିକ ହୋଇପଡ଼େ । 


ଏ ମତବାଦ ବିଚାରରେ ତେଣୁ ଧର୍ମ ହେଉଛି କାମଂପ୍ରବୃତ୍ତର ଏକ ପ୍ରକାଶ ବା 
ଭୟ-ପ୍ରବୂତ୍ତିର ସମାଧାନ ! ନୀତିଶାସ୍ତ୍ର ନୀତି-ହୀନତାର ଯୁକ୍ତିଯୁକ୍ତ ସ୍ଵରୂପ । ସମାଜ, 
ଅନୁଷ୍ଠାନ, ସଭ୍ୟତା ଏବଂ ସଂସ୍କୃତି, ସବୁରି ମୂଳରେ ଏଇ ପ୍ରବୃତ୍ତିର ଖେଳା | ମନୁଷ୍ୟ 
ଏକ ' ଆଗ୍ସେୟଗିରି | ସାଧାରଣ ଅବସ୍ଥାରେ କେବଳ ସେ ଆଗ୍େୟଗିରିର ଉଦ୍‌ଗୀରଣ 
ନାହିଁ । ମନୁଷ୍ୟର ଶ୍ରେଷ୍ଠ ଆଶା ଓ ତୁଙ୍ଗ ଆଦର୍ଶ ତେଣୁ ବିଶେଷ ଅର୍ଥପୂର୍ଣ୍ଣ ନୁହେଁ ! ସବୁ 
କାମନାମୟ ଓ ପ୍ରବୃତ୍ତି ପରିଚାଳିତ | ସଭ୍ୟତାର ଆବରଣ ଖୋଲି ଦେଖୁଲେ ଘୋର 
ନଗ୍ନତାରେ ସେ ବୀଭତ୍ସ ଓ ବର୍ବର | J୦ଞଥଙ୍କ ଭାଷାରେ କୋପରନିକସ ଗ୍ରହମାନଙ୍କ 
ମଧ୍ଯରେ ପୂଥବୀର ପ୍ରାଧାନ୍ୟ କ୍ଷୁଣ୍ଡ କଲେ, ଡାର୍‌ଓ୍ୟାନ୍‌ ଏ ଗ୍ରହରେ ମନୁଷ୍ୟର ଶ୍ରେଷ୍ଠତ୍ଵ 
କ୍ଷୁଣ୍ଡ କଲେ ଏବଂ ମନୋବବିଜ୍ଞାନ ପୁଣି ବିଚାର ବୁଵ୍ଧି ସମ୍ପନ୍ନ ମନର ଅଧ୍ବରାଜତ୍ବ କ୍ଷୁଷ୍ଠ 
କଲା | ବିଚାରର ଧାରାରେ ମନୁଷ୍ୟ ତେଣୁ ଆଜି କ୍ଷୁଣ୍ଠ ଓ ଉପେକ୍ଷିତ | ତା'ର ଏତିହାସିକ 
ଅଧ୍ୂନାୟକତ୍ଵ ଆକ୍ରମଣରେ ପ୍ରତିହତ । ସେ ଆଜି ସିଂହାସନଚ୍ୟୁତ | 


ତେବେ ମନୁଷ୍ୟ ସଭ୍ୟତାର ଏ ସ୍ଵପ୍ନବିହାର କାହିଁକି ? କାହିଁକି ଏ ଗଭୀର 
ଆକାଂକ୍ଷା ନେଇ ମନୁଷ୍ଯ କେଉଁ ଅନାଗତ ଅନନ୍ତ ଆଦର୍ଶର ଅନୁସନ୍ଧାନରେ ଚିର 
ଧାବିତ ? କିଏ ସେ ଶତାଦ୍ଦୀର ଦେବତା ? ସବୁ ତେବେ କଂ ଣ ମିଥ୍ୟା, କେବଳ ସ୍ଵପ୍ନ 
ଦାର୍ଶନିକ ଓ କବିର କପୋଳ-କଳ୍ପନା | ଯଦି ମିଥ୍ୟା ହୁଏ ତେବେ ଯୁଗ ପରେ ଯୁଗ, 
ଇତିହାସର ଅନନ୍ତ ବିପୁଳ ପ୍ରବାହ ଭିତରେ ମନୁଷ୍ୟ ଆହତ, ବିଜିତ, କ୍ଷୁଷ୍ଟ ଉପେକ୍ଷିତ 
ହୋଇ କାହିଁକି ସେ ଅସମ୍ଭବ ମୂଗ-ତୃଷ୍ଣା ପଛରେ ଧାବମାନ ? ଜଗତର ମୁନି ରଷି 
ମହର୍ଷି ଦାର୍ଶନିକ ଭାବୁକ କବି ମନୀଷୀ ଓ ସାଧକଗଣ ତେବେ କଣ କ୍ଲାନ୍ତ ଶାନ୍ତ 
ଜୀବନର ଅଶ୍ଧ ବିରହ ଧରି, ପଣ୍ଡ ଅନୁସରଣ କରିଛନ୍ତି । ଯଦି ମିଥ୍ୟା ହୁଏ, ତେବେବି 

ଏ ବିରାଟ ମିଥ୍ୟାର ଯଥାଯୁକ୍ତ ସନ୍ଧାନ ନେବାକୁ ପଡ଼ିବଓଏ ବିରାଟ ବିଫଳତାରେ 
“ କାହିକି'ର ଉତ୍ତର ଦେବାକୁ ପଡ଼ିବ | 


ବିଜ୍ଞାନ ନାନା ଭାବରେ ଅଗ୍ରଗତି କରି ଗବେଷଣାରେ ମନୁଷ୍ଯକୁ ଜୀବନ୍ତ 
ଯନ୍ତ୍ରରେ ପରିଣତ କରିଛି । କିନ୍ତୁ କେନ୍ଦ୍ରକୁ ଭୁଲି ଏହା କେବଳ ବୃତ୍ତର ପରିଧ୍ବରେ 
ନିରର୍ଥକ ଗୂର୍ଣ୍ଣତ । ଭୁଲିବାର ନୁହେଁ ଯେ ବିଜ୍ଞାନ ମନୁଷ୍ୟକୁ ଜଡ଼ର ପରିଣାମ ବୋଲି 
ସିଦ୍ଧ କଲେ ତାହା ମନୁଷ୍ୟର ବିଜ୍ଞାନ | ମନୁଷ୍ୟ ମନୁଷ୍ୟର ବିଚାର କରୁଛି | ରସାୟନ 
ଶାସ୍ତ ପଦାର୍ଥ ବିଜ୍ଞାନ, ପ୍ରାଣୀ ବିଜ୍ଞାନ ବା ମନୋବିଜ୍ଞାନ ଭିତରେ ମନୁଷ୍ୟ ହି କେନ୍ଦ୍ର | 
ମନୁଷ୍ଯ ଗବେଷଣା କରି ଏ ଅସମ୍ଭବ ଜଡ଼ ବାଦରେ ନିଜର ପ୍ରତିଷ୍ଠା ଏବଂ ବ୍ୟକ୍ତିତ୍ବ 
ହରାଇଛି | ବିଜ୍ଞାନ ମନୁଷ୍ୟ ସୃଷ୍ଟ ମନୁଷ୍ଯ ବିଜ୍ଞାନ ସୃଷ୍ଟ ନୂହେଁ। ମନୁଷ୍ୟ ହୁଏତ 
ଭୌତିକ ବାଦର ଏ କୂୁହେଳିକା ଭିତରେ ସମସ୍ୟା ନିଜ ପାଇଁ ନିଜେ ଆଣିଛି | ନିଜେ 
ନିଜକୁ ହଜାଇଛି ଏବଂ ନିଜକୁ ହରାଇବାରେ ସେ ଦିଗଢ୍ରାନ୍ତ 


ବିଜ୍ଞାନର ନିରପେକ୍ଷ ବିଚାର ତେଣୁ ମନୁଷ୍ଯର ବିଚାର । ମନୁଷ୍ଯ ଜୀବନର 
ବିଶାଳ ଉର୍ବର କ୍ଷେତ୍ରରେ ବିଜ୍ଞାନର ପ୍ରତିଷ୍ଠା । ବିଜ୍ଞାନର ଜ୍ଞାନ ତେଣୁ ଆମ୍ମକେନ୍ଦ୍ରୀ, 
ବୈଜ୍ଞାନିକର ବୁଦ୍ଧି ବିଚାର ବିବେକ ଶକ୍ତି ଉପରେ ତାର ପ୍ରତିଷ୍ଠା । କିନ୍ତୁ ବିଜ୍ଞାନଠାରୁ 
ପ୍ରତିଷ୍ଠାରେ ଉନ୍ନତ ନ ହେଲେ ସେ ବିଚାର କରିବ କିପରି ! ମନୁଷ୍ୟ ଭିତରର ସେଇ 
ବିଚାରକ, ସେଇ “ ମୁଁ ହେଉଛି, ଏସବୁ ବିଚାରଧାରା ବାହାରେ | Hume ବା ବୌଦ୍ଧ 
ଦର୍ଶନ ପରି ଏ “ ମୁଁ 'କୁ ଅସରନ୍ତି ମାନସ-ଘଟଣାର ଅନୁଭବ ଚିନ୍ତା ଇଛାର ଧାରାରେ 
ପରିଣତ କରିବା ସମ୍ଭବ ନୂହେଁ । ଏହା ଶରୀର ନୁହେଁ ବା ବୁଵ୍ଧି ନୁହେଁ । ଏହାକୁ 
“ ଇଦଂ” ବୋଲି ନିର୍ଦେଶ କରିହେବ ନାହିଁ | ଏହାର ଜ୍ଞାନ ବସ୍ତୁ“ଜ୍ଞାନ ନୁହେଁ | ଏହା 
ଏବେବି ଏକ ଅପରିମେୟ ଅଜ୍ଞାତ ରହସ୍ୟ | 


ଆଜିର ବୈଜ୍ଞାନିକମାନେ ତେଣୁ ପଦାର୍ଥ ବିଜ୍ଞାନର ଯଥାର୍ଥତାରେ ସନ୍ଦେହ 
କରିବା ଆରମ୍ଭ କଲେଣି | ଦୃଶ୍ୟମାନ ଜଗତ ମନୁଷ୍ଯର ଏ ବିଚାର ଧାରାରେ ବାସ୍ତବ 
ନା ଚୁଦ୍ଧି-ନିର୍ମାଣ ତାହା ଆଜି ଗଭୀର ଆଲୋଚନାର ବସ୍ତୁ | Sir Arthur Eddington 
ଏଇ କଥାକୁ ନେଇ କେତେ ଆଲୋଚନା ଓ ସମାଲୋଚନା ଚଳାଇଛନ୍ତି । 
ଆଇନ୍‌ଷ୍ଟାଇନ୍‌ଙ୍କ ସମ୍ବନ୍ଧବାଦ ପୁଣି ପ୍ରତ୍ଯକ୍ଷ ବା ପରୋକ୍ଷ ଭାବରେ ଏଇ କଥାର 
ପ୍ରମାଣ ଦେଉଛି | ବସ୍ତୁ-ଜ୍ଞାନ ଏମାନଙ୍କ ମତରେ ମୁଖ୍ୟତଃ ବୃଵ୍ଧି-ନିର୍ମାଣ । ହୁଏତ 
Kantଙ୍କ ପରି ଏମାନଙ୍କ ଭିତରୁ ବହୁ ବୈଜ୍ଞାନିକ ବିଶ୍ଵାସ କରନ୍ତି ଯେ ଯଥାର୍ଥ ସତ୍ତା 
ଅଞ୍ଞେୟ ଏବଂ ଅଜ୍ଞାତ | 

ବୁଦ୍ଧିର ବିଚାର ପୁଣି ବିଶ୍ଳେଷଣାମବକ |! ବାସ୍ତବ ସତ୍ତାକୁ ଏହା ପରୀକ୍ଷାରେ 
ଖଣ୍ଡବିଖଣ୍ଡ କରେ | ବୁଦ୍ଧିର ଜ୍ଞାନ ତେଣୁ ଖଣ୍ଡ-ଜ୍ଞାନନ ପରମ ଜ୍ଞାନ ନୁହେଁ । ସତ୍ତା 
ଖଣ୍ଡିତ ହେଲେ, ସତ୍ଯ ବିକୃତ ଓ ବିଭଙ୍ଗ ହୁଏ | ବିଜ୍ଞାନର ବିଶ୍ଲେଷଣାମବକ ଜ୍ଞାନ, 
ତେଣୁ ସର୍ବାଙ୍ଗ ସୁନ୍ଦର ସତ୍ତାର ସଞ୍ପର୍ଣ୍ଣ ଜାନ ଆହରଣ କରିବାକୁ ଅସମର୍ଥ | Be ଠମଙ୍କ 
ମତରେ ବିଜ୍ଞାନର ବିଚାର ଯଥାର୍ଥ ସତ୍ତାର ବହୁ ପ୍ରତିଛବି ଓ ପ୍ରତିବିମ୍ବର ଆଲୋଚନା 
କରେ କିନ୍ଧୁ ସତ୍ତାର ଗଭୀର ପରିସ୍ତନ୍ଦନମୟ ଜୀବନ ସହିତ ପରିଚିତ ନୁହେଁ | ତାଙ୍କ 
ଉଦାହରଣରେ ପ୍ୟାରିସ୍‌ ସହରର ବହୁ ଫଟୋଗ୍ରାଫିକ୍‌ ପ୍ରତିଛବି ନିଆଯାଇପାରେ, 
କିନ୍ଧୁ ଏ ବହୁ ପ୍ରତିଛବିର ସମବାୟ ପ୍ୟାରିସ୍‌ ସହରର ଜୀବନ୍ତ ବାସ୍ତବ ରହସ୍ୟକୁ 
ଉଦ୍‌ଘାଟନ କରିପାରିବ ନାହିଁ । ସେ ସହର ଭିତରେ ପ୍ରବେଶ କରି ବିରାଟ ଚଞ୍ଚଳ 
ଜୀବନକୁ ଅନୁଭୂତିରେ ଆଣିଲେ ପ୍ଯାରିସ୍‌ ସହରର ପ୍ରକୃତ ଜ୍ଞାନ ହେବ | ତେଣୁ 
ଅନୁଭୂତି ହିଁ ପ୍ରକୃତ ଜ୍ଞାନ । ଏପରିକି ଯୁକ୍ତିବାଦୀ Bradley ଓ Bosanquet ମଧ୍ଯ 
ବୁଵ୍ଧିର ବିକୃତ, ବିଖଣ୍ତିତ ଜ୍ଞାନରେ ଆହତ ହୋଇ ଭାବର ଅନୁଭୂତି କଥା ଅବତାରଣା 
କରିଛନ୍ତି | ବେଦାନ୍ତର ନିରୁପାଧ୍ବକ ଜ୍ଞାନ ବୁଵ୍ଧିର ଜ୍ଞାନ ନୁହେଁ | ଉପାଧୂ ଥୁଲେ ମିଆ୍ୟାତ୍ଵ 
ଅଛି | ସତ୍ୟ ଉପାଧୂ ବିରହିତ | ବୁଦ୍ଧି ତେଣୁ ପରମ-ଜ୍ଞାନ-ରାଜ୍ୟରେ ପ୍ରବେଶ କରିପାରିବ 
ନାହିଁ । ମାଧ୍ୟମିକ ଦର୍ଶନରେ ଏଇ ବୁଵି-ଜ୍ଞାନର ଅଯଥାର୍ଥତା ଅତି ସ୍ପଷ୍ଟ | 


ବିଜ୍ଞାନର ଜ୍ଞାନ ତେଣୁ ବୁଦ୍ଧି ନିର୍ମାଣ | ବ୍ୟାବାହରିକ ଜଗତରେ ତା'ର ସଭ୍ୟତା 
ଅଛି । କିନ୍ତୁ ପ୍ରକୃତ ଜ୍ଞାନ ଆହରଣରେ ତାହା ଅସମର୍ଥ 


ମୁଁ ଦ୍ରଷ୍ଟା ହେଲେ ପୁଣି ଦୃଷ୍ଟି ମୋର | ଦୃଶ୍ୟମାନ ଜଗତ ତେଣୁ ମୋର ଦୃଷ୍ଟିଶକ୍ତି, 
ବୁଵ୍ଧି, ବିଚାର ଓ ସଂସ୍କାର ଦ୍ଵାରା ନାନା ଭାବରେ ପ୍ରଭାବିତ ହେବା ସ୍ଵାଭାବିକ । ଏ 
ଦୃଶ୍ୟର ତେଣୁ ଦ୍ରଷ୍କାଠାରୁ ସ୍ଵାଧୀନ ଭାବରେ କେତେଦୂର ପ୍ରତିଷ୍ଠା ଅଛି ତାହା ଆଜି 
ବିଚାରିବାର କଥା | ପୁଣି ଦୃଶ୍ୟ ଏବଂ ଦ୍ରଷ୍ଟା ଜ୍ଞେୟ ଏବଂ ଜ୍ଞାତାର ଅଚେଦ୍ୟ ସମ୍ପର୍କ, 
କ୍ରିୟା ଓ ପ୍ରତିକ୍ରିୟା ଭିତରେ ଦୃଶ୍ୟ ଓ ଜ୍ଜେୟର ସ୍ଵରୂପ, ଯଥାର୍ଥ ବାସ୍ତବତାରେ କ'ଣ ଏ 
କଥା ଆଜି ସନ୍ଦେହ ଓ ଆଲୋଚନାର ବସ୍ତୁ | ସେଥୁପାଇଁ ' ପରମାଣୁ” ଆଜି କେବଳ 
ଏକ ସୁନ୍ଦର ସାହାଯ୍ୟକାରୀ ସମ୍ଭାବନା ସୂଚକ, ସତ୍ୟ ନୁହେଁ | ବିଜ୍ଞାନର ଏ ଅସ୍ପଷ୍ଟ 
କୁହେଳିକାମୟ ଜ୍ଞାନ ଭିତରେ ମନୁଷ୍ୟକୁ ତେଣୁ ଭୁଲିଯିବାର ନୁହେଁ । 

ମନୁଷ୍ୟର ସବୁ କର୍ମ ଇଛା ବା ଚିନ୍ତା ଉଦ୍ଦେଶ୍ୟପୂର୍ଣ୍ଣ | ତା'ର ବ୍ୟବହାର ଅର୍ଥପୂର୍ଣ୍ଣ | 
ପ୍ରାଣୀବିଜ୍ଞାନ ଏକଥା ସ୍ଵୀକାର କରିଛି । ଏପରିକି ଏକ-କୋଷ-ବିଶିଷ୍ଟ ପ୍ରାଣୀ 
ପ୍ରଟୋପ୍ଲାଜମ୍‌ର ବ୍ୟବହାରରେ ମଧ୍ଯ ଉଦ୍ଦେଶ୍ୟ ଅଛି । ଏଇ ଉଦ୍ଦେଶ୍ୟ ନେଇ ପ୍ରାଣୀ 

ଜଡ଼ଠାରୁ ଭିନ୍ନ । ମାକ୍ଡୁଗାଲଙ୍କ ହରମିକ୍‌ (ୱଠ୮୩ା୯) ମତବାଦରେ ମନୁଷ୍ୟର ପ୍ରତ୍ୟେକ 
କାର୍ଯ୍ୟକଳାପ ଅର୍ଥପୂର୍ଣ୍ଣ | ପୁଣି ଅଭୁତ ଅନ୍ତର୍ନିହିତ ଶକ୍ତିରେ ଜୀବନ ସୂଷ୍ଟି କରେ, ଶରୀରର 
କ୍ଷତକୁ ପୂର୍ଣ କରେ, ଖାଦ୍ୟକୁ ରକ୍ତରେ ପରିଣତ କରେ | ପଥର-ଖଣ୍ଡରୁ ଗୋଟିଏ 
ଅଂଶ ଭାଙ୍ଗିଗଲେ ତାହା ପୂରଣ ହୋଇପାରେ ନାହିଁ । ପଥର ଖାଦ୍ୟ ଗ୍ରହଣ କରେନାହିଁ । 

ତା'ର ଇଛା ନାହିଁ । ପରିସ୍ପିତିର ପ୍ରବାହରେ ନିଷ୍ଷିୟତାର ପ୍ରତୀକ ପରି ଏହା ଭାସମାନ । 


ମନୁଷ୍ଯ ଜୀବନକୁ ପ୍ରତିଷ୍ଠାରେ ତେଣୁ ଉପେକ୍ଷା କରିବାର ନୁହେଁ । ମନୁଷ୍ୟର 
ପୁଣି ସଦଭାବନା, ଉନ୍ତ ଆଦର୍ଶ ଓ ସୁନ୍ଦର କଳନା, କେବଳ ପ୍ରବୃତ୍ତିର ଖେଳା ନୁହେଁ | 
ବୁଦ୍ଧ ବା ଶଙ୍କର, ଖ୍ରୀଷ୍ଟ ବା କାନ୍ପ୍ୟୁସିଅସ୍‌ ଏ ପ୍ରବୃତ୍ତିର ପ୍ରବାହରେ ଭାସି ଭାସି ଆସି 
ବିରାଟ ଆଦର୍ଶର କୂଳରେ ଲାଗିଯାଇନାହାନ୍ତି । ସାଧନାରେ ସେମାନେ ବିରାଟ ! 


ମନେହୁଏ ମନୁଷ୍ଯ ହୁଏତ ଅନନ୍ତ ଓ ବିରାଟ ହୋଇ ନ ଥିଲେ ବିରାଟର 
ସଙ୍କେତ ଦ୍ଵାରା ଚିହ୍ନିତ ହେବାର କାରଣ ନ ଥୁଲା | କ୍ଷୁଦ୍ର ଭିତରେ ବିରାଟର ସନ୍ଧାନ 
କରିଛି ସେ, ଯୁଗ ଯୁଗ ଧରି | ସେଇଥରେ ତା'ର ଆନନ୍ଦ | ସେଥୁପାଇଁ “ ନାଳେ 
ସୁଖମସ୍ତି ଭୂମୈବ ସୁଖଂ” ବୋଲି ବ୍ଯାକୁଳରେ ସେ କହିପକାଇଛି | 


ସ୍ବାଭାବିକ ସୁନ୍ଦର ଅଥଚ ବିରାଟ ହେବାପାଇଁ ତା'ର ଅଦମ୍ୟ ଆକାଂକ୍ଷା ଓ 
ଅସମ୍ଭବ କ୍ଷୁଧା | ସ୍ଵଭାବରେ ପ୍ରତିଷ୍ଠିତ ହେଲେ ସେ ବିରାଟ କାରଣ ତା'ର ସ୍ଵଭାବ ହିଁ 
ବିରାଟ | ସ୍ଵଭାବରେ ପ୍ରତିଷ୍ପିତ ହେଲେ ସେ ଅମୂତମୟ କାରଣ ସ୍ଵଭାବତଃ ସେ 
ଅମ୍ପତମୟ | ଅସ୍ବାଭାବିକ ହୋଇପଡ଼ିଛି ବୋଲି କାଳର ରାଜ୍ଯରେ ସେ ବିକ୍ଧତ ଓ 
ଅସୁନ୍ଦର ହୋଇପଡ଼ିଛି | କାଳ ତା' ପାଇଁ ଏକ ଅସମ୍ଭବ ପ୍ରତିବନ୍ଧକ ହୋଇ ଦଣ୍ଡାୟମାନ | 
ସ୍ଵଭାବତଃ ତେଣୁ ମନୁଷ୍ଯର ଜୀବନ ଅସମ୍ଭବ ସମ୍ଭାବନା ରାଶିରେ ପୂର୍ଣ୍ଟ ଭବିଷ୍ୟତର 
ଅନାଗତ ରହସ୍ଯରେ ଭାରାକ୍ରାନ୍ତ | ମହା ବିଶ୍ଵର ପଥରେ ତେଣୁ ସେ ଏକାନ୍ତ ଯାତ୍ରୀ 
ନୁହେଁ । ଅଶ୍ରବେଦନା ତା'ର ସାଥୀ ନୁହେଁ । ବିଶ୍ଵର ଏ ବିରାଟ ନାଟ୍ୟ ମନ୍ଦିରରେ 
ସେ ଅଭିନେତା | ତା'ରି ଇଙ୍ଗତରେ ସୃଷ୍ଟି ମଧୁମୟ ଏବଂ ଅମ୍ପତମୟ ହେବ । 
ଶିବଙ୍କର ସମ୍ମୋହିତ ନୃତ୍ୟର ଛନ୍ଦେ ଛନ୍ଦେ ଯେପରି ସୃଷ୍ଟିର ବିକାଶ ହେଲା, ଅଜ୍ଞାତ 
ଭବିଷ୍ୟତରେ, ସେ ବିରାଟ ଶିବ ରୂପରେ, କଳନାରେ, ଆଦର୍ଶରେ, ତା'ର ଅପୂର୍ବ 
ନୃତ୍ୟଭଙ୍ଗୀରେ, ଅନନ୍ତ ବିଚିତ୍ରମୟ ସୃଷ୍ଟିର ସ୍ରଷ୍ଟା ହେବ | କାଳରାଜ୍ୟର ଅବସାନରେ 
ହୁଏତ ସେ ଅନନ୍ତ ଆଲୋକମୟ ସୃଷ୍ଟିର ଯବନିକା, ମନୁଷ୍ୟ ତା'ର ସାଧନା ଓ ତପ 
ବଳରେ ଉଦ୍‌ଘାଟନ କରିବ | 

* 

(୩) 
ଆଧୁନିକ ସଭ୍ୟତା ଓ ମନୁଷ୍ୟର ଦୁର୍ବଶା 


୧୯୩୬ ମସିହା ସେପ୍ଟେମ୍ବର ମାସରେ ହାରଭାର୍ଡ ବିଶ୍ଵବିଦ୍ୟାଳୟର ବାର୍ଷିକ 
ଅଧ୍ବବେଶନରେ ଏକ ମହାସଙ୍କଟର ସୂଚନା ମିଳିଲା | ସୂଚନାରେ ସେ ସଙ୍କଟ ପୂଥବୀର 
ମହାଯୁଦ୍ଧଠାରୁ ଆହୁରି ପ୍ରଳୟଙ୍କର ଓ ବ୍ୟାପକ | ପୃଥିବୀର ବିଭିନ୍ନ ଅଞ୍ଚଳରୁ ଆସିଥିବା 
ସମବେତ ପଣ୍ଡିତମଣ୍ଡଳୀ ସେମାନଙ୍କର ଆଲୋଚନା ଓ ସମାଲୋଚନାରେ ସେ ସଙ୍କଟର 
ସ୍ଵରୂପ ସଙ୍କେତ ଦେଲେ | ସେମାନଙ୍କ ମତରେ ଭୌତିକ ବିଜ୍ଞାନର ଅଗ୍ରଗତି ମନୁଷ୍ୟକୁ 
ଅଭୁତ ଭାବରେ ସାହାଯ୍ୟ କରିଛି ସତ କିନ୍ତୁ ଏଥିରେ ମନୁଷ୍ୟତାର ସଙ୍କଟ ଆସିଛି | 
ସ୍ବଚ୍ଛ ସ୍ଵାଭାବିକ ଜୀବନ ଏ ସଙ୍କଟ ଭିତରେ ମଳିନ ଓ ନିଷ୍ପଭ । ଏ ସଙ୍କଟ ତେଣୁ 
ଅତି ଗଭୀର ଓ ମାରାମ୍ବକ | ଏଇକଥା କହିବାକୁ ଯାଇ ଥା ଠା ତାଙ୍କ 
“Man the Unknown” ବହିର ପ୍ରଥମ ଅଧ୍ୟାୟରେ ଆରମ୍ଭ କରିଛନ୍ତି-“There 
is a strange disparity between science of inert matter and those 
ଠf |e”, ଅର୍ଥାତ୍‌ ଜଡ଼-ବିଜ୍ଞାନ ଓ ଜୀବନ-ବିଜ୍ଞାନ ଭିତରେ ଅଭୁତ ପାର୍ଥକ୍ୟ ପରିଲକ୍ଷିତ 
ହୁଏ | ମନେହୁଏ ତାହାହିଁ ଯଥାର୍ଥ | 


ଆଜିର ସଭ୍ୟତାରେ ଏଇ ଜଡ଼-ବିଜ୍ଞାନର ପ୍ରାଧାନ୍ୟ ହି ସ୍ପଷ୍ଟ । 


ସଭ୍ୟତା, ପ୍ରକାଶମୟ ବର୍ବିଷୁ ଜୀବନର ଏକ ବିକାଶଂଭଙ୍ଗୀ, ସ୍ଥିର ଜଳାଶୟ 
ପରି ଆବଦ୍ଧ ନୁହେଁ, ଅନନ୍ତ ଗତିଶୀଳ ଓ ଚଞ୍ଚଳ | ସଭ୍ୟତାର ସେ ଗ୍ରନ୍ତୀରେ ମନୁଷ୍ୟ 
ମନୁଷ୍ୟର ସମ୍ପର୍କ ଅତି ଜଟିଳ ଭାବରେ ଗ୍ରଥତ | ସଭ୍ୟତା ତେଣୁ ପରସ୍ପରଠାରୁ 
ସ୍ଵାଧୀନ ନିରପେକ୍ଷ ଘଟଣାର ସମବାୟ ନୁହେଁ | ତା'ର ଇତିହାସ ଲକ୍ଷ୍ୟହୀନ ଯୁଗର 
ଅର୍ଥହୀନ ଯାତ୍ରା ନୁହେଁ | ନାନା କ୍ରିୟା, ପ୍ରତିକ୍ରିୟା, ପରିସ୍ଥିତି ଓ ପରମ୍ପରା ସଭ୍ୟତାର 
ଏ ଜଟିଳ ବିକାଶ-ଭଙ୍ଗୀକୁ ଜୀବନ୍ତ ଓ ନିର୍ଦ୍ଦିଷ୍ଟ କରେ, ତା'ର ଗୁରୁତ୍‌ ଓ ବିଶେଷତ୍୍‌ 

ନିର୍ବାରଣ କରେ | ଜୀବନ ସହିତ ଏ ବିକାଶ-ଭଙ୍ଗୀର ଅଛେଦ୍ୟ ସମ୍ପର୍କ । ସଭ୍ୟତାର 
ସଙ୍କଟରେ ତେଣୁ ଜୀବନର ରହସ୍ଯ ଓ ଜୀବନର ସଙ୍କଟରେ ସଭ୍ୟତାର ସଙ୍କଟ 
ଆସିବା ସ୍ଵାଭାବିକ | 


ଏବେ ତେଣୁ ଦେଖୁବାର କଥା ଯେ ଆଜିର ଏ ବିଜ୍ଞାନ-ସୃଷ୍ଟ ଭୌତିକ 
ସଭ୍ୟତାରେ ମନୁଷ୍ୟ କେଉଁଠି, ପରିଣତି କ'ଣ ଏବଂ ସଙ୍କଟ କାହିକି ! 


ଭୌତିକ-ବିଜ୍ଞାନର ଅଗ୍ରଗତି ଆମ ସଭ୍ୟତାର ପରିପାଟୀରେ ଅଭୁତ ପରିବର୍ଭନ 
ଆଣିଛି | ବାହ୍ୟ ପରିସ୍ଥିତିର ଅନନ୍ତ ରହସ୍ୟ ଭେଦ କରି ବୈଜ୍ଞାନିକମାନେ ଯେଉଁ ସତ୍ୟ 
ଏବଂ ତଥ୍ୟର ସନ୍ଧାନ କରିଛନ୍ତି, ପ୍ରକୃତିର ଯେଉଁ ଅନନ୍ତ ପଟଳ ଆବିଷ୍କାର କରିଛନ୍ତି, 
ତାହାର ବିନିଯୋଗ ଆମ ସଭ୍ୟତାର ସ୍ଵରୂପ ନିର୍ବାରଣ କରିଛି । ଜଳରେ ଜାହାଜ, 
ଆକାଶରେ ବ୍ୟୋମଯାନ ପୁଣି ବିଜ୍ଞାନର ଅନନ୍ତ ରହସ୍ୟମୟ ଯନ୍ତ୍ର ଆମ ସାଧାରଣ 
ବ୍ୟକ୍ତିଗତ ଓ ସାମାଜିକ ଜୀବନକୁ ଗଭୀର ଭାବରେ ଆଲୋଡ଼ିତ କରିଛି | ଟେଲିଫୋନ୍‌, 
ଟେଲିଭିଜନ, ଅନୁବୀକ୍ଷଣ ଓ ଦୁରବୀକ୍ଷଣ ଯନ୍ତ୍ର ସବୁ ଆମକୁ ବିପୁଳ ଶକ୍ତିର ଅଧ୍ୂକାରୀ 
କରାଇଅଛି | ବିରାଟ ରାକ୍ଷସ ପରି ଉତ୍ପାଦନ ପରିମାଣ ଓ ପରିସର ଅଭୁତ ଭାବରେ 
ବ୍ୂବ୍ଧି ପାଇଛି | ପୂର୍ବର କୁସଂସ୍କାର ଭୁଲି ଶରୀର-ବିଜ୍ଞାନ ଆମ ସ୍ଵାସ୍ଥ୍ୟ ସ୍ଚଦକୁ ସୁନ୍ଦର 
ଓ ସୁସ୍ଥ କରିବାପାଇଁ ଯତ୍ନ କରିଛି ! 


ସଭ୍ୟତାର ଇତିହାସରେ ପ୍ରଥମ ଥର ପାଇଁ ମନୁଷ୍ୟ ଆଜି ଅନନ୍ତ ସମ୍ପଦର 
ଅଧ୍ୂକାରୀ ଏବଂ ପ୍ରଥମ ଥର ପାଇଁ ସେ ତା”ର ଶକ୍ତିର ଉନ୍ମାଦନାରେ ଉନ୍ମତ୍ତ | 
ଉପଭୋଗର ସମ୍ଭାରରେ ଜୀବନ ପୂର୍ଣ୍ଣ । ମନେହୁଏ ଏଇ ଉପଭୋଗର ଉପଚାର 
ଭିତରେ ଜୀବନ ସୁଖ ସ୍ଵପ୍ନ ପରି ଅତି ସହଜ, ସୁନ୍ଦର ଓ ସୁଖକର | 


କିନ୍ତୁ ତଥାପି ସେ ଦୁଃଖୀ | ପ୍ରାଣର ବିରାଟ ଅଭାବ ଉପଭୋଗ ପରିପାଟୀରେ 
ପୂର୍ଣ୍ଣ ହେବାର ନୁହେଁ । ଉପଭୋଗରେ ମଧ୍ଯ ସମସ୍ଯା ଅଛି କିନ୍ତୁ ସମାଧାନ ନାହିଁ। 
ମନେହୁଏ ସଭ୍ୟତାର ଏ ଅତିଜଟିଳତା ଭିତରେ ସେ ଭ୍ରାନ୍ତ । ଭୌତିକ ସଭ୍ୟତାର 
ଉପଚାର ଭିତରେ ସେ କେବଳ ଆମ୍ବାର ଦରିଦ୍ରତା ହିଁ ବରଣ କରିଛି ଏବଂ ପ୍ରାଣର 
ସରସତାକୁ କ୍ଷୁଣ୍ଠ କରିଛି । ଧନରେ ନ ହେଲେ ମଧ୍ଯ ମନରେ ଆଜି ଦରିଦ୍ର | ପ୍ରତ୍ୟକ୍ଷ 
ବା ପରୋକ୍ଷ ଭାବରେ ତେଣୁ ଏଇ ଅତିଭୌତିକ ଦରିଦ୍ରତା ହି ଆମ ସଭ୍ଯତାକୁ 
ଅଭାବମୟ କରିଛି | ସଭ୍ୟତା ଆଜି କୀଟଦ୍ରଷ୍ଟ | ମନେହୁଏ ଏଇ ଦରିଦ୍ରତାରୁ ଯେପରି 
ବାଦ ବିସମ୍ବାଦ | ଏଇଥ୍‌ରୁ ଅନର୍ଥ ଅନ୍ୟାୟ ଓ ଯୁଦ୍ଧ । ସଭ୍ୟତା ଆଜି ସଙ୍କଟାପନ୍ଧ 

ସଭ୍ୟତାର ଆକାଶ ଆଜି ମେଘାସନ୍ସ | ପୂର୍ବ ଓ ପଶ୍ଚିମରୁ ଝଡ଼ର ସୂଚନା ସ୍ପଷ୍ଟ | ପୃଥୁବୀ 
ପ୍ରଳୟର ହୁଂକାର ଭିତରେ ଭୀତ ଏବଂ ତ୍ରସ୍ତ | 


ଜଳ ଜୟ କରି ମନୁଷ୍ୟ ତେଣୁ ଆଜି ମସ୍ସ୍ୟପରି ସନ୍ତରଣ ପଟୁ । ଆକାଶ ଜୟ 
କରି ବିହଙ୍ଗମ ପରି ସେ ଉଡୀୟମାନ | ହେଲେହେଁ ମନୁଷ୍ଯ ପରି ଧରାପୃଷ୍ଠରେ 
ପଦଚାଳନା କରିବାର କ୍ଷମତା ତା”ର ନାହିଁ । ଅର୍ଥାତ୍‌ ମନୁଷ୍ଯର ଶକ୍ତି ଦମ୍ଭ ସାହସ 
ବିଜ୍ଞାନର ଏ ଘୋର ଜଟିଳତା ଭିତରେ ଲୁପ୍ତ । ସେ ମଗ୍ନ | ଠscar Wilde ଏଇ 
କଥା ବର୍ଣ୍ଣନା କରିବାକୁ ଯାଇ ଯୀଶୁଖ୍ରୀଷ୍ଟଙ୍କ ସ୍ଵର୍ଗାବତରଣ କଥା ଅବତରଣା କରିଛନ୍ତି । 
ଯୀଶୁଖ୍ରୀଷ୍ଟ ସ୍ବର୍ଗରୁ ଅବତରଣ କରିଆସୁଛନ୍ତି । ଗତିପଥରେ ଜଣେ ଶଯ୍ଯାଶାୟୀ, 
ମଦ୍ୟପାୟୀ ବ୍ୟକ୍ତି ତାଙ୍କର ଦୃଷ୍ଟିଗୋଚର ହେଲା । ଯୀଶୁ ପଚାରିଲେ, “ କିଓ ! ତୁମର 
ଏ ଶୋଚନୀୟ ଅବସ୍ଥା କାହିଁକି ୨? ଲୋକଟି ଉତ୍ତର ଦେଲା, “ପ୍ରଭୁ, ପୀଡ଼ିତ ଥଲି, 
ରୋଗାକ୍ରାନ୍ତ ଥଲି, ଆପଣ ମୋତେ ରୋଗମୁକ୍ତ କଲେ | ସୁସ୍ଥ ହୋଇ ଆଉ କଂଣ 
କରନ୍ତି ।” ରାଜ ପଥରେ ଭ୍ରମଣ କରୁ କରୁ ପୁଣି ଅନ୍ୟ ଏକ ବ୍ୟକ୍ତି ତାଙ୍କର ଦୃଷ୍ଟିଗୋଚର 
ହେଲା | ଯୀଶୁ ତାଙ୍କୁ ଗୋଟିଏ ସୁନ୍ଦରୀ ବେଶ୍ୟାର ଅନୁଧାବନ କରୁଥୁବାର ଦେଖୁଲେ | 
ସେ ପୁଣି ପ୍ରଶ୍ନ କଲେ, “ କିଓ ଏ ବାର ବିଳାସିନୀ ବେଶ୍ୟାର ଅନୁଧାବନ ବ୍ୟତୀତ ତୁମ 
ଜୀବନର କଣ ଅନ୍ୟ କିଛି କରିବାର ନାହିଁ ୨? ସେ ଲୋକଟି ଉତ୍ତରରେ କହିଲା, 
“ ପ୍ରଭୁ, ମୁଁ ଅନ୍ଧ ଥଲି, ଅସୁନ୍ଦର ଥୁଲି, ଆପଣ ମୋତେ ସୁନ୍ଦର ଓ ଚକ୍ଷୁଷ୍ଣାନ୍‌ କରିଛନ୍ତି 
ତେବେ ବେଷ୍ୟା ସହିତ ବିଳାସ କରିବା ଛଡ଼ା ମୋର ଆଉ କ'ଣ ଅଛି ।” 


ଭୌତିକ ସଭ୍ୟତାର ଅସମ୍ଭବ ଅଗ୍ରଗତି ଭିତରେ ମନୁଷ୍ୟ ବନ୍ଦୀ | 


ବିଜ୍ଞାନର ସିଦ୍ଧାନ୍ତ ଯଦି ମନୁଷ୍ୟକୁ ହୀନ ଓ ସାମାନ୍ୟ ପଶୁରେ ପରିଣତ କଲା, 
ବିଜ୍ଞାନର ବିଶ୍ଵ ଯଦି ମନୁଷ୍ଯର ଆଶା ଆକାଂକ୍ଷା ସହିତ ସମ୍ପର୍କହୀନ ହୋଇ ନିରପେକ୍ଷ 
ହେଲା ଏବଂ ସେଇ ବିଜ୍ଞାନ ଯଦି ମନୁଷ୍ଯକୁ ସଂଭୋଗର ସାମଗ୍ରୀ ସଂଗ୍ରହ କରି 
ଆଣିଦେଲା, ତେବେ ମନୁଷ୍ୟ ପଶୁର ବିଧ୍ବ-ନିଷିଦ୍ଧ ଭୌତିକ-ଉପଭୋଗରେ ଜଡ଼ିତ 
ହେବାଛଡ଼ା ଆଉ କଣ ଆଦର୍ଶ ହୋଇପାରେ ? ଜୀବନର ଆଶା, ଆଦର୍ଶ ଯଦି ବିଫଳ, 
ଜଗତ ଏବଂ ଜୀବନ ଯଦି କ୍ଷଣିକ, ତେବେ କାହିଁକି ଏ ଭବିଷ୍ୟତର ଚିନ୍ତା, ସ୍ବର୍ଗ 
ନର୍କର କଳନା, ଭଶ୍ଵର ବା ଆତ୍ମାର କୁସଂସ୍କାର | 


“ ଯାବତ୍‌ ଜୀବେତ୍‌ ସୁଖଂ ଜୀବେତ୍‌ 
ରଣଂ କୃତ୍ଵା ଘୃତଂ ପିବେତ୍‌ 
ଭସ୍କୀଭୂତସ୍ଯ ଦେହସ୍ଯ ପୁନରାଗମନଂ କୁତଃ 1” 


ଦିଗ୍ଭ୍ରାନ୍ତ @ ୩୭ 
Source: Author, Digitized by PPRACHIN, SOA 


ଏହାହିଁ ଆଧୁନିକ ସଭ୍ୟତାର ଅନିବାର୍ଯ୍ୟ ପରିଣାମ । ଓମାର କବି ଜୀବନର 
ଏଇ ଅସହନୀୟ ବେଦନାକୁ ଭୁଲିଯିବା ପାଇଁ ମନେହୁଏ ଯେପରି ଉପଭୋଗର ଆଦର୍ଶ 
ନେଇ କବିତା ଲେଖୁଛନ୍ତି । ତାଙ୍କ ମତରେ ଭବିଷ୍ଯତ ଅନିଶ୍ଚିତ ଅନ୍ଧକାର | କ୍ଷଣିକ 
ବର୍ଭମାନ ହିଁ ସତ୍ୟ । ତେବେ ବର୍ଭମାନରେ ଉପଭୋଗ କରିଯିବା ଉଚିତ୍‌ । 


“Some for the glories of thid world 

Some sigh for the Phophets Paradise to come 
Anh, take the cash, and let the promise go 

Nor heed the music of the distant drum.” 


ମନେହୁଏ ଏ ସଭ୍ୟତାରେ ମନୁଷ୍ଯ “ ଏପିକ୍ୟୁରିନିଜମ୍‌”ର ପ୍ରତୀକ । ସେ 
ଉପଭୋଗୀ | ଜୀବନକୁ ସହଜ ସଂଭୋଗରେ ଭସାଇ ନେବାକୁ ଚାହେଁ । ମନେହୁଏ 
ଆଜି ସେ ଯେପରି ସହଜ କାମନା ଓ ପ୍ରବୃଭିର ପ୍ରବାହରେ ଲକ୍ଷ୍ୟହୀନ ତୃଣ ପରି 
ଇତସ୍ତତଃ ଭାସମାନ । ତା'ର ବାସନାର ଅନ୍ତ ନାହିଁ ଓ କାମନାର ଶାନ୍ତି ନାହିଁ | ଅଗ୍ନିରେ 
ଘୂତର ଆହୁତି ଦେଲେ ତାହା ନିର୍ବାପିତ ନ ହୋଇ ବରଂ ଜଳେ | ପ୍ରବୃତ୍ତି ଏବଂ 
ବାସନାର ଅଗ୍ନିରେ ସେହିପରି ଉପଭୋଗର ଆହୁତି ଦେଲେ ତାହା ନିର୍ବାପିତ ନ 
ହୋଇ ବରଂ ଅସଂଖ୍ୟ ଜିହ୍ଵା ବିସ୍ତାର କରି ପ୍ରସ୍ତାର ଲାଭ କରେ | 


ହୁଏତ ବିଜ୍ଞାନର ଏ ନିରପେକ୍ଷ ବିଶ୍ବରେ ଏକାନ୍ତ ଭାବ ଭୁଲିଯିବା ପାଇଁ ମନୁଷ୍ୟ 
ଏ ପନ୍ନାକୁ ଆଶ୍ରୟ କରିଛି । କାରଣ ଏ ପନ୍ଛା ବାସ୍ତବବାଦୀର ପନ୍ଛା ନୁହେଁ, ପଳାୟନ 
ପନ୍ତୀର ପନ୍ଛା । ପରିସ୍ଥିତିର ଭୟଙ୍କର ନିଶୁରତା ଭିତରେ ତା' ଜୀବନ ଅସହନୀୟ | 
ସେ ଅସହନୀୟ ବେଦନାରେ କାତର ହୋଇ ନିଷୁରତାକୁ ଭୁଲିଯିବା ପାଇଁ ପ୍ରବୃଭିର 
ସୁରା ଆକଣ୍ଡ ପାନ କରୁଛି । ସେ ବିଷପାନ କରୁଛି କିନ୍ତୁ ନାଗେଶ୍ଵର ନୀଳକଣ୍ଠ ସେ 
ନୁହେଁ ଯେ ଅଖଣ୍ଡ ସମାଧ୍ୂବରେ ହଳାହଳକୁ ଅମ୍ପତରେ ପରିଣତ କରିବ | ସେ ବିଷପାନ 
କରେ ଭୁଲିବା ପାଇଁ କିନ୍ତୁ ପ୍ରାଣର ବେଦନା ଅଭୁଲା | ଅଶ୍ ବେଦନା, ଆଶା ଓ ଆଦର୍ଶକୁ 
ନିଭୃତ ପ୍ରାଣର କେଉଁ ଅଜ୍ଞାତ ସ୍ତରରେ ମାରିଦେଇ ତା'ର ଅଭିଶପ୍ତ ଜୀବନର ଜଳାଞ୍ଜଳି 
ସେ ଦିଏ । ସେ ମରେ କିନ୍ତୁ ଆକାଂକ୍ଷା ଅମର, ସେ ଭୁଲେ କିନୁ ଅଶୁ ଅଭୁଲା, ସେ 
ହସେ କିନ୍ତୁ ବେଦନା ଲୁଚେ ନାହିଁ । ଏହାହିଁ ଆଜିର ମନୁଷ୍ୟ 


ଏବଂ ଆମେ ଏଇ ବିଜ୍ଞାନ ଜଗତର ମନୁଷ୍ୟ । କଠୋର ଶ୍ରମ ଓ ସାଧନା 
ବଳରେ ମନୁଷ୍ୟ ତେଣୁ ଯେଉଁ ବିଜ୍ଞାନ ଓ ବିଜ୍ଞାନ ଜଗତର ସୃଷ୍ଟି କଲା ସେହି ବିଜ୍ଞାନ 
ମନୁଷ୍ୟକୁ ଦାୟିତବହୀନ ଜୀବ କରି ପ୍ରାଣ ବିହୀନ ପ୍ରକାଣ୍ଡ ବିଶ୍ଵ-ଯନ୍ତ୍ରରେ ତା'ର ସ୍ଥାପନା 


ଦିଗ୍ଭାଜ * ୩୮ 
Source: Author, Digitized by PPRACHIN, SOA 


କଲା | ବିଜ୍ଞାନର ବିଶ୍ଵ ଏକ ପ୍ରକାଣ୍ଡ ଯନ୍ତ୍ର । ସେ ଯନ୍ତ୍ରର ପୁଣି ମନୁଷ୍ଯ କଳ୍ପନାରେ 
କେବଳ ପ୍ରତିଷ୍ଠା । ସେ କାଳନିକ ବିଶ୍ଵ ଭିତରେ ପୁଣି ପଶୁ, ମନୁଷ୍ଯର ନିର୍ବୋଧ 
ବିହାର | ଏହାହିଁ ଆଜିର ବିଜ୍ଞାନ ଓ ତା'ର ସଭ୍ୟତା | ଏସବୁ ଶୁଣିଲେ ଆଶ୍ଚର୍ଯ୍ୟ ଲାଗେ | 
ବୁଢ଼ୀ-ମା” ଙ୍କର ଅସୁର ଅସୁରୁଣୀ ଗପ ପରି ଅପସନ୍ଦ ଲାଗେ ! ବିଚାରିଲେ କ୍ଷୋଭ 
ଆସେ, କର୍ମରେ ବିତୃଷ୍ଣା ଜାଗେ, ଦୃଷ୍ଟି ଭ୍ରାନ୍ତ ହୁଏ । ମନେହୁଏ ଇଚ୍ଛା କରି ଅଥଚ 
ଅନିଛାରେ ସେ ଯେପରି ଦେବତାର ସିଂହାସନରୁ ଖସିପଡ଼ିଛି । ତା'ର ଶରୀର ଆକାଶରେ 
ବିହାର କଲେ ବେଦନା-କ୍ଲିଷ୍ଟ ଆମ୍ମା ଧରଣୀର ଧୂଳିରେ ଅଣନିଃଶ୍ବାସୀ ହୁଏ | 


ଆଜି ତେଣୁ ଭୌତିକ-ବିଜ୍ଞାନ ଜୀବନକୁ ସହଜ, ସୁଖମୟ ଓ ଉପଭୋଗମୟ 
କରିବାକୁ ଯାଇ ବ୍ୟକ୍ତିତ୍ଵକୁ ଦୁର୍ବଳ ଓ କ୍ଷୁଣ୍ଡ କରିଛି | ବ୍ୟକ୍ତିର ବ୍ୟକ୍ତିତ୍ଵ ବିଭଙ୍ଗ ଓ ବିକୃତି 
ହେଲେ ସେ ବିକାରମୟ ହୁଏ ଏବଂ ବିକାରମୟ ସମ୍ପର୍କ ଭିତରେ ସଭ୍ୟତାର ସମଶକ୍ତି 
ଏବଂ ସଂହତି ରହିବା ସ୍ବାଭାବିକ ନୁହେଁ । ଏହାହିଁ ଆଜିର ମୁଖ୍ଯ ସଙ୍କଟ । ଆମ୍ମ- 
ପରିଚୟ ନ ପାଇ ବାହ୍ୟ ପ୍ରକୃତିର ଅନୁଧ୍ୟାନ କଲେ ଜଗତ ଓ ଜୀବନର ସମ୍ପର୍କ 
ଅସ୍ଵାଭାବିକ ହୋଇପଡ଼େ । ଏଇ ଅସ୍ଵାଭାବିକତା ହି ସଙ୍କଟ | ସ୍ଵଭାବ ହେଉଛି ଧର୍ମ | 


ଜଗତରେ ଆଜି ସାଂସ୍କୃତିକ ଓ ନୈତିକ ଜୀବନରେ ଅଦୃଷ୍ଟପୂର୍ବ ବିଭେଦ ସୃଷ୍ଟି 
ହୋଇଛି । ଅର୍ଥନୀତିଜ୍ଞ ଏ ସଙ୍କଟକୁ ଅର୍ଥନୈତିକ ସ୍ଵରୂପ ଦେଉଛନ୍ତି, ରାଜନୀତିଜ୍ଞ 
ଏହାକୁ ରାଜନୈତିକ ସ୍ଵରୂପ ଦେଉଛନ୍ତି ଓ ଶିକ୍ଷାବିତ୍‌ମାନେ ଏହାକୁ ଆଦର୍ଶବାଦର 
ସଙ୍କଟ ବୋଲି ବ୍ୟାଖ୍ୟା କରୁଛନ୍ତି । କିଝୁ ଜୀବନ କେବଳ ଅର୍ଥନୀତି ରାଜନୀତି ସମାଜ 
ବା ସଂସ୍କୃତିରେ ଆବଦ୍ଧ ହେବାର ନୁହେଁ | ଅନନ୍ତ ବିଭବ ଭିତରେ ଜୀବନ ସମନ୍ଟୟର 
ଏକ ଅପୂର୍ବ ଭଙ୍ଗୀ | ରାଜନୀତି ବା ଅର୍ଥନୀତି, ସମାଜନୀତି ବା ସଂସ୍କୃତି ଜୀବନର 
ବିପୁଳ ସାଗରରେ ଏକ ଏକ କ୍ଷୁଦ୍ର ତରଙ୍ଗ ମାତ୍ର | 


ପବନର ହିଲ୍ଲୋଳରେ କମ୍ପିତ ସାଗର ବକ୍ଷ ଫୁଲିଉଠେ | ଅସଂଖ୍ୟ ତରଙ୍ଗରେ 
ତାହା ତରଙ୍ଗାୟିତ ହୁଏ । କିନ୍ତୁ ଏ ତରଙ୍ଗରୁ ସାଗରର ଗଭୀରତା ମାପିବା ଉଚିତ୍‌ 
ନୁହେଁ । ସାଗରର ଅନନ୍ତ ଜଳରାଶିରେ ଏହା ମାପିବାକୁ ହୁଏ । ସେହିପରି ରାଜନୀତି 
ବା ଅର୍ଥନୀତିରୁ ଜୀବନ-ସଙ୍କଟର ଗଭୀରତା ମାପିବାର ନୁହେଁ । ମାପିବାକୁ ହେଲେ 
ଜୀବନର ଗଭୀରତା ହିଁ ଅନୁଧ୍ୟାନ କରିବା ବିଧେୟ । ଜୀବନର ଏ ସାଗରରେ ଯେଉଁ 
ସ୍ରୋତ ଏବଂ ପ୍ରତିକୂଳ ସ୍ରୋତ ଆସେ, ଯେଉଁ ଆବନ ଓ ବିବର୍ଭନର ସମଷ୍ଟି ହୁଏ 
ରାଜନୀତି, ଅର୍ଥନୀତି, ଶିକ୍ଷା, ସଭ୍ୟତା ତାହାରି ଦ୍ଵାରା ନିୟନ୍ତ୍ରିତ ଓ ନିର୍ଦ୍ଦିଷ୍ଟ | ପୁଣି ବିନ୍ଦୁ 

ବିନ୍ଦୁ ସିନ୍ଧୁ ହେଲାପରି ବ୍ଯକ୍ତି ବ୍ଯକ୍ତିରେ ଜୀବନର ସାଗର । ଜୀବନର ଏ ସାଗର 
ଅସ୍ଵାଭାବିକ ହେଲେ ତାର ବିକାଶ ଅସ୍ଵାଭାବିକ ହେବା ଅନିବାର୍ଯ୍ୟ 


ଆଜିର ଦୁର୍ଗତିକୁ ତେଣୁ ଏଇ ଦୃଷ୍ଟିରୁ ବିଚାର କରିବାକୁ ହେବ । ଜୀବନ 
ଏସବୁ ଆଲୋଚନାର କେନ୍ଦ୍ର । Mଥ×ଙ୍କ ପରି ଇତିହାସର ଧାରାକୁ କେବଳ ଶ୍ରେଣୀ- 
ସଂଗ୍ରର୍ଷର ଧାରୀ କରିଦେଲେ ମନୁଷ୍ୟ ହୁଏତ ସେ ଦୃନ୍ଦ୍ାମସକ ଧାରାରେ ଶକ୍ତିହୀନ 
ନିମିତ୍ତ ହୁଏ ଅଥବା ଉପ୍ପାଦନ ପ୍ରଣାଳୀ (Means of Production) ଦ୍ଵାରା 
ନିର୍ଦିଷ୍ଟ ହୋଇ ଅର୍ଥନୈତିକ-ମାନବ ହୁଏ, କିନୁ ଜୀବନ୍ତ ସ୍ରଷ୍ଟା ହୁଏନାହି। ଏ 
ପ୍ରକାର ଆଲୋଚନାରେ ଅଗଭୀର ସାଗର ତରଙ୍ଗରେ ଭାସିବୁଲିବା ଛଡ଼ା 
ଗଭୀରତାର କଳନା ହୁଏନାହିଁ । ମୂଳ ଜୀବନର ଦୃଷ୍ଟିରେ ତେଣୁ ଆଲୋଚନା 
ଏବଂ ବିଶ୍ଲେଷଣ କଲେ ସମସ୍ୟା ସ୍ପଷ୍ଟ | 


ଜୀବନର ଦୃଷ୍ଟିରୁ ତେଣୁ ଭୌତିକ-ବିଜ୍ଞାନ ଜୀବନକୁ ଦରିଦ୍ର ଦୀନ ଓ 
ବିକାରମୟ କରିଛି । ଏ ବିକାରମୟ ସମ୍ପର୍କ ଭିତରେ ତେଣୁ ସ୍ଵାଭାବିକ ଜୀବନର 
ଗ୍ରନ୍ଧୀ ଛିନ୍ନ ଓ ଧ୍ଵସ୍ତ | ଏ ଅସ୍ଵାଭାବିକ ପରିସ୍ଥିତିରେ ତେଣୁ କିଏ ରାକ୍ଷସ ହୁଏ କିଏ ମେଷ 
ହୁଏ, କିଏ ଶୋଷକ ହୁଏ, କିଏ ଶୋଷିତ ହୁଏ, କିଏ ଶାସକ ହୁଏ, କିଏ ଶାସିତ 
ହୁଏ | ଆଧୁନିକ ଜଗତ ତେଣୁ ‘King Lear’'ର Duke Albanyଙ ଭାଷାରେ Tis 
‘the time’ pleague when mad men lead the Blind | ସମାଜରେ ଏବେ 
ବିକୃତ ମସ୍ତିଷ୍କ ପାଗଳ ଅନ୍ଧ ଜନତାର ନେତା ଏବଂ ନିୟନ୍ତ୍ରକ | କାରଣ ଆମ ସମାଜର 
ନେତାମାନେ ସ୍ଵର୍ଗର ଆଲୋକରେ ଉଦଭାସିତ ନୁହନ୍ତି, ଜ୍ଞାନର ଦୃଷ୍ଟିରେ ଚକ୍ଷୁଷ୍ମାନ୍‌ 
ନୁହନ୍ତି | ଧରାର ଆବିଳତା ବିକାର ଓ ସ୍ଵାର୍ଥ ଭିତରେ ଭାସିବୁଲନ୍ତି | ମନେହୁଏ ଲୁସିଫରଙ୍କ 
ପରି ସେମାନେ ପୁଣି ବୁଦ୍ଧିର ଦାମ୍ଭିକତା ଭିତରେ ଧ୍ଵଂସ ମୁଖରେ ଖସିପଡ଼ିବେ | ଗୀତା 
କହିଛନ୍ତି ଯେ ମନୁଷ୍ୟ ଯେତେବେଳେ ଧରାକୁ ସରା ଜ୍ଞାନ କରେ, ତା'ର ସ୍ଵଭାବରୁ 
ବିଚ୍ଯୁତି ଘଟେ, ଅଜ୍ଞାନରେ ସେ ଅନ୍ଧ ହୁଏ, ସେତେବେଳେ ସେ ପିଶାଚ ହୁଏ ! 
ସେତେବେଳେ ସେ କହେ, “ ଭଶ୍ଵବରୋହଂଅହଂଭୋଗୀ ସିଦ୍ଧୋହଂ ଭଗବାନ ସୁଖୀ |” 
ସେତେବେଳେ “Meek Shall inherit the Earth” ମିଥ୍ୟା ହୁଏ ଏବଂ “Might 
shall rule the World” ଅର୍ଥାତ୍‌ ବୀରଭୋଗ୍ୟା ବସୁନ୍ଧରା ହି ସତ୍ୟ ହୁଏ | 


ଆଜିର ଜଗତରେ ତେଣୁ ଯେଉଁମାନେ ଲକ୍ଷପତି ଧନୀ ସେମାନେ ଧନର 
ଦାସ ଏବଂ ମନରେ ଦରିଦ୍ର | ପୁଣି ଯେଉଁମାନେ ସାଧାରଣ, ସ୍ଵର୍ଗ ଲାଭର ଆଶୀରେ 
ସେମାନେ କାଙ୍ଗାଳ | 

ଗଣତନ୍ତ, ମୈତ୍ରୀ, ସ୍ବାଧୀନତା ପାଇଁ ଶତାବ୍ଦୀର ସାଧନା ପରେ ଜଗତ ପୁଣି 
ଥରେ ଦତ ପଦକ୍ଷେପରେ ଶ୍ୁଙ୍ଖଳକୁ ବରଣ କରୁଅଛି । ଜାତି ଅଧ୍ୟନୀୟକବାଦ ଓ 
ଏକଛତ୍ର ଶାସନକୁ ମୁଣ୍ଡ ପୋତି ମାନିନେଉଛି । ଅତୀତର ଗୌରବାବହ ସଂସ୍କାର 
ପରିତ୍ୟାଗ କରି ଲୋକେ ପୁଣି ଅର୍ଥନୈତିକ, ରାଜନୈତିକ, ସାମାଜିକ ଏବଂ ନୈତିକ 
ଶୂଙ୍ଖଳକୁ ସାଦରରେ ସ୍ବୀକାର କରିଛନ୍ତି । ଏହାହିଁ ରୁଷିଆର ସାମ୍ୟବାଦ । ଏଇଥରୁ 
ହିଟଲରଙ୍କ ଜାତୀୟ ସାମ୍ୟବାଦ ଓ ମୁସୋଲିନଙ୍କ ଫାସିଜମ୍‌ର ଅଭ୍ୟୁଦୟ |! ଆଜି ପୁଣି 
ଆମେରିକା ଓ ଇଂଲଣ୍ଡର ଗଣତନ୍ତ୍ରରେ ଏ ପଥ ପରିଷ୍କାର ହୋଇଯାଉଅଛି | Henery 
C. Link ତାଙ୍କ “Rediscovery of Man”ରେ ଏଇ କଥାର ସୂଚନା ଦେଇ 
କହିଛନ୍ତି-“The decay of character in USA makes personalistic 
dictatorship almost inevitable, whether this dictatorship be called 
Facism, Communism or mordernised democracy is immaterial.” 


ଅର୍ଥାତ୍‌ ଆମେରିକାରେ ସାଧାରଣ ଚରିତ୍ର ଅବନତି ହେତୁ ବ୍ୟକ୍ତି ଅଧ୍ୟନାୟକବାଦ 
ଅବଶ୍ୟମ୍ଭାବୀ | ଏ ଅଧୂନାୟକବାଦକୁ ଫାସିଜିମ୍‌, କମ୍ୟୁନିଜମ୍‌ ବା ଆଧୁନିକ ଗଣତନ୍ତ୍ରର 
ଆଖ୍ୟା ଦିଆଯାଇପାରେ | ହେଲେହେଁ ଏ ସବୁ ଆଖ୍ୟାର ଯଥାର୍ଥତା ହୁଏତ ନାହିଁ 


ରାଜନୀତି ଛାଡ଼ିଦେଲେ ଅର୍ଥନୀତିରେ ଆମେରିକାର ଡୋଲାର ଅଧ୍ବନାୟକବାଦ 
ଆଜିର ଜଗତରେ ସ୍ପଷ୍ଟ | ଜାତି ବ୍ୟକ୍ତି ପରି ସ୍ଵାର୍ଥାନ୍ଧ | ବ୍ୟକ୍ତି ସ୍ଵ ସ୍ବାର୍ଥରେ ଜଡ଼ିତ ହୋଇ 
ଅନ୍ୟକୁ ଉପେକ୍ଷା କଲେ ସମାଜରେ ଯେପରି ସଂହତି ଓ ଶୃଙ୍ଖଳା ରହେନାହିଁ ଆଜିର 
ଆନ୍ତର୍ଜାତିକ କ୍ଷେତ୍ରରେ “ ବ୍ୟକ୍ତିଜାତି” ସେହିପରି ନିଜର ସ୍ଵାର୍ଥ ଦୃଷ୍ଟିରୁ ଅନ୍ୟ ଜାତିର 
ସ୍ବାର୍ଥ ଏବଂ ସମ୍ମାନକୁ ଆଘାତ କରିଛି | ଆମେରିକା ଯେତେ ଡୋଲାର ସାହାଯ୍ୟ ଦେଲେ 
ବା ରଷିଆ ଯେତେ ଅସମ୍ଭବ ସ୍ଵର୍ଗରାଜ୍ୟର ଆଶା ଦେଇ ଜନତାର ଜାଗରଣ ଆଣିଲେ 
ମଧ୍ଯ ସବୁ କ୍ଷମତାର ପ୍ରତିଷ୍ଠା ଏବଂ ସ୍ବାର୍ଥର ଲକ୍ଷ୍ଯ ରଖୁ ହେଉଛି | ଜଗତ ଷ୍ଟାଲିନ୍‌ ବା 
ଟୁମାନଙ୍କର ପିତୃସମ୍ପତତି ନୁହେଁ । ମାର୍ଚ ଲେଲିନ ଓ ଷ୍ଟାଲିନଙ୍କ ଆଦର୍ଶ ଜଗତର କେବଳ 
ଆଦର୍ଶ ନୁହେଁ । ଭୌତିକ ସୁଖସମ୍ପଭିର ଆଶା ଦେଇ ଜାତୀୟ ସ୍ଵାର୍ଥ ଦୃଷ୍ଟିରୁ ବା ବ୍ୟକ୍ତିର 
ଅଧ୍ବନାୟକତା ପାଇଁ କୌଣସି ତଥାକଥତ ଉଚ୍ଚ ଆଦର୍ଶକୁ ସାଧାରଣଙ୍କ ଉପରେ 
ଲଦିଦେବା ଅନ୍ୟାୟ | 


ଉପଭୋଗ ଭିତରେ ମନୁଷ୍ୟ ଆଜି ଏତେ ଦୁର୍ବଳ ଯେ ସୁଖ ଓ ସ୍ଵାଚଥ୍ୟନ୍ଦ୍ୟ ପାଇଁ 
ବୁଵ୍ଧି, ବୃତି ଓ ସ୍ଵାଧୀନତା ତ୍ୟାଗ କରିବାକୁ ସେ ପ୍ରସ୍ତୁତ | ସେଥୁପାଇଁ ଆଜି ଲୋକେ 
ସରକାରଠାରୁ ବ୍ୟବସ୍ଥାପତ୍ର ଚାହୁଁଛନ୍ତି । ନିର୍ବାଚନ କରି ପ୍ରତିନିଧ୍ବ ବାଛି ସେମାନଙ୍କୁ 

ଚିନ୍ତା ଏବଂ ସ୍ବାଧୀନତାର ଦାୟିତ୍ଵ ଦେଇଦେଉଛନ୍ତି ଏବଂ ନିଜେ ସୁଖ ଏବଂ ସୁସ୍ପରେ 
ରହିବାକୁ ଚାହୁଁଛନ୍ତି । ସ୍ଵାଧୀନତା ଦାୟିତ୍ଵବୋଧ ଓ ଶୃଙ୍ଖଳା, ଅରାଜକତା ଓ 
ଯଥେଛାଚାରିତା ନୁହେଁ | ସାଧାରଣ ଏ ଦାୟିତ୍ଵବୋଧକୁ ଡରି ସୁଖରେ ରହିବାକୁ ଚାହାନ୍ତି | 
ଆରିସ୍‌ ଫ୍ରମ୍‌ ଏଇ କଥା ତାଙ୍କ ଲିଖମତ “୮୮ ୦୮ Freedom” ବହିରେ ପ୍ରକାଶ 
କରିଛନ୍ତି | ଦାୟିତ୍ଵ ଅନ୍ୟକୁ ଦେଇ ଶାନ୍ତି ଏବଂ ସୁଖରେ ରହିବା ଦାସତ୍ଵ ମନୋବୂଭ୍ତିର 
ପରିଚାୟକ | Henery C. Link ଲେଖିଛନ୍ତି :- 

The Popular passion for Social security through 


Government law, is a dramatic confession of people’s growing 
preference for bondage than for freedom.” 


ଜନସାଧାରଣଙ୍କୁ ତେଣୁ ସମ୍ଭୋଗ ଏବଂ ସ୍ବାଧୀନତା ଭିତରେ ଗୋଟିକୁ 


ବାଛି ନେବାକୁ ପଡ଼ିବ । ସମ୍ଭୋଗ ବାଛିଲେ ଗଣତନ୍ତ୍ର ଏବଂ ସୁଧୀନତା ନାହିଁ 
ଅଧନାୟକବାଦ ଅଛି | ସ୍ବାଧୀନତା ବାଛିଲେ ସମ୍ଭୋଗ ନାହିଁ ¬ କର୍ଭବ୍ୟ ଅଛି । 


ଆଜିର ପରିସ୍ଥିତି ତେଣୁ ଅତି ବିଷମ । ବିଜ୍ଞାନର ବିଶ୍ବରେ ମନୁଷ୍ୟର ସ୍ଥାନ 
ନାହିଁ । ରାଜନାତି ଅର୍ଥନୀତି ଏବଂ ସମାଜରେ ମଧ୍ଯ ମନୁଷ୍ୟର ସ୍ଥାନ ନାହିଁ ବା ମନୁଷ୍ଯତାର 
ଅଗ୍ରଗତି ଏବଂ ବିକାଶ ନାହିଁ । 


ବିଜ୍ଞାନ, ମନୁଷ୍ଯର ଜୀବନକୁ ଆଘାତ କଲେ ଅର୍ଥନୀତି ଏବଂ ରାଜନୀତି ଏଇ 
ଧାରାରେ ତାକୁ ହୀନ, ନିକୃଷ୍ଟ ଜୀବରେ ପରିଣତ କରିଛି । ସେଥୁପାଇଁ ଆଜିର ସଙ୍କଟ | 
ପୂଥବୀରେ ପୁଣି ମହାଯୁଦ୍ଧ ଲାଗିବାର ସଙ୍କେତ ଆଜି ସ୍ପଷ୍ଟ ! ଆନ୍ତର୍ଜାତିକ କ୍ଷେତ୍ରରେ 
ରଖିଆ ଏବଂ ଆଂଟ୍ଲୋ-ଆମେରିକା ଦଳର ବିରୋଧ କେଉଁ ମୁହୂର୍ରେ ପରମାଣୁ 
ବୋମା ଏବଂ ହାଇଡ୍ରୋଜେନ୍‌ ବୋମାର ବିସ୍ଫୋରଣ ଘଟାଇବ ତା” କହିବା ଆଜି 
ସମ୍ଭବ ନୁହେଁ | 


ଅର୍ଥନୀତିରେ ପୁଣି ଘୋର ବିଶୃଙ୍ଖଳା | ଉତ୍ପାଦନ ସହିତ ଉପଯୋଗର କୌଣସି 
ଯୁକ୍ତିଯୁକ୍ତ ସମ୍ବନ୍ଧ ନାହିଁ । ଉତ୍ପାଦନକାରୀ ଲକ୍ଷପତି ତା'ର ସ୍ବାର୍ଥ ଦୃଷ୍ଟିରୁ ଉତ୍ପାଦନ କରେ, 
ସମାଜର ଶ୍ୁଙ୍ଗଳା ଓ ସୁଖ ଦୃଷ୍ଟିରୁ କରେନାହିଁ । ତେଣୁ କେତେବେଳେ ଡଲାରର 
ରାଜତ୍ଵ ଆସେ ତ ପୁଣି କେତେବେଳେ ଷ୍ଟର୍ଲିଙ୍ଗ ଦେଶର ଭାଗ୍ୟକୁ ନିୟନ୍ତ୍ରଣ କରେ ! 


ରାଜନୀତିରେ ଗଣତନ୍ତ୍ର ଓ ସ୍ଵାଧୀନତା ନାମରେ ଦଳଗତ ନିର୍ବାଚନ ହୁଏ । 
ଦଳର ସ୍ବାର୍ଥ ଦ୍ଵାରା ଦେଶ ଏବଂ ଜନସାଧାରଣଙ୍କର ଭାଗ୍ଯ ନିୟନ୍ତିତ ହୁଏ । ହାତ 

ଟେକିବାରେ ସତ୍ୟ ଏବଂ ସ୍ଵାଧୀନତା ନିର୍ବାରିତ ହୁଏ | ସତ୍ୟ ନିର୍ଧାରଣ କରେନାହିଁ, 
ତାହା ସ୍ଵାର୍ଥ ଏବଂ ଅସଞ୍ଜତ ସଂସ୍କାର ଦ୍ଵାରା ନିର୍ଦ୍ଦିଷ୍ଟ ହୁଏ ! ଗଣତନ୍ତ୍ର ନାମରେ ତେଣୁ 
ଘୁଣିତ ବ୍ୟଭିଚାର ହେବାର ଦୃଷ୍ଟାନ୍ତ ଆଜି ବିରଳ ନୁହେଁ | ଜନସାଧାରଣ, ମୀନମାଛ 
କେଉଟ ଜାଲରେ ଧରାପଡ଼ିଲା ପରି ରାଜନୈତିକ ବିଚାର ଜାଲରେ ଧରାପଡ଼ନ୍ତି 
ଏବଂ ସବୁ ହରାନ୍ତି | 


ଏ ସବୁ ବିଶୂଙ୍ଖଳା ଭିତରେ ସମାଜର ଶ୍ୂଙ୍ଖଳା ଆସିବ କେଉଁଠୁ ? ସମାଜରେ 
ବିଭେଦ ସଂଘର୍ଷ ବିରୋଧ ଆଜି ଅତି ସ୍ପଷ୍ଟ । ସମାଜ ସୁନ୍ଦର ଏବଂ ସ୍ଵାଭାବିକ ନୁହେଁ | 
ଏଠାରେ ବ୍ୟକ୍ତ ଓ ବ୍ୟକ୍ତି ସମ୍ବନ୍ଧରେ ତିକ୍ତତା ପରିଲକ୍ଷିତ ହୁଏ | ସ୍ବେହ, ପ୍ରେମ, ତ୍ୟାଗ, 
ସତ୍ୟ, ଅହିଂସା କେବଳ ଛଳନା | ଏ ପ୍ରତାରଣା ଭିତରେ ମନୁଷ୍ୟ ବଞ୍ଚେ ଏବଂ 
ଜୀବନର ଭାର ସମ୍ଭାଳି ନ ପାରି କେବେ ପୁଣି ଆମହତ୍ୟା କରେ । 


ସଂସ୍କୃତିର କ୍ଷେତ୍ରରେ ସେହିପରି ପୁଣି ସଙ୍କଟ ଆସିଛି । ଶସ୍ତା ସହଜପ୍ରବୃତତ- 
ଉଦ୍‌ବେଳକ ଉପନ୍ୟାସ ସାହିତ୍ୟ ଆଜି ସାଧାରଣଙ୍କ ଦ୍ଵାରା ଆଦୃତ | ଚିନ୍ତାପୂର୍ଣ ସାହିତ୍ୟର 
ସ୍ଥାନ ନାହିଁ । ଦର୍ଶନ ପୁଣି ଆଜି ଉପଯୋଗବାଦୀ (ନgmatist) | ଦର୍ଶନରେ ସତ୍ୟର 
ଅର୍ଥ, ଯାହା ଆମ ବ୍ୟାବହାରିକ ଜୀବନକୁ ସୁଖମୟ କରିପାରିବ | ଲୋକେ ଯଦି 
ରଶ୍ଵର ଚାହାନ୍ତି ତେବେ ଦର୍ଶନ ତାଙ୍କୁ ଭଶ୍ଵର ଗଢ଼ିଦେବ, ଭୂତ ଚାହିଁଲେ ଭୂତ ଗଢ଼ିଦେବ | 
ତେଣୁ ଗଭୀର ସଙ୍କଟ ଆଜି ଆମକୁ ଗ୍ରାସ କରିଛି | ଏ ବିଶୁଙ୍ଖଳା, ସଙ୍କଟ, ନୀତିହୀନତା 
ଭିତରେ ମନୁଷ୍ଯ କେଉଁଠି ? ମନୁଷ୍ୟ ନାହିଁ । ସେ ଧୀରେ ଧୀରେ ତା'ର ସ୍ଵଭାବର 
ଆସନରୁ ଖସି ଖସି ଆସି ଆଜି ଭୟାବହ ପ୍ରଳୟ ଏବଂ ଧ୍ଵଂସର କୂଳରେ ଲାଗିଛି । 
ଆଉ ରଷକ୍ଷା ନାହିଁ । ସେ ଆମ୍ବହତ୍ୟା କରିଛି । ଆଜିର ଜଗତ ଅତୀତର ବର୍ବର ଯୁଗର 
ପରିସ୍ଥିତିକୁ ଲେଉଟିଲା ପରି ମନେହେଉଛି । ସମାଧାନ ବୋଲି ଆଜିର ଜଗତରେ 
ପଣ୍ଡିତମାନେ ଯୋଜନା କରୁଛନ୍ତି । ରଷଖିଆର କମ୍ୟୁନିଜମ୍‌ତ ଆମେରିକାର ବ୍ଯକ୍ତି 
ସ୍ବାଧୀନତା ଉପରେ ପ୍ରତିଷ୍ଠିତ ବିଧାନ, ପୁଣି ଇଂଲଣ୍ଡର ଗଣତନ୍ତ୍ର ସମାଜ ସଂସ୍ଥା ରକ୍ଷା 
କରିବାର ପନ୍ଛା | କିନ୍ତୁ ଶାନ୍ତି ନାହିଁ ବା ସଂହତି ନାହିଁ | ମନୁଷ୍ୟ ଯେଉଁ ତିମିରେକୁ ସେଇ 
ତିମିରେ | ତିମିର ଆଜି ପୁଣି ଗାଢ଼ ଏବଂ ଘନ | କମ୍ପିତ ଅସଞ୍ଜତ ପଦକ୍ଷେପରେ 
ଦୁର୍ବଳ ମନୁଷ୍ୟ ଜାତି ଆଜି ମୂତ୍ୟୁର ଅଭିସାରରେ ଶ୍ମଶାନ ପଥର ଯତ୍ରୀ | 


ସମାଧାନ କାହିଁ ୨ ମନୁଷ୍ୟ ଦିଗ୍ଭ୍ରାନ୍ତ । ସଭ୍ୟତାର ଝଲକ୍‌ ଝିଲିମିଲି ହୋଇ 
ମନୁଷ୍ୟକୁ ମୋହିତ କରିଛି | ସେ ମୋହରେ ଅନ୍ଧ | ଆଜି ତେଣୁ ଭୌତିକ ସଭ୍ୟତାରେ 
ମାନବ ଅବମାନବ ସ୍ତରରେ ପତିତ । 

କିନ୍ତୁ ତଥାପି ସେ ମନୁଷ୍ଯ । ଦୀପର ଶେଷ ଶିଖା ଥବା ପର୍ଯ୍ୟନ୍ତ ତା? ଆଲୋକ । 
ଅସଷ୍ଠ ହେଲେହେଁ ତା” ପୁଣି ଆଲୋକ | ସଭ୍ୟତାର ଏ ଅଭୁତ ଧାରାରେ ମନୁଷ୍ଯ 
ପଶୁରେ ପରିଣତ ହେଲେହେଁ ଥରେ ଥରେ କୁଆଁପିଲା ପରି କାନ୍ଦିଉଠି ପ୍ରଶ୍ନ ପଚାରିଛି, 
ଭର୍୍ସହରିଙ୍କ ଭାଷାରେ “ ତତ୍‌ କିଂ ? ” ସମ୍ପଦର ସମ୍ଭାର, ବିଜ୍ଞାନର ଗବେଷଣା, ସହରର 
ସହଜ-ଜୀବନକୁ ସେ ଅବୁଝା ପିଲାପରି ମାନିନେଇପାରିନାହିଁ । କମ୍ିତ ସନ୍ଦିଗ୍ଧ ଅଥଚ 
ଉଦ୍‌ଭ୍ରାନ୍ତ ହୋଇ ସେ ଯେପରି ତା'ର ଜନନୀକୁ ବିଜ୍ଞାନ ବିଶ୍ଵର ନିଃଶବ୍ଦ ଅନ୍ଧକାର 
ଭିତରେ ଖୋଜି ବୁଲିଛି । ସେ ପଚାରିଛି, “ କୁତୋଃହଂ ” | ତରଙ୍ଗେ ତରଙ୍ଗେ ବହୁଦୂର 
ସେ ଭାସିଆସିଛି । ନିଜର ସ୍ଵଭାବକୂ ଫେରିଯିବାକୁ ସେ ଚାହିଁଛି | କିନ୍ତୁ କାଳର ପ୍ରତିଘାତ 
ଭୟଙ୍କର ଓ ନିର୍ମମ | ତେଣୁ ତା' ଜୀବନର ଅବସାନ ଏବଂ ତାଂ ଜୀନରେ ଯବନିକା 
ପତନ | 


କିନ୍ତୁ ସେ ଜୀବନ ଅସମାପ୍ତ | ସେ ନାଟକ ଅସମାପିକା | ଅସମାପ୍ତର ଅସ୍ଵାଭାବିକ 
ପରିସମାପ୍ରିରେ ଅଶ୍ର ବେଦନା ବଞ୍ଚ ରହିଲା, ଅଶରୀରୀ ଆକାଙ୍‌କ୍ଷା ଭାସି ବୁଲିଲା । 
ସେମାନେ ଯେପରି ଅନାଗତ ନାଟକରେ ଉଷାର ଭୂମିକା ଲେଖୁବେ | ସେମାନେ 
ଯେପରି ମନୂଷ୍ୟକୁ ପୁଣି ଥରେ ତା'ର ଶ୍ଵଶାନ ଭସ୍ପର ନିଶ୍ଚଳ ଗଭୀର ନିଦ୍ରାରୁ ଜଗାଇ 
ନୂତନ ସୃଷ୍ଟିର ଅଭିନେତା ହେବାପାଇଁ ଆମନ୍ତ୍ରଣ କରି ଆଣିବେ | 


କିଏ ଜାଣେ କେବେ, କେଉଁ ଶୁଭ ଉଷାର ପବିତ୍ର ମୁହୁ୍ଁରେ ଅବମାନବର 
ଅନ୍ଧକାରମୟ ବିକାରଗ୍ରସ୍ତ ସଭ୍ୟତାର ଅବସାନ ହେବ | ମନୁଷ୍ୟତାର ବିଜୟରେ ସୁନ୍ଦର 
ବିଶ୍ଵ ଅପୂର୍ବ ଆଲୋକରେ ଉଦ୍‌ଭାସିତ ହେବ | ମନୁଷ୍ୟର ସୃଷ୍ଟି ସ୍ଵାଭାବିକତାରେ ଶିଶିର- 
ସ୍ବାତ ସଦ୍ଯ ପୁଷ୍ଠପରି ଫୁଟିଉଠିବ | 

(୪) 
ସମାଧାନର ପଥେ ଭୌତିକବାଦ 


ଭୌତିକ ସଭ୍ୟତା ଭିତରେ ତେଣୁ ଜୀବନର ସଙ୍ଗତି ନାହିଁ ଏବଂ ପ୍ରାଣରେ 
ସଙ୍ଗୀତ ନାହିଁ | ପଥହରା ଏକାନ୍ତ ଝରଣା ରୁକ୍ଷ ନିରସ ସାହାରାର ଅପନ୍ତରା ମରୁରେ 
ଲୋପ ପାଇଲା ପରି ଜୀବନ, ନିଷ୍କର ଜଡ଼ତା ଓ ଗତାନୁଗତିକ ଅଭ୍ଯାସ ଭିତରେ 
ଶୁଷ୍ପ | ଜୀବନରେ ଅର୍ଥପୂର୍ଣ୍ଣ ଆଦର୍ଶ ନ ଥିଲେ ତାହା ଘୋର ସଂକୀର୍ଣ୍ଣତାରେ କ୍ଷୁଣ୍ଡ ହୁଏ | 
ଭୌତିକବାଦରେ ଆଦର୍ଶର ପ୍ରେତ ଅଛି, ସନ୍ଦନମୟ ଏବଂ ପ୍ରାଣମୟ ଆଦର୍ଶ ନାହିଁ | 
ସମାଧାନର ଧାରାରେ ଏହା ତେଣୁ ବିବେଚିତ ହେବାର ନୁହେଁ | 


ଜିନୁୁ କେତେ ଚିନ୍ତାଶୀଳ ପଣ୍ଡିତମାନେ ପୁଣି ଏଇ ଧାରାରେ ସମାଧାନର 
ଅବତାରଣା କରୁଅଛନ୍ତି । ଭୌତିକବାଦ ମତରେ ଅତି-ଭୌତିକ କୌଣସି ସତ୍ତାର 
ଯଥାର୍ଥତା ନାହିଁ | ୦. ୪aାane କହନ୍ତି ଯେ ଭୌତିକବାଦ ଅତି-ଭୌତିକବାଦୀଙ୍କ 
ନିର୍ବୋଧତାର ଏକ ପ୍ରତିକ୍ରିୟା ଭାବରେ ଜନ୍ମ ଲାଭ କରିଛି | Naturalism is a 
reaction from the tollies of Supernaturalism | 


ଏଇ ଜଡ଼ ଭୌତିକ ସତ୍ତାର କୌତୁକମୟ ଖେଳରୁ ଜୀବନର ଜନ୍ମ । ଏଣୁ 
ଏ ସତ୍ତା ନିରସ ହେଲେହେଁ ଆମକୁ ଗ୍ରହଣ କରିବାକୁ ହେବ । ବରଂ ଅସୁଖକର 
ସତ୍ୟ ଗ୍ରହଣୀୟ କିନ୍ତୁ ସୁଖକର ସାନ୍ତ୍୍‌ନାଦାୟକ ମିଥ୍ଯା ଉପେଷ୍ଷ୍ଯ | 


Russelwa୍କ ମତରେ ତେଣୁ ଧର୍ମର ଆଦର୍ଶ କେବଳ ଅର୍ଥହୀନ ମାନସିକ 
ବିକାର | ଏହା ଭୟରୁ ଜାତ | ସେ କହିଛନ୍ତି 


“| regard it as a disease born of fear and a source of 
untold misery to human race.” 

ଜୀବନରେ ତେଣୁ କୌଣସି ମତେ ବଞ୍ଚ ରହିବାକୁ ହେଲେ କଳା ଏବଂ ଆଦର୍ଶର 
ପ୍ରେରଣା ନେଇ ବଞ୍ଚ ରହିବାକୁ ହେବ | ନRusselଙ୍କ ଧର୍ମରେ ତେଣୁ ଭଶ୍ବର ନାହାନ୍ତି | 
ସେଠାରେ ଆଦର୍ଶ କେବଳ ଆଦର୍ଶ ଭାବରେ ପୂଜିତ ହୁଏ ଓ ଯଥାର୍ଥତା ଯଥାର୍ଥ ସତ୍ତା 
ଭାବରେ ଉପାସିତ ହୁଏ ! 


ମନୁଷ୍ୟର ପ୍ରକୃତି ବିଶ୍ଵର ନିୟାମକ ନୀତିର ଅଧୀନ | ପୁଣି ସେ ଅଜ୍ଞାନରେ 
ଅନ୍ଧ | ରକ୍ଷାର ଉପାୟ ନାହିଁ । ଏଇ ନିଷ୍କର ସତ୍ୟର ସମ୍ମୁଖୀନ ହୋଇ ନ ପାରି ମନୁଷ୍ୟ 
କଳନାରେ ସୁଖକର କୂସଂସ୍କାର ସୃଷ୍ଟି କରେ । କିନ୍ତୁ ବିଶ୍ଵର ଅଲଙ୍ଘନୀୟ ନୀତିକୁ 
ମାନିନେବା ଉଚିତ୍‌ |! ଏପରି ମାନିନେବାରେ ଦାମ୍ଭିକତା ଓ ମହାନତା ପରିଚୟ ମିଳେ 
ସତ କିନ୍ତୁ ଧଣୋଙ୍କ ଏ ପନ୍ଛାରେ ପ୍ରକୃତ ସମାଧାନ ନାହିଁ । କଳା ବା ଆଦର୍ଶର 
ଅବତାରଣା ଜୀବନର କଠୋର ସମସ୍ୟାକୁ ଭୁଲିଯିବା ପାଇଁ ହୁଏ | ଜୀବନର ପରାଜୟକୁ 
ଏହା ନତମସ୍ତକରେ ସ୍ଵୀକାର କରିନିଏ । ଏଥୁରେ ଗଭୀର ନୈରାଷଶ୍ଯର ଚିହ୍ନ ଅତି 
ସ୍ପଷ୍ଟ | 


ପୁଣି ପରିଣାମରେ କଳା ବା ଆଦର୍ଶ ଯଦି ବିଫଳ ହୁଏ ତେବେ ସେ ଆଦର୍ଶ 
କାହିଁକି ? କାଳର ଘୋର ଧ୍ଵଂସ ପ୍ରତିକ୍ରିୟା ଭିତରେ ସବୁ ଆଦର୍ଶ ଅସଞ୍ଜତ ସ୍ଵପ୍ନ ପରି 
କ୍ଷଣକରେ ଲୀନ ହୁଅନ୍ତି । ଆଦର୍ଶ, ସତ୍ୟ, ଶାଶ୍ବତ ଏବଂ ଚିରନ୍ତନ ନ ହେଲେ ବୂଥା 
ଅନୁଧାନରେ ଏତେ ପଣ୍ଡ ପରିଶ୍ରମ କାହିଁକି ? 


ଭୌତିକବାଦ ପ୍ରକ୍ୃତତଃ ଜୀବନକୁ ଅସ୍ଵୀକାର କରି ମୃତ୍ୟୁକୁ ସ୍ବୀକାର କରେ, 
ପ୍ରାଣକୁ ଅସ୍ଵୀକାର କରି କେବଳ ଭୌତିକତାକୁ ସ୍ଵୀକାର କରେ । 


ଜୀବନରେ ବିଶ୍ଵାସ ନ ଆସିଲେ ଏବଂ ଜଗତର ସମାଧାନ ନ ହେଲେ ମନୁଷ୍ୟ 
ଏ ଘୋର ଭୌତିକତାର ଅନ୍ଧକାର ଭିତରୁ ଉଦ୍ଧାର ପାଇ ବଞ୍ଚ ରହିପାରିବ ନାହି । 
ଜୀବନ ପ୍ରତି ଅନୁରକ୍ତ ହେଲେ ତା'ର ରହସ୍ୟ ଫେଡ଼ି ଦେଖୁବା ବିଧେୟ | 


ଭୌତିକବାଦର ମୁଳ- ସତ୍ତା ପୁଣି ଜଡ଼ ଏବଂ ଅନ୍ଧ | ଏହା ବୂଵ୍ଧିର ବିଚାରଧାରାରେ 
ସମାଧାନ ଆଣିପାରେ ନାହିଁ ବା ପ୍ରାଣର ଗଭୀର ଅଭାବକୁ ଶାନ୍ତ କରେନାହିଁ | 


ଜୀବନର ସମାଧାନ ତେଣୁ ଏଥରେ ନାହିଁ | ଏ ବିଷୟରେ ବିଶେଷ ଆଲୋଚନା 
କରିବାର ପ୍ରୟୋଜନ ମଧ୍ଯ ନାହିଁ | ପୂର୍ବ ଦୁଇ ଅଧ୍ୟାୟରେ ଏ ଭୌତିକ ବିଜ୍ଞାନ ଓ 
ସଭ୍ୟତାର ସମ୍ୟକ୍‌ ଆଲୋଚନା ହୋଇଛି | ଆଜିର ସଙ୍କଟରୁ ଭୌତିକବାଦର ସମାଧାନ 
ଅତି ସ୍ପଷ୍ଟ | ଏ ମତବାଦର ଯଥାର୍ଥତାରେ ତେଣୁ ସନ୍ଦେହ କରିବା ବିହିତ | 

ମାର୍କ୍ରବାଦ 


ମାର୍ବବାଦ ସମାଧାନର ଏକ ମୁଖ୍ଯ ଆଦର୍ଶ ଭାବରେ ବହୁ ଲୋକଙ୍କ ଦ୍ଵାରା 
ବିବେଚିତ ହୁଏ । କମ୍ୟୁନିଷ୍ଟ ମାର୍ଵବାଦୀମାନେ ଜନବିପ୍ତବର ଉଦ୍‌ଘୋଷ ଦିଅନ୍ତି ଜନତାର 
ଅଧନାୟକତାରେ ବିଶ୍ଵାସ କରନ୍ତି | ଆଜିର ଏ ପୁଞ୍ଜିବାଦ ସମାଜରେ ମନୁଷ୍ଯ ଦଳିତ 
ଏବଂ ଲାଞ୍ଚତ । ଏ ସମାଜରେ ମନୁଷ୍ୟ ସର୍ବହରା ! କିନ୍ତୁ ସର୍ବହରା ସାମ୍ଯବାଦରେ 
ସର୍ବଶକ୍ତିବାନ ହୁଏ । ତା'ର ଜାଗରଣ ଏବଂ ବିପ୍ଲବ ଏ ସଙ୍କଟର ଅସଲ ସମାଧାନ 
ଆଣିପାରିବ । ମାର୍କଙ୍କ ପକ୍ଷରେ ତେଣୁ ମତବାଦ ସୃଷ୍ଟି କରିବା ସମସ୍ୟା ନୁହେଁ, ସମାଜକୁ 
ପରିବର୍ଭନ କରିବା ହିଁ ପ୍ରକୃତ ମୁଖ୍ୟ ସମସ୍ୟା | ତାଙ୍କ ସିଦ୍ଧାନ୍ତ (Theory) ତେଣୁ 
କପୋଳ କଳନା ନୁହେଁ ବା ଦାର୍ଶନିକର ସ୍ଵପ୍ନ ନୁହେଁ । ତାହା ବ୍ଯାବହାରିକ ଜୀବନ 
ଉପରେ ପ୍ରତିଷ୍ଠିତ | ବାସ୍ତବ ଘଟଣାର ଅନୁଶୀଳନ ଅନୁବିକ୍ଷଣ ଓ ବିଚାର ହି ଏ ସିଦ୍ଧାନ୍ତର 
ମୁଳ | ଏମାନେ ସିଛାନ୍ତ ଓ ପ୍ରୟୋଗ ବା ବ୍ୟବହାର ମଧ୍ଯରେ ଏଜ୍ୟର ସ୍ଥାପନା କରନ୍ତି | 
ତେଣୁ ମାର୍ଵବାଦୀମାନେ ସେମାନଙ୍କ ମତବାଦକୁ ବିଜ୍ଞାନଂସମ୍ମତ ବୋଲି ଗର୍ବ କରନ୍ତି | 
ସେମାନଙ୍କ ମତରେ ସିଦ୍ଧାନ୍ତ ସଭ୍ୟତାର ଅଗ୍ରଗତି ଏବଂ କ୍ରମ-ବିକାଶର ଧାରାରେ 
ପରିବର୍ଭିତ ଓ ପରିବର୍ଦ୍ଧିତ ହୁଏ | ତେଣୁ ମାର୍କ ନିଜକୁ ମାର୍କ୍ଵବାଦୀ ବୋଲି କହିବାକୁ 
କୁଣ୍ଠିତ । କାରଣ ମାର୍କଙ୍କର କୌଣସି ବିଧ୍ବବଦ୍ଧ ବାଦ ନାହିଁ ବା ଏପରି କୌଣସି 
ନିୟନ୍ତ୍ରିତ ଓ ନିର୍ଦ୍ଦିଷ୍ଟ ମତବାଦରେ ତାଙ୍କର ବିଶ୍ଵାସ ନାହିଁ । ପ୍ଲେକେନଭ ତେଣୁ 
ମାର୍୍ଵବାଦକୁ ଏକ ନିର୍ଦ୍ଦିଷ୍ଟ ମତବାଦରେ ପରିଣତ କଲେ | J.B.S. Haldane 
ତାଙ୍କ “5Cience and Marxism”ରେ ଏହା ଖଣ୍ଡନ କରି ତାକୁ ଏକ ଧାରାରେ 
ପରିଣତ କରିଛନ୍ତି । ମୁଖ୍ୟତଃ ଏହା ବସ୍ତୁ-ବିଚାର କରିବାର ଏକ ଦୃଷ୍ଟିଭଙ୍ଗୀ । 
Rosa Luxemberg ତେଣୁ ଯଥାର୍ଥରେ କହିଛନ୍ତି, Marxism pretends only 
{0 t6mporary Truths” | ସତ୍ୟ ଏମାନଙ୍କ ମତରେ ତେଣୁ ଆପେକ୍ଷିକ | ଏହା 
ବର୍ଷଣ | ଅଭିଜ୍ଞତା, ଅନୁଭବ, ପର୍ଯ୍ୟବେକ୍ଷଣ ଓ ଗବେଷଣା ଦ୍ଵାରା ଏହା ପରିପୁଷ୍ଟ 
ହୁଏ | ମାର୍କଙ୍କ ମତରେ ଏ ଭୌତିକ ଦୃଶ୍ୟମାନ ଇନ୍ଦ୍ରିୟ -ଅନୁଭବ୍ୟ ଜଗତ ହିଁ ସତ୍ୟ । 
Levy ଏଇ କଥାର ଉଲ୍ଲେଖ କରି କହିଛନ୍ତି :- 


“The universe is our datum, it exitsts, it is the everyday 


world of common sense and common experience. It is a world 

ଠf process.”, ଅର୍ଥାତ୍‌ ବିଶୃଵ ଆମ ପକ୍ଷରେ ଦତ୍ତ | ଏହାର ବାସ୍ତବ ପ୍ରତିଷ୍ଠା ଅଛି | 
ଏହା ପ୍ରତିଦିନର ଲନ୍ଦରିୟ-ଗ୍ରାହ୍ଯ ଓ ଅନୁଭବ୍ୟ ଜଗତ | 


Hegelଙ୍କ ପରି ତେଣୁ ସେମାନେ ଜଗତକୁ ଜ୍ଞାନାଶ୍ରିତ କରନ୍ତି ନାହିଁ । ଚିର 
ଗତିବାନ୍‌ ଭୌତିକ ସତ୍ତା ହି ଏ ଜଗତର ମୁଳ | Engels ତାଙ୍କ Anti-Duringରେ 
ଲେଖଛନ୍ତି, “The unity of the world does not consist in its being. 
The real unity of the world consists in its materiality. Motion is a 
mode of existence matter.” 


ମାର୍ବଧଙ୍କ ମତବାଦ ତେଣୁ ମୁଖ୍ୟତଃ ଭୌତିକବାଦ । ଏ ଭୌତିକ ସତ୍ତା ପୁଣି 
ଅଚଞ୍ଚଳ ଓ ସ୍ଥାଣୁ ନୁହେଁ | ସ୍ପଦ୍ିର ଆରମ୍ଭରେ କୌଣସି ଭଶ୍ଵର ଏ ସତ୍ତାକୁ ଠେଲିଦେଇ 
ବେଗ ଦେଇନାହାନ୍ତି | Aristotlewo୍କର କୌଣସି “unmoved mover” ବା ଅଚଞ୍ଚଳ 
ଗତି ପରିବର୍ଭକ ସ୍ଥାନ ନାହିଁ । ଏହା ସ୍ଵତଃ-ପ୍ରତିଷ୍ଠିତ ଏକ ଧାରା । ଏ ଧାରା ପୁଣି 
ଦୃନ୍ଦ୍ରୀସକ | Hଠୁ6ା ପ୍ରଥମେ ଏ ଦୃନ୍ଦ୍ାସକ ଧାରାର ଜନ୍ମଦାତା | କିନ୍ତୁ ମାର୍କଙ୍କ ମତରେ 
ଏ ଦ୍ୃନ୍ଦ୍ରବାଦ ଏକ ବୈପ୍ଲବିକ ଧାରା ଭାବରେ Heygelଙ୍କର ଅତିଭୌତିକ ରହସ୍ୟବାଦ 
ଭିତରେ ପଥଭ୍ରଷ୍ଟ । ସେ ତାକୁ ଉଦ୍ଧାର କରି ଭୌତିକବାଦର ଯଥାର୍ଥ ପଥ ପ୍ରଦର୍ଶନ 
କରାଇଛନ୍ତି 1 ଦର୍ଶନରେ ମାର୍ବ ତେଣୁ ଫିଉଅରବାକଙ୍କ ଭୌତିକବାଦ ଓ ହେଗେଲଙ୍କ 
ଦୃନ୍ଦ୍ଧବାଦ ସମିଶ୍ରିତ କରି, ଦ୍ଵନ୍ଦ୍ାସଘକ ଭୌତିକବାଦର ସୃଷ୍ଟି କରିଛନ୍ତି । 


ଏ ଦ୍ୃନ୍ଦ୍ରାମଫକ ଧାରା ସ୍ପଷ୍ଟିର ଏକ ନିୟାମକ ଧାରା | ବାଦ-ପ୍ରତିବାଦ-ସମନ୍ତୟ 
(Thesis-antithesis-synthesis) ହେଉଛି ଏହାର ସ୍ଵରୂପ । ଏଇ ଦୃନ୍ଦ୍ରବାଦ 
ଭୌତିକ ଜଗତଠାରୁ ଆରମ୍ଭ କରି ମନୁଷ୍ୟର ସମାଜ ସଂସ୍କୃତି ଏବଂ ଚେତନା, ସମସ୍ତଙ୍କୁ 
ନିର୍ଦ୍ଦିଷ୍ଟ ଓ ନିୟନ୍ତିତ କରେ | ଏହା ମାର୍କଙ୍କ ପକ୍ଷରେ ଏକ ଅଲଙ୍ଘନୀୟ ସତ୍ଯ ! 


ମନୁଷ୍ଯର ଇତିହାସରେ ମଧ୍ଯ ଏ ଧାରା ନିୟାମକ | ଇତିହାସ ଉପ୍ପାଦନ ପ୍ରଣାଳୀ 
ଦ୍ଵାରା ନିର୍ଧାରିତ ହୁଏ । ଏ ଉତ୍ପାଦନ" ପ୍ରଣାଳୀର ସମ୍ପର୍କ-ଜାଲ ସୃଷ୍ଟି କରେ ଏବଂ 
ମନୁଷ୍ୟ ଅନ୍ୟମାନଙ୍କ ସହିତ ବିଭିନ୍ନ ସମ୍ପର୍କରେ ଆବଦ୍ଧ ହୁଏ | ଏ ସମ୍ପର୍କରୁ ସଂଘର୍ଷ । 
ମନୁଷ୍ୟ ସମାଜର ଇତିହାସ, ତେଣୁ ମୁଖ୍ୟତଃ ଶ୍ରେଣୀ-ସଂଘର୍ଷର ଇତିହାସ (Human 
history hitherto existing is the history of class-struggle) ଏ ଶ୍ରେଣୀ- 
ସଂଘର୍ଷର ଧାରା ପୁଣି ଦୃନ୍ଦ୍ରାଘକ । ଏ ଧାରାରେ ଉତ୍ପାଦନ ପ୍ରଣାଳୀକୁ ଯେଉଁ ଶ୍ରେଣୀ 
ନିୟନ୍ତ୍ରଣ କରେ ସେ ହୁଏ ଶୋଷକ ଏବଂ ଅନ୍ୟମାନେ ହୁଅନ୍ତି ଶୋଷିତ | କିନୁୁ ଶୋଷକ 

ଶ୍ରେଣୀର ବିନାଶ ଅବଶ୍ୟମ୍ଭାବୀ | ତା'ର ଧୃଂସ ତା'ରି ଭିତରେ ଅନ୍ତର୍ନିହିତ | ଇତିହାସର 
ଅଲଙ୍ଘନୀୟ ନୀତିରେ ଆଜି ଏ ପୁଞ୍ଜିବାଦ ସମାଜର ଅବଶ୍ୟ ବିନାଶ ଘଟିବ | ସର୍ବହରା 
ସମାଜର ଅଭ୍ୟୁଦୟ ସୁନିଶ୍ଚିତ | “ଠaୱାtaା”ରେ ମାର୍ବ ଲେଖଛନ୍ତି :- 


“But the Capitalist production begets with inexorability of 
a law of nature, its own Negation. It is Negation of Nagation,” 


ମାର୍ବଵ ପୁଞ୍ଜିବାଦ ସମାଜ ବିରୁଦ୍ଧରେ କହିଲାବେଳେ ମନେହୁଏ ଯେପରି ଏକ 
ଆଦର୍ଶ ମାନବବାଦୀ ପରି କହନ୍ତି | ପୁଞ୍ଜିବାଦ ଅନ୍ୟାୟ, ଅତ୍ୟାଚାର, ଶୋଷଣ ଉପରେ 
ପ୍ରତିଷ୍ଠିତ | ତାଙ୍କ “Theory of surplus value"ରେ ଅର୍ଥନୀତି ଅପେକ୍ଷା ମାନବିକତା 
ଅତି ସ୍ପଷ୍ଟ ଭାବରେ ଫୁଟିଛି | ଏ ପୁଞ୍ଜିବାଦକୁ ଧ୍ଵଂସ କରି ସାମ୍ୟବାଦର ପ୍ରତିଷ୍ଠା କରିବା 
ମାର୍ବ୍ ଓ ମାର୍କ୍ଵବାଦୀଙ୍କ ଆଦର୍ଶ | ସାମ୍ୟବାଦରେ ତେଣୁ ମନୁଷ୍ଯର ଲାଞ୍ଚନା ନାହିଁ, 
ପୁଞଜିପତିର ତାଡ଼ନା ଏବଂ ଶୋଷଣ ନାହିଁ । ମୈତ୍ରୀ ଏବଂ ସ୍ଵାଧୀନତା ଉପରେ ଏ 
ସମାଜର ପ୍ରତିଷ୍ଠା ହେବ | ଉତ୍ପାଦନ-ପ୍ରଣାଳୀ ସର୍ବହରା ସମାଜ ଦ୍ଵାରା ସାମୁହିକ ଭାବରେ 
ନିୟନ୍ତିତ ହେବ | ମନୁଷ୍ଯର ଦୁଃଖ ଦୁର୍ବଶା, ଅଭାବ ଆଉ ଏ ସମାଜରେ ନ ଥୁବ । 
ଏହା ହେବ ଭୂସ୍ବର୍ଗ । 


ରଷିଆରେ ସେ ଭୁସ୍ଵର୍ଗର ପ୍ରତିଷ୍ଠା ହୋଇଛି ବୋଲି ମତାନ୍ଧ ସାମ୍ୟବାଦୀ ଓ 
କମ୍ୟୁନିଷ୍ଟମାନଙ୍କର ଧାରଣା | ସେଥୁପାଇଁ କଥାରେ କଥାରେ ସେମାନେ ପିତୃଢୂମି 
ରଖିଆର ଉଦାହରଣ ଆମକୁ ଦିଅନ୍ତି । କମ୍ୟୁନିଷ୍ଟ ପୁରୋହିତମାନେ ରଷ୍ରେ କ'ଣ 
କରିଛନ୍ତି, ତା' ଏବେବି ଜାଣିବା ଦୂଷ୍ଠର | ରଷିଆ ଏକ ଅଜ୍ଞାତ ରହସ୍ୟ | କିନ୍ତୁ ରଷିଆରେ 
ଯେ ବ୍ୟକ୍ତି-ସ୍ବାଧୀନତା ନାହିଁ ବା ଚିନ୍ତାର ସ୍ବାଧୀନତା ନାହିଁ ଏକଥା ଆଜି ବେଳେବେଳେ 
ଫୁଟି ବାହାରୁଛି । ଏପରିକି ରଷ୍‌ ଶାସନରେ କର୍ମଚାରୀଙ୍କ ଆପର୍ତି-ଅଭିଯୋଗ କରିବାର 
ଅଧୂକାର ନାହିଁ | ସବୁ ରାଷ୍ଟ୍ର ଦ୍ଵାରା ନିୟନ୍ତିତ, ବ୍ୟକ୍ତି ନାହିଁ । ସେ ରାଷ୍ଟ୍ର ପୁଣି କମ୍ୟୁନିଷ୍ଟ 
ଦଳ ଦ୍ଵାରା ନିୟନ୍ତିତ । ସେମାନଙ୍କର କୌଶଳ ପୂର୍ଣ ପରିପ୍ରଚାର, କ୍ଷମତା ଏବଂ ପ୍ରତିଷ୍ଠା 
ରଷ୍କୁ ଶାସନ କରୁଛି । ବିରୋଧୀ ମତବାଦୀଙ୍କ ସ୍ଥାନ ଏଠାରେ ନାହିଁ | ଅନ୍ୟ କୌଣସି 
ଆଦର୍ଶର ପ୍ରଚାର ଏଠାରେ ଅସମ୍ଭବ | ଏ ପ୍ରକାର ଶାସନରେ ବ୍ୟକ୍ତି ଓ ବ୍ୟକ୍ତିତ୍ଵ ଆମ୍ମହତ୍ୟା 
କରେ, ଶୃଖଂଳା ପରିବର୍ଭନରେ ଶୃଙ୍ଖଳ, ସମାଜ ଏବଂ ବ୍ୟକ୍ତିକୁ ଆବଦ୍ଧ କରେ | ଏଥୁରେ 
ମନୁଷ୍ୟ ଅମନୃଷ୍ୟରେ ପରିଣତ ହେବାଛଡ଼ା ତା'ର ଆମୁମର୍ଯ୍ୟାଦା ରକ୍ଷା କରିପାରେ ନାହିଁ । 


କିନ୍ତୁ ମାର୍ଚ୍ଚ ମନୁଷ୍ୟତାର ଘୋର ଦୁର୍ବଶାରେ କାତର ହୋଇ ସାମ୍ଯବାଦର ସ୍ଵପ୍ନ 
ଦେଖୁଛନ୍ତି । ଅର୍ଥନୈତିକ ପରିସ୍ଥିତି ଅନୁକୂଳ ନ ହେଲେ ପ୍ରକୃତ ମନୁଷ୍ଯ ଅମନୁଷ୍ୟ 

ହୁଏ | ଅର୍ଥନୀତି ହେଉଛି ସମାଜ, ଜାତି ଏବଂ ବ୍ୟକ୍ତିର ଭୌତିକ ପିଣ୍ଡ । ଏଇକଥା 
ମାର୍ବ୍ଚ ବାରମ୍ବାର ସୂଚନା ଦେଇ କହିଛନ୍ତି । ଭୌତିକ ପରିସ୍ଥିତିକୁ ଶୃଙ୍ଖଳିତ କରି 
ମନୁଷ୍ୟତାର ବିକାଶ କରାଇବା ତାଙ୍କର ମୁଖ୍ୟ ଉଦ୍ଦେଶ୍ୟ | ତାଙ୍କ ସାମ୍ୟବାଦର 
ସମାଜରେ, ତେଣୁ ମନୁଷ୍ଯ ତା'ର ଆମୁମର୍ଯ୍ୟାଦା ତା'ର ଆଦର୍ଶ ଅଭିରୁଚି ଘେନି 
ସ୍ଵାଧୀନ ଭାବରେ ବଞ୍ଚ ରହେ | ସେଠାରେ ରଖିଆରେ ହେଲାପରି ରାଷ୍ଟ୍ର ଏବଂ କମ୍ୟୁନିଷ୍ଟ 
ଦଳ ଜୀବନର ନିୟନ୍ତା ନୁହନ୍ତି 


କିନ୍ତୁ ମନେହୁଏ ମାର୍ବଙ୍କର ଏ ମତବାଦ ତାଙ୍କ ଉଦ୍ଦେଶ୍ଯକୁ କ୍ଷୁଣ୍ଣ କରିବ । 
ଏଠାରେ ମନୁଷ୍ଯ ପାଇଁ ସବୁ ହୁଏ ଅଥଚ ମନୁଷ୍ଯ ନ ଥାଏ । ଘୋର ଭୌତିକତା 
ଭିତରେ ମନୁଷ୍ୟର ଆତ୍ମଗ୍ଧାନି ଆସେ | ମନୁଷ୍ୟ ଉତ୍ପାଦନ ପ୍ରଣାଳୀ ଭିତରେ କେବଳ 
ନିଷ୍ପରିୟ ନିମିତ୍ତ ହୁଏ । ଅଲଙ୍ଘନୀୟ ଦୃନ୍ଦ୍ରାସକ ପ୍ରବାହରେ ସେ ଭାସମାନ । 


Mamnxଙ୍କ ଆଦର୍ଶ ତେଣୁ ଜଗତର ଦାର୍ଶନିକ ବ୍ୟାଖ୍ୟା ଦେବା ନୁହେଁ । 
ଦାର୍ଶନିକମାନେ ଆଜି ପର୍ଯ୍ୟନ୍ତ ବିଭିନ୍ନ ଭାବରେ ଜଗତର ଘଟଣାବଳୀକୁ ବିଚାର 
କରିଛନ୍ତି । କିନ୍ତୁ ଜଗତକୁ ପରିବର୍ଭନ କରିବା ହିଁ ସମସ୍ୟା । 


Philosophers have hitherto explained the world in different 
ways. The task is to change it. 


କିନ୍ତୁ ପରିବର୍ଭନ କରିବ କିଏ ? ପରିବର୍ଉନର ଆବଶ୍ୟକତା ମଧ୍ଯ କ'ଣ ଅଛି ? 


ବାହ୍ୟ-ପରିସ୍ଥିତି ପରିବର୍ଭିତ ହେଲେ ମନୁଷ୍ଯର ପରିବର୍ଭନ ଆସିବ ଏବଂ 
ସମସ୍ୟାର ସମାଧାନ ହେବ ବୋଲି ମାର୍କଵବାଦୀଙ୍କର ମତ | କିନ୍ତୁ ଏ ପରିବର୍ଉନର 
ପ୍ରବର୍ଭକ କିଏ ? ମନେହୁଏ ମାର୍କ ଯେପରି ମନୁଷ୍ୟକୁ ସ୍ରଷ୍ଟା କରିବାକୁ ଯାଇଛନ୍ତି ଅଥଚ 
ଭୌତିକ ମତାନ୍ଧତାରେ ଅଭିଭୂତ ହୋଇ କରିପାରିନାହାନ୍ତି | 


ଇତିହାସର ଅଲଙ୍ଘନୀୟ ନିୟାମକ ଦନ୍ଦୁମତି ହୁଏତ ପରିବର୍ଭନ ଆଣିବ ବୋଲି 
କୁହାଯାଇପାରେ | କିନ୍ତୁ କାହିଁକି ସେ ସଂଘର୍ଷର ଧାରା ମାର୍ବଙ୍କର ଇଚ୍ଛା ଓ ନିର୍ଦ୍ଦେଶ 
ମତେ ସାମ୍ୟବାଦ ସମାଜର ସୃଷ୍ଟି କରିବ ତାହା ଏବେବି ଅବୋଧ୍ୟ | ମନେହୁଏ ମାଁ 
ଯେପରି ତାଙ୍କ ଇଚ୍ଛା, ଅଭିରୁଚି ଏବଂ ଆଦର୍ଶର ପ୍ରତିଚକ୍ଷୁରେ ଇତିହାସର ଯାବତୀୟ 
ଘଟଣା ଆଲୋଚନା କରିଛନ୍ତି, ଇତିହାସ ମୁହଁରେ ତାଙ୍କ କଳିତ ଆଦର୍ଶକୁ କହାଇ 
ଅଛନ୍ତି | ଇତିହାସ ତେଣୁ ତାଙ୍କ ଆଦର୍ଶ ମାନି, ତାଙ୍କ ଦୃଦ୍ଦଦାମମକ ନୀତିକୁ ସ୍ଵୀକାର କରି, 
ତାଙ୍କ ଆଦର୍ଶର ପ୍ରତିଷ୍ଠା କରିବ ଏବଂ ଅନ୍ୟ କାହାର ନୁହେଁ | 

ମାର୍କ୍ଙ୍କ ଦର୍ଶନକୁ ଦୃନ୍ଦ୍ାସକ ଭୌତିକବାଦ ବୋଲି କୁହାଯାଏ | ତାଙ୍କ 
“ ଭୌତିକ- ସତ୍ତା” ଉଦ୍ଦେଶ୍ୟହୀନ | ଏ ସୃଷ୍ଟି ତେଣୁ ଉଦ୍ଦେଶ୍ୟପୂର୍ଣ ବୋଲି ମାର ସ୍ଵୀକାର 
କରନ୍ତି ନାହିଁ । ତେବେ ସଂଘର୍ଷର ଧାରାରେ ଭୌତିକତା ପୁଣି କାହିଁକି ସାମ୍ୟବାଦର 
ଆଦର୍ଶ ନେଇ ଗତି କରେ ? ସାମ୍ୟବାଦ ପୁଣି କାହିଁକି ଏତିହାସିକ ଆବଶ୍ୟକତା 
(Historical Necessity) ହୁଏ ? 


ମାର୍ବଚଙ୍କ ମତରେ ସାମ୍ୟବାଦ ହେଉଛି ସମାଧାନ । ଏହା ଶ୍ରେଣୀ-ସଂଘର୍ଷର 
ସମାଧାନ | ଏହା ସର୍ବହରାର ରାଜ୍ୟ | ସମାଜ ଏଠାରେ ସୁନ୍ଦର ଓ ସ୍ବାଭାବିକ | କିନ୍ତୁ 
ସାମ୍ୟବାଦ-ସମାଜରେ ମଧ୍ଧ ସଂଘର୍ଷ ରହିବା ଅନିବାର୍ଯ୍ୟ କାରଣ ଦୃନ୍ଦ୍ର ହି ଜଗତ | ପୁଣି 
ଏ ସଂଘର୍ଷରେ ଧ୍ଂସର ବୀଜ ଅନ୍ତର୍ନିହିତ ତେଣୁ ସାମ୍ୟବାଦ ସମାଜର ଧ୍ଵଂସ ଅନିବାର୍ଯ୍ୟ 
ତେବେ ଏ ସମାଜ ମଧ୍ଧ ସମାଧାନ ନୁହେଁ | ସମାଧାନ କାହିଁ ? ସଂଘର୍ଷ ଥଲେ ସମାଧାନ 
ନାହିଁ ¦! ବିୟୋଗ ଥଲେ ଯୋଗ ନାହିଁ । ସମନ୍ସୟ ହିଁ ସମାଧାନ | ସମନ୍ଵୟରେ ବିଚ୍ଛେଦ 
ନାହିଁ ବା ବିୟୋଗ ନାହିଁ । ତାହା ବିକାଶ ଓ ସୃଷ୍ଟି । 


ଉତ୍ପାଦନ ପ୍ରଣାଳୀ (Means of Production) ପୁଣି ମାଙ୍କ ମତରେ ସମାଜ, 
ସଂସ୍କୃତି, ବ୍ଯକ୍ତି ଓ ସାମାଜିକ ଚେତନାକୁ ନିୟନ୍ତିତ କରେ | ହେଲେହେଁ ତା” ପୁଣି 
ମନୁଷ୍ଯର ନିଜସ୍ଵ ହୋଇ କରେ । ଉପ୍ପାଦନ-ଶକ୍ତି ପ୍ରକୃତିର ଅବିମିଶ୍ରିତ ଉପାଦାନ 
ନୁହେଁ । ମନୁଷ୍ଯ ଏ ବାହ୍ଯ ପରିସ୍ଥିତିକୁ ନିଜସ୍ଵ କରି ଗ୍ରହଣ କରେ ଓ ଉତ୍ପାଦନ 
ପ୍ରଣାଳୀର ସୃଷ୍ଟି କରେ | ବିଜ୍ଞାନର ନାନା ଆବିଷ୍କାର ଆଜି ଉତ୍ପାଦନ-ଶକ୍ତରେ 
ଅଭୂତପୂର୍ବ ପରିବର୍ଭନ ଆଣିଛି । ଏ ଆବିଷ୍କାର ମୂଳରେ ଉତ୍ପାଦନ-ପ୍ରଣାଳୀ ନାହିଁ । 
ବୈଜ୍ଞାନିକର କଳ୍ପନା, ଚିନ୍ତା, ଦୃଷ୍ଟିଭଙ୍ଗୀଟ ସତ୍ଯ ଅନୁସନ୍ଧିସା ଏବଂ ପ୍ରତିଭା ଏ 
ଆବିଷ୍ଠାରର ମୂଳ | ସତ୍ୟ ଏମାନଙ୍କ ସମ୍ମୁଖରେ ପ୍ରତିଭାତ ହୁଏ | ପୁଣି ସେହି ବୈଜ୍ଞାନିକ 
ସତ୍ୟର ଉପଯୋଗ ମନୁଷ୍ୟ କରେ । 


ଉତ୍ପାଦନ ପ୍ରଣାଳୀ ଓ ବିଜ୍ଞାନର ଅଭିବୃଦ୍ଧିରେ ମନୁଷ୍ୟତାର କେତେଦୂର ପୁଣି 
ବିକାଶ ହେବ ତାହା ଆଜି ବିଚାରିବାର କଥା | ପୂର୍ବ ଅଧ୍ୟାୟରେ ଏସବୁର ସମ୍ୟକ୍‌ 
ଆଲୋଚନା ହୋଇଛି | ଉତ୍ପାଦନ ଏବଂ ଉପଯୋଗକୁ ଶୁଖ୍ଖଳିତ କଲେ ବା ସମାଜରେ 
ସର୍ବ ହରାଇ ରାଜତ୍ଵ ଆସିଲେ ମଧ୍ଯ ସମାଧାନ ନାହିଁ । ମନୁଷ୍ୟର ଅନ୍ତର୍ବିପୁବ ଏବଂ 
ମନୁୂଷ୍ୟତାର ବିକାଶ ହିଁ ମନୁଷ୍ଯକୁ ସହଜ, ସୁନ୍ଦର ଓ ସ୍ଵାଭାବିକ କରିବ | ସବୁଠାରୁ 
ବଡ଼ ବିପ୍ଲବ ହେଉଛି ଆମ୍ମବିପୃବ, ବାହ୍ଯବିପ୍ଲବ ନୁହେଁ । ଆମ୍ମବିପୁବ ହେଲେ 

ସମାଜର ସମାଧାନ ହୋଇଯିବ । ବ୍ୟକ୍ତି ଅସ୍ଵାଭାବିକ ହୋଇ କେବଳ ସମାଜର 
ପରିବର୍ଭନ ହେଲେ ସମାଜରେ ଶ୍ଧଙ୍ଖଳା ରହିବ ନାହି । ଅର୍ଥନୀତି ବା ରାଜନୀତି ଏ 
ଶୃଙ୍ଖଳା ଆଣିବାକୁ ଅସମ | 


ଆଣିଲେ ମଧ୍ଯ ସମସ୍ୟାର ସମାଧାନ ନାହିଁ | ଶ୍ନଙ୍ଖଳା ଆଣିଲେ ତାହା ଆବଦ୍ଧ 
ସମାଜ (106d Society) ହେଲା କିନ୍ତୁ ଜୀବନର ଗଭୀର ସମସ୍ୟାମାନଙ୍କୁ ସ୍ପର୍ଶ 
କରିବ ନାହିଁ । କାଳର ରାଜ୍ୟରେ ଶୂଖ୍ଖଳା, ନୀତି ବା ନିୟମ, ମନୁଷ୍ଯ ଗଢ଼େ କିନ୍ତୁ 
ତା” ଠାରୁ ସ୍ଵତନ୍୍ କୌଣସି ଶକ୍ତି ପୁଣି ତାକୁ ଭାର୍ଗିଦିଏ | କାଳର ରାଜ୍ୟ ଥିଲା ପର୍ଯ୍ୟନ୍ତ 
ନୀତି ବା ସମାଧାନର ଅର୍ଥ ନାହିଁ। ଏ ଆବଦ୍ଧ-ସମାଜରେ ପୁଣି ମନୁଷ୍ୟ ଆର୍ଥର 
କ୍ବେସଲରଙ୍କର କମିସାର ହୁଏ, କିନୁୁ ଜୀବନର ରହସ୍ଯ ଅନୁଧ୍ୟାନ କରି “ ଯୋଗୀ” 
ହେବା ସମ୍ଭବ ନୁହେଁ । 


ଅନ୍ଯ ଭୌତିକବାଦୀଙ୍କ ପରି ମାର୍ବବାଦ ତେଣୁ ମୃତ୍ୟୁକୁ ସ୍ଵୀକାର କରେ ଓ 
କାଳକୁ ନତମସ୍ତକରେ ଗ୍ରହଣ କରେ | ତେବେ କାହିଁକି ଏ ସମାଜ ଶୃଙ୍ଖଳା, ସାମ୍ୟବାଦର 
ଆଦର୍ଶ ଓ ଭୂସ୍ବର୍ଗର କଳନା ? ମନୁଷ୍ୟ କଣ ଏ ବିରାଟ ସ୍ଵପ୍ନ ଭିତରେ ମୂତ୍ୟୁ ଅନୁସନ୍ଧିସୁ ? 
ମୃତ୍ୟୁ ପାଇଁ ନା ବିରାଟ ଜୀବନ ପାଇଁ ତା'ର ଏ ଇତିହାସର ସୃଷ୍ଟି ୨ ମନେହୁଏ ଏ 


ପ୍ରଶ୍ନର ଉତ୍ତରରେ ହୁଏତ ସମାଧାନର ବାଟ ଫିଟିବ | 


ମାର୍ଚ୍ଚ ସ୍ଵୀକାର କରନ୍ତୁ ବା ନ କରନ୍ତୁ କିନ୍ତୁ ମନୁଷ୍ଯ ସ୍ରଷ୍ଟା । ଇତିହାସର କାରିଗର 
ସେ | ସୁଦୂର ରଷିଆର ଚିର-ତୁଷାର କ୍ଷେତ୍ରରେ ମାର୍ବବାଦୀମାନେ ପୁଣି ଆଜି ଇତିହାସ 
ଗଢୁଛନ୍ତି । ସେଥୁରେ ସାମ୍ୟବାଦର ଗ୍ଲାନି ହେଲେ ମଧ୍ଯ ତାହା ମନୁଷ୍ଯର ଶ୍ରମ ଏବଂ 
ସାଧନାରୁ ଜନ୍ମଲାଭ କରିଛି | ମନେହୁଏ ଏ ସ୍ରଷ୍ଟା ମନୁଷ୍ୟକୁ ମାର୍ବ ବୁଝିପାରି ନାହାନ୍ତି | 
ଏ ସ୍ରଷ୍ଟାର ଅନ୍ତର ଖୋଲି ଦେଖୁଲେ ସୃଷ୍ଟିର ଅନନ୍ତ ରହସ୍ୟର ସନ୍ଧାନ ମିଳିବ । ବ୍ୟକ୍ତି 
ଭିତରେ ସୃଷ୍ଟିର ରହସ୍ୟ ଫିଟିବ । 


ମନୁଷ୍ୟ ତେଣୁ ନିଜକୁ ସାଧନା ଏବଂ କର୍ମରେ ଚିହ୍ନି ନ ପାରିବା ପର୍ଯ୍ୟନ୍ତ, 
ମନୁଷ୍ୟର ଏ ଆମ୍ମ- ବିପ୍ଲବ ନ ଆସିବା ପର୍ଯ୍ୟନ୍ତ ମନୁଷ୍ଯ କ”ଣ ଚାହିଁଛି ଏବଂ କାହିଁକି 
ଚାହିଁଛି ଏହାର ଉତ୍ତର ନ ମିଳିଲା ପର୍ଯ୍ୟନ୍ତ କୌଣସି ମାର୍ବବବାଦ ବା ରଖିଆର ରକ୍ତବିପୁବ 
ସମାଧାନ ଆଣିପାରିବ ନାହିଁ । ଏମାନେ କେବଳ ସମାଜକୁ ରକ୍ତରେ ରଞ୍ଜିତ କରିବେ | 
ବିଭେଦ ଓ ବିଶ୍ପଙ୍ଖଳା ଗଭୀର ଏବଂ ବ୍ଯାପକ ହେବ | ଏଥରେ ତେଣୁ ଜୀବନର 
ପ୍ରକୃତ ସମସ୍ୟାର ସମାଧାନ ନାହିଁ | 


ଦିଗ୍ଭ୍ରାନ୍ତ @ ୫୨ 
Source: Author, Digitized by PPRACHIN, SOA 


ମାନବବାଦ “Humanism” 


ଭୌତିକବାଦ ଓ ତତ୍‌ ସଂଲଗ୍ନ ମତବାଦରେ ଯଦି ମନୁଷ୍ୟକୁ ଉପେକ୍ଷା କରାଗଲା, 
ମାନବବାଦରେ ମନୁଷ୍ୟ ଏକମାତ୍ର ସାଧ୍ୟ ଓ ସାଧନ | ମାନବବାଦରେ ମନୂଷ୍ୟ ସଙ୍ଗତି- 
ସମ୍ପନ୍ନ ଜଡ଼ର ପିତୁଳା ନୁହେଁ । କର୍ମ ସାଧନାରେ ମନୁଷ୍ୟ ଏଠାରେ ଉନ୍ନତ | ଧର୍ମର 
ଭଶ୍ଵର ବା ଦର୍ଶନର ବ୍ରହ୍ମଙ୍କର ଯଥାର୍ଥତା ଥାଇପାରେ ବା ନ ଥାଇପାରେ | ସେ ଅନିଶ୍ଚିତ 
ରାଜ୍ୟରେ ପ୍ରବେଶ କରିବାରେ ଲାଭ ନାହିଁ । ଜୀବନ କେଉଁ ଅଜ୍ଞାତ ରାଜ୍ୟରୁ ଭାସିଆସିଛି, 
ମୃତ୍ୟୁରେ ପୁଣି ଯାଇ କେଉଁ ଅନିର୍ଦ୍ଦିଷ୍ଟ କୂଳରେ ଲାଗିବ ତାହା ବିଚାରିବାର କଥା 
ନୁହେଁ । ଭଗବାନ୍‌ ଶ୍ରୀକୃଷ୍ଣ ଅର୍ଜୁନଙ୍କୁ ଯାହା କହିଥିଲେ :- 


“ ଅବ୍ୟକ୍ତ ଦୀନି ଭୂତାନି 
ବ୍ୟକ୍ତ ମଧ୍ଯାନି ଭାରତ” ତାହା ହି ସତ୍ୟ | 


ଜୀବର ଏ ସ୍ଵନ୍ପ ଜୀବନ କାଳ ହିଁ ସତ୍ୟ | ତେଣୁ କର୍ମରେ ଜୀବନକୁ ସୁନ୍ଦର 
କରି ଗଢ଼ିବା ଉଚିତ୍‌ | ଏଥୁରେ ତେଣୁ ଭୌତିକବାଦର ଅବସାଦ ଓ ବିଷାଦ ନାହିଁ ବା 
ଧର୍ମର ଅଯଥାର୍ଥ ସ୍ଵପ୍ନମୟ ଶବର ନାହାନ୍ତି । ମର ଜଗତର ଏ ମର ଜୀବନ ହିଁ ଏକମାତ୍ର 
ବାସ୍ତବତା | ବ୍ୟକ୍ତିର ଜୀବନରେ ସ୍ଵାଭାବିକ ଶ୍ମଖ୍ଖଳା ଆଣିବା ଏବଂ ସମାଜରେ ସଂହତି 
ଆଣିବା, ଏ ମତବାଦର ମୁଖ୍ୟ ଉଦ୍ଦେଶ୍ୟ | 


ହରଉର୍ଡ ବିଶ୍ବବିଦ୍ୟାଳୟର ପ୍ରସିଦ୍ଧ ମାନବବାଦୀ ଅଧ୍ୟାପକ ଇରଭିଙ୍ଗ ଏ କଥାର 
ସୂଚନା ଅତି ସ୍ପଷ୍ଟ ଭାବରେ ଦେଇଛନ୍ତି ! ତାଙ୍କ ମତରେ ବ୍ୟକ୍ତି ତା'ର ଉନ୍ମତ୍ତ 
ପ୍ରବୃଭିମାନଙ୍କୁ ସତ୍‌ ଭାବରେ ନିୟନ୍ତ୍ରଣ କରି ନ ପାରିଲେ ସମାଜରେ ଶୂଙ୍ଖଳା ରହିବ 
ନାହିଁ । ଗୀତାରେ ଏଇ କଥା ଅତି ସୁନ୍ଦର ଭାବରେ କୁହାଯାଇଛି | 


“ ତାନି ସର୍ବାଣି ସଂଯମ୍ୟ ଯୁକ୍ତ ଆସୀତ ମତ୍ପରଂ 

ବଶେ ହି ଯସ୍ୟେନ୍ଦ୍ରିୟାଣି ତସ୍ୟ ପ୍ରଜ୍ଞା ପ୍ରତିଷ୍ଠିତା ।” 

ଗୀତାରେ ସ୍ମିତପ୍ରଜ୍ଞ ପ୍ରବୀଣ ସାରଥ୍‌ ପରି ଇନ୍ଦରିୟର ପ୍ରମତ୍ତ ଅଶ୍ଵମାନଙ୍କୁ ନିୟନ୍ତ୍ରଣ 
କରେ | ସେ ଆମ୍ନିୟନ୍ତ୍ରଣରେ ତା”ର ପ୍ରଜ୍ଞା ପ୍ରତିଷ୍ଠିତ ହୁଏ । ଗୀତାରେ ପୁଣି ଏ 
ନିୟନ୍ତ୍ରଣର ନୀତି ମନୁଷ୍ୟର ଏକ ଅନ୍ତର୍ନିହିତ ଶକ୍ତି । ଇରଭିଙ୍ଗ ଏଇ ଆମ୍ମନିୟନ୍ତ୍ରଣକୁ 
ସ୍ବୀକାର କରି, ଭଶ୍ଵରଙ୍କ ପରି ଏକ ବାହ୍ଯ ନିୟନ୍ତାଙ୍କୁ ନିୟନ୍ତ୍ରକ ଭାବରେ ମାନି 
ନେବାକୁ ପ୍ରସ୍ତୁତ ନୁହନ୍ତି 

ମାନବବାଦ ମନୁଷ୍ୟ ତେଣୁ ତା'ର ଅଭୁତ ଅନ୍ତର୍ନିହିତ ଶକ୍ତିରେ ମହାନ୍‌ | ସେହି 
ଶକ୍ତିରେ ସେ ନିଜକୁ ନିୟନ୍ତ୍ରଣ କରେ ଓ ତା'ର ସ୍ଵଭାବକୁ ଶୁଦ୍ଧ ଓ ସିଦ୍ଧ କରେ | 


ଚାଇନାର କନ୍ଫ୍ୟୁସିଅସ୍‌ ଓ ଭାରତର ବୁଦ୍ଧ ଏଇ ଦୃଷ୍ଟିରୁ ମାନବବାଦୀ | 
ପାଶ୍ଚାତ୍ୟ ଦର୍ଶନରେ ଅାତtଠ ଏବଂ ଆରିଷ୍ଟଟଲଙ୍କଠାରୁ ଏ ମାନବବାଦ ସଙ୍କେତରେ 
ରୂପ ପାଇଛି । 


କନ୍ଫ୍ୟୁସିଅସ୍‌ ଚାଇନାର ଜାତୀୟ ଜୀବନରେ ଆଜି ମଧ୍ଯ ଏକ ବିରାଟ ଅବିସୃତ 
ଅନୁଷ୍ଠାନ ଓ ପରମ୍ପରା | ତାଙ୍କ ମତରେ ଜୀବନର ଚରମ ଆଦର୍ଶ ହେଉଛି ସମାଜ ପାଇଁ 
କର୍ଭବ୍ୟ କରିବା | ମନୁଷ୍ୟ ମନୁଷ୍ୟର ସମ୍ପର୍କକୁ ସାଧାରଣ, ସ୍ବାଭାବିକ ଓ ସହଜ କରିବା 
ହିଁ ତାଙ୍କ ମତରେ ଜୀବନର ମୁଖ୍ୟ ଆଦର୍ଶ । ତାଙ୍କ ପକ୍ଷରେ ଆମ କର୍ମମୟ ନୈତିକ 
ଜୀବନ ହିଁ ଏକମାତ୍ର ସତ୍ୟ । 


ଭାରତରେ ବୁଦ୍ଧଙ୍କର ମତବାଦକୁ ନୈତିକ ଆଦର୍ଶବାଦ ବୋଲି କୁହାଯାଏ | 
ଅନୁଭୂତି ଓ କର୍ମ ଦ୍ଵାରା ଜୀବନକୁ ସୁନ୍ଦର କରିବା ହିଁ ତାଙ୍କର ଆଦର୍ଶ । ପରମ ସତ୍ତାର 
ଯଥାର୍ଥତା ବିଷୟରେ ବୁଦ୍ଧ ନୀରବ । ସାଧନା ଓ କର୍ମରେ ବାସନାର ବିନାଶ ହୁଏ, 
ପ୍ରବୃତ୍ତର ନିବୃତ୍ତ ହୁଏ, ଜନ୍ମ ମୃତ୍ୟୁର ଆବର୍ଭନରେ ଆବଦ୍ଧ ଜୀବର ନିର୍ବାଣ ହୁଏ । 
ତେଣୁ ସାଧନାରେ ସ୍ଵଭାବକୁ ନିର୍ମଳ କରିବା, ଅନୁଭୂତିରେ “ ବୃବ୍ଧ” ବା ମହାଜ୍ଞାନୀ 
ହେବା ହିଁ ପ୍ରକୃତ ଜୀବନ | 


ମାନବବାଦୀଙ୍କ ମତରେ ଜୀବନ ତେଣୁ କର୍ମମୟ । କର୍ମର ସାଧନାରେ 
ସତ୍‌ ଓ ସାଧୁ ହେବା ବିଧେୟ | ଏଇ କଥା ନେଇ ପୁଣି Kantଙ୍ର "Categorical 
mperative” ବା “ ଅନିବାର୍ଯ୍ୟ ଆଜ୍ଞା ର ସୂଚନା | ଏଇଥ୍‌ରୁ ତାଙ୍କର ନିଷ୍କାମ- 
କର୍ମର ପରିକଳ୍ନା । ଜୀବନରେ ସେହି “ ଅନିବାର୍ଯ୍ୟ ଆଜ୍ଞା? ହେଉଛି ମହାନ୍‌ 
ସତ୍ୟ | ସେଇ ନୀତିମୟ ଜୀବନ ଅଜ୍ଞାତ ଓ ଅଜ୍ଞେୟ ସତ୍ତାର ରହସ୍ୟ ଉଦଘାଟନ 
କରିବାକୁ ସମର୍ଥ | 


ଗୀତାରେ ସେଥ୍‌ପାଇଁ ଧର୍ମର ସାଧାରଣ ଧାରା ବା ଯଜ୍ଞାନୁଷ୍ଠାନ ଉପରେ 
ବିଶେଷ ଦୃଷ୍ଟି ନାହିଁ । ସ୍ଥିତପ୍ରଜ୍ଞ ହୋଇ କର୍ମ ଓ କର୍ଭବ୍ୟ କରିଯିବା ହିଁ ଗୀତାର 
ଆଦର୍ଶ | at କହିଲା ପରି ଗୀତାରେ ପୁଣି “ମା ଫଳେଷୁ କଦାଚନ”ର 
ନିର୍ଦ୍ଦେଶ ଦିଆଯାଇଛି । ମନେହୁଏ ମାନବବାଦ ଦୃଷ୍ଟିରୁ ଗୀତାର କର୍ମଯୋଗ 
ଏକ ବିରାଟ ଆଦର୍ଶ | 

ଏଇ ମାନବ-ବାଦକୁ ମୂଳ କରି ଫ୍ରାନ୍ସର ପ୍ରତ୍ୟକ୍ଷବାଦୀ କମ୍‌ଟେ ତାଙ୍କ ମାନବ- 
ଧର୍ମର ଆଦର୍ଶ ବାଢ଼ନ୍ତି । ସେ ମାନବ-ବାଦରେ କେବଳ ଆଦର୍ଶ ମାନବର ପୂଜା 
ହୁଏ | ଇଶ୍ଵରଙ୍କ ପରିବର୍ଭରେ ସେମାନଙ୍କ ପାଇଁ ମନ୍ଦିର ତୋଳା ହୁଏ ଏବଂ ସେମାନଙ୍କର 
ପ୍ରତିକୃତିର ସ୍ଥାପନା ହୁଏ । ସେହିମାନଙ୍କର ଉପାସନା ମଧ୍ଯ ହୁଏ । ମାନବ ଜାତିର 
କଲ୍ୟାଣ ହିଁ ଏମାନଙ୍କର ମୁଖ୍ୟ ଲକ୍ଷ୍ୟ | 


ମନେହୁଏ ମାନବ ଯେପରି ଆଦର୍ଶାଶ୍ରୟୀ । ଆଦର୍ଶ ଛଡ଼ା ତା'ର ଜୀବନ 
ଅସମ୍ଭବ | ସେଥୁପାଇଁ ସମାଧାନର ଧାରାରେ ପୁଣି ଏ ମାନବ-ବାଦର ଆଦର୍ଶ । 
ଭୌତିକବାଦ ମନୁଷ୍ଯକୁ ପଶୁରେ ପରିଣତ କଲେ, ଏ ମତବାଦ ତାକୁ ଆଦର୍ଶର 
କେନ୍ଦ୍ର କରେ ଓ ମନୁଷ୍ଯର ଅନ୍ତର୍ନିହିତ ଶକ୍ତିର ପରିଚୟ ଦିଏ । ମାନବ-ବାଦରେ 
ମନୁଷ୍ୟ ତେଣୁ ପରିଶ୍ରମ, ସାଧନା, ନିଷ୍ଠା ଓ କର୍ମ ବଳରେ ଆଦର୍ଶମୟ ଜୀବନଯାପନ 
କରେ ଓ ସମାଜର ସାମୂହିକ କଲ୍ୟାଣର କଳ୍ପନା କରେ | 


ଭୌତିକବାଦ ଅପେକ୍ଷା ମନୁଷ୍ଯ ଯେ ଏ ପ୍ରକାର ଆଦର୍ଶରେ ଉନ୍ନତ ଏହା 
ସନ୍ଦେହ କରିବାର ନୁହେଁ | କିନ୍ତୁ ଦେହ ବା ମନର ନିୟନ୍ତ୍ରଣ ବା ପ୍ରବୃତ୍ତିର ନିବୃଭ୍ତିରେ 
ସମସ୍ୟାର ସମାଧାନ ନାହିଁ । ଜୀବନର ଉତ୍ସ ଦେହ ବା ମନରୁ ନିର୍ଗତ ହୋଇ ଉଛୁଳି 
ଆସିନାହିଁ । କେଉଁ ଅଜ୍ଞାତ ଅପରିମେୟ ରାଜ୍ୟରୁ ସେ ବିଛୁରିତ ଉତ୍ସ ପ୍ରାଚୂର୍ଯ୍ୟରେ 
ଏବଂ ପ୍ରବାହରେ ଝରିଆସିଛି ତାହା କହିହେବ ନାହିଁ । ମନୁଷ୍ୟର ଅଭୁତ ଆକାଂକ୍ଷା 
କେବଳ ତା'ର ସୂଚନା ଦିଏ | କିନ୍ତୁ ପ୍ରାଣର ଗଭୀର ଝଙ୍କାରରେ ଝଙ୍କୃତ ନ ହେଲେ, 
ଆଲୋକର ସେ ବିରାଟ ସ୍ତନ୍ଦନରେ ଥରେ ଥରେ ଅଭିଭୂତ ନ ହେଲେ, ମନୁଷ୍ୟର 
କର୍ମ ବା କର୍ଭବ୍ୟର ଗାନ୍ଭୀର୍ଯ୍ୟ ରହିବ ନାହିଁ । ମନେହୁଏ ଅର୍ଥାଶ୍ରୟୀ ଆଦର୍ଶ ଯେପରି 
ସେହି ଆଲୋକ ରାଜ୍ୟର କଥା | ସେହିଠାରେ ଆଦର୍ଶ ଅର୍ଥପୂର୍ଣ୍ ନିର୍ମଳ ଓ ସୁନ୍ଦର | 
ବୁଦ୍ଧଙ୍କର ନୈତିକ ଆଦର୍ଶ, କନ୍ଫ୍ୟୁସିଅସ୍‌ଙ୍କର ସମାଜ-ଆଦର୍ଶ, କମ୍‌ଟେଙ୍କର ମାନବ- 
ଧର୍ମ, ଇରଭିଙ୍ଗଙ୍କର ନିୟନ୍ତ୍ରଣ ନୀତି, କାଣ୍ଟଙ୍କର “ ଅନିବାର୍ଯ୍ୟ ଆଜ୍ଞା”, ପ୍ରାଣର ସେ 
ଗଭୀର ଭାବୋସ୍ତାସରେ ରସାଣିତ ନ ହେଲେ ଉନ୍ମାଦ ରୋଗୀର କର୍ମକାରିତା ପରି 
ଅସଞ୍ଜତ ଓ ଅବିହିତ ହୁଏ | ସେହିଥ୍‌ରେ ଆଦର୍ଶର ଅନୁଭୂତି ନ ଥାଏ | 


ସେଥପାଇଁ ଗୀତାରେ କେବଳ କର୍ମ-ବାଦ ନାହିଁ । କର୍ମ ପୁଣି ଭାବର ଅନନ୍ତ 
ରହସ୍ୟବାଦରେ ମଗ୍ର | ବୁଦ୍ଧଙ୍କର ନୈତିକ-ଆଦର୍ଶ ସେହିପରି କୌଣସି ଅଜ୍ଞେୟ ସତ୍ତାର 
ଅନୁଭୂତି ଉପରେ ପ୍ରତିଷ୍ଠିତ । ଏ ବିଶ୍ଵ ତାଙ୍କ ପକ୍ଷରେ “ଧର୍ମଭୂତ” | <ଥମାଙ୍କର 
“Categorical Imperative” ପୁଣି ତାଙ୍କ ଅତୀନ୍ଦ୍ରିୟ ରାଜ୍ୟକୁ ଆଶ୍ରୟ କରି ରହିଛି | 

ମାନବବାଦରେ ନୈତିକ ଜୀବନ ହି କେନ୍ଦ୍ର । ତେଣୁ ଜୀବନର ଗମ୍ଭୀର 
ରହସ୍ଯ ଭେଦ କରିବାକୁ ଏହା ସମର୍ଥ ନୁହେଁ | ଜୀବନ କେବଳ ନୈତିକତା ନୁହେଁ | 
ସମାଜର ଶ୍ୂଙ୍ଗଳା ଓ ଜନ-କଲ୍ୟାଣରେ ଜୀବନର ବିପୁଳ ପ୍ରବାହ ଆବଦ୍ଧ ହେବାର 
ନୁହେଁ | Bergsonଙ୍କ ଭାଷାରେ ଏହା କେବଳ ଆବଦ୍ଧ ନୈତିକତା (1୦d 
morality) | ତାଙ୍କ ମୁକ୍ତଂନୈତିକତାର ଜୀବନ ପ୍ରବାହରେ ବିପୁଳ, ସ୍ଵାଭାବିକ 
ଏବଂ ସହଜ | ସେଠାରେ ଜୀବନ କଳାକାର ପରି ଅହରହ ସୃଷ୍ଟି କରେ, ଅଭିନବ 
ଓ କମନୀୟ ସୃଷ୍ଟି କରେ | 


ମାନବ-ବାଦ ତେଣୁ ସସୀମତାକୁ ସ୍ବୀକାର କରେ ଏବଂ କାଳର ରାଜ୍ଯକୁ 
ମଧ୍ଯ ସ୍ଵୀକାର କରେ | କାଳର ରାଜ୍ୟ ଭିତରେ ସେ କଳାକାର ହେବାପାଇଁ ପ୍ରୟାସୀ 
ଓ ଜୀବନକୁ ଅର୍ଥ-ପୂର୍ଣଣ କରିବା ପାଇଁ ଆକାଙ୍କ୍ଷୀ | କିନ୍ଧୁ କାଳ ଥିଲେ ଅର୍ଥ ନାହିଁ | 
କାରଣ ଅର୍ଥର ଅର୍ଥ ନାହିଁ । କାଳରେ କେବଳ ବ୍ୟର୍ଥତା । ଏଥୁରେ ତେଣୁ ପ୍ରକୃତ 
ସମାଧାନ ନାହିଁ । 


ଯଦି କେବେ କୌଣସି ମାନବ-ବାଦୀ କୌଣସି ଅତି-ଭୌତିକ ଓ ଅତାନ୍ଦ୍ରିୟ 
ରାଜ୍ୟର କଥା କଳନା କରନ୍ତି ଏବଂ ସେଥୁରେ ତାଙ୍କ ଆଦର୍ଶର ପରିଣତ ଦେଖନ୍ତି, 
ତେବେ ତାହା କେବଳ ସୁଖକର ବିଶ୍ଵାସ ଛଡ଼ା ଅନ୍ୟ କିଛି ନୂହେଁ । କାଳର ରାଜ୍ୟରେ 
ଆହତ ହୋଇ ଏମାନେ ସେ ଜ୍ୟୋତିର୍ମୟ ଆଦର୍ଶ ରାଜ୍ୟର କଥା ଅବତାରଣା କରନ୍ତି | 
ସେମାନଙ୍କର ସେ ରାଜ୍ୟକୁ କେବେ କାଳ ସ୍ପର୍ଶ କରେନାହିଁ । କିନ୍ତୁ ଯାହା ଏ ଜୀବନରେ 
ସଫଳ ହୋଇ ନ ପାରିଲା, ତାହା ଯେ ଅନ୍ୟ କୌଣସି ଅନିର୍ଦ୍ଦିଷ୍ଟ ଭବିଷ୍ୟତରେ ସଫଳ 
ହେବ ଏ କଥାରେ ଯୁକ୍ତି ନାହିଁ । ପୁଣି ସେ ଭବିଷ୍ୟତରେ ମନୁଷ୍ଯର ପ୍ରତିଷ୍ଠା ଓ 
ବାସ୍ତବତାରେ ତେଣୁ ସନ୍ଦେହ କରିବାର କାରଣ ଅଛି | 


ସ୍ୁଳରେ ଏବଂ ମୁଳର ଘୋର ବାସ୍ତବତାରେ ସମାଧାନ ନ ହେଲେ ଅର୍ଥ ନାହିଁ । 
ସୁକ୍ଷ୍ମାତୀତ ସୁକ୍ଷ୍ମରେ ଯେଉଁମାନେ ନିର୍ବାଣ ପାଉଛନ୍ତି ବା ମୁକ୍ତିରେ ସତ୍ତା ସହିତ ଅଭିନ୍ନ 
ହେଉଛନ୍ତି ସେମାନଙ୍କ ପକ୍ଷରେ ପାଇବାର ପ୍ରଶ୍ନ ନାହିଁ । ସେଠାରେ ଯେ ପାଏ, ସେ 
ପାଏ ବୋଲି ଜାଣେନାହିଁ ¦ ତେଣୁ ସେ ପାଇବାର ଯଥାର୍ଥତା ନାହିଁ | ସମାଧାନ କାହିଁ ? 


ମାନବ-ବାଦ ତେଣୁ ସମାଧାନର ଧାରାରେ ନିଷ୍ରଳ । ସମାଧାନ ହୋଇଥୁଲେ 
ଯେତେ ବୁଦ୍ଧ, ଯେତେ ଯୀଶୁ, ମହମ୍ମଦ ବା କନଙଫ୍ୟୁସିଅସ୍‌ ଏ ଧାରାରେ ଜନ୍ମ ହୋଇଥୁଲେ 
ବା ଜନ୍ମ ହେଉଛନ୍ତି, ସେମାନଙ୍କ ପରେ ହୁଏତ ଆଉ ସମସ୍ୟା ନ ଥାନ୍ତା ! ମାନବ- 

ବାଦର ଉନ୍ନତ ନୈତିକ ଆଦର୍ଶର ପ୍ରତିଷ୍ଠା ସନ୍ତ୍ରେ ଜଗତ ପୁଣି ଆଜି ଘୋର କଳଙ୍କିତ 
ଓ ଅନୀତିରେ ଭାରାକ୍ରାନ୍ତ | କିଏ ଜାଣେ କେତେଦିନ ଏ ଧରଣୀ ଅସହନୀୟ କଳଙ୍କର 
ଭାରା ସମ୍ଭାଳି ରହିବ ? 


< 


ଧମ 


ଧର୍ମ ପୁଣି ଏ ଧାରାରେ ସମାଧାନ ବାଢ଼େ | ମାନବବାଦର ଚରମ ପରିଣତି 
ହେଉଛି ଧର୍ମ । ପରିଣତିରେ ଏହା ବିଶ୍ବ-ବିକାଶର ଧାରାରେ ପରମ ଚିଦାନନ୍ଦମୟ 
ସତ୍ତାର ପ୍ରକାଶ ଦେଖେ | ବିଶ୍ଵତନ୍ତ୍ର ଯଦି “ ଧର୍ମଭୂତ” ହୁଏ, ଏ ତନ୍ତରେ ଯଦି ନୀତି ବା 
ନିୟମ ଅର୍ଥ ଅଛି, ଏହା ଯଦି ରତ” ହୁଏ, ତେବେ କିଏ ସେ ବିଧ୍ୂ-ବିଧାୟକ ବିଶ୍ଵର 
ଏ ବହୁ ବିଚିତ୍ରତା ଭିତରେ ସଂହତି ଆଣେ, କିଏ ସେ ବିରାଟ; ଯାହାର ସଙ୍ଗୀତର 
ଛନ୍ଦରେ ବିଶ୍ଵ ମୁଖରିତ ହୁଏ ? ଏହିଠାରେ ମାନବବାଦ ତେଣୁ ସ୍ରଷ୍ଟାଙ୍କ ସ୍ବୀକାର କରେ | 
ମାନବବାଦର ନୈତିକତା ଧର୍ମର ବିପୁଳ ବିଶ୍ଵାସ ଉପରେ ପ୍ରତିଷ୍ଠିତ ହୁଏ | ଧର୍ମ ଏଇ 
ଲଶ୍ଵରବାଦର ଆଧ୍ଯାମ୍ପିକ ଆଦର୍ଶ ବାଢ଼େ । ଧର୍ମରେ ଲଶ୍ଵର ହେଉଛନ୍ତି, ସର୍ବ ଦର୍ଶନର 
ପ୍ରତୀକ ଏବଂ ସର୍ବ ଆଦର୍ଶର ପରିଣତି | Hoffding ସେଥୁପାଇଁ ଧର୍ମକୁ A faith in 
the conservation of value | ଅର୍ଥାତ୍‌, ଅର୍ଥପୂର୍ଣ ଆଦର୍ଶର ଚିରନ୍ତନ ପ୍ରତିଷ୍ଠାରେ 
ବିଶ୍ଵାସ ରଖୁବା ହେଉଛି ଧର୍ମ । 


ଜୀବନ ଅନନ୍ତ ରହସ୍ୟ ଏ ସମ୍ଭାବନା ରାଶିରେ ପୂର୍ଣ୍ଣ | ଧର୍ମ ଜୀବନକୁ ଜଗତର 
ଏ କ୍ଷୁଦ୍ର ନିରସ ଜଡ଼ ବାସ୍ତବତାରୁ ମୁକ୍ତ କରି ପରମ ଓ ମହାନ୍‌ ଆଦର୍ଶରେ ଅନୁପ୍ରାଣିତ 
କରେ ଓ ଜୀବନକୁ ମହୀୟାନ୍‌ କରେ ! ମର ଜଗତରେ ମନୁଷ୍ୟ କ୍ଷଣିକର କ୍ଷଣିକତାରେ 
ଓ ସସୀମର ସମୀମତାରେ କ୍ଷୁକ୍ଧ ହୁଏ | ଖଣ୍ଡର ଅପୂର୍ଣ୍ତା ଭିତରେ ତା” ଜୀବନ ଅତୃପ୍ତ | 
ଏ ସସୀମ ରାଜ୍ୟର ସୀମା ଅତିକ୍ରମ କଲେ, ଅସୀମ ଓ ଅନନ୍ତର ରାଜ୍ୟ | କ୍ଷଣିକର 
ମୂହ୍ୟମାନ କ୍ଷଣିକତାରୁ ମୁକ୍ତ ହେଲେ ଚିରନ୍ତନ ନିତ୍ୟର ଉପଲବଢି | ସେ ରାଜ୍ୟରେ ସବୁ 
ପୂର୍ଣ ସବୁ ସୁନ୍ଦର, ଆନନ୍ଦମୟ ଓ ଅମ୍ପତମୟ | ସେଠାରେ ଅସନ୍ତୋଷ ନାହିଁ, ଅଶାନ୍ତି 
ନାହିଁ, ବିରହ ବେଦନା ଓ ଅଶୁର ସ୍ଥାନ ନାହିଁ । ସେଠାରେ ଧର୍ମର ଛଶ୍ଵରଙ୍କ ମହାନତା 
ଭିତରେ ସମସ୍ତଙ୍କ ପ୍ରତିଷ୍ଠା | 


ସେଇ ଇଶ୍ବର ପୁଣି ବିଶ୍ଵର ପ୍ରକାଶମୟ ବିଚିତ୍ରତାରେ ଆମ୍ପପ୍ରକାଶ କରନ୍ତି । 
ତାଙ୍କରି ଇଙ୍ଗିତରେ ଆକାଶରେ ରବି ଶଶି ତାରା ଉଦୟ ହୁଅନ୍ତି ଏବଂ ଅସ୍ତ ହୁଅନ୍ତି 

ତାଙ୍କରି ସଙ୍ଗୀତର ଧ୍ଵନିରେ ସାଗର ଉଛୁଳେ | ତାଙ୍କରି ସନ୍ଦେଶ ଆକାଶର ମହାନିସ୍ତସ୍ଧତା 
ଭେଦକରି ଥରେ ଥରେ ଆମ ଜୀବନକୁ କେଉଁ ଗୋପନ ଓ ନିଭୃତ ମୁହୂ୍ଭରେ ସ୍ଵପ୍ନାହତ 
କରେ | ସେ ହେଉଛନ୍ତି “ କତୃଂ ଅକତଂ ଅନ୍ୟଥା କର୍ରୁଂ ସମର୍ଥଃ |” ସେ ସୂଷ୍ଟା ସୁନ୍ଦର, 
ପାଳକ ଓ ପ୍ରଳୟଙ୍କର | ସେ ରୁଦ୍ର ପୁଣି କାନ୍ତ ଓ କମନୀୟ | 


ଜଗତର ସବୁ ଧର୍ମ ଏଇ ସାଧାରଣ ବିଶ୍ବାସ ଉପରେ ପ୍ରତିଷ୍ଠିତ । ଅବଶ୍ଯ 
ଦେଶଂକାଳ-ପାତ୍ରର ସୀମିତ ବ୍ୟବସ୍ଥା ଭିତରେ ଧର୍ମର ଭଶ୍ଵରବାଦ ବିଭିନ୍ନ ରୂପ ଧାରଣ 
କରିଛି | ହେଲେହେଁ ଅଖଣ୍ଡ, ସଚ୍ଚିଦାନନ୍ଦ ସତ୍ତାରେ ବିଶ୍ଵାସ କରିବା ପ୍ରତ୍ୟେକ ଧର୍ମର 
ମୂଳ | ସମାଜ ଏବଂ ସଭ୍ୟତାର ସଂସ୍କାର ଓ ପରମ୍ପରା ଭେଦରେ ଏ ସତ୍ତା କେଉଁଠାରେ 
ଇଶ୍ଵର, କେଉଁଠାରେ ଆଜ୍ଞା, କେଉଁଠାରେ ବିଶ୍ବପିତା, କେଉଁଠାରେ ଖ୍ରୀଷ୍ଟ କେଉଁଠାରେ 
ଅବା ଅହୁରାମଜଦା | କିନ୍ତୁ ଜଗତର ସବୁ ଧର୍ମ ସେଇ ସୁମହାନ୍‌ ସତ୍ତାର ଅନୁଭୂତିରୁ 
ଜନ୍ମଲାଭ କରିଛି | ହିନ୍ଦୁଧର୍ମର ମୂଳରେ ଆର୍ଯ୍ୟରଷିଙ୍କର ସେଇ ଉପଲବ୍ଧି । ବେଦରେ 
ଏଇ ଦ୍ରଷ୍ଟାର ଅନୁଭୂତି ସନ୍ଧିବିଷ୍ଟ । ସେଥପାଇଁ ବେଦ ଅପୌରୁଷେୟ । “ ସଦା ପଶ୍ୟନ୍ତି 
ସୁରୟ ”ର, ତେଣୁ ଏଇଠାରେ ଯଥାର୍ଥତା ଅଛି । ଖ୍ରୀଷ୍ଟିଆନ୍‌ ଧର୍ମ ସେହିପରି ଯୀଶୁଙ୍କର 
ଅନୁଭୂତି ଉପରେ ପ୍ରତିଷ୍ଠିତ | ସେ ଅନୁଭୂତିର ରାଜ୍ୟରେ “1 and my father is 
ଠn€” ଇସ୍ଲାମ୍‌ ମହମ୍ମଦଙ୍କ ଉପରେ ବିଶ୍ଵାସ ଉପରେ ପ୍ରତିଷ୍ଠା ଲାଭ କରିଛି । 


ଏ ଅନୁଭୂତି ରାଜ୍ୟରେ ପୁଣି 
“ ଯେ ପକ୍ଷୀ ଉଡ଼େ ଯେତେଦୂର 
ସେ ଜାଣେ ତାହାର ବେଭାର” କଥାଟି ଅତି ସତ୍ଯ । 


କିନ୍ତୁ କୋଟିକରୁ ଗୋଟିଏ ଉପତ୍ଯକାର ବହୁ ବିଚିତ୍ରତା ଓ ବିଭିନ୍ନତା ତ୍ଯାଗ 
କରି ତୁଷାର ଶ୍ଵେତ ତୁଙ୍ଗ ଗିରିଶ୍ଵଙ୍ଗ ଆରୋହଣ କରନ୍ତି | ସେ ଶଙ୍ଗରେ ଉପତ୍ୟକାର 
ବିଭିନୃତା ନାହିଁ | ତାହାହିଁ Spinozawରି Subspecie aeternitatis, ଅର୍ଥାତ୍‌ 
ପରମ ଅନୁଭୂତି ଓ ଦିବ୍ୟ ଦୃଷ୍ଟି । ସେ ବିରାଟତ୍ଵ ଭିତରେ ଜୀବ ମଗ୍ଧ | ଏଇ ଅତୀନ୍ଦ୍ରିୟ 
ପରମ ସତ୍ତାର ଅନୁଭୂତି ହେଉଛି ଧର୍ମରେ ପରମ ଉପଲବ୍ଧି ବା ରହସ୍ୟଯବାଦ । 
ମନେହୁଏ, ଯେପରି ସେହି ପରମ ଅନୁଭୂତିରେ ଅଭିଭୂତ ହୋଇ ଭାରତର 
ଆର୍ଯ୍ୟରଷିମାନେ କହି ପକାଇଛନ୍ତି :- 


“ନ ତତ୍ର ସୂର୍ଯ୍ୟୋ ଭାତି ନ ଚନ୍ଦ୍ର ତାରକଂ 
ନେମା ବିଦ୍ୟୁତୋ ଭାନ୍ତି କୁତୋଃୟମଗ୍ି 

ତମେବ ଭାନ୍ତ, ଅନୂଭାତି ସର୍ବଂ 
ତସ୍ୟ ଭାସା, ସର୍ବବିଦଂ ବିଭାତି ।” 


ପ୍ଲାଟୋ, ସିନୋଜା, ଯୀଶୁଖ୍ରୀଷ୍ଟ ଦାନ୍ତେ ବ୍ରେକ୍‌ ସେମାନଙ୍କ ଜୀବନର କୌଣସି 
ଅପୂର୍ବ ମୁହୂ୍ଭରେ ସେ ସୁମହାନ୍‌ ସତ୍ତାର ପ୍ରଶାନ୍ତ ମହାଗମ୍ଭୀରତା ଭିତରେ ଅଭିଭୂତ 
ହୋଇପଡ଼ିଥୁଲେ | ସେ ଅନୁଭୂତିର ବିଶ୍ବାସରେ ସେମାନେ ବଳୀୟାନ୍‌ ଏବଂ ଦୃଢ଼ । ଏ 
ଅନୁଭୂତି ଜୀବନର କେତେବେଳେ କେଉଁ ଅନାଗତ ମୁହୂର୍ଭରେ ଆସେ ତାହା କହିବା 
ସହଜ ନୂହେଁ | ବିଦ୍ୟୁତ୍ର ଝଲକ ପରି ଥରେ ଥରେ ସେ ବିପୁଳ ଆଲୋକ ରାଗି 
ଜୀବନକୁ ଉଦ୍‌୍ଭାସିତ କରେ | କିନ୍ତୁ ଏହା କ୍ଷଣେ ଆସେ ପୁଣି ନିମିଷକେ ଲିଭେ | 
ସେଥୁରେ ଜଗତ ବା ଜୀବନର ଚିରନ୍ତନ ପ୍ରତିଷ୍ଠା ହୋଇପାରେ ନାହିଁ ! 


ମନେହୁଏ ଯେପରି ସେ ଅମର ଆଲୋକର ଅବତରଣ ପାଇଁ ଆଧାର ନାହିଁ । 
ସେ ଅଖଣ୍ଡ ଜ୍ୟୋତିକୁ ଧାରଣ କରିବା ପାଇଁ ଏ ସ୍କୁଳ ଆଧାରର କ୍ଷମତା ନାହିଁ । ତାକୁ 
ଗ୍ରହଣ କରିବା ପାଇଁ ଜୀବର ଆଧାର ଉପଯୁକ୍ତ ନୁହେଁ, କାରଣ ଉପଯୁକ୍ତ ହୋଇନାହିଁ । 
ମନେହୁଏ, ଆଲୋକର କ୍ଷୀଣ ରଶ୍ମିରେଖା ଯେପରି କାଳର ଗୁରୁଗମ୍ଭୀର ଅନ୍ଧକାର 
ଭେଦ କରିବାକୁ ସମର୍ଥ ନୁହେଁ କାରଣ ନିମିତ୍ତ ଅଭାବ | କିଏ ଏ ଅନ୍ଧକାର ଭେଦ 
କରି ସେ ଆଲୋକକୁ ଆମନ୍ତ୍ରଣ କରି ଆଣିବ ? କିଏ ବିରାଟ ଶିବ ରୂପରେ 
ଆଧାର ହୋଇ ଆଲୋକର ସେ ବିପୁଳ ପ୍ରବାହକୁ ସୁୁଳରେ ଧାରଣ କରିବ ତା!' 
ବୁଦ୍ଧି ଜ୍ଞାନର ଅଗୋଚର | 


କିନ୍ତୁ ଏସବୁ ଯାହାହେଲେ ମଧ୍ଯ ମାନବବାଦଠାରୁ ଧର୍ମ ସମାଧାନର ଧାରାରେ 
ଯେ ଉନ୍ନତ ଏଥୁରେ ସନ୍ଦେହ କରିବାର ନୁହେଁ | ବ୍ରହ୍ମ ସାଧନାରେ ଯେ ମନୁଷ୍ୟ ବିରାଟ 
ଏହା ଅତି ସ୍ପଷ୍ଟ | ଧର୍ମରେ ତେଣୁ ଆଦର୍ଶର ଉପଲବ୍ଧି ଅଛି ! ଇଶ୍ଵର ପ୍ରାପ୍ତି ହେଉଛି ସେ 
ଉପଲବ୍ଧିର ପରିଣତି | କାଳର ଜଗତରେ ମନୁଷ୍ୟର ଆଦର୍ଶ କ୍ଷୁନ୍ତ ହେଲେ ମଧ୍ଯ ସ୍ଥାନ, 
କାଳର ବ୍ୟବସ୍ଥାକୁ ଅତିକ୍ରମ କରି ଯେଉଁ ଚିରନ୍ତନ ଭଗବତ ରାଜ୍ୟ ବ୍ୟାପି ରହିଛି 
ସେଥୁରେ ମନୁଷ୍ୟ ପୂର୍ଣ୍ଣ ଏବଂ ସୁନ୍ଦର | ସବୁ ଧର୍ମରେ ତେଣୁ କାଳର ଜଗତକୁ ତ୍ୟାଗ 
କରିବାର ଭାବ ଅତି ସ୍ପଷ୍ଟ । ଜଗତରେ ସ୍ଵର୍ଗ ନାହିଁ ବା ବୈକୁଣ୍ଠରେ ନାହିଁ ଏଠାରେ ସବୁ 
ଅନିତ୍ୟ । ପରପାରିକୁ ତେଣୁ ଯିବାକୁ ହେବ | କିନ୍ତୁ ସୂଳକୁ ତ୍ଯାଗ କରି ଏବଂ କାଳକୁ 
ତ୍ୟାଗ କରି ସୃକ୍ଷ୍ମାତୀତ ସୁକ୍ଷ୍ମ ରାଜ୍ୟରେ ବିଚରଣ କଲେ କାଳ ଓ ସ୍ୁଳର ସମାଧାନ 
ହେଲାନାହିଁ । ମୃତ୍ୟୁ ପରେ ମନୁଷ୍ଯର ସ୍ଵର୍ଗବାସ ହୁଏ କି ବୈଷ୍ଣବ ଗୋଲକ ଧାମକୁ 

ଗମନ କରେ ସେମାନଙ୍କର ପ୍ରେତ କଥା କହିବା ଶକ୍ତି ଥଲେ କହନ୍ତା | ଏସବୁ ଅନୁମାନ, 
ପ୍ରତ୍ୟକ୍ଷ ନୁହେଁ । ସାଧାରଣ ଦୃଷ୍ଟିରେ ସେମାନଙ୍କର ମୃତ୍ଯୁ ହୁଏ । ସେମାନେ 
ଦେହତ୍ୟାଗ କରନ୍ତି | ତାଙ୍କର ଶରୀର ଶ୍ଲଶାନର ଭସ୍ସରେ ପରିଣତ ହୁଏ ! ଶରୀର 
ଏବଂ ସ୍କୁଳକୁ କେହି ସାଧନା ବଳରେ ନେଇପାରନ୍ତି ନାହିଁ । ତାଙ୍କ ଶରୀରର ସୃକ୍ଷ 
ପରମାଣୁ ସଂସ୍କାର ଧରି ଜଗତରେ ଭାସି ବୁଲେ । ତେବେ ସମାଧାନ କାହିଁ ? 
ପିଣ୍ଡର କୌଣସି ଅଂଶ ବିଛିନ୍ନ ହୋଇ ଧରାଶାୟୀ ହେଲେ ତାହା ସମନ୍ଵୟ ଏବଂ 
ଯୋଗ ହେଲାନାହିଁ । ବିଛେଦ ଏବଂ ବିଭେଦ ସେଥରେ ସ୍ପଷ୍ଟ । ତ୍ଯାଗ ନୁହେଁ 
ସଂହତି ସମନ୍ଟୟରେ ହିଁ ବିକାଶ । 


ଧର୍ମ ପୁଣି ବ୍ୟକ୍ତିର ଜୀବନରେ ଉନ୍ନତି ଆଣେ ! ଏଥରେ ବ୍ୟକ୍ତି ହୁଏତ ଶ୍ବରଙ୍କୁ 
ଉପଲବ୍ଧିରେ ଆଣେ ! ସେଥୁପାଇଁ Professor Whitehead ଧର୍ମକୁ କହିଛନ୍ତି hat 
man does in his own solitariness’, ଅର୍ଥାତ୍‌ ମନୁଷ୍ୟ ତା'ର ଗଭୀର ନୀରବ 
ମୁହୁର୍ରଭରେ ଯେଉଁ ସମାଧାନ ଆଣେ ତାହାହିଁ ଧର୍ମ | ବ୍ୟକ୍ତିର ସାଧନା ବ୍ୟକ୍ଥିର | ଜଗତର 
କିନ୍ତୁ ସମାଧାନ କାହିଁ ? ପ୍ରହ୍ନାଦ ହରି ପାଇଲେ ତାହା ପ୍ରହ୍ଲାଦଙ୍କର, ରାମକୃଷ୍ଣଙ୍କ ମାଂ 
ତାଙ୍କର, ଯୀଶୁଙ୍କର ପରମପିତା ତାଙ୍କର, ଶଙ୍କରଙ୍କ ବ୍ରହ୍ମ ଶଙ୍କରଙ୍କର | ଜଗତ ତେଣୁ 
ସମାଧାନର ପଥରେ ଆଜି ସୁଦ୍ଧା ଅଗ୍ରସର ହୋଇନାହିଁ । ବୁଦ୍ଧଙ୍କ ଭାଷାରେ ସୃଷ୍ଟିର 
ଆରମ୍ଭରୁ ଯେତେ ନଦନଦୀ ଜଳ ସମ୍ଭାର ଘେନି ବାରିଧ୍ବରେ ମିଶିଛନ୍ତି ସେମାନଙ୍କ 
ଅପେକ୍ଷା ଲକ୍ଷ ଲକ୍ଷ ଗୁଣରେ ଅଧ୍ବକ ଅଶ୍ରର ଉତ୍ସ ମନୁଷ୍ୟର ବେଦନାସିକ୍ତ ଜୀବନରୁ 
ନିର୍ଗତ ହୋଇ ଜଗତକୁ ବିଷାଦମୟ ଓ ଦୁର୍ବହ କରିଛି । ଆଜି ମଧ୍ୟ ସେଇ ଅଶ୍ପର 
ପ୍ରବାହରେ ଜଗତ ସିକ୍ତ | ଅଶ୍ମ ଆନନ୍ଦର ଭୂମିକା କହିଦେଇ ଭୁଲିଯିବାର ନୂହେଁ । 


ଧର୍ମରେ ଇଶ୍ଵର ହେଉଛନ୍ତି ବିଶ୍ବନିୟନ୍ତା | ଓତ୮ଠ ୮୦୩ Huge! କହିଲା ପରି 
ଧର୍ମ ହେଉଛି ‘Religion is an isness and not an oughtness’ | ଏହା 
ଆଧ୍ଧାମ୍ମିକ ଯଥାର୍ଥତା, ଏଥିରେ ଆଦର୍ଶ ବା ଞଚିତ୍ଯର ସ୍କାନ ନାହିଁ। ଧର୍ମ ଯଦି ଏଇ 
ଅତିଭୌତିକ ବାସ୍ତବତାର ଉପଲବ୍ଧି ହୁଏ ତେବେ ଆଜାଙ୍କ୍ଷା ଓ ଆଦର୍ଶର ଯଥାର୍ଥତା 
ନାହିଁ । ଏଇ ଆଦର୍ଶର ଉପଲବ୍ଧି ପାଇଁ ବୋଧହୁଏ B୮ୁଠ୩ଙ୍କର ରହସ୍ୟମୟ 
ଚଞ୍ଚଳ, ମୁକ୍ତ, ପରିସନ୍ଦିତ ଭଶ୍ଵରର ପରିକଳ୍ପନା | ତାଙ୍କ ଶ୍ଵର ଅପରୂପ ସୃଷ୍ଟି କରନ୍ତି | 
ସେ ସ୍ରଷ୍ଟା ଏବଂ ସୃଷ୍ଟି | ନିୟନ୍ତା ହେଲେ ସବୁ ନିୟନ୍ତିତ ଏବଂ ସବୁ ନିର୍ଦିଷ୍ଟ | ଉପଲବ୍ଧିର 
ସ୍ଥାନ ନାହିଁ। ଏଥୁରେ ପରିଣତିରେ ଯାହା ହେବାର ଥିବ, ତାହାହିଁ ହେବ | ମନୁଷ୍ୟ 
ସାଧନାର ତେଣୁ ଅର୍ଥ ନାହିଁ । 

ଧର୍ମ ପୁଣି ବିଶ୍ଵାସ ଉପରେ ପ୍ରତିଷ୍ଠିତ | ଜ୍ଞାନକୁ ଧର୍ମ ସନ୍ଦେହ ଚକ୍ଷୁରେ ବିଚାର 
କରେ | ‘Faith moves mountains’, ଅର୍ଥାତ୍‌ ବିଶ୍ଵାସ ମେରୁ ଚଳାଇ ପାରିବ, 
ଏହାହିଁ ଧର୍ମର ମୂଳ । ଏ ଜ୍ଞାନ ପ୍ରତି ବିତୃଷ୍ଣାଠାରୁ ଆରମ୍ଭ | ପ୍ରମିଥୁଅସ୍‌ ପୁଣି ଜ୍ଞାନ 
ଲୁଚାଇ ଆଣି ମନୁଷ୍ଯ ଆଗରେ ବାଢ଼ିଥ୍‌ଲେ ବୋଲି, ତାଙ୍କୁ ପଥରରେ ବାନ୍ଧି 
ଦିଆହୋଇଥ୍‌ଲା | ଧର୍ମର ମତାନ୍ଧତା, ପୁଣି କଗତରେ ମହା ଅନର୍ଥର ସୃଷ୍ଟି କରିଛି । 
ୟୁରୋପର ଧର୍ମଯୁଦ୍ଧ, ଇତିହାସକୁ ରକ୍ତରେ ରଞ୍ଜିତ କରିଛି | ଧର୍ମରେ ପୁଣି ସାମ୍ପ୍ରଦାୟିକ 
ମତାନ୍ଧଷତା ଭିତରେ ଘୋର ବିଭ୍ରାଟ ଦୃଷ୍ଟିଗୋଚର ହୁଏ । ତେବେ ସମାଧାନ କାହିଁ ? 


ଆଜି ପୁଣି ମାନସ-ଶାସ୍ତ୍ଞମାନେ ଧର୍ମର ଯଥାର୍ଥତାରେ ଶଙ୍କା କରୁଛନ୍ତି | ଧର୍ମର 
ପରମଙଜ୍ଞାନ ଓ ଅନୁଭୁତି (stim) ଏମାନଙ୍କ ମତରେ ଏକ ମାନସିକ ବିକାର | 
ଚୈତନ୍ୟ ଏମାନଙ୍କ ମତରେ ହୁଏତ ଉନ୍ମାଦନା ରୋଗୀ ହେବେ | ଧର୍ମ ପୁଣି ଭୟ- 
ପ୍ରବୃତ୍ତର ସମାଧାନ ବା “ ଲଘୁତାଗ୍ରନ୍ତି'ର ପ୍ରତିକ୍ରିୟା ହେବ |! ଧର୍ମର ଭଶ୍ଵର ପୁଣି 
ବିକାରଗ୍ରସ୍ତ ମନର ପରିକଳ୍ଧନା, ହୁଏତ ଚିତଉ ବିନୋଦନ ପାଇଁ ଏ କଳ୍ଚନାର କେବଳ 
ଆବଶ୍ୟକତା ଅଛି | ଫ୍ରଏଡ୍‌ଙ୍କ ଭାଷାରେ, “Religion in the begining is 
merely a misrepresentaion of Sexectasy”, ଅର୍ଥାତ୍‌ ଧର୍ମ ହେଉଛି 
ଯୌନଙ-ସୁଖର ଭ୍ରାନ୍ତ ପ୍ରକାଶ ! 


ଏ ଶଙ୍କା ଓ ସନ୍ଦେହ ଭିତରେ ଧର୍ମର ସମାଧାନ କାହିଁ ? କିଏ ସେ ଭଗବାନ 
ଯୁଗ ଯୁଗ ଧରି ମନୁଷ୍ଯକୁ କ୍ରୀଡ଼ାର ପିତୁଳା ପରି କ୍ଷଣେ ଖେଳାଏ, କ୍ଷଣେ ହସାଏ, 
କ୍ଷଣେ ନଚାଏ, କ୍ଷଣେ ଜଗାଏ, ପୁଣି କ୍ଷଣେ ଭସାଏ ! 


ଜଗତ ଯଦି ଇଶ୍ଵରଙ୍କ ସ୍ଵାଭାବିକ ଆଲୋକର ପ୍ରକାଶ ତେବେ ଅନ୍ଧକାର କାହିଁକି ? 
କାହିଁକି ଏ ମୃତ୍ୟୁ ଧ୍ଵଂସ, ବିଭୀଷିକା ଓ ବିଭ୍ରାଟ | ଯେ ଆଲୋକ ତା'ର ପ୍ରକାଶ ମଧ୍ଯ 
ଆଲୋକ | ଯେ ଅମ୍ପତମୟ ତା” ର ପ୍ରକାଶ ମଧ୍ଯ ଅମୃତମୟ | ଯେ ଅନନ୍ତ ପ୍ରକାଶରେ, 
ସେ ଅନନ୍ତ ଓ ଚିରନ୍ତନ ହିଁ ହୁଏ । କାଳର ଏ ଜଗତରେ ଏ ସସୀମତା ବିରୋଧ, 
ବିରହ, ବେଦନା ତେବେ କାହିଁକି ? କାହିଁକି ତେବେ ଜୀବ ଅଜ୍ଞାନ ? କାହିଁକି ବା ଏ 
ଜଗତ ? କିଏ ଆରମ୍ଭ କଲା ସୃଷ୍ଟି ୨ କେଉଁ କଳାକାର ଗଭୀର ରହସ୍ୟମୟ ଉଦ୍ଦେଶ୍ୟ 
ନେଇ, ସେ ଅସମାପ୍ତ ବିଶ୍ଵକୁ, ଚିତ୍ରକର ପରି ଚିତ୍ର କରିଚାଲିଛି ? 

ମା' ପରି ଏ ସୃଷ୍ଟି କି ଯଦି କିଏ ଜନ୍ମ ଦେଇଛି ତେବେ ସେ ଦାୟିତ୍ବ ତା'ର | 
କାହିଁକି ସେ ସୃଷ୍ଟି କରିଛି ତା' ଏବେ ବି ଅଜ୍ଞାତ ଓ ଗୁହ୍ୟ ରହସ୍ୟ | ବାରମ୍ବାର ଏ 

ପ୍ରଶ୍ନରେ ମନୁଷ୍ୟ ଆହତ | ତଥାପି ତା'ର ଉତ୍ତର ନାହିଁ । ମନେହୁଏ କେହି ଯେପରି 
ଇଙ୍ଗିତ ଦିଏ, ଦୃଷ୍ଚିଭଙ୍ଗୀରେ ସଙ୍କେତ ଦିଏ | ସେଇ ହୁଏତ ଏହାର ପ୍ରଶ୍ନ ଓ ମୀମାଂସା, 
ସମସ୍ୟା ଓ ସମାଧାନ | ଧରାର ଅଭାବ | ଧରିଲେ ସମାଧାନର ମାର୍ଗ ଦିଶିବ । 


ବାସ୍ତବରେ ସମାଧାନ ତେଣୁ ହୋଇନାହିଁ । ସମାଧାନ ହୋଇଥଲେ ସମସ୍ୟା ନ 
ଥାନ୍ତା । କିଏ ଜାଣେ କେବେ ଏ ବିରାଟ ପ୍ରଶ୍ନର ଉତ୍ତର ମିଳିବ | କେବେ ଏ କ୍ଷୁଦ୍ର 
ଜୀବ ସେ ଅପୂର୍ବ ରହସ୍ୟ ଭେଦ କରିବ | କେବେ ଏ ଅଶ୍ରବିନ୍ଦୁ ମୁକ୍ତାଫଳ ପରି ଶୁଭ୍ର 
ଓ ସୁନ୍ଦର ହୋଇ ମହାନତାରେ ବିଶ୍ଵକୁ ମଧୁମୟ କରିବ । 


* 

(୫) 
ଅତୁପ୍ତ ଆକାଂକ୍ଷା 


ଜଡ଼ ବିଜ୍ଞାନରେ ମନୁଷ୍ଯ ଜଡ଼ ମନୁଷ୍ୟ ନୁହେଁ । ତାହା ମନୁଷ୍ଯର ଅପଭ୍ରଷ୍ଟ 
ଛାୟା | ଯଥାର୍ଥ ମନୁଷ୍ଯ ଜୀବନ୍ତ, ପରିସ୍ପନ୍ଦିତ ଏବଂ ପ୍ରାଣବନ୍ତ | ସେ ତା'ର ଅଜ୍ଞାତ 
ବ୍ୟଥା, ଅପୂର୍ବ ବେଦନା ଏବଂ ଅଶ୍ରସିକ୍ତ ବିରହ ଭିତରେ ମହାନ୍‌ | ଏ ଅତୃପ୍ତ ଆକାଡ୍‌କ୍ଷା 
ନ ଥଲେ ମନୁଷ୍ୟ ନାହିଁ | ମନେହୁଏ ଏ ଅପୂର୍ବ ଆକାଙ୍‌କ୍ଷା ହି ବିଶ୍ବ ସୃଷ୍ଟିରେ ମନୁଷ୍ଯକୁ 
ଚିର ରହସ୍ୟମୟ କରିଛି । ସେ ଚିନ୍ତାଶୀଳ ପଶୁ ନୂହେଁ, ବିରାଟ ଅଭାବ ବୋଧର 
ପ୍ରତୀକ ! ବିଶ୍ବ-ସୃଷ୍ଟିର ପୁଞ୍ଜୀଭୂତ ଅତୃପ୍ତି ଯେପରି ତା'ରି ଠାରେ ଆମ୍ମଗୋପନ କରିଛି ! 


ଅତୃପ୍ତିର ଏ ବ୍ୟଥା ଅଚିହ୍ନା । ମନୁଷ୍ଯ ଚିହ୍ନେ ନାହିଁ । ସୃଷ୍ଚି ମୂଳରେ ମନେହୁଏ 
ଏହି ବ୍ୟଥା | ସେ ବ୍ୟଥାରୁ ସ୍ତନ୍ଦନ | ବ୍ୟଥାରୁ ଯେପରି ସୃଷ୍ଟିର ଉତ୍ସ କମ୍ପିତ ଉତ୍କାସରେ 
ଉଛୁଳି ଉଠିଲା । ଆଦିକବିଙ୍କର ଶ୍ଲୋକ ଶୋକରୁ ମନ୍ଦ୍ରିତ ହୋଇଉଠିଲା ପରି ସୃଷ୍ଟିର 
ଅନାଦି ନାଦ ଯେପରି ଏ ଅଜ୍ଞାତ ଅସହନୀୟ ବ୍ୟଥାରୁ ନିନାଦିତ ହୋଇଉଠିଲା | ସେ 
ନାଦ ସପଷ୍ଟିର ସଙ୍ଗୀତ | 


ମନେହୁଏ ଯେପରି ବିଶାଳ ଅକଳନୀୟ ପାରାବାର, ଗମ୍ଭୀର ଏବଂ ପ୍ରଶାନ୍ତ | 
ବେଳା ନାହିଁ ବା ବଳୟ ନାହିଁ । କିଛି ନାହିଁ ଅଥଚ ସବୁ ଅଛି । କେଉଁ ଅଜ୍ଞାତ ବ୍ୟଥାର 
କମ୍ପନରେ ସେଥୁରେ ଲହର ଉଠିଲା | ଲହର ଲହରେ ବିଶ୍ବ-ସୁଷ୍ଟିର ଅନନ୍ତ ବିଚିତୂତା 
ଭାସି ଉଠିଲା । ଶାନ୍ତ ଝରଣା ସତେ ଯେପରି ଗିରିଶୂଙ୍ଗର କେଉଁଠି ଭାସି ଉଠିଲା | 
ଶାନ୍ତ ଝରଣା ସତେ ଯେପରି ଗିରିଶ୍ମଙ୍ଗର କେଉଁ ନିଭୃତ କନ୍ଦରରେ ନିଶ୍ଚଳତା ମଗ୍ନ 
ଥିଲା | କେଉଁ ଅଭୂତ ବିରହରେ ଚକିତେ ଚମକି ଉଠି ଥରି ଥରି ଝରି ପଡ଼ିଲା | ସେ 
ଥର ଥର କୁଳୁନାଦରେ ସେଇ ଆଦିମ ବିରହର ଗୀତିକା ନିନାଦରେ ସୃଷ୍ଟିର ଅପୂର୍ବତା 
ସର୍ଜନା କରିଚାଲିଲା | 

ବିଛେଦରୁ ବ୍ଯଥା ଏବଂ ବିଚ୍ଛେଦରୁ ସୃଷ୍ଟି । ମନେହୁଏ ସେ ବ୍ଯଥା ଯେପରି 
ସମସ୍ତଙ୍କ ବ୍ୟଥାର ଅତୀତ ବ୍ୟଥା ସ୍ଵରୂପ | ଯାହା ଝରି ଆସିଲା ତା” ସମ୍ମୁଖରୁ | ପୃଷ୍ଠର 
ନିଗୂଢ଼ ଆନନ୍ଦ ଜାଣେନାହିଁ । ସେ ଆମ୍ମବିସ୍ବତ । ଯେ ବିସ୍ଵତ ସେ ଆସେ | କାହିଁକି 
ଆସେ ଜାଣେନାହିଁ । ସ୍ୃତି ନ ହରାଇଲେ ସୃଷ୍ଟି ନାହିଁ । ଏ ବିସ୍ବୃତି କିନ୍ତୁ ଆନନ୍ଦର 
ନୁହେଁ, ବ୍ୟଥାର ବିସ୍ୃତି । ଆମ୍ମ-ବିସ୍ଵତି ଏ ଉତ୍ସ ବିପୁଳ ଉସ୍କାସରେ ଅବତରି ଆସିଲା | 
କିନ୍ଧୁ ଆମବବିସ୍ୃତ ହେଲେହେଁ ବିରାଟ ଅଭାବ ଧରି ଆସିଲା | ଏ ଅତୃପ୍ତିର ତେଣୁ ତୃପ୍ତି 
ନାହିଁ । ଏ ବିସ୍ଵୃତି ଆସିଛି ନିଜକୁ ଫେରିପାଇବା ପାଇଁ | ମନେହୁଏ ଏ ବିରାଟ ଅତୃପ୍ତି 
ଭିତରେ ନିଜର ସ୍ଵରୂପ ସନ୍ଧାନ କରିବାକୁ ଯାଇ ସେ ଅନାଦି ଉତ୍ସ ଥରି ଥରି ଝରିପଡ଼ିଲା । 


ବିପୁଳ ଉସ୍ସାସର ଏ ପ୍ରବାହରେ ମନୁଷ୍ଯ ସେଇ ଅଜ୍ଞାତ ରାଜ୍ୟରୁ ଭାସି ଭାସି 
ଆସି ମର ଜଗତର କୂଳରେ ଲାଗିଛି । ତା'ର ଅମର ଅତୃଦପ୍ତି ଓ ଅପୂର୍ବ ବ୍ୟଥା ତେଣୁ 
ସ୍ଵଭାବନିଷ୍ଠ | ତାହା ତେଣୁ ଅର୍ଥନୀତିର ଉପଭୋଗ ପରିପାଟୀରେ ପୂର୍ଣ୍ଣ ହେବାର ନୁହେଁ, 
ରଶ୍ଵବର ବା ବ୍ରହ୍ମରେ ନିର୍ବାଣ ପାଇ ଶୂନ୍ୟ ହେବାର ନୁହେଁ । ଏ ଉସ୍ପାସ ସ୍ଵଭାବରେ 
ପ୍ରତିଷ୍ଠିତ ନ ହେଲେ ସମାଧାନ ନାହିଁ | ସମ୍ମୁଖର ଦୃଷ୍ଟି ପ୍ରଷ୍ଠକୁ ଫେରି ନ ଗଲେ ପୁଣି 
ସ୍ଵଭାବର ପ୍ରତିଷ୍ଠା ନାହିଁ । 


ମର ରାଜ୍ୟର ମନୁଷ୍ୟ ଭିତରେ ଏ ଅରୂପ ବ୍ୟଥା ପ୍ରଥମେ ସ୍ଥୁଳ ରୂପ ଗ୍ରହଣ 
କଲା, ଅଦେହ ଅତୃଷ୍ତି ଦେହ ଗ୍ରହଣ କଲା | ବିସ୍ଵତିର ଧାରାରେ ବୋଧର ଉଦୟ 
ହେଲା | ମନେହୁଏ ଗାଢ଼ ଆଦିମ ଅନ୍ଧକାର ଭିତରେ ସତ୍‌ ଚିତ୍‌ ଆଲୋକର ଛଟା 
ସୃଷ୍ଟିର ଧାରାରେ ପ୍ରଥମେ ଯେପରି ମନୁଷ୍ୟ ଭିତରେ ନିଗୂଢ଼ ଭାବରେ ଆମ୍ବ-ପ୍ରକାଶ 
କଲା | ସେଥୁପାଇଁ ସୃଷ୍ଟିର ମହା ନିଶ୍ଚଳତା ଭଙ୍ଗ କରି ମନୁଷ୍ୟ କହି ପକାଇଲା 
“ ଅୟମହଂ ଭୋ” | ଏଇ ଆମ୍ବବୋଧ ହେଉଛି ଅହଂ | ଏ ବୋଧ ବ୍ୟଥାର ସ୍କୁଳ 
ସ୍ଵରୂପ | କିନ୍ତୁ ସେ ତନ୍ମନା | ତା'ର ଘୋର | ତା'ର ରାତି ପାଏ ନାହିଁ | କାରଣ ବ୍ୟଥା 
ଅଧରା | ଆଧାର ନାହିଁ | ମନୁଷ୍ୟର ମନୁଷ୍ୟ ରୂପ ଅଛି କିନ୍ତୁ ମନୁଷ୍ୟତା ନାହିଁ । ଆଧାର 
କାହୁଁ ଆସିବ ? ସ୍ଥଳର ଆଧାର ନ ହେଲେ ବ୍ୟଥାର ସ୍ଵରୂପ ଫୁଟିବ କିପରି ? କ୍ଷୁଦଜୀବ 
ମନୁଷ୍ୟ ବିରାଟ ଅଭାବବୋଧ, ଅମର ଅତୃପ୍ମିର ଆଧାର କିନ୍ତୁ ଶବ । ଶବ ଜାଗିଲେ 
ଶିବ | ଏ କ୍ଷୁଦୁ ଜୀବର ଶବ ନ ଜାଗିଲେ ମହା ଶବର ଜାଗ୍ଧତି ନାହିଁ । ଜୀବ ଜାଗିଲେ 
ଘୁମନ୍ତ ପୁରୁଷ ଜାଗିବ | 


ଏଇ ‘ଅୟମହଂ ଭୋ”ରୁ ତେଣୁ ବେଦନାବୋଧର ଆରମ୍ଭ | ମନୁଷ୍ଯ 
ଇତିହାସରେ ସେଥୁପାଇଁ ସେହିଦିନଠାରୁ ନାନା ଆକାର ଓ ପ୍ରକାରରେ ଏ 

ବେଦନାବୋଧର ସମାଧାନ ଆରମ୍ଭ ହେଲା | ଏ ବିରାଟ ଅତୃପ୍ତିର ତୃପ୍ତି ପାଇଁ ସମାଜ 
ସଭ୍ୟତା ଏବଂ ସଂସ୍କୃତି ରୂପରେ ବିରାଟ ଯଜ୍ଞର ଆୟୋଜନ କରାଗଲା ! ଏଇ ସମାଧାନ 
ପାଇଁ କବିର କଳ୍ପନା, ଦାର୍ଶନିକର ସ୍ଵପ୍ଟ କଳାକାରର ସୃଷ୍ଟି । ଏ ସୃଷ୍ଟି ମୂଳରେ ସେଇ 
ବ୍ୟଥା ତେଣୁ ଗୋପନେ ଗୋପନେ ଆମ୍ପ୍ରକାଶ କରିଛି । ଜୀବର ଯେତେ ବୋଧର 
ତୀକ୍ଷୃତା ଆସେ ସେତିକି ସେ ବ୍ୟଥାକୁ ଅନୁଭୂତିରେ ଆଣେ । କବିର ଏ ବ୍ୟଥା ବୋଧ 
ଅତି ତୀକ୍ଷ | ଭାବର ସୁକ୍ଷ୍ମତାରେ ସେ ବ୍ୟଥାର ସଙ୍ଗୀତ ଶୁଣେ । ତେଣୁ ବିଶ୍ଵକବିଙ୍କର 
ପ୍ରାଣ-ନିସ୍ତ କେତେ ସ୍ଵାଭାବିକ କବିତା ଆମ୍ଭମାନଙ୍କର ପ୍ରାଣକୁ ଗଭୀର ଭାବରେ ସ୍ପର୍ଶ 
କରେ | ସେଥୁରେ ଜୀବନର ସୃକ୍ଷ୍ମତନ୍ତ୍ରୀ ଯେପରି ମନ୍ଦ୍ରିତ ହୋଇଉଠେ । ଏଇଥୁପାଇଁ 
ସେକ୍ଟପିଅରଙ୍କର ବିୟୋଗାମ୍ବକ ନାଟକ King Lear, Macbeath, Hamlet ଦେଖି 
ଆମ୍ଭେମାନେ ଅଭିଭୂତ ହେଉ | ମନେହୁଏ, ଯେପରି ଏ ନାଟକର ସୂତ ଧରି ମନୁଷ୍ୟ 
ସ୍ପଷ୍ଟି ରହସ୍ୟର କାହିଁ କେଉଁ ଗୁପ୍ତଦ୍ଵାର ଆବିଷ୍କାର କରିପକାଏ । ଗଭୀର ଅନ୍ଧକାର 
ଭିତରେ ମନୁଷ୍ୟ ଏଥୁରେ ଗତିକଲେ ହେଁ ମନେହୁଏ ଜଗତ ଯେପରି ଆମକୁ ନିରାଶ 
କରେନାହିଁ, ଆକାଙ୍୍ଷା ଯେପରି ମରିଯାଏ ନାହିଁ । ମନୁଷ୍ୟ ଉପେଷିତ ଓ ଭ୍ରାନ୍ତ ହୋଇ 
ଗଭୀର ଅବସାଦରେ ଖସିପଡ଼େ ସତ କିନ୍ତୁ ପୁଣି ଯେପରି ତା”ର କ୍ଷୁଧୁତ ପ୍ରେତ, 

ମଶାଣି ପାଉଁଶରୁ ଉଠି ଅନିର୍ଦିଷ୍ଟ ପଥରେ ଅଭିଯାନ ଆରମ୍ଭ କରେ | ସେ ପରାଜୟକୁ 
ସ୍ଵୀକାର କରିନେଇପାରେ ନାହିଁ । କଳାକାରର ସୃଷ୍ଟିରେ ଠିକ୍‌ ଏଇ କଥା | ଭାବର 
ସୃକ୍ଷ୍ମତା ଓ ସ୍ଵାଭାବିକତାରେ ପଥର କଥା କହେ | ପଥର କଥା କହି ଶିଳୀର ଭାବପ୍ରବଣ 
ପ୍ରାଣକୁ ଫୁଟାଏ । ଚିତ୍ରକର ପୁଣି ଏଇ ବ୍ୟଥାକୁ ଚିତ୍ର କରେ | ବହୁ ରଙ୍ଗରେ ରଞ୍ଜିତ 
କରି ବ୍ୟଥାର ବିଭିନ୍ନ ବିଚିତ୍ର ବିଭାବ ଫୁଟାଏ | ବିଷାଦ-ସଙ୍ଗୀତ ରାଗିଣୀ ସେହିପରି 
ମନୁଷ୍ୟ ପକ୍ଷରେ ଅତି ମଧୁର । ଥରେ ଥରେ ସଙ୍ଗୀତର ମୂର୍ଚ୍ଛନା ଭିତରେ ମନୁଷ୍ୟ 
ବିଶ୍ଵ-ବିସ୍ଵତ ହୋଇପଡ଼େ | ତା' ପକ୍ଷରେ ଆଉ ଏପାରି ସେପାରିର ଭେଦ ରହେନାହିଁ । 
ଏ ପାରିରେ ରହି ସଙ୍କେତରେ ସେପାରିର ବିଶ୍ଵବ୍ୟଥା ଫୁଟାଏ | 


ମନେହୁଏ ବ୍ୟଥାରେ ମନୁଷ୍ୟ ନିଜକୁ ପାଏ | ଅଶ୍ରରେ ଜୀବନ ବୁଝେ | ସହଜ 
ସୁଖରେ ନିଜକୁ ହରାଏ | କଳାକାର ବା ଶିଳୀର ଅପୂର୍ବ ସୃଷ୍ଟି ଭିତରେ ସେ ଏଇ ବ୍ୟଥାମୟ 
ଜୀବନକୁ ବୁଝିବାକୁ ଚେଷ୍ଟା କରେ | ତୂଳିକାର ସୁକ୍ଷ୍ମତାରେ, ସଙ୍ଗୀତର ମୁହଁ ନାରେ, 
ବିରହର ଅନୁଭୂତିରେ ସେ ଜୀବନର ଗଭୀର ଅତଳ ରହସ୍ୟର ଇଙ୍ଗିତ ଦିଏ | 


ଶିଳ୍ପ ସଙ୍ଗୀତ ବା ସାହିତ୍ୟରେ ଜୀବନ ବିପୁଳ ଅଶ୍ପର ପ୍ରବାହରେ ଭାସିଉଠେ 
ସତ, ହେଲେହେଁ ସେ ଅଶୁ ଯେପରି ପବିତ୍ର ଗଙ୍ଗୋଦକ ପରି ଜୀବନକୁ ସ୍ଵଚ୍ଥ ଏବଂ 

ନିର୍ମଳ କରିଦିଏ । ମନୁଷ୍ୟ ମରେ କିନ୍ତୁ ତା'ର ଆମ୍ମସମ୍ମାନ ଏବଂ ମର୍ଯ୍ୟାଦା ଭିତରେ 
ସେ ପୁଣି ଯେପରି ଜୀଇଁଉଠେ, ହସେ ଓ କଥା କହେ, ପୁଣି କାନ୍ଦେ | ପିଲାଏ କୋଣାର୍କ 
ବାଲିର ଗୁଡ଼ଙ୍କକ ପଛରେ ଧାଇଁଲା ପରି ପୁଣି ଯେପରି ଆଦର୍ଶ, ଅର୍ଥ, ସ୍ବପ୍ନ ପଛରେ 
ତା'ର ଅଦେହ ଆକାହ୍ନା ଦଉଡ଼େ । ସେଥପାଇଁ କଳାକାର, ଶିଳ୍ୀ ଏବଂ ସାହିତ୍ୟିକ 
ଆମ ଜୀବନକୁ ବିଶ୍ଵ ସଙ୍କେତରେ ଅଭିନବ ରୂପ ଦିଅନ୍ତି 


ଜଗତରେ ସବୁଠାରୁ ଶ୍ରେଷ୍ଠ ବଳିଷ୍ଠ ଦାର୍ଶନିକ ମତବାଦ ପୁଣି ଏଇ ବ୍ୟଥାର 
ଅନୁଭୂତି ଉପରେ ପ୍ରତିଷ୍ଠିତ | ବୁଦ୍ଧଙ୍କ ମତରେ ଏ ସଂସାର ଅନନ୍ତ ଅଶ୍ମର ସାଗର | 
“ ସର୍ବଂ ଦୁଖଂ ସର୍ବଂ ଅନିତ୍ୟଂ”ରୁ ତାଙ୍କ ଦର୍ଶନର ଆରମ୍ଭ । ବେଦାନ୍ତ ଏବଂ 
ବୈଶେଷିକରେ ଏଇ ଦୁଃଖ ପୁଣି ମୂଳ | ଜୀବ ଦୁଃଖୀ ଓ ଅଜ୍ଞାନର ଜାଲରେ ଆବଦ୍ଧ | 
ସେଥପାଇଁ ଶଙ୍କର “ ସଂସାର ଦାବାନଳ ତାପଦପ୍ତଂ” ମନୁଷ୍ଯ ବ୍ଯଥାରେ ବ୍ଯଥୁତ 
ହୋଇ ବେଦାନ୍ତ ବିଚାର କରିବାକୁ ଉପଦେଶ ଦେଇଛନ୍ତି । ବିଚାର କଲେ 
“ ଚେନାତ୍ୟନ୍ତିକ ସଂସାରେ ଦୁଃଖ ନଶୋ ଭବନ୍ୟନତୁ” | କଣାଦ ସେହିପରି “ ଅଥାତୋ 
ଧର୍ମବ୍ୟାଖ୍ୟାସ୍ୟାମଃ” ଆରମ୍ଭ କରିଛନ୍ତି ଦୁଃଖର ନିଶ୍ରେୟସମ୍‌ ପାଇଁ । ଗୀତା ଅର୍ଜୁନଙ୍କ 
ବିଷାଦଯୋଗରୁ ଆରମ୍ଭ | ଏଇ ବିଷାଦ ସମାଧାନର ଧାରା ହେଉଛି ଗୀତାର ଆଦର୍ଶ | 


ନାtoଙ୍କ ମତରେ ଏ ଜଗତ ମିଥ୍ୟା, ଆଦର୍ଶ-ସତ୍ୟା ବିକୃତ ଛାୟା ! ମନୁଷ୍ୟ 
ଏ ରାଜ୍ୟରେ ଦୁଃଖୀ | ପ୍ରକୃତ ସୁଖ ଆଦର୍ଶ ରାଜ୍ୟର ସମ୍ପଦ | ‘ଥମ ସଂସାରର 
ନିଷ୍କୁରତାରେ ହୁଏତ କାତର ହୋଇ ‘Kingdom of intelligence’ରେ ମୁକ୍ତି 
ଦେଖୁଛନ୍ତି | Spinoza ତାଙ୍କ ଦର୍ଶନର ନାମ Ehica ରଖୁବାର ଯଥାର୍ଥତା ଅଛି | 
ତାଙ୍କ ମତରେ ଦର୍ଶନ ଦୁଃଖମୟ ସଂସାରରୁ ପରିତ୍ରାଣ କରିବାର ପଥ ପ୍ରଦର୍ଶକ | 
ଏପରିକି ଗ୍ରୀକ୍‌ର ମୁଖବାଦୀ (Hd ଠମts)ମାନେ ଦୁଃଖରେ ଜର୍ଜରିତ ହୋଇ ଶେଷରେ 
ଦୁଃଖ-ସୁଖରେ ନିରପେକ୍ଷ ହୋଇ ଜୀବନଯାପନ କରିବାକୁ ଉପଦେଶ ଦେଇଛନ୍ତି । 
ପ୍ରତ୍ୟକ୍ଷବାଦୀ ଓ ଜ୍ଞାନବାଦୀ ଉଭୟେ ଏ ବିଶ୍ଵ ବ୍ୟଥାରେ କାତର । କାତର ହୋଇ 
କେବଳ କାତରତାରେ ମଗ୍ନ ହୋଇନାହାନ୍ତି । କାଳର କରାଳତାରେ ସବୁ ଧ୍ଵଂସ 
ହେଲେହେଁ ଧର୍ମ ଏବଂ ଆଦର୍ଶର ଆଦର୍ଶ ଭିତରେ ମନୁଷ୍ୟ ଯେପରି ଲୁଚି ଲୁଚି ଆମ୍ବରକ୍ଷା 
କରିବାର ପ୍ରୟାସୀ ହୋଇଛି | ଆକାହ୍ନା ଭିତରେ ସେ ଯେପରି ଅମରତ୍ବର ସନ୍ଧାନ 
ପାଇଛି ଓ ବିରାଟର ସନ୍ଦେଶ ପାଇଛି | ପ୍ରତ୍ୟକ୍ଷ ବା ପରୋକ୍ଷରେ ସେ ତା'ର ଆମୂମର୍ଯ୍ୟାଦା 
ରକ୍ଷା କରିବା ପାଇଁ ତପୂର | ଏଇ ମର୍ଯ୍ୟାଦା ରକ୍ଷା କରିବା ଭିତରେ ସେ ମହାନ୍‌ ! ସ୍ଵପ୍ନ 
ଏବଂ କଳ୍ପନାରେ ତା'ର ବିଶାଳତାର ଉପଲବ୍ଧି, ଅନ୍ତର ଅନନ୍ତ ଅନୁଭୂତି । 

ଏ ଅନନ୍ତ ଅନୁଭୂତି ତେଣୁ ଅନନ୍ତର ଜୀବନ୍ତ ଅନୁଭୁତିରେ ପୂର୍ଣ ହୁଏ ! ବିରାଟ 
କ୍ଷୁଧା ବିରାଟର ପ୍ରାପ୍ରିରେ ନିବାରିତ ହୁଏ । ଏ ପ୍ରାପ୍ତି ପୁଣି ସୂଳର ପ୍ରାପ୍ତି । ସୂଳ ଜୀବର 
ଅନନ୍ତ ପିପାସା...ଏବଂ ସ୍ଥୁଳ ଜୀବର ଏ ପ୍ରାପ୍ତି । ସୁକ୍ଷ୍ମ ସତ୍ୟ ହେଲେହେଁ, ଅଦୃଶ୍ୟ, 
ଅଜ୍ଞାତ, ଅପ୍ରତ୍ୟକ୍ଷ | ସୃକ୍ଷ୍ମର ପରିପୂର୍ଣତା ସ୍ଥଳରେ ଜୀବନ୍ତ ଭାବରେ ଆତ୍ମପ୍ରକାଶ କରିବା ! 
ଏଇ ଦେହରେ ଓ ଏଇ ସ୍କୁଳରେ ତେଣୁ ପ୍ରାପ୍ତି ନ ହେଲେ ପ୍ରାପ୍ତି ହେଲା ବୋଲି 
ମାନିବାର ନୁହେଁ | ଯାହା ସତ୍ୟ ଏବଂ ସମାଧାନ, ତାହା ପ୍ରକାଶମାନ | ସତ୍ୟ ଏବଂ 
ଆଲୋକ ତେଣୁ ଏ ରାଜ୍ୟରେ ପ୍ରକାଶିତ ନ ହେଲେ ସମାଧାନ କାହିଁ ? 


କିନ୍ତୁ ମନେହୁଏ ସଭ୍ଯତାର ନିରବଚ୍ଛିନ୍ନ ଧାରା ଭିତରେ ମନୁଷ୍ଯ ଯେପରି ସେ 
ବିରାଟ କ୍ଷୁଧାକୁ ପରିତୃପ୍ତ କରିବା ପାଇଁ ଚାହିଛି, ସେ ଅପୂର୍ଣ ପିପାସାକୁ ଶାନ୍ତ କରିବା 
ପାଇଁ ପ୍ରୟାସୀ ହୋଇଛି | 


ପିଲାଏ ଖେଳୁ ଖେଳୁ ପତର ନାହା କରି ବର୍ଷା ସୁଅରେ ଭସାଇ ଦିଅନ୍ତି । 
ପିଲାଙ୍କର କେତେ କେତେ ଆଶା ଏବଂ କଳନା ଇଙ୍ଗତରେ ବୋହିନେଇ ସେ ନାହା 
ଅଜ୍ଞାତ ଉଦ୍ଦେଶ୍ୟରେ ଯେପରି ଭାସିଯାଏ | ମନେହୁଏ ଭବ-ସାଗରର ଏ ବେଳାଭୂମିରେ 
ମନୁଷ୍ଯ ଯେପରି ସୁଦୂର ସୀମା ପାରହୋଇ ବହୁଦୂର ଯିବାପାଇଁ ତପ୍ଵର | ସେଥୁପାଇଁ 
ସେ ସମାଜ ଏବଂ ସଭ୍ଯତା ଗଢ଼ି ପିଲାଙ୍କ ପତର ନାହା ପରି ଅନିର୍ଦ୍ଦିଷ୍ଟ ଅଜ୍ଞାତ 
ଉଦେଶ୍ୟରେ ତାକୁ ଭସାଇ ଦେଇଛି | ତା'ରି ଭିତରେ ତା'ର ଆଶା, ଆକାହଛା ଏବଂ 
ଆଦର୍ଶ ଭାସି ଭାସି ଅସ୍ପଷ୍ଟ ଦୂରତାରେ କାହିଁ କେଉଁଠି ଲିଭିଯାଇଛି | ତା'ରି ଭିତରେ 
ସେ ଯେପରି ଅନ୍ତରର ବେଦନାରେ କାତର ହୋଇ ଅଜ୍ଞାତ ରହସ୍ଯମୟ ଗୁହ୍ଯ 
ଲକ୍ଷ୍ୟସ୍ଥଳୀରେ ପହଞ୍ଚିବାକୁ ଚେଷ୍ଟା କରିଛି । 


ମନୁଷ୍ୟ ତେଣୁ ଯାହାକୁ ସ୍ପର୍ଶ କରିଛି ତାକୁ ତା'ରି ଭାବରେ ଅନୁପ୍ରାଣିତ କରିଛି । 
ତା'ର ଏ ବ୍ୟଥାର ସ୍ପର୍ଶରେ ଜଡ଼ ମଧ୍ଯ ଜୀବନ୍ତ ହୋଇ କଥା କହିଛି । ଧୁଳି ଭିତରୁ ଆଜି 
ମଧ୍ଯ କେତେବେଳେ କାହିଁ ବିରାଟ ଲୁପ୍ତ ଇତିହାସ ଜାଗିଉଠି ଜାଗ୍ରତ ମନୁଷ୍ୟ ସମାଜକୁ 
ସେଇ “ ଅନିର୍ଦିଷ୍ଟ ର ନିର୍ଦ୍ଦେଶ ଦେଇଛି | କେତେବେଳେ ପୁଣି ହାତୀ-ଗୁ୍ୀ, ଖଣ୍ଡଗିରି 
ଏବଂ ଅଜନ୍ତାର ଚାରୁ ଚିତ୍ରପଟରୁ, କେତେବେଳେ ଇଜିପ୍ସର ପିରାମିଡ୍‌ ଏବଂ ରୋମର 
ସୁନ୍ଦର ଶିଳ୍ପ ସ୍ଥାପତ୍ୟ ଭିତରେ ମନୁଷ୍ୟର ସେ ଅକୁହା ବ୍ୟଥା ଏବଂ ଅଜଣା ଅଭାବ ସ୍ଥୁଳ 
ରୂପ ଧରି ସଙ୍କେତରେ ଅନନ୍ତ ଅଭିଯାନର ଇତିହାସ କହିଛି । କିନ୍ତୁ କାହିକି ଏ ଅଭିଯାନ ? 
ଶତାଦ୍ଦୀର ଜାଗର ଜାଳି ଉଜାଗର ହୋଇ ଅନନ୍ତ ଯୁଗ ସେ ପ୍ରତୀକ୍ଷା କରିଛି । କିନ୍ତୁ 

କାହିଁ, ଖିବର ଦର୍ଶନ ନାହିଁ ବା ଶବର ଜାଗୃତି ମଧ୍ଯ ହୋଇନାହିଁ । ମନେହୁଏ କବି ପରି 
ମନୁଷ୍ଯ ଯେଉଁ ମହାନ୍‌ ସୃଷ୍ଟିର ସଙ୍ଗୀତ ତା'ର ଜୀବନର ବୀଣା ତାରରେ ଗାଇବାକୁ 
ଚାହିଁଛି ତାକୁ ଗାଇପାରିନାହିଁ । ସେ ବୀଣା ତାର ଛିଣ୍ଡି ଯାଇଛି, ତା' ବୀଣା ସ୍ଵରହୀନ 
ବଇତମ ଅତି | ସଙ୍ଗୀତର ମୁର୍ଚଚନା ତେଣୁ ଆଉ ନାହିଁ । କେବଳ ଅସଞ୍ଜତ କୋଳାହଳ | 
ମନେହୁଏ ଯେପରି ପଦ୍ଧର ପୁଷ୍ପରିଣୀ ଅଛି, ପଦ୍ଧନାଡ଼ା ପଡ଼ିଛି କିନ୍ତୁ ପଦ୍ଧ ଫୁଟିନି । 
ଥରେ ଥରେ ସନ୍ଧ୍ୟାର ସମୀରଣ କେବଳ ଦୂରଦେଶ ବିଷାଦ-ରାଗିଣୀରେ ସେ ଏ 
ବିରାଟ ବ୍ୟଥା ଭିତରେ କିନ୍ତୁ ମନୁଷ୍ୟ “ ତୁମେ କିଏ ?” ବୋଲି ବାରନ୍ବାର ପ୍ରଶ୍ନ କରିଛି 
ଓ ତା'ର ଏ ପ୍ରଶ୍ନ ଅଜସ୍ର ଅଶ୍ରର ଧାରାରେ ଧରାକୁ ପ୍ଲାବିତ କରି ପ୍ରଥମ ନିଶ୍ଚୟତାର 
ସଙ୍କେତ ସ୍ଵରୂପ ଉତ୍ତର ଦେଇଛି, “ ଅୟ ମହଂଭୋ |” 


ସେ ବ୍ୟଥା ଭିତରେ ତେଣୁ ଅପୂର୍ବ ଆଦର୍ଶର ସ୍ପନ୍ଦନ ଅଛି | ସେ ବ୍ୟଥା ତେଣୁ 
କେବଳ ବ୍ୟଥା ନୁହେଁ | ମନୁଷ୍ୟର ବେଦନା ଏବଂ ଅଶ୍ର ଭିତରେ କେବଳ ଅବିଶ୍ବାସ 
ଏବଂ ଅବସାଦ ନାହିଁ । ବିଛେଦୀ ଘୋର ବ୍ୟଥା ଭିତରେ ମିଳନର ଅନନ୍ତ ସ୍ପୃହା ଚିର 
ଜାଗ୍ରତ | ଘନ ଅନ୍ଧକାର ଭିତରେ ଆଲୋକର ରେଖାଟି ଅସ୍ପଷ୍ଟ ହେଲେହେଁ ଚିର 
ପରିସ୍ସନ୍ଦିତଁ । ତେବେ ଉଦଭ୍ରାନ୍ତ ପଥ୍‌କ କାହାକୁ ରାତ୍ରିର ନିସ୍ତନ୍ତ ଅନ୍ଧକାର ଭିତରେ 
ଅଣ୍ଡାଳି ଖୋଜିବାର ପ୍ରୟାସ କରେ ? କିଏ ସେ ଅନାଗତ ଶତାବ୍ଦୀର ଦେବତା ମନୁଷ୍ୟର 
ଆଦର୍ଶ ଏବଂ ଆଶାର ପ୍ରତୀକ... କାହାର ସନ୍ଧାନରେ ମନୁଷ୍ୟ ବିବ୍ରତ ? 


ଇତିହାସର ଏ ଅନନ୍ତ ପ୍ରବାହ ଭିତରେ ମନୁଷ୍ଯ ମହାଭାବମୟ ଚିରନ୍ତନ 
ଜୀବନର ସନ୍ଧାନ କରିଛି । ମନେହୁଏ ବିରାଟ ଜୀବନର ଏ ମୁକ୍ତ ଆଲୋକ ମ୍ରତ୍ୟୁର 
କରାଳ ଘନଅନ୍ଧକାର ଭେଦକରି, ମନୁଷ୍ଯକୁ ଯେପରି ଆହତ କରିଛି ଓ ସମ୍ମୋହିତ 
କରିଛି | ବ୍ୟଥାମୟ ବାତାବରଣ ଭିତରେ ସେ ଯେପରି ଏଇ ଅମୃତମୟ ଜୀବନର 
ଗୋପନ ସଙ୍କେତ ପାଇଛି, ଅପରୂପ ଦୃଷ୍ଟିର ବିରାଟ ସ୍ଵପ୍ନ ଦେଖୁଛି | ମୃତ୍ୟୁ ନୁହେଁ, 
ବିରାଟ ଜୀବନ ତେଣୁ ତା'ର କାମ୍ୟ | ଅନ୍ଧକାର ନୁହେଁ ବିପ୍ବ ଆଲୋକର ସନ୍ଧାନୀ 
ସେ | ସେ ଚିର ଅଭିଳଷିତ ଜୀବନ ପୁଣି ଟିର ସୁନ୍ଦର, ଚିର ମଙ୍ଗଳ, ଟିର ପ୍ରଶାନ୍ତ ଓ 
ଚିର ଉଦାର | ସେଠାରେ ଜୀବନ ହିଁ ଆନନ୍ଦ, ସତ୍ତା ହିଁ ଆଦର୍ଶ । 


ବଞ୍ଚ ରହିବାର ଆକାହ୍ନୀ ତେଣୁ ଜୀବର ସ୍ଵାଭାବିକ ଧର୍ମ ଏବଂ ଜୀବର ଆଦିମ 
କ୍ଷୁଧା | ଏଇ ବଞ୍ଚ ରହିବାରେ ତା'ର ଆନନ୍ଦ | ବଞ୍ଚ ରହିବା ପାଇଁ କବି ସ୍ଵପ୍ନ ଦେଖେ, 
କଳାକାର ରୂପ ଗଢ଼େ, ଦାର୍ଶନିକ ଆଦର୍ଶ ବାଢ଼େ | ଏଇ ବଞ୍ଚ ରହିବା ପାଇଁ ସେ ସୃଷ୍ଟି 

କରିଛି, ଆମ-ବିନୋଦନ | ତେଣୁ ସଭ୍ୟତା ପରେ ସଭ୍ୟତା, ଇଜିପ୍ପ ବେବିଲୋନ୍‌ର 
ଆଧ୍ଧାମ୍ବିକ ଜୀବନର ସ୍ଵପ୍ନ ଦେଖୁଛି । ଥରେ ଥରେ ପୁଣି ଏଇ ଇତିହାସର ଧାରା ଭିତରେ 
କାଳ ଏବଂ ଆକାଶର ନିସ୍ତନ୍ତ ପଥ ମୁଖରିତ ହୋଇଉଠିଛି । କେତେବେଳେ 
ଆଲେକ୍ଜାଣ୍ଡାର୍‌ ବା ନେପୋଲିଅନ୍‌, ଟୁମନ୍‌ ବା ଷ୍ଟାଲିନ୍‌ ସେ ପଥକୁ ରକ୍ତରେ ରଞ୍ଜିତ 
କରିଛନ୍ତି | ଦଳ ଦଳ ଆକ୍ରମଣକାରୀ ଦେଶ ବିଦେଶ ଜୟ କରିଛନ୍ତି | କେତେବେଳେ 
ଚଣ୍ଡାଶୋକ ଧର୍ମାଶୋକରେ ପୁନର୍ଜନ୍ସ ଲାଭ କରି ଧର୍ମ ଏବଂ ପ୍ରେମରେ ଶାସନ କରିଛନ୍ତି । 
କେତେବେଳେ ପୁଣି ପ୍ରବୀଣ ପଣ୍ଡିତ ଓ ଶ୍ରମଣ ସନ୍ନ୍ୟାସୀ କାହିଁ ଗଙ୍ଗା, ଗୋଦାବରୀ 
କୂଳରେ, କାହିଁ ବା ହିମାଚଳ ଓ ବିନ୍ଧ୍ୟଚଳ କୋଳରେ ତତ୍ତ୍‌ ଆଲୋଚନାରେ ଅନନ୍ତ 
ମହାସତ୍ତାର ସଙ୍କେତ ଦେଇଛନ୍ତି | ସୃଷ୍ଟିରେ, ସଭ୍ୟତାରେ, ସାମରିକ ବା ସାଂସ୍କୃତିକ 
ଜୟ ଭିତରେ, ମୀମାଂସା ଏବଂ ସାଧନା ଭିତରେ କ୍ଷୁଧୂତ ମନୁଷ୍ଯ ଚେଷ୍ଟା କରିଛି 
ବିରାଟ ଓ ଅମର ହୋଇ ବଞ୍ଚରହିବା ପାଇଁ | ମନେହୁଏ ସମସ୍ତ ଇତିହାସର ଧାରା ଏଇ 
ଅମୃତ ସନ୍ଧାନର ଧାରା | ଇତିହାସର ପ୍ରତ୍ୟେକ ଯୁଗ ଭିତରେ ଏଇ ଅମରତ୍ବର ଅସୀମ 
ଆକାହ୍ନା ଜୀବନକୁ ମନ୍ତ୍ରମୁଗ୍ଧ କରିଛି । 


ଜୀବନର ବହୁମୁଖ ବିଭାବ ଭିତରେ ମନୁଷ୍ୟ ତେଣୁ ଏଇ ମହାଭାବର ସନ୍ଧାନ 
ନେଇଛି | ଶିଶୁ ବଡ଼ ହୁଏ, ପାଠ ପଢ଼େ, ଶିକ୍ଷିତ ହୁଏ, ବିବାହ କରି ସଂସାର କରେ, 
ବଡ଼ ଚାକିରି କରେ, ବଡ଼ଲୋକ ହେବା ପାଇଁ ମନ ବଳାଏ | କେବେ ପୁଣି ବ୍ୟବସାୟ 
ବାଣିଜ୍ୟ କରେ, କେତେବେଳେ ଅଧ୍ଯକ୍ଷ ବା ଅଧ୍ୟାପକ ହୁଏ ! କେତେବେଳେ ସମାଜର 
ନେତା ହୁଏ ଏବଂ ଦେଶ ଓ ଜାତିର ସ୍ବାର୍ଥ ପାଇଁ ଆମ୍ବବଳି ଦିଏ | କେତେବେଳେ କଳା 
ବେପାରୀ ଓ ବ୍ୟବସାୟୀ ହୋଇ ଜନସାଧାରଣଙ୍କର ରକ୍ତ ଶୋଷେ | ସେ ଏସବୁ କରେ 
ମରିବା ପାଇଁ ନୁହେଁ, ସୁଖରେ ବଞ୍ଚ ରହିବା ପାଇଁ | କେବଳ ମରିବାର ଘୋର ନିଷ୍କୁରତା 
ଥିଲେ ତାଂର କିଛି କରିବାର ନ ଥଲା | ସେ ବଞ୍ଚ ରହିପାରି ନାହିଁ | ଏହା ଅତି ନିଶୁର 
ସତ୍ୟ | କିନ୍ତୁ ବଞ୍ଚ ରହିବାର ବିରାଟ ଆକାହ୍ନା ଅତି ଜୀବନ୍ତ ସତ୍ୟ | 


ସ୍ଵାଭାବିକ ବା ଅସ୍ଵାଭାବିକ ଭାବରେ ମନୁଷ୍ଯ ଏଇ ବଞ୍ଚ ରହିବାର ଧର୍ମକୁ 
ନାନା ଭାବରେ ରୂପ ଦେଇଛି | ରାଜନୀତି, ଅର୍ଥନୀତି, ସମାଜ ନୀତି ସବୁ ଭିତରେ 
ସେ କେବଳ ବଞ୍ଚ ରହିବାକୁ ଚାହିଁଛି । ସେ ସମାଜ ଗଢ଼େ ଏବଂ ସଂସ୍କାର କରେ, ପୁଣି 
ଆଦର୍ଶ ସମାଜର ପରିକଳ୍ନା କରେ ଏଇ ବଞ୍ଚ ରହିବା ପାଇଁ | ଅର୍ଥନୈତିକ ସଙ୍ଗଠନ 
ଭିତରେ ମଧ୍ଯ ସେ ସେଇ ଜୀବନର ସନ୍ଧାନ ନେଇଛି | କଳା, ଦର୍ଶନ, ଧର୍ମରେ ପୁଣି 

ଏ ବଞ୍ଚ ରହିବାର ଆକାହ୍ା ଅତି ସ୍ପଷ୍ଟ । ଧର୍ମ ବା ଦର୍ଶନରେ ମନୁଷ୍ଯ ଏ ମର 
ପରିବର୍ଭନଶୀଳ କ୍ଷଣଭଙ୍ଗୁର ଜଗତରେ ସନ୍ତୁଷ୍ଟ ନ ହୋଇ ଶ୍ତଶ୍ଵର ବା ବ୍ରହ୍ମର ଅଖଣ୍ଡ 
ପରିପୂର୍ଣତାରେ ଚିରନ୍ତନ ହୋଇ ବଞ୍ଚ ରହିବାର ପରିକଳ୍ନା କରିଛି | ଜଗତର ସବୁ 
ଧର୍ମରେ ଏଇ ମୁକ୍ତିର କଳ୍ପଚନା ଏବଂ ସୁନ୍ଦର ସ୍ଵର୍ଗ ରାଜ୍ୟର ଆଶା ଅତି ସ୍ପଷ୍ଟ। ଏ 
ଜଗତରେ ଯଦି ସୁଖ ଓ ଆନନ୍ଦ, ଅଖଣ୍ଡ ଓ ଅମ୍ପତମୟ ଜୀବନ ସମ୍ଭବ ହେଲାନାହିଁ, ଏ 
ଜଗତ ଯଦି ଅତି ନିଷ୍କର ତେବେ ଅନ୍ଯ ଏକ ବିରାଟ ଅମୂତମୟ ଜଗତର କଳ୍ପନା 
ଭିତରେ ସେ ନିଜକୁ ବଞ୍ଚାଇ ରଖୁଲା ! 


ମନେହୁଏ ସଭ୍ୟତାର ଆରମ୍ଭରୁ ମନୁଷ୍ଯ ଯେତେ ଧର୍ମ ଓ ଦର୍ଶନର ଆଦର୍ଶ 
ଗଢ଼ିଛି, ଯେତେ ସମାଜ ଏବଂ ଅନୁଷ୍ଠାନ ତୋଳିଛି, ତାହା କେବଳ ବଞ୍ଚ ରହିବା ପାଇଁ 
କରିଛି | ଇତିହାସର ଅଶେଷ ଉଦ୍ତାନପତନର ଧାରା ଭିତରେ ଏଇ ବିରାଟ ଜୀବନର 
ସନ୍ଧାନ ହିଁ ସତ୍ୟ । ସଭ୍ୟତା, ସମାଜ, ଇତିହାସ, ଧର୍ମ, ସାହିତ୍ୟ ସବୁ ଭିତରେ ତେଣୁ 
ଅସହାୟ ମନୁଷ୍ଯ ଆମ୍ମଗୋପନ କରି ଯୁଗ ଯୁଗ ଧରି ବଞ୍ଚ ରହିବାରେ ପ୍ରୟାସୀ | 
ବିରାଟ ତା'ର ଆଶା ଓ ଅସମ୍ଭବ ତା'ର ଆଦର୍ଶ | ହେଲେହେଁ ସ୍ଵପ୍ନ ପୁଣି ସତ୍ୟ ହୁଏ ଓ 
ଆଦର୍ଶ ବାସ୍ତବତାରେ ଫୁଟେ । 


ଏସବୁ କଥା ଛାଡ଼ିଦେଲେ, କେବଳ ପ୍ରବ୍ଧଭ୍ତିର ସ୍ତରରେ ମନୁଷ୍ୟର ପ୍ରଥମ 
ଏବଂ ଆଦିମ ପ୍ରୟାସ ହେଉଛି “ ଆମ-ସଂରକ୍ଷଣ |” ମାନସ-ଶାସ୍ତ୍ଜ୍ଞ “ଥା” ଏଇ 
ଆମ୍ବ-ସଂରକ୍ଷଣକୁ ଜୀବନର ଆଦିମ ପ୍ରବୃତ୍ତି ବୋଲି ବର୍ଣ୍ଣନା କରିଛନ୍ତି | ତାଙ୍କ ମତରେ 
ଏଇ ପ୍ରବୃତ୍ତି ହେଉଛି ସବୁ ପ୍ରବୃତ୍ତିର ମୂଳ ! ଏହାରି ଉପରେ ବହୁମୁଖୀ ଜୀବନର 
ପ୍ରତିଷ୍ଠା ଏବଂ ବିକାଶ | ଭୟ, କ୍ଷୁଧା ଯୌନ ପ୍ରବୃତ୍ତମାନଙ୍କ ଭିତରେ ଏଇ ଆମ୍ବ 
ସଂରକ୍ଷଣ ଅତି ସ୍ପଷ୍ଟ | ମନୁଷ୍ୟ ଭୟରେ ପଳାୟନ କରେ ଅଅବା ଶତ୍ସକୁ ଆକ୍ରମଣ 
କରେ ନିଜକୁ ରକ୍ଷା କରିବା ପାଇଁ | ଖାଦ୍ୟ ଗ୍ରହଣ କରେ, କ୍ଷୁଧା ନିବାରଣ କରି ନିଜକୁ 
ବଞ୍ଚାଇ ରଖୁବା ପାଇଁ | ଏପରିକି ଯୌନ ପ୍ରକ୍ରିୟାରେ ମଧ୍ଯ ଏଇ ବଞ୍ଚ ରହିବାର ଆକାହା 
ଅତି ସ୍ପଷ୍ଟ | ପିତାମାତା, ସନ୍ତାନ ପରମ୍ପରା ଭିତରେ ଆମ୍ବ-ପ୍ରକାଶ କରନ୍ତି । ସନ୍ତାନ 
ପିତାମାତାଙ୍କ ପ୍ରତିବିତମ୍ଷ । ବଂଶ ପରମ୍ପରାରେ ତେଣୁ ପିତାମାତା, ପିତାମହମାନଙ୍କର 
ଅଶରୀରୀ ଆତ୍ମାଯେପରି ସବୁ ଇଛା, ଆଦର୍ଶ, ଆକାହା ଘୋନି ଗୋପନରେ ଆମ୍ପ୍ରକାଶ 
କରେ | ଏଇ ବିନ୍ଦୁ-ପ୍ରତିବିନ୍ଦୁ ବିମ୍ଭ-ପ୍ରତିବିମ୍ଭ ଧାରାରେ ବ୍ୟକ୍ତି ମରେ, କିନ୍ତୁ ଜୀବନର 
ପ୍ରବାହ ନିରବଚ୍ଛିନ୍ନ ଭାବରେ ଗତି କରିଚାଲେ |! ମନେହୁଏ ପିତାମାତା ମରିଯିବେ 
ବୋଲି ଜୀବନର ଅଜ୍ଞାତ ପିପାସାରେ କାତର ହୋଇ ଯେପରି ଅମୃତ ଜୀବନର 

ଉଦ୍ଦେଶ୍ୟରେ ନିଜର ପ୍ରତିନିଧୂ ସୃଷ୍ଟି କରିଯା' ନ୍ତି । ଏ ପରମ୍ପରା ଭିତରେ ତେଣୁ ଅତୀତ 
ବଞ୍ଚ ରହେ ଏବଂ ଭବିଷ୍ୟତ ଉଙ୍କମାରେ | 


ମନେହୁଏ ଯେପରି ସ୍ଵଭାବରେ ପ୍ରତିଷ୍ପିତ ହେଲେ ମନୁଷ୍ୟ ଫୁଟିଲା ପଦ୍ଧ ପରି 
ସୁନ୍ଦର | ସ୍ଵଭାବରେ ସେ ବିରାଟ ଓ ଅମୃତମୟ | କୌଣସି ଅଜ୍ଞାତ କାରଣରୁ ତା'ର 
ଯେପରି ଏ ସ୍ଵଭାବରୁ ବିଚ୍ୟୁତି ଘଟିଛି । ତେଣୁ ଅଭାବ | ସ୍ଵଭାବର ବିକୃତି ହେଉଛି 
ଅଭାବ | ସ୍ଵଭାବତଃ ସେ ଅମୃତମୟ ଓ ଆନନ୍ଦମୟ ହୋଇ ନ ଥଲେ ଏ ବିରାଟ 
ଅତୃପ୍ତି ତା'ର ନ ଥାନ୍ତା | ଏ ଅତୃପ୍ତି ତେଣୁ ତା'ର ସୁନ୍ଦର ଅମୃତ ସ୍ଵଭାବର ସଙ୍କେତ | 
କାଳର ଜଗତ କିନ୍ତୁ ଅଭାବମୟ ଜଗତ । ଏ ଜଗତରେ ସେ ଅପୂର୍ଣ୍ କ୍ଷୁଦ୍ର ଓ 
ଅଭାବଗ୍ରସ୍ଥ ! କାଳ ଅପସରି ଗଲେ ତା'ର ସ୍ଵଭାବ ଚିର ଶାଶ୍ବତ ହୋଇ ଫୁଟି ଉଠିବ | 


ମନୁଷ୍ଯର ସାଧନାର ବିନା ପୁଣି କାଳର ଧ୍ଵଂସ ନାହିଁ । ମନୁଷ୍ଯୟତାର ବିକାଶ 
ବିନା ପୁଣି ସ୍ଵଭାବରେ ପ୍ରତିଷ୍ଠା ନାହିଁ | 


ଏ ସ୍ଵଭାବମୟ ଜଗତରେ ପୁଣି ବ୍ୟକ୍ତିର ନିର୍ବାଣ ନାହିଁ, ବ୍ୟକ୍ତି ଆଧାର ହଜାଇ 
ଶୂନ୍ୟତାରେ ମଗ୍ନ ହୁଏନାହିଁ । ସ୍ଥଳର ଶରୀର ଧୂଳିରେ ମିଶି ଧୂଳି ହୁଏନାହିଁ । ଆଧାର 
ରହେ କିନ୍ତୁ ଅଭାବ ନାହିଁ । ଯେ ପର-ବଶ ସେ ଯାଏ ପୁଣି ଆସେ, ଯେ ନିଜ-ବଶ 
ସେ ବସେ । ଏଇ ବସିବା ହେଉଛି ଜୀବର ସ୍ଵଭାବରେ ପ୍ରତିଷ୍ଠିତ ହେବା | ବ୍ୟକ୍ତିର 
ବ୍ୟକ୍ତିତ୍ଵ ହେଉଛି ସୃଷ୍ଟିର ବିଚିତ୍ରତା ଓ ବିଚିତ୍ରତା ହିଁ ବିକାଶ ଧର୍ମ । ଏହିଠାରେ ତେଣୁ 
ସ୍ୂଳରେ ଅଖଣ୍ଡ ପ୍ରାଣ ବିକାଶରେ ଫୁଟେ । ସେତିକିବେଳେ € ବ୍ରହ୍ମାଣ୍ଡ ମାଳ ମାଳ 
ହୋଇ ତା” ଲୁମକୁପେ ବିରାଜଇ |” ସୁଳରେ ନ ହେଲେ ତେଣୁ ଅମୃତମୟ ଓ 
ଆନନ୍ଦମୟ ଜୀବନର ଅର୍ଥ ନାହିଁ ବା ସମାଧାନର ଯଥାର୍ଥତା ନାହିଁ । 

(୬) 
ଉପସଂହାର 


ଉଦ୍‌ଭ୍ରାନ୍ତ ବିଶ୍ଵ ଆଜି ତା'ର ମଗ୍ଧ ଆତ୍ମାର ସନ୍ଧାନରେ ବିବ୍ରତ । ଏ ପାରିର 
ସଭ୍ୟତା ଏବଂ ସମାଜ, ଅତୃପ୍ତିର ଅସମ୍ଭବ ବ୍ୟଥାରେ ମ୍ଳାନ, କାଳର ନିଶୁର ଆଘାତରେ 
କୁଣ୍ଡ । ଏ ପାରିରେ ମନୁଷ୍ଯ ସରୀସୃପ ପରି କୁସିତ ଏବଂ କଦାକାର | ଏ ପାରିରେ 
ସବୁ ସ୍ଵପ୍ପ ସବୁ ମିଥ୍ୟା ସବୁ ଚଞ୍ଚଳ ଓ ଅନ୍ଧକାର | ଏ ପାରି ଅଶ୍ରୁ ଓ ବେଦନା | 


କିନ୍ତୁ ଏ ପାରିର ବିରହ ବେଦନା ଭିତରେ ମନୁଷ୍ୟ ସେ ପାରିର ଡାକ ଶୁଣେ, 
ଗୁରୁ ଏବଂ ଗମ୍ଭୀର, ଅସ୍ପଷ୍ଟ ହେଲେ ହେଁ ଅପୂର୍ବ । ସେ ଡାକ ଏଡ଼ି ହେବାର ନୁହେଁ | 
ଯେ ଡାକେ ସେ ବାରମ୍ବାର ଡାକେ | ଶୁଣିଲେ ଡାକେ ନ ଶୁଣିଲେ ଡାକେ | ଡାକେ 
କିଏ ? ଜାଗ୍ରତ ଶବ ଡାକେ ଶିବ ହୁଅ, ସ୍ଵଭାବ ଡାକେ “ ଅମ୍ପତସ୍ୟ ପୁତ୍ରାଃ” ହୁଅ । 
ସେ ଡାକ ଯେ ଶୁଣେ ସେ ଉଠେ | ମନ୍ତ୍ରମୁଗ୍ଧ ପରି ଅପୂର୍ବ ଉତ୍ସାହରେ ସେ ଦୁସ୍ତର କାଳ 
ପାରାବାରର ଲହରୀ ସହିତ ଖେଳି ଖେଳି ସେ ପାରିକୁ ଯିବାକୁ ଚେଷ୍ଟା କରେ | କିନ୍ତୁ 
ଯେ ଯାଏ ସେ ଆଉ ଫେରିଆସେ ନାହିଁ | ଅଭିମନ୍ୟୁ ପରି ସେ ବ୍ୟୁହ ପ୍ରବେଶ କରେ 
ଓ ଭେଦ କରେ କିନ୍ତୁ ଫେରି ଆସିବାର ଉପାୟ ଜାଣେନାହିଁ । ସେ ସେ ପାରିର 
ସ୍ବପ୍ନରେ ବିଭୋର । ସେ ପାରିର ଆନନ୍ଦ ତାକୁ ସମ୍ମୋହିତ କରେ | ସେ ଆତମ-ବିସ୍ତ | 
ସେ ସତ୍ତା ହରାଏ ଓ ହଜେ | କିନ୍ତୁ ଫେରିଆସି ପାରିଲେ ସମାଧାନର ଧାରା ଫିଟେ | 
ଫେରିଆସିବାରେ ପୌରୁଷ | ଫେରିଆସେ ଯୋଗୀ ! 


ଏପାରି ସେପାରି ତେଣୁ ବିଚ୍ଛିନ୍ନ ଏବଂ ସ୍ଵତନ୍ତ୍ର । ଏପାରି Kaମଙ୍କର 
“Phenomena” ପରି ଚିର ଚଞ୍ଚଳ ଘଟଣାର ପ୍ରବାହ, କାଳ ଦ୍ଵାରା ଆହତ, ଆବଦ୍ଧ 
ଓ ସୀମିତ | ସେପାରି “hing in ୟାର ରାଜ୍ୟ, ସଜାମୟ, ଆଲୋକମୟ ଓ 
ଆନନ୍ଦମୟ | ଏପାରି ସେପାରିର ଯୋଗ ନାହିଁ । କାଳର ଗଭୀରତା ଦ୍ଵାରା ଏମାନେ 
ବିଚ୍ଚିନ୍ନ । ସେତୁ ବାନ୍ଧିବାକୁ ଦକ୍ଷ କାରିଗର ନାହାନ୍ତି । 

କାଳର ରାଜ୍ୟରେ ମନୁଷ୍ୟ ତେଣୁ ସେ ଅନାହତ ଅନାଦି ନାଦ ଦ୍ଵାରା ଆହତ 
ହେଲେହେଁ ସେ ବନ୍ଦୀ | ମରଣ-ଯମୁନାର ଜଳ ସେ ସ୍ରର୍ଶ କରିଛି | ତାକୁ ଆକଣ୍ଠ ପାନ 
କରିଛି । ସେ ତା”ର ଶୁଦ୍ଧ ସ୍ଵରୂପ ବୁଝେ ନାହିଁ । ତେଣୁ ସେ ଦୁଃଖୀ ! ଅଶ୍ରୁ ତା'ର 
ଜୀବନ | ଜନକ-ନନ୍ଦିନୀ ସୀତା ଅଶୋକ ବନରେ ଆବଦ୍ଧ ହେଲାପରି ଏପାରିରେ 
ମନୁଷ୍ଯ କାମନା, ବାସନା, ଜରା, ମୃତ୍ୟୁ ଦ୍ଵାରା ଆବିଷ୍ଟ ଓ ପରିବେଷ୍ଟିତ | 


ତଥାପି ସେପାରିର ଡାକରେ ସେ ଉନ୍ମନା ହୁଏ | ଶ୍ରୀକୃଷ୍ଣଙ୍କ ମଧୁର ବଂଶୀ 
ନାଦରେ ଗୋପୀମାନେ ଆହତ ହୋଇ ଲଜ୍ଜା, ଅଭିମାନ ଓ ଜଡ଼ତା ତ୍ୟାଗ କରି ବୃନ୍ଦାବନ- 
ବିହାରୀ ଶ୍ରୀକୃଷ୍ଣଙ୍କୁ ଖୋଜି ବୁଲିଲା ପରି ମନୁଷ୍ଯ ସଭ୍ୟତାର ଏ ଅନନ୍ତ ଧାରା ଭିତରେ 
ସେଇ ଅପୂର୍ବ ସଙ୍ଗୀତର ରାଜ୍ୟକୁ ଯିବା ପାଇଁ ତପୂର | ନ ଯିବା ପର୍ଯ୍ୟନ୍ତ ତାଂ ` ଆକାହାର 
ପୂର୍ଣତା ନାହିଁ । ସେଥୁପାଇଁ ସେ ମରେ ଓ ହଜେ କିନ୍ତୁ ଆକାହ୍ନା ମରେ ନାହିଁ ବା ହଜେ 
ନାହିଁ । ବିରାଟ ଅତୃପ୍ତି ବଞ୍ଚ ରହେ ଓ ଧରାର କୁହେଳିକାମୟ ବାୟୁମଣ୍ଡଳ ଭିତରେ 
ଭାସି ବୁଲେ | ମୂତ୍ୟୁରେ ମନୁଷ୍ୟର ଶରୀର ବିକ୍ଷିପ୍ତ ହୋଇ ମହାଭୂତ ସହିତ ମଗ୍ନ ହୁଏ, 
ଅସଂଖ୍ୟ ଅଣୁ ପରମାଣୁ ସହିତ ବିଞ୍ଚ ହୋଇପଡ଼େ । ହେଲେହେଁ ସେ ବିଶଧଙ୍ଖଳ ଓ 
ବିକ୍ଷିପ୍ତ ପରମାଣୁ ରାଶିରେ ତା'ର ଅସମ୍ଭବ ଅତୃପ୍ତି ବିରାଟ ଓ ଅଭାବ ସଂସ୍କାର ଧରି 
ବଞ୍ଚ ରହେ | ମନେହୁଏ ଏ ଧରାର ପ୍ରତ୍ୟେକ ଧୂଳିକଣା ଭିତରେ ଯେପରି ଅସଂଖ୍ୟ 
ଆକାହିତ ପ୍ରେତ ନୃତ୍ୟ କରନ୍ତି ଓ ତା'ରି ଭିତରୁ ଆର୍ଭନାଦ କରନ୍ତି | ଧରାର ଏ ମୁର୍ିକା 
ଯେପରି ସେଇ ଆକାହିତ ମର ମନୁଷ୍ୟର ଶବ ଉପରେ ଗଢ଼ା ହୋଇଛି । ଶବ ଯେଉଁଦିନ 
ଶିବ ହେବ ସେଦିନ ହୁଏତ ଧରାର ଏ ମୁର୍ଭିକା ନ ଥିବ | ସେଦିନ ଜାଗ୍ରତ ଶବ ଧରାର 
ଧୂଳିରୁ ଜୀଇଁଉଠି ବିଶ୍ଵ ସଂହତିର ସଙ୍କେତ ସ୍ଵରୂପ ମୁକ୍ତିର ପଥରେ ଚିର ରହସ୍ୟମୟ, 
ଜ୍ଞାନମୟ ସୃଷ୍ଟିର ଭୂମିକା ଲେଖୁବା ଆରମ୍ଭ କରିବ | ସେଇଦିନ ମନୁଷ୍ୟ ମନୁଷ୍ୟତାର 
ସନ୍ଧାନ ପାଇବ | 


ମନେହୁଏ ଅସଂଖ୍ୟ ସଗର ସୁତଙ୍କ ପରି ମର ଜଗତର ଏ ଜୀବଗଣ ଯେପରି 
କାହାର ନିଷ୍କୁର ଅଭିଶାପରେ ଅଭିଶପ୍ତ | ସେମାନେ ପ୍ରପୀଡ଼ିତ । ତେଣୁ ଅସହ୍ଯ 
ବେଦନାରେ କାତର । ରକ୍ଷା ପାଇବାର ଉପାୟ ନାହିଁ । କିଏ ଜାଣେ କେଉଁ ବିରାଟ 
ଭଗୀରଥର ସାଧନା, ତପସ୍ୟା ଓ ପ୍ରତିଜ୍ଞା ବଳରୁ ଅଜସ୍ର ଆଲୋକର ମଧୁମୟ ଝରଣା 
ପୁଣ୍ୟତୋୟା ଗଙ୍ଗା ପରି ଏ ମର୍ଭ୍ଯଲୋକକୁ ଅବତରି ଆସିବ ଏବଂ ଏ ଅଗଣିତ ସନ୍ତପ୍ତ 
ଜୀବଙ୍କୁ ତା'ର ପାବନ ସ୍ପର୍ଶରେ ମୁକ୍ତ କରିବ, ମୃତକୁ ଅମୃତ କରିବ । କିଏ ସେ 
ଭଗୀରଥ, ଏ ଜୀବର ଦୁଃଖରେ ଦୁଃଖୀ ଓ ବେଦନାରେ କାତର ! 

ମନେହୁଏ ଇତିହାସର ଆଜି ଏ ଘୋର ଦୁର୍ଦିନରେ ସେ ଅପୂର୍ବ ଭଗୀରଥ, 
ଯେପରି ସେପାରିର ଆଲୋକ ରାଜ୍ୟରୁ ଅବତରି ଆସୁଛି । ଅନନ୍ତ ଜ୍ୟୋତିକୁ ଧରି 
ଆସୁଛି | ଅନନ୍ତ ଆଲୋକ ଓ ଆନନ୍ଦର ପ୍ରବାହ ତା'ରି ସହିତ ଛୁଟି ଆସୁଛି । ସେ 
ଆସୁଛି | ପଥେ ପଥେ ତା'ରି ଉପଲକ୍ଷରେ ସ୍ଵାଗତଂର ତୋରଣ, ଅଗଣିତ 
ନରନାରୀ, ବାଳ, ବୃଦ୍ଧ ବନିତା ଇତିହାସର ସେ ପଥରେ ଯୁଗ ପରେ ଯୁଗ, 
ବିରାଟ ପଟୁଆର ରଚନା କରି ଚାଲିଛନ୍ତି ତା'ରି ସ୍ଵାଗତଂ ପାଇଁ | ସେ ପଟୁଆରରେ 
ଜୀବନ୍ତ ମନୁଷ୍ୟ ଯାତ୍ରୀୟ କେତେ ଦେହଧାରୀ, କେତେ ଅଦେହ, କେତେ ଶରୀର 
ଯୁକ୍ତତ କେତେ ଅଶରୀରୀ । ମନେହୁଏ ବିପୁଳ ପ୍ରବାହ ପରି ଅସଂଖ୍ୟ ଅଦେହ 
ଆକାହ୍ା ସେ ପଟୁଆରରେ ଉଦ୍‌ଘୋଷ ଦେଇ ଚାଲିଛନ୍ତି । ସେ ପଟୁଆର ଅଭାବର 
ପଟୁଆର ! ମହାଭାବର ସ୍ଥୁଳ ଜୀବନ୍ତ ମୂଭିକୁ ସ୍ଵାଗତ ଜଣାଇବା ପାଇଁ ଏହା 
ଅଲକ୍ଷ୍ୟରେ ଧାବିତ । ସତୈ ଯେପରି ଉଦ୍‌ତ୍ରାନ୍ତ ମନୁଷ୍ୟ ମନୁଷ୍ଯତାକୁ ଗ୍ରହଣ 
କରିବା ପାଇଁ ଉଦ୍‌ବିଗ୍ଧ । ଯେ ଆସୁଛି ଓ ରହିବ ନାହିଁ ସେ ଗ୍ରହଣ କରିବା ପାଇଁ 
ଆସୁଛି । ସେଇ ମନୁଷ୍ଯତା ସେଇ ବିଶ୍ଵ ମାନବ | 


ଥରେ ଥରେ କାହିଁ ବହୁ ଦୂରରୁ “ ବିଶ ମାନବ”ର ରଥର ଚୂଡ଼ା ଦେଖାଗଲେ 
ହୁଳହୁଳି, ଜୟନାଦରେ ଜନତା ଉଛୁଳି ଉଠୁଛି | ଭାବସ୍ତାସରେ ଦିଗ ଦିଗନ୍ତ ପୂରିଉଠୁଛି | 
କିନ୍ତୁ କିଏ ସେ ମନୁଷ୍ଯତାର ମୁର୍ଭି ଭଗୀରଥ, ସାଧନା ଓ ତପସ୍ଯା ବଳରେ ବିଶ୍ବର 
ଅଭାବକୁ ସଙ୍କେତରେ ଠୁଳ କରିଛି, ନଚିକେତା ପରି ଅମୃତ ସନ୍ଦେଶ ଘେନି ମାନବ 
ସମାଜକୁ ଅମୃତମୟ ଓ ମଧୁମୟ କରିବା ପାଇଁ ଅବତରି ଆସୁଛି । ମନେହୁଏ ସେ 
ଯେପରି ବିଶ୍ଵ ବ୍ୟଥାର ରୂପାନ୍ତର, ବିଶ୍ଵ ଅଭାବର ପୂର୍ଣତ ଓ ଆଦର୍ଶର ପରିଣତି | ସେ 
ବିଶୁଦ୍ଧ ସତ୍ତା ଓ ଭାବମୟ ସତ୍ତା | ସେ ସଂହତି ସମାବେଶ ଓ ସମାଧାନ | ତା'ରି 
ଭିତରେ ଯେପରି ନୂତନ ସୂଷ୍ଟିର ବୀଜ ଅଙ୍କୁରି ଉଠି ଅଭୀଷ୍ଟ ଫୁଲ ଫଳ ଧରିବ । 


ଆଜି ତେଣୁ ବିଶ୍ଵର ଅସରନ୍ତି ଅଶ୍ର ଏବଂ ବେଦନା ଜମାଟ ବାନଛ୍ଧିଛି ଓ ତାହା 
ବିଶାଳ ତୁଷାର କ୍ଷେତ୍ରରେ ପରିଣତ ହୋଇଅଛି । ଏପାରିର ଆକାଶ ଅଶ୍ର ଏବଂ 
ବେଦନାରେ ଆଛଛନ୍ନ ବିରହଣୀର ଚକ୍ଷୁ ପରି ଛଳଛଳ | ସତେ ଅବା ସେ ଅଷ୍ପ ଏବେ 
ଥରି ଥରି ଝରିପଡ଼ିବ | ମନେହୁଏ ବ୍ୟଥାମୟୀ ଜନନୀ ସତେ ଆଜି ଯେପରି ପ୍ରସବ 
ବେଦନାରେ କାତର | ସେ ଆସନ୍ଧ ପ୍ରସବା | 


କେବଳ ଅଭାବ ଓ ଆକାହ୍ାର ଅର୍ଥ ନାହିଁ | ଅଭାବର କେବଳଚତ୍ବ ମହା ବ୍ୟର୍ଥତା | 
କେବଳ ଶୁନ୍ୟତାର ପ୍ରତିଷ୍ଠା ନାହିଁ, ତାହା ସତ୍ତାହୀନ, ତେଣୁ ଭିତ୍ତିହୀନ ଏବଂ ଯାହା 

କେବଳ ଶୂନ୍ଯ ତାହା ବିଚାରଣୀୟ ନୁହେଁ ¦ କାରଣ ସେଥ୍ବରେ ବିଚାରିବାର କିଛି 
ନାହିଁ । ଚିନ୍ତା ବା କଳ୍ପନା ଭାବର ଆଧାରରେ କର୍ମ କରେ | ଏଇ କଥା (Theory of 
dଠUuble nagation) ବା ଅଭାବାଭାବ ସିଦ୍ଧାନ୍ତରେ ସ୍ତଷ୍ଟ | ଅଭାବର ଅଭାବ ହେଉଛି 
ସ୍ଵଭାବ [ ଦ୍ଵନ୍ଦୁଂବାଦରେ ଅଭାବ-ଭାବର ସମ୍ଚମନ୍ଧ ବାଦ, ପ୍ରତିବାଦ ଓ ସମନ୍ଵୟର 
ଧାରାରେ ଫୁଟିଛି । ମନେହୁଏ ମହାଭାବର କୋଳରେ ଯେପରି ଅଭାବର ଲୀଳା | 
ଅନନ୍ତ ରହସ୍ୟମୟ ଓ ଭାବମୟ ଆଦର୍ଶ ଭିତରେ ଅତୃପ୍ତିର ରହସ୍ୟ ଭେଦ | ଅଭାବର 
ଚରମ ପରିଣତି ହେଉଛି ତେଣୁ ଭାବ | ଅଭାବ ଏକ ଧାରା, ଭାବ ହେଉଛି ଆଧାର 
ପରିଣତି ଓ ପୂର୍ଣତା | 

ଇତିହାସର ଧାରାରେ ଏ ନୀତିର କାର୍ଯ୍ୟକାରିତା ଅତି ସ୍ପଷ୍ଟ | ଅଭାବରୁ ସମାଜରେ 
ବିପ୍ଳବ ହୁଏ ଓ ନୂତନ ସମାଜର ପରିକଳ୍ପନା ହୁଏ | ସମାଜର ଏଇ ଅଭାବମୟ ପରିସ୍ଥିତିରୁ 
ଗାନ୍ଧୀବାଦ, ସାମ୍ୟବାଦ ଓ ସମାଜବାଦର ଆଦର୍ଶମାନ ଆଜି ଜନସାଧାରଣଙ୍କ ଆହତ 
କରୁଛି | ଅଭାବ ନ ଥିଲେ ପ୍ରାପ୍ତି ବା ପୂର୍ଵତାର ଅର୍ଥ ନାହିଁ । ପୁଣି ପ୍ରାପ୍ତି ନ ଥଲେ 
ଅଭାବର ଅର୍ଥ ନାହିଁ । ଭାରତର ସ୍ବାଧୀନତା ଆନ୍ଦୋଳନ ଏଇ ଅଭାବର ସଙ୍ଗଠିତ 
ଆନ୍ଦୋଳନ । ଭାରତର ଜନସାଧାରଣଙ୍କର ଆକାହା। ଓ ଅଭାବ ସ୍ଵାଧୀନତା 
ଆନ୍ଦୋଳନରେ ପ୍ରକାଶିତ ହେଲା | ସେ ସଙ୍ଗଠିତ ଆନ୍ଦୋଳନର ପ୍ରତୀକ ଜଣେ ଗାନ୍ଧୀ 
ବା ଗୋପବନ୍ଧୁ ହେଲେ ! ଇତିହାସର କଳାକାର ପରି ସେମାନେ ସ୍ବାଧୀନତାର ଅଦ୍ଧାୟ 
ରକ୍ତରେ ଲେଖ୍ବା ଆରମ୍ଭ କଲେ | ଅସଂଖ୍ୟ ନରନାରୀଙ୍କର ହାଡ଼ ମାଂସରେ ସ୍ଵାଧୀନତାର 
ବଧୁର ପଥ ସମତଳ ଓ ସୁଗମ ହେଲା ! ସାମ୍ରାଜ୍ୟବାଦୀ ଫିରିଙ୍ଗି ଶାସନ ଏ ଦେଶରୁ 
ହଟିଗଲା | ଭାରତ ସ୍ଵାଧୀନ ହେଲା ! ଭାରତର ଏ ସ୍ଵାଧୀନତା ଅସଂଖ୍ଯ ଆକାହିତ 
ଭାରତବାସୀଙ୍କର ଅଭାବବୋଧର ସୁସଙ୍ଗତ ପରିଣତି ! ଇତିହାସରେ ସେଇପରି ଏଇ 
ଅଭାବବୋଧରୁ ଫରାସୀ ବିପୃବ ଗଣତନ୍ତ୍ରର ସଙ୍କେତ ନେଇ ଫୁଟିଉଠିଥଲା | ଅଭାବ 
ସବୁବେଳେ ଭାବରେ ଆମ୍ବପ୍ରକାଶ କରିବାକୁ ଉଦ୍ଯତ ! 


ମନେହୁଏ ବିଶ୍ଵର ଅନନ୍ତ ଅତୃପ୍ତି ଓ ଅସହନୀୟ ଅଭାବ ଧୀରେ ଧୀରେ ଆଜି 
ଯେପରି ଜମାଟ ବାନ୍ଧିଛି । ଜଳଭରା ଜଳଦ ଯେପରି ଆସନ୍ନ ବୃଷ୍ଟିର ସଙ୍କେତ ଦିଏ; 
ମନୁଷ୍ୟର ଭରା ବେଦନା ଆଜି ସେହିପରି ଅପୂର୍ବ ଅନାଗତ ଶୁଭ ସଙ୍କେତରେ ଗମ୍ଭୀର | 
କିଏ ଜାଣେ କେଉଁ ଶୁଭ ମୁହୂର୍ଭରେ ଏ ଅଭାବମୟ ଜଗତ ସ୍ଵଭାବମୟ ହେବ । 
ଭାବର ଇଙ୍ଗିତରେ ନୂତନ ସୃଷ୍ଟି ସୁଳର ବିଚିତ୍ର ବିଭାବ ନେଇ ଫୁଟିବ | ପଦ୍ଧ ପରି 
ଗୋଟି ଗୋଟି ପାଖୁଡ଼ା ମେଲି ଫୁଟିବ । 

କିନ୍ତୁ ସୂର୍ଯ୍ୟ ଉଇଁଲେ ପଦ୍ଧ ଫୁଟେ । ଜ୍ଞାନର ବିପୁଳ ସୂର୍ଯ୍ୟ ଉଦିତ ହେଲେ 
ଜ୍ଞାନର ଦୃଷ୍ଟି ଖୋଲିବ ଓ ସ୍ଵଭାବ ଫୁଟିବ | ସେ ଅଖଣ୍ଡ ଆଲୋକର ଅବତରଣରେ 
ସର୍ବ ଚେତନାମୟ ଓ ଆଲୋକୟ ହେବ | କୀଳର କରାଳ ଘନ ଅନ୍ଧକାର ଆଲୋକରେ 
ସେ ବିପୁଳ ସନ୍ଦନ ଭିତରେ ଅପସାରିତ ହେବ | କାଳ ହେଉଛି ଅଜ୍ଞାନ ଓ ଅନ୍ଧକାର | 
ସେଇ “ମାୟା' ଜଗତକୁ ଆବୃତ କରିଛି, ଜୀବକୁ ସମ୍ମୋହିତ କରିଛି ଓ ଦିଗ୍‌ଭ୍ରାନ୍ତ 
କରିଛି | କିନୁ  ମାୟା'ର ଅନ୍ଧତମ ଅପସରି ଗଲେ ଜଗତ ଯେପରି ସ୍ଵପ୍ନରୁ ଜାଗରିତ 
ହୋଇଉଠିବ ଓ ନିଜକୁ ସେ ଆଲୋକର ଅମୃତ ଉତ୍ସରେ ପ୍ରକ୍ଷାଳନ କରିବ, 
ସେତିକିବେଳେ “ ସର୍ବଖଲ୍ବିଦଂ ବ୍ରହ୍ଧଂ ”ର ସତ୍ୟତା ସ୍ୁଳରେ ବିରାଜମାନ କରିବ | ବ୍ରହ୍ମ 
“ମାୟା ପରିହିତ ବୋଲି ଜୀବ ଓ ଜଗତ ମଗ୍ନ | ନ୍ତ ବ୍ରହ୍ମର ଚିଦାନନ୍ଦ ଆଲୋକ 
ପ୍ରକାଶିତ ହେଲେ ପରିହିତ ଆଉ ନାହିଁ । ସବୁ ସ୍ଵଭାବ, ଅଭାବ ନାହିଁ। କିନ୍ତୁ ସେ 
ଆଲୋକର ଅବତରଣ ନ ହେଲେ ପୁଣି ଅଭାବର ବିନାଶ ନାହିଁ । 


ସୃଷ୍ଟିର ଆରମ୍ଭରୁ ଆଲୋକ ଓ ଅନ୍ଧକାର ବିଛିନ୍ନ ଓ ପରସ୍ପର ବିରୋଧୀ | ଏଇ 
ବିରୋଧ ଅଛି ବୋଲି ଅଜ୍ଞାନ? ଅଛି ଓ ଅଜ୍ଞାନ ଅଛି ବୋଲି ସଙ୍କଟ” ଅଛି । କିନ୍ତୁ 
ଯୋଗର ଅଖଣ୍ଡ କର୍ମସାଧନାରେ ଥରେ ଯଦି ସେ ଆଲୋକର ଉତ୍ସ ଉଛୁଳି ଆସେ 
ତେବେ ଅନ୍ଧକାର ଆଲୋକମୟ ହେବ; ଅଚେତନ ଚେତନାମୟ ହେବ | ବିଦ୍ୟୁତ୍‌ 
ପରି ତାହା କ୍ଷଣକରେ ସଂପ୍ରସାରିତ ହୋଇ ଚତୁର୍ବିଗରେ ପରିବ୍ୟାପ୍ତ ହେବ | ଅଖଣ୍ଡ 
ଆଲୋକ ଓ ଅଖଣ୍ଡ ଚେତନା ଭିତରେ ଜଗତ ପ୍ରତିଷ୍ଠା ଲାଭ କରିବ | ଜଗତ ରହିବ, 
କିନ୍ତୁ କାଳ ନାହିଁ । ସେଇ କାଳଶୁନ୍ୟ ଜଗତରେ ସେହିଦିନଠାରୁ ସ୍ଵଭାବର ମହାକର୍ମ 
ଆରମ୍ଭ ହେବ | ସେହିଦିନଠାରୁ ଜୀବର ଦିବ୍ଯଦୃଷ୍ଠି ଖୋଲିଯିବ ଓ ଜ୍ଞାନର ଉନ୍ନେଷ 
ହେବ | ଆଜି ଜୀବ ଅଭାବମୟ, କାରଣ କାଳର ଜଗତରେ ତା'ର ସ୍ଵଭାବ ନାହିଁ, 
କିନ୍ତୁ ସ୍ଵଭାବରେ ଖେଳିଲେ ଆଉ ଅଭାବ ନାହିଁ । ସେଇଦିନ ଆଲୋକର ସେ ବିପୁଳ 
ଉଚ୍ଛାସ ଭିତରେ ମୁହୂ ମାତ୍ରରେ ସମସ୍ତ ଜୀବଙ୍କର ଅତୃପ୍ତ ଆକାହ୍ନା ପରିପୂର୍ଣ୍ଣ ହେବ | 
ଜୀବ ସ୍ଵଭାବ ସୁନ୍ଦର ହୋଇ ତା'ର ମନୁଷ୍ଯତାର ରହସ୍ଯ ଭେଦ ଆରମ୍ଭ କରିବ । 
ଅନନ୍ତ କୋଟି ସୃଷ୍ଟି ଅପରୂପ ଉନ୍ନେଷରେ ବିକାଶିତ ହୋଇ ଫୁଟି ଉଠିବ ଓ ଜୀବର 
ଅନ୍ତରରେ ଫୁଟିବ | ଅନ୍ତର ବାହାରର ଆଉ ଭେଦ ନାହିଁ ବା ବୈଷମ୍ୟ ନାହିଁ । ଯାହା 
ଅନ୍ତରରେ ତାହା ବାହ୍ୟରେ ପ୍ରକାଶମାନ | ଯାହା ଅନ୍ତରରେ ନାହିଁ ତାହା ବାହାରେ ମଧ୍ଯ 
ନାହିଁ । ସବୁ ଏକ ଏବଂ ଅଦ୍ଵୈତ ହେଲେହେଁ ଅଦ୍ବୈତର ମହାଭାବ ଭିତରେ ଅନନ୍ତ 
ବିଚିତ୍ରତା ଓ ବୈଭବ ପ୍ରକାଶମାନ ! ଜୀବ ତା'ର ସ୍ଵଭାବର ସ୍ଵତନ୍ତ୍ରତା ନେଇ ବିଚିତ୍ର 

ବିଭବରେ ବିକଶିତ | ଆଧାର ଭେଦରେ ସ୍ଵଭାବର ବିଚିତ୍ରତା ଓ ବିଶେଷତ୍ବ । ଜୀବ 
ତେଣୁ ସ୍ବଧର୍ମ ସାଧନାରେ ସ୍ଵତନ୍ତ୍ର ଅଥଚ ଅଭିନ୍ନ | ମନେହୁଏ ଶାନ୍ତ ସରୋବର ବକ୍ଷରେ 
ଅସଂଖ୍ୟ ପଦ୍ମ ଅପରୂପ ବିଭାବରେ ଯେପରି ଉନ୍ମଳିତ | ପ୍ରତ୍ୟେକ ପଦ୍ଧଟି ଅପୂର୍ବତାରେ 
ସୁନ୍ଦର ଓ ପ୍ରତ୍ୟେକ ପଦ୍ଧର ବିଶିଷ୍ଟତା ଅଛି | ମନେହୁଏ ଏ ଅନନ୍ତ ବିଚିତ୍ରତା ଯେପରି 
ଏକର ଆଧାର ଭିତରେ ପ୍ରକଟିତ, “ ସୁତ୍ରେ ମଣି ଗଣାଇବ ।” ସେ ଏକ ବହୁ ଭିତରେ 
ରୂପାୟିତ । ଏଥୁରେ ବ୍ୟକ୍ତିତ୍ଵର ଗ୍ଲାନି ନାହି । ଜୀବ ଏଠାରେ କ୍ଷୁଦ୍ର ଏବଂ ବିରାଟ, 
ବ୍ୟକ୍ତ ଏବଂ ବିଶ୍ଵ । ଏଇ ଦୃଷ୍ଟିରୁ ବିଚାର କରି ଦେଖୁଲେ ଲାଇବିନ୍‌ଜଙ୍କର 
“ ମୋନାଡବାଦ” (Modadism)ର ଅର୍ଥ ଅଛି | ଲାଇବିନ୍ଜଙ୍କର ଅଗଣିତ 
“ ମୋନାଡ ” ମାନେ ବିଶ୍ଵକୁ ପ୍ରତିଫଳିତ କରନ୍ତି । ତାଙ୍କର ପ୍ରତ୍ୟେକ “ ମୋନାଡ” 
ଭିତରେ ବିଶ୍ଵର ଏକ କ୍ଷୁଦ୍ର ସଂସ୍କରଣ ଅନ୍ତର୍ନିହିତ । ତାହା ପୁଣି କେଉଁଠି ଅସ୍ପଷ୍ଟ 
ଭାବରେ ଫୁଟେ, କେଉଁଠି ବା ସ୍ପଷ୍ଟ ହୁଏ । ଅନ୍ୟ କେଉଁଠି ସ୍ପଷ୍ଟରୁ ସ୍ପଷ୍ଟତର ଓ 
ସ୍ପଷ୍ଟତମ ହୁଏ । ସେହିପରି ସେ ଅନାଗତ ଆଲୋକର ରାଜ୍ୟରେ ଅସଂଖ୍ୟ ଜୀବ 
ଲାଇବିନ୍‌ଜଙ୍କର “ ମୋନାଡ ” ପରି ସ୍ଵତନ୍ତ୍ର ଅଥଚ “ସୂତ୍ରେ ମଣି ଗଣାଇବଂ ସେମାନେ 
ପୁଣି କେବଳ ବିଶ୍ବ ପ୍ରତିଫଳିତ କରନ୍ତି ନାହିଁ, ସେମାନେ ନିଜେ ହୁଅନ୍ତି କଳାକାର ଓ 
ସ୍ପଷ୍ଟା | ସେମାନେ ସୃଷ୍ଟିର ହୁଅନ୍ତି କେନ୍ଦ୍ର | ତାଙ୍କରି ଭିତରେ ସ୍ରଷ୍ଟାର ଅନନ୍ତ ସମ୍ଭାବନା 
ରାଶି ସତ୍ୟରେ ପ୍ରକାଶିତ ହୁଏ |! 


ଏହା ତେଣୁ ପୂର୍ଣ୍ଣ ଅଦ୍ଵୈତ, କାରଣ ଦ୍ବୈତର ବୋଧ ଏଠାରେ ଅଛି | କିନ୍ତୁ 
କାଳର ବିନାଶ ନ ହେଲେ ଏ ଆଧ୍ଧାମ୍ପିକ ସମାବେଶ ଓ ସଂହତିର ଅର୍ଥ ନାହିଁ । କିଏ 
ସେ ବିରାଟ କୃଷ୍ଣ କାଳର ଏ କାଳିକୁ ଦଳନ କରିବ ? କିଏ ସେ “ କାଳୀୟ ବିଷଧର 
ଗଞ୍ଜନ” ହେବ ? ମନେହୁଏ ସେ ଯେପରି ସେଇ ବିଶ୍ଵ“ମାନବ | ଅଗଣିତ ଜୀବର 
ଆକାହ୍ା ଓ ଅତୃପ୍ତିରୁ ସେ ଯେପରି ଜନ୍ମଲାଭ କରିଛି । ଦେବତାଙ୍କର ଶକ୍ତିପୁଞ୍ଜରୁ 
ଯେପରି ମା' ଦୂର୍ଗତିନାଶିନୀ ଦୁର୍ଗାଙ୍କର ଜନ୍ମ ହେଲା, ମନେହୁଏ ସେ ˆ ବିଶମାନବ' , 
ଯେପରି ମନୁଷ୍ୟତାର ଶକ୍ତିପୁଞ୍ଜରୁ ଜନ୍ମଗ୍ରହଣ କରିଛି ଓ ବିପୁଳ ଶକ୍ତ ଧରି ଅବତରି 
ଆସୁଛି | ଅଖଣ୍ଡ ଯୋଗ ଓ ସଂହତିର କର୍ମ-ପ୍ରେରଣାରେ ତା'ର ରଥ ଚିର ଅଗ୍ରସର | 
ସେ ଆସୁଛି ମନ୍ତ୍ର ନେଇ ଗୁରୁ ପରି ଦୀକ୍ଷା ଦେବ | ମନେହୁଏ ସେଇ ମନ୍ତ୍ରର ଗୁରୁ 
ସନ୍ଦନରେ ଯେପରି ମନୁଷ୍ୟତା ଚେଇଁ ଉଠିବ । ସେ ଯେପରି ବିଶୁଦ୍ଧ ନିର୍ମଳ ଅମୃତର 
ଝର | ତା'ରି ସ୍ପର୍ଶରେ ଜୀବ ସ୍ତଟିକ ପରି ସ୍ଵଚ୍ଛ ହେବ ଓ ସ୍ଵଭାବ ଚିହ୍ନିବ । 
ସେତିକିବେଳେ ଶବ ହେବ ଶିବ | 

କିନ୍ତୁ କାହିଁ ସେ ବିଶ୍ଵମାନବ ? କେତେ ଦୂରରେ ତା'ର ରଥ, କେତେବେଳେ 
ଅବା ଆସି ସେ ବିରାଟ ନନ୍ଦିଘୋଷ ରଥ ଲକ୍ଷ୍ୟ ସ୍ଥାନରେ ଲାଗିବ । ସେ ବ୍ୟଗ୍ରତା 
ଭିତରେ ଦିଗ ହଜେ ଓ ଜୀବ ହଜେ | କିନ୍ତୁ ହଜିଲେ ସେ ଆଉ ପାଏ ନାହିଁ ଓ 
ପାଇଲେ ଆଉ ହଜେ ନାହିଁ । 


ଏ ବିଶ୍ଵମାନବ ବାର୍ଣ୍ଠାଡ୍ଶଙ୍କର “ଧer-man” ବା “ ଅତି-ମାନବ” ନୁହେଁ | 
Shawଙ୍କର ଅତି ମାନବ ହେଉଛି ନିର୍ମଳ ବୁଦ୍ଧିର ସ୍ଵରୂପ । କିନ୍ତୁ ଏ ବିଶ୍ଵମାନବ 
କେବଳ ନିର୍ମଳ ବୁଦ୍ଧି ନୂହେଁ । ତା'ର ସବୁ ନିର୍ମଳ ଓ ନିତ୍ୟ | ବୁଦ୍ଧି ନିର୍ମଳ ପୁଣି ପ୍ରାଣ 
ନିର୍ମଳ । ସେ ଯୋଗୀ ଯୋଗ କରିଛି । ସେ ଅପୂର୍ବ ସମନ୍ୟର ସ୍କୁଳ ସ୍ଵରୂପ । 


ସେ ପୁଣି ନଟଜେଙ୍କର ଅତି-ମାନବ ନୁହେଁ । ଭୌତିକତାର ପ୍ରତୀକ ସେ 
ନୁହେଁ |! ଦୈହିକ ପରାକ୍ରମର ଚରମ ବିକାଶ ସେ ନୁହେଁ । ତା'ର ଦେହ ଅଛି | କିନୁ 
ଦେହର ବିକାର ନାହିଁ, ମାଂସର ଗନ୍ଧ ନାହିଁ । ତା'ଠାରେ ଦେହ ଓ ପ୍ରାଣ ଅପୂର୍ବ 
ଆଲୋକରେ ଉଦ୍‌ଭାସିତ, ଆନନ୍ଦର ବିପୁଳ ପ୍ଲାବନରେ ପ୍ଲାବିତ । ସେ ଅମ୍ପତମୟ । 


ସେ ବିଶ୍ବ“ମାନବ ପୁଣି ଆରଥର କ୍ବେସଲର୍‌ଙ୍କର ଯୋଗୀ ନୁହେଁ । ଆର୍ଥର 
କ୍ବେସଲର ଯୋଗୀ ଓ କମିସାର ଭିତରେ ପାର୍ଥକ୍ୟ ଆଣିଛନ୍ତି । ତାଙ୍କର କମିସାର ନିଜ 
ବ୍ୟକ୍ତିତ୍ଵକୁ ପରିବ୍ୟାପ୍ତ କରି ସମାଜକୁ ଗ୍ରହଣ କରେ କିନ୍ତୁ ତାଙ୍କ ଯୋଗୀ ସଂହତିରେ 
ବିଶ୍ଵକୁ ଗ୍ରହଣ କରେ | ବିଶ୍ବ-ମାନବ ତା”ର ବ୍ୟକ୍ତିତ୍ଵର ବିଶାଳତାରେ କେବଳ ବିଶ୍ବକୁ 
ଗ୍ରହଣ କରେନାହିଁ, ତା' ଭିତରେ ବିଶ୍ବ ଫୁଟେ | ତା'ର ଶରୀର ହେଉଛି ସବୁ ଅସମ୍ଭବ 
ସମ୍ଭବର ଆଧାର | ଅସଂଖ୍ୟ କଳ୍ପନାର କଳି, ସୁନ୍ଦର ଓ ଶାଶ୍ବତ ହୋଇ ତା'ରି ଭିତରେ 
ବିକଶିତ ହୁଏ । ସେ ହେଉଛି ବ୍ୟଥାରୁ ଆନନ୍ଦ | ସେ ଯାଏ ଓ ଆସେ | ତା'ର ନିର୍ବାଣ 
ନାହିଁ । ବେଦାନ୍ତର ମୁକ୍ତ ପୁରୁଷ ସେ ନୁହେଁ ବା ସାଂଖ୍ୟର ପୁରୁଷ ପରି ଶୁଦ୍ଧଚିତ୍‌ 
ନୀରବଦ୍ରଷ୍ଟା ନୂହେଁ | ରବାନ୍ଦ୍ରଙ୍କର “ବିଶ୍ଵଂମାନବ” ପରି ସେ ବିଶ୍ଵର ବିରାଟତ୍ଵରେ ମଗ୍ନ 
ହୋଇ ବ୍ୟକ୍ତିତ୍ଵ ହରାଏ ନାହିଁ । ସେ ଯୋଗ, ସମନ୍ୟ ଓ ସଂହତି । ସେ ବିରାଟ ଓ 
କଷୁଦ୍ଟ ସେ ରୂପ ଓ ଅରୂପ | ତା'ରି ଠାରେ ପ୍ରଥମଥର ପାଇଁ ମନର ଅଖଣ୍ଡ ସାଧନାରୁ 
ପ୍ରାଣ ଏବଂ କାଳର ଯୋଗ ହେଲା | ବିପୁଳ ଜୀବନର ଘରିସ୍ଥନ୍ଦନରେ ସେ ଅପୂର୍ବ | 
ସେ ଯୋଗରେ ଆଉ ଅଭାବ ନାହିଁ | ସମନ୍ଟୟର ବିଭାବ ଭିତରେ ନୂତନ ସୃଷ୍ଟି “ କୋଟୀ 
ଲାବଣ୍ୟ ନିଧୁ” ପଦ୍ଧ ପରି ଫୁଟି ଉଠିଲା | ଶୁଦ୍ଧ, ସୁନ୍ଦର ସ୍ଵାଭାବିକ ଆଲୋକରେ ତାହା 
ଉଦ୍ଭାସିତ | ଅଭାବ ଓ ଶୂନ୍ୟତା ସମନ୍ୃୟର ଧାରାରେ, ପୂର୍ତାର ପ୍ରାଚୂର୍ଯ୍ୟରେ ଗୁରୁ 
ଓ ଗମ୍ଭୀର | ସେଇଦିନଠାରୁ ସମନ୍ୃୟର ମହାକର୍ମର ଆରମ୍ଭ | 

ମନେହୁଏ ସେ ଅପୂର୍ବ ସୃଷ୍ଟିର କେନ୍ଦ୍ର ହେବ ମନୁଷ୍ୟ | ସେ ଅନନ୍ତ ରହସ୍ୟମୟ | 
ସେ ଯେପରି ଆଲୋକ ଓ ଅନ୍ଧକାରର ସନ୍ଧି | ତା'ରି ଠାରେ ଯେପରି ସ୍କୁଳ ଓ ସୃକ୍ଷ୍ମର 
ସମାବେଶ, ଖଣ୍ଡ ଓ ଅଖଣ୍ଡର ପ୍ରକାଶ | ସେ ସନ୍ଧିର ଏକ ପାର୍ଶ୍ବ ଆଲୋକମୁଖୀ ଏବଂ 
ଅନ୍ୟ ପାର୍ଶ୍ଵ ଅନ୍ଧକାରମୁଖୀ | ସନ୍ଧିଟିରେ ମନ ଖେଳୁଛି | ସାଧନାରେ ସେ ସନ୍ଧିଟି ଯୋଗ 
ହେଲେ ଭାବ ଓ ଅଭାବର ଯୋଗ ହେବ, ଅଭାବ ମହା-ଭାବରେ ପରିଣତ ହେବ | 
ତାହା ହେବ ସ୍ଵଭାବ ।! ମନୁଷ୍ଯ ପିଣ୍ଡର ସାଧନାରେ ନିଜକୁ ଚିହ୍ବିପାରିଲେ ରହସ୍ଯ 
ଫିଟିଯିବ | କର୍ମ ଓ ସାଧନାରେ ପିଣ୍ଡର ଜଟିଳ ଗ୍ରନ୍ଧୀ ଖୋଲିଯିବ । ଜୀବ ସେତିକିବେଳେ 
ତା'ର ଅମ୍ପତମୟ ସ୍ଵଭାବକୁ ଚିହ୍ନିବ ଓ ନିଜକୁ ବୁଝିବ | ଆଜି ପିଣ୍ଡରେ ବିଭେଦ ଓ 
ବିଶୃଙ୍ଖଳା ଅଛି ତେଣୁ ସଂହତି ନାହିଁ । କାଳ ପିଣ୍ଡକୁ ଆଛାଦିତ କରିଛି । ଅଜ୍ଞାନର 
ମୋହରେ ଜୀବ ଆବଦ୍ଧ ତେଣୁ ମନୁଷ୍ୟତା ନାହିଁ । 


କିନ୍ତୁ ଥରେ ଆଲୋକର ବିପୁଳ ସ୍ତନ୍ଦନରେ ଜ୍ଞାନର ଦୃଷ୍ଟି ଖୋଲିଗଲେ ସେ 
ତା'ର ଅନ୍ତରର ଗଭୀର ଉଛ୍ଛାସରେ ସ୍ଵଭାବ ଧରି ଚାଲିବ | ମନୁଷ୍ୟ ସେତିକିବେଳେ 
ହେବ ଅପୂର୍ବ ସୁନ୍ଦର, ଅମୃତ ସନ୍ତାନ | ତା'ର ଜୀବନ ହେବ ସଙ୍ଗୀତ | ସେତିକିବେଳେ 
ସେ ହେବ କଳାକାର, ଯୋଗୀ ଓ ସ୍ରଷ୍ଟା | ତେଣୁ ମନୁଷ୍ଯତାକୁ ଚିହ୍ନିଲେ ସମାଧାନ । 
ମନୁଷ୍ୟତା ହିଁ ଗୁରୁ । ଭାଗବତକାର ଯଥାର୍ଥ କହିଛନ୍ତି :- 


“ କର୍ମ ତୋହର ନିଜ ଗୁରୁ 
ଉଦ୍ଧବ କେତେ ତୁ ପଚାରୁ | ” 


ସେଇ ହେବ “ ସୂରାଜ୍ୟ ”ର ଦିନ ! ବହୁ ଅଛି, ବିଭିନ୍ନତା ଅଛି, ବୈଚିତ୍ରୟ ଅଛି 
ଅଥଚ ସଂଗଘରର୍ଷ ନାହିଁ ବା ବିୟୋଗ ନାହିଁ | ସ୍ଵରାଜ୍ୟରେ ମନୁଷ୍ଯ ପ୍ରାଣମୟ, ଆମ୍ାମୟ 
ରାଜ୍ୟର ସ୍ଵାଧୀନ ନାଗରିକ | 


ସେତେବେଳେ ଆଉ ଏପାରି ସେପାରିର ଭେଦ ନାହିଁ । ଏପାରିର ମୃତ ଅମ୍ପୃତ 
ହେବ; ଏପାରିର ଦୁଃଖ ମଧୁମୟ ହେବ | ସେଦିନ ତେଣୁ ନୂତନ ଉଷାର ଭୂମିକାରେ :- 


“ ଅସଦୋ ମାଂ ସତ୍‌ ଗମୟ, 

ତମସୋ ମାଂ ଜ୍ୟୋତିର୍ଗମୟ 

ମୂର୍ତ୍ୟୋ ମାଂ ଅମ୍ପତଂ ଗମୟ ” 

ଆଉ ଲେଖା ନ ଥୁବ | କାରଣ ମୁତ୍ୟୁ ଓ ତମସା ଆଉ ନାହିଁ । ଅଭାବର ରାଜ୍ୟ 
ଗଲା ! ଆଲୋକ ଓ ଜୀବନର ପରିସ୍ଥନ୍ଦନରେ ଜୀବ ଏବଂ ଶିବ ସମସ୍ତେ ଜାଗିବେ, 

ଦେବତା ଓ ଦାନବ ସମସ୍ତେ ଉଠିବେ, ମୃତ ଓ ଜୀବନ୍ତ ସମସ୍ତେ ହସିବେ | 
ସେଇଦିନଠାରୁ ଅବମାନବ ସୃଷ୍ଟିର ଯବନିକାର ପତନ ଓ ଅନନ୍ତ ରହସ୍ୟମୟ ମନୁଷ୍ୟ 
ସୃଷ୍ଟିର ପ୍ରଥମ ଅଧ୍ୟାୟ ଆରମ୍ଭ | ସେଇଦିନଠାରୁ- 


“ ମଧୁବାତା ରତାୟନ୍ତେ 
ମଧୁ କ୍ଷରନ୍ତି ସିନ୍ଧବଃ 
ମଧୁବତ୍‌ ପାର୍ଥିବ ରଜଃ ” 
ଇତ୍ଯାଦି ଜୀବନ୍ତ ସତ୍ୟ ଭାବରେ ସ୍ୁଳରେ ଫୁଟିବ । ସ୍ବାଭାବିକ ସୌନ୍ଦର୍ଯ୍ୟ ଓ 
ସ୍ଵିଗ୍ୃତା ଭିତରେ ମନୁଷ୍ୟ ଇଙ୍ଗତରେ ଅପରିମେୟ ସୃଷ୍ଟିର ରହସ୍ୟ ଉନ୍ମୋଚନ କରିବ । 


* 

